



ছায়াবস্ত্র চিত্র


খোসুলদা তারুরবী

(বারী মচা)

মহাশঙ্কর কান্দে

খোসুলদা তারুরবী

অইবা
ময়াংলম্বম কান্দে



খোজুলদা ভাৰুৱৰী
(বাৰী মচাগী লাইব্ৰেৰী)

- অইবা : ময়ামলস্বম কান্দেৰ সিংহ, বী এস সি, এল এল বী,
পি জি দি ইনভাইৰনমেণ্টেল সাইনস।
- শিনফম : সেনিয়াৰ টেক্নিকেল এসিস্টেণ্ট, লাইফ সাইনস ডিপাৰ্টমেণ্ট,
মণিপুৰ য়ুনিভাৰ্চিটি, কাঞ্চিপুৰ।
- লৈফম : শিংজমৈ চীঙা মখোঙ চোংথাম লৈকাৰ, ইম্ফাল মণিপুৰ,
টেলিফোন : ২৪৪৪৬১১
- ফোংজবী : ময়ামলস্বম ওংবী ৰাজকুমাৰি থোইবীন্দা দেবী,
বী এস সি, বী এদ।
- শিনফম : হেট মিস্ট্ৰেচ, ৰাইথোঁ প্ৰাইমাৰি স্কুল, খৌবাল জিলা,
মণিপুৰ।
- লৈফম : শিংজমৈ চীঙা মখোঙ চোংথাম লৈকাৰ, ইম্ফাল মণিপুৰ
ফোন নং : ২৪৪৪৬১১
- অহানবা ফোংবা : ইঙাগী থাসি, শগোলশেল নুমিৎ জুন ১৭, ২০০৪ ইং।
- কোপী মশীং : ৫০০/-
- লমাই : ১৬৩
- মমল : ৭০/-
- লাইব্ৰেৰী ফমফম : অইবগী য়ুম, সঙ্গমবুক স্টোৰ, পাওনা বজাৰ, শিন্দম বুক
স্টোৰ শিংজমৈ, ৰাজেস বুক স্টোৰ গভনৰ্স ৰোড।

নমফম : লময়ানবা প্ৰিন্টৰ্স, কোনুং লম্পাক, ইম্ফাল।



ঐগী বারী মচাগী অহমশবা

“খোঙ্গুলদা তারুরবী”

হায়না মিথোঞ্জরিবা লাহিরিক অসিমদি

মনুং মতম চাদনা পুন্নি চেংজেল লোহিদুনা

তাইবংগী শিছু লেপশ্ববী, ঈশ্বরগী

স্বাথং তুংইয়া মপুগী লৈকোলদা লৈরাং-লৈনম ওনশ্ববী,

মতম চুপ্পগী ওইনা তাইবংপানসিদা ঐখোয়গী

ইরক্তা অমুক হমা উররোইদবী,

মাগী মবাইহে নুংশিবা তাররোইদবী, মতম অমগী

ঐগী নুংশিরবী ইনাও ইবেম্মা রাজকুমারি শকহেন্সাগী

মফমদা কখোকচরি।

বাইহে অমা-অনিদং

ঐদী বারেঙ, শৈরেং পাবদগীদি বারীমচা পাবনা য়ান্না নুংঙাইজৈ। ইশাগী ইথৌনা চিনবনিচা বারী মচা পাখিদবসু কুইরে। অদুবু লাইবক ফবদগী হন্দক ঐগী মরূপ নুংশিজরবা ঐী ময়াংলম্বম কান্দেং সিংহনা মহাকী বারী মচা ১১ (তরামাথোই) গী অপুনবা লাইরিক মমিংনা “খোজুলদা তাক্লরী” হায়না থোনবা অসিগী খুংই (Script) অমা পাজনবা অমসুং প্রুফ (Proof) লৌজবগী খুদোংচাবা পীবীরকপা অসিদা ওছোকা নুংঙাইজাথে। লাইব্রেীগী শিনফমদা লৈজরবা ঐখোয়গী ethics তি “Service before self” হায়বা অসি লৈবনিচা মীনা হায়বীরকপগী পাজরুবনি, সাহিত্যগী লমদা থোইনা খঙজবা নন্তে। অহানবদদি খল্লম্মী ঐনবু করি Service পীবা ওম্মগবনো। অদুবু লাইবক ফবদগী হায়গদ্রা, হৈখিবা মইদি লেন্না মাঙদে, নোংম নত্রগা নোংমদি শোয়দনা শিজিন্নরকই হায়’গুম্মদনা ঐনা চহি তরামুক চুপ্পা মণিপূর লাইব্রেী এসোসিয়েসম্মা কোঙবা “লাইব্রেীগী ঐছৌ” কৌবা জর্নেল অমা অমসুং লাইরিক তরুক খকী এডিটর ওইনা Proof কয়া লৌখিবগী হৈনবী অসুম লৈখিবদগী বানান লানবা চুমথোকপা অসি অদুম হৈনন্তে; মরম অসিমন্তনা মরূপ কান্দেংকী লাইরিক অসি Proof লৌবদা শোইরম্মা অমসুং বাইহে-বাতা খরা হোংদোক-হোংজিন তৌবগী খুদোং চাবা পীবীবদা য়ান্না নুংঙাইজৈ। মণিপূরদা সাহিত্যগী প্রতিভাদি ইরৈ লৈজদবা, পামজবদগী পঙই-ইবা মী য়ান্না লৈ। ঐদি মরূপ অসিসু অদুগুম্মা মী ওইরমগদ্রা খল্লুবনি, অদুবু ওম্ম-তৈনবদা মহাক্তি য়ান্না মরৌশিং লৈবা মীগী থম্মোইবু কপহনবা, নোকহনবা অমসুং মোরেল ইউকেসন পীবা ওম্মা সাহিত্যগী গুণ মতিক চানা লৈবা অইবা অমা ওইরন্তে।

লাইরিক অসি পারুবদা পুক্রিংদা ফাওরকপা ঐছন খরা মখাগী অসুম্মা পাউদমজগে —

অহানবগী বারী মচা “য়াওশঙগী আবেং” হায়বা অসি রাগীনি কৌবী মশক-মতৌ ফজবী লৈশাবী অমনা নন্দকিম্বর কৌবা লৈকায়গী পাখঙ মহাক্সু

নুংশিজবা অমবু আবের তৈবগী বাহৌদা ধীনা চৈরুবদগী কোন্না নিংঙমলক্তবা
অদুগা নন্দকিষ্মরনা ইকায়-নুংশি য়ান্নবদগী মপান-ইপান থোক্তনা লাইরিক কন্না
পারগা মমৈথংদা অচৌবা ডাক্তর অমা ওইখিবগী বারীনি। বারী অসিদগী ঐথোয়না
তমজগদবদি অশাওবনা পুন্মক মাঙহল্লি অমসুং বাখল চোয়থোকপা তৌদনা
লাইরিক তল্লবদি মই চায় হায়বসিনি।

অনিশুবগী বারী “মরোল থোকখিদ্দবী পোনগী চেক্কা” হায়বা অসি, মালা
তৌবী শক-চু চঙখোল্লবী লৈশাবী অমনা মমা অতোনবীগী শরৈদগী মাগী
নুংশিজবা রোসনগা থুঙনখিদবগী বারীনি। অসিশু মা মীওইবনা মীওইবগী হক
মৎপীবা খৌদোক অসি থোকহন্দনবা সমাজদা পীবা পাউজেল অমনি হায়জনিংই।

অহমশুবগী বারী “খোঙ্গুলদা তারুব্বী” হায়বা বারী অসি শকহেনবী কৌবী
মশক মতৌ য়ান্না ফজবী লৈশাবী অমনা ইঙোতোস্বা কৌবা পাখঙ অমখক্তা
বারুনি কাবদা খঙনখিবা অদুগা চহী খরা উনরুদ্রবগী মতুংদা নোংমা মীনা ইজ্জৎ
মাঙহনখিদবগী হিঙবগী মহাও য়াওদনা মন্দোমচাগী য়ুমদা লৈরিঙেদা মবুংগা
তিন্নবা ডাক্তর তল্লিবা ইঙোতোস্বনা কোয়থোরকপদা অমুক উনদুনা নৌহৌনা
অমুক নুংশিনখিবগী বারীনি। বারী খুংলি অসি বিক্রম বেটালগী বারী মাল্লি, য়ান্না
Nature তাই। অমাঙবা মরক্তা তারবসু সনাবুদি খুনগনি হায়বদু বারী অসিনা
নীংশিংহল্লি।

মরিশুবগী বারী “বসন্তগী তোমাল পান্ধী” অসি, খোগেন কৌবা পাখঙ
অমনা মানা পামজবা তোমাল পান্ধী অমগী মখোঙদা শঙদুনা য়েংজরকখিবা
বসন্তগী ফোতো অমা লোন্না লৌরুবগী অবাবা দযানি। পিক্রবসু চাউরবসু হ্রান-
লিচৎ অমতং চংলুবনা পুঞ্জিনা পিখল্লরবা ফাওবদা তাখিবা দযাগী বারীনি।

মঙাশুবা বারী “তংলুরবা ঈগী মরী” মসিগী বারী অসিনা মীরাইরুববা
মীশক অমনা মপুন্দিদা মায়-পাকপা মী অমা ওইরক্তুনা লোন্নবী মমাদা অচৌবা
পারা অমা তস্বীখিবগী বারীনি।

তরুকশুবগী বারী “বারৌয়বা থন্মোই” হায়বা বারী অসিনা হিন্দু ধর্মী
চৎপা নিপা অমনা মচানুপা ইবোহলবু শিলোংদগী খৃষ্টান ধর্মী চৎপী নুপী অমা
লৌরুবগী ইহ্লোকখিবা অমসুং পুন্জি-চুপ্পগী ওইনা ময়ুমদা হল্পকখিদবগী বারীনি।
ধর্মগী মিংদা কা-হেন্না অমাং-অশেং খায়রুবগী অবাবা দযা অদু মীয়ামদা পীবা
পাউজেলনি।

তৱেংশুবগী বারী “অহীং অমগী বারী” হায়বসি N.H. 39 দা ইকোনোমিক ব্রোকেট তৌবা কান্দা চেম্বরীবনা কনানো অদুগা বদনাম চারিবনা কনানো হায়বদু খঙহম্বা হোৎনবগা লোয়ননা মীগী থেম্বোই চেনবা মীদা ঈশ্বরনসু খৌজানবী হায়বদু উৎলি।

নিপালশুবগী বারী অসি তিনবু-তিন্নবদি হই-হৌদোৎদসু নুৎশিনরকই হায়বদুনি। সহরগী কৈথেল কাবী অমনা লবাইগী পুকচেল শেংবী মনা-মশিং য়োনবী মতা অমবু গুসি-হয়েং গাইরিঙেদা উনবা ফংহৌদনা শিখিবগী বারীনি।

মাপলশুবগী বারী অসিদি ফন্তবা থবক তৌবগী ফন্তবা ফল অসি য়ান্না থুনা ফংই হায়বা অঙাংশিংদা মোৱেল ইউকেসন পীবা য়াবা বারীনি।

তৱাশুবগী বারী অসিমদি মৈতৈ বাইদা তিন্নবনা মরূপ হাংলি হায়বদুগী প্রামান পীবা য়ান্না ফজবা বারীনি। ফন্তবা মরূপ তিন্নগদবগী শরুক মরূপ লৈতবনা হেন্না ফৈ হায়নবসু লৈ।

তৱামাথোইশুবগী বারী অসিনা পৈশা পায়বা অমনা পৈশা পায়দবা, থবক ফংদ্রিবা ময়া নিপাবু কয়াম হুহুনা য়েংবিখিবা অদুগা মমৈদা ময়ানিপানা থবক ফংদুনা মকুবোঙ্কী বারবা কান্দা পুকচেল তিৎনা মতেং পাংলকপদা মকুবোঙ্কা ইকায়খিবগী বারীনি। পৈশানা পুন্নমক গুম্বি হায়নৈ অদুবু মীনা মীবু মশক খঙবনা মমৈদা লাকচরকই হায়বগী পাউজেলনি।

অসিগুম্বা লাইরিক কয়া পুথোকপীদুনা মণিপুৰী সাহিত্যগী পুঁকৈ থলহনবদা অইবনা অচৌবা খৌদাং কয়া লৌবিরকখিগনি নিংজৈ।

অদোমগী

খৌনাওজম খোমদোন সিংহ

ডিপুটি লাইব্রেরিয়ান,

মণিপুৰ য়ুউনিভৰ্চিটি

অইবগী বারোল

পুৰ্ণিৎদা ফাওরকপা ইখিলবু মখুম খুদ্বা য়াবা পাত্র অমণ্ডম চান্নবা মখুম
অমা খিদুনা মতম কুইনা পুৰ্ণিৎবু মখুম খুমজিন্দুনা থম্বা কৈদৌঙেদসু ওইথোক্কাই।
সমুদ্রগী ঈমাইনা থাজগী মঙালদা ঈথক-ঈপোম হৌনা হরাওজবণ্ডম তাইবং
মীওইবা ঐখোয়গী থম্বোইদসু মতম-মতমগী ঈথক-ঈপোমশিংনা থম্বোইগী
লৈরায়দা জুথু-থেঙথুরমদবা নঙে। অসুন্না মফম-মতম নাইদনা ফাওরকপা
পুৰ্ণিৎগী ফজবা ইখিলশিংদুবু ফাজিন্দুনা থমহৌরগা শৈরেং নংব্রগা বারেং ওইনা
ইথোক্কাগা লৈপাক মীয়ামগী মফমদা খুদোল তন্নক্ৰিবা মচাকশিংদুবুনি গুসিগী
সহিতাগী লম্বী হায়নরিবশিংসে। মীয়ান্না শকখঙবা অইবা অমা ওইকুদ্রগসু ঐগীসু
পুৰ্ণিৎগী ইখিলদি মরক-মরজা অদুম মফাওরকই। ইখিলশিংদুবু নীংশিং-
ফাজিঞ্জহৌরগা শেমজবা বারী মচা তরামথোইখকী লাইরিক মমিংনা “খোন্মুলদা
তারুন্নবী” অসি মণিপুরী সাহিত্যগী লৈকোলদা লৈরাং-লৈচল অমা ওইনা
লৈথেৎচনবা খুদোলজবনি। মশক-নাইবা অইবশিংগী মতৌণ্ডম মান্ননবা হোৎনবগী
বাখলসু থোইনা হেমা স্বজ্জরুদে। অহাংবা অতিয়াদা পীক্ৰবা লংলা অমনা তিংলগা
মপাং-কনা য়াওদনা পাইরিবা তেলঙ্গাগীসু ফজবদি অদুম মরৈরি। অদুগুদ্বা অহাংবা
মালংদা পাইরিবা তেলঙ্গা অদো লংলা অদুনা য়ানবা গুদদনা তৎখিবসু কনানা
খঙবা? মহৌশানা ইথৌ চিঞ্জবা মীশক-অমা ওইনা হৌরকপগা হিংনবা লম্বীগী
অকুবা শিনফমসু নাকোইননা থল্লম্বা য়াত্রি। অমরোমদা পুৰ্ণিৎদা মতম-মতমগী
ফাওরকপা ইখিলবুসু মনীং তমহঞ্জনীংই। তাইবং শিনথানদি য়াম, হকচাংনদি
অঙম্বা চীংমায়দগী কুমথরকপা মতম যৌরকপগা “চহী য়াংঙৈ থবক য়াংথৈ”
হায়বদু তারে। ইজরিবা খরসিদি ফজহমীংই, অদুবু শেমদোক-শাদোক্কা তাঞ্জাদি
ইফং-ফংজদে। নক্কা থেনেবা, খঙন-চান্নবা খরদা ঐগী বারী পাবীনবা হায়জক্ৰবদুবুদি
হরাউ-হরাউ অদুম য়াবীরকই। মণিপুর য়ুনিভিসিটিগী দিপুটি লাইব্রেরিয়ান, ওজা
ডাঃ থৌনাওজম খোমদোন সিংহদা বারীশিং অসিবু পাবীনবা, বাহৌদোক ইবীনবা
হায়জক্ৰবদা হরাউ-হরাউ য়াবীরক্কা বাফম খরা বামাং-য়ানবীবগীদমক ওজা
খোমদোনগী মফমদা তৌবীমল খঙবা উৎচরি।

ইনাও বীরেন হৈথস্বা, এপ্রুভ লিরিসিস্ট, ওল ইন্দিয়া রেদিও ইম্ফাল, ঐগা মণিপুর য়ুনিভার্সিটিটা থবক মফম পুনবনা মাগী মতেংদগী মা মশা অমদি দ্রামাগী ডাইরেক্টর, শ্রী শামুরাইলাংপম সিংহজিৎ শর্মা, এপ্রুভ আর্টিস্ট (দ্রামা), ওল ইন্দিয়া রেদিও, ইম্ফাল, কোংবা নান্দেবম লৈকায়েদা লৈবা ওজাসিগা ফোংগদৌরিবা বারী মচাগী লাইরিক অসিগী মতাংদা অয়ুক অমা মথৌ চিনবা ওজাসিগী অমদি ইনাও বীরেনগী মতম খরা ঐগীদমক লৌজরুই। সজেসন কয়া পীবীরকপদা নৎস্তনা শিৎতোক-নানথোকপগী থবক্তসু থবায় যাওনা মতেং পাংবীরকথি। খুদিংমকসি ঐগী পুন্দিদি শিংবা ওল্লরোইদবা লম্মন তোনশিল্লরবা গাভনি ঝঞ্জৈ।

লময়ানবা প্রিন্টার্স, কোনুং লম্পাক, ইম্ফালদা লৈবনা ঐগীদি ঝাইদগী চান্নজবা মফম অমা ইনাও তাওরেম মজি সিংহনা পীবীদুনা ঐবু নুংশিবীদুনা মাগী প্রেসকী কমপাউন্টর পায়রিবা ইবুঙোশিংগা লাইরিকসিগী মতাংদা নস্বা খোংপা, শেমদোক-শাদোকপদা ইনীং-তস্বা পীবীদুনা শোয়দনবা হোৎনবদা চাউনা মতেং পাংবীবসিনা ঐবু অইবগী শিনফমদা চংশিল্লকপদা চাউনা মতেং অমদি লেপ্তনা পীবীরি। ইনাও মজি অমদি মাগী প্রেসকী মীওই খুদিংমকী মফমদসু হায়নীঙাই লৈতনা থাগংপা ফোংদোকচরি।

অরোইবদা থমজনীংবা বাফমদি ঐগী বারীমচাগী লাইরিকসিবু নুংশিবীদুনা পাবীগদৌরিবা লমদমসিগী মৈতৈলোনগী লাইরিক পাবদা থবায় যাওবীবা মীওই পুন্মকী মফমদা লাইরিক অসিবু পাবা লোইবীরগা লাইরিক অসিগী মরমদা যাবীনীংবা, যাবীনীংদবা অপাবগী পুন্নিংদা লাইরিক অসিদা যাওরিবা তোঙান-তোঙানবা বারেং তরামথোইসিগী মরমদা ফাওবীরকপা মত খর-খরদং ফোংদোকপীরকুবদি ইজরিবা ঐহাকী পুন্নি হিংলিমথৈ অদোমবু নীংশিংদুনা লৈজগনি। বনান্দা, বাইহেদা অমদি খোছোক্তা লান্দনবা ফন থবায় যাওনা হোৎনজৈ। অদুবু খরদি হেস্তা লাম্মম্মী। গোবীন্দগী চরন্দা কৎননবা থবায় যাওনা হোৎনজদুনা পুখৎলকপা পাংকী থস্বাল ফজবা, পুন্নিগী থরো নীংথিবী, গুলাবকী থোৎলবা লৈনাদসু মহিক্লা নপ্তুনা যাম্নরগা গোবীন্দগী কোকথোন য়ৌজৈ হায়নবগুম; যাওখিবা অরানবা বনানগী শরুক, বাইগী খোছোক্তা ফজদবা শরুকসু লাইরিকসি ফোংবদা যাওস্তবদি ঐনা মপুগী চরন্দা কৎননবা হোৎনবদা যাওখিবা মহিক্লি হায়না খনবীগনি। পুন্মক্লা অশোয়-অঙাম খুদিংমক গাকপিগনি।

মন্নাংলস্বম কান্ধেশ সিংহ

ସାଓଫମ ତାକପା

| | |
|-------------------------------|-----|
| ବାହେ ଅମା-ଅନିଦଂ | v |
| ଅଇବଗୀ ବାରୋଲ | ix |
| ୧. ସାଓଞ୍ଜଗୀ ଆବେର | ୧ |
| ୨. ମରୋଲ ଥୋକସିଦ୍ରବୀ ପୋନଗୀ ଚେରା | ୨୬ |
| ୩. ଖୋଜୁଲଦା ତାରୁରବୀ | ୫୭ |
| ୪. ବସନ୍ତଗୀ ତୋମାଲ ପାନ୍ଧୀ | ୧୦ |
| ୫. ତଞ୍ଜୁରବା ଝିଗୀ ମରୀ | ୯୫ |
| ୬. ବାରୌସ୍ରବା ଥନ୍ସୋଇ | ୧୦୨ |
| ୭. ଅହୀଂ ଅମଗୀ ବାରି | ୧୧୦ |
| ୮. ନୁଞ୍ଜିବୀ ଇତା | ୧୧୮ |
| ୯. ଲାଝିଗୀ ବାୟେଲ | ୧୨୭ |
| ୧୦. ଶ୍ରୀହାଞ୍ଜଗୀ ଦଳ୍ପି | ୧୭୦ |
| ୧୧. ମଞ୍ଜୁଫାଞ୍ଜନରକପା | ୧୫୫ |

“য়াওশঙগী আবের”

রাগীনি মবুং অনীগী মরজা নাইতোম ঙায়জবী চহী ১৫ মপুং ফারক্রিবী ক্লাস নাইন তম্বিবী ছাত্রিনি। মপা মঙ্গি কারবার চাওনা তৌদুনা শিংজমৈ অশোমদদি ইনাক খুনবদা মমিং কল্লা লৈখৎলক্রিবা নীপানি। রাগীনিগী মপু-মবেন অনীমকসু লৈরি। মখোয়গী যুমদি মখোয়গী লৈকায়গী হেক মচিন থংবনি; দলান মথোল অহমগী চাউনা শাই। রাগীনি নুংতিগী ময়ুমদগী মাগী স্কুল তানা মখোঙনা শাংনা চংলি।

শোমদা রাগীনিখোয়গী লৈকায় পুনবা মখোয়গী লৈরক মনুংদগী নন্দকিষ্মর অঙাং ওইজরবসু মরম মোক্লা মমানা হায়বা ইন্দুনা যুমগী থবক-ইনখাং নীংথিনা পাংদুনা লৌ পারী অমা লৈবদুদগী কারকপা ফৌ খরদুগা মমানা ফি-য়োনফম ফমদুনা তাঞ্জবা খরগা চাবা-থকপা, মাগী মইহ-মশিং তম্বদি থেইনা অবাবা য়াওদে। নন্দকিষ্মর মরম মোকপনা লৈকায়গী মরুওইবা থৌরম খুদিংমক অমংতা চিংখদনা য়াওই। মীনা মরম মোকই হায়রগা মানা য়ান্না হরাউজৈ। অদুগী মথস্তা অহল-লম্বন, থকশি-খাশি য়ান্না খঙনা চংচৈ। মতমদু নন্দকিষ্মর ক্লাস টেন্দা তম্বী। মা নুংতিগী মখোঙনা ময়ুমদগী মাগী স্কুল য়োনবা শাংলবা লম্বীদুদা মতোমতা চংলি। রাগীনিসু মাগী স্কুল ইউনিফোর্ম হক্সামপাল মচুগী স্রেমতু শেংলগা স্কুল চংলি। রাগীনি মাইকৈ অদোমদগী অতৈ মমানবী অমস্তা মাগী স্কুলদুদা তমদবনা নুংতিগী মতোমতা চংপা উই। নন্দকিষ্মরসু ইতৎ-তঙনা রাগীনিগী মতুংদা লাগুস্তা লম্বীদুদা চংলি। মখোয় অনীগী স্কুলদু খরা নক্সা লৈবনি। মশক-মতৌ ফজবী, কুচু ঙৌবী মশম ফবী রাগীনিনা অয়ুক্তা চেংহী-শম্বাল লাংলগা মশমদু খাং যৌনীং তৌনা থাদরগা মখোঙনা শাংলবা লম্বীদুদা নুংতিগী স্কুল চংপদু উরগা নন্দকিষ্মরগী পুক্রিংদা মাসু রাগীনি খঙহন্দনা রাগীনিগী মতুংদা লাগুস্তা য়েংজরগা মাগী স্কুল যৌখিবা খঙহৌদে।

অসুখ ইনখলকপা মশেমিনা পুফ্রিংদা অমনা খনবা অমনা তৌবা থবক খরা-খরা লৈকায়গা ওইবগা তোয়না উনবনা খঙনবশুম তৌরক্রে। নোংমা যাওশঙ মনুংদা নুংখিলদা রাগীনি লৈকায়গী মমাম্ববী লতাগা ইনে চাউবীগী শিংজু-বোরা, (মতমদুগী লৈকায় মনুংদা লৈবা হোটেল) মফমদুদা ফান অশাবো অমদা মখোয় অনী ফল্লগা শিংজু-বোরা চাদুনা লৈ। নন্দকিশ্বর মতমদুদা শোরোক্তা অঙাংশিং ময়াম আবের তৈনবা য়েংদুনা লৈবা উই। মা রাগীনি মমাম্ববী লাতাগা হোটেলদা শিংজু-বোরা চাদুনা লৈবদু উরুরমাস্ত্রে। মবুস্তা করি খল্লুরবনো, মা রাগীনিবু অসুম য়েংদুনা লৈনীংলকপা বাখল অমা ফাওরক্রে। তাঞ্জাদুদা অঙাং ময়াম নুপী মচাশিং লাকপা ঙাইর-ঙাইরগা কোইতান-তামদুনা আবের তৈনরি। নন্দকিশ্বর মাগী মবুস্তা নুংতিগী রাগীনিনা স্কুল কাবদা মাগী মাংদা লাগুকা চংলবসু তুং হমা হেক-হেক য়েংলকলিবদু মাবু য়েংলিবনি খঞ্জি। বাখলদুনা মাঙু থারগা রাগীনিনা করিসু শাওরক্রেই খল্লদুনা অঙাং অমগী মখুস্তা আবের খরা হৈরগা আদগী শিংজু চারিবী লৈশাবী খরা ঙৌবী মশক ফজবী রাগীনিগী মমায়দা তৈরুচো ইনশিল্লুরে। অঙাংদু প্রপ-প্রপ চংখিদুনা মীনা শিংজু হাউনা চারিবা তাঞ্জাদুদা রাগীনিগী মমায়দা আবেরদু তৈশিল্লুরে। রাগীনি মৈ হৌনা শাউরে। অঙাংদু তামরগা মখুং নান্দদা ফারে। কনানা ইনশিল্লি, হায়রগা অঙাংদুবুসু মনঙ্গন্দা খুপাক্সা অনীরক থাবীরে। অঙাংদুনা আদা লেল্লিবা তাদা নন্দকিশ্বরনা ইনসিনবনি হায়রুরে। রাগীনিসু নন্দকিশ্বর আদা লাগা য়েংদুনা লৈবদু উরে। মখুং খুদোহী থিল্লুনা নং খঙগনি হায়বগী মওংদা নন্দকিশ্বরবু য়ান্না শাউনা চৈবশুম তৌবদু নন্দকিশ্বরসু উরে। মা ইকাইবনা মফমদু থাদেক্সগা থুনা চৎত্রে। মবুস্তা খল্লি, “মবুং অনীদা তাকুরো, নত্রগা মপাদা মমাদা তল্লুরো, মখোয়দি লৈকায়সিদা ইনাক খুনবদা মমিং চংলিবনি”, ঐ করন্না অঙাংদুদা ইনীশল্লুরিবা! মা-ইকাইবনা ময়ুমদা হঞ্জিনবা ফাওবা রাগীনিখোয়গী মপা ফাওরগা চৎকদবনা কিজরে। মানা খল্লি, “হোরেন মানা হঞ্জিল্লকপদা রাগীনিনা লৈরক মচিন্দা থল্লুনা লৈরমগদ্রা মাবু থীনা অমুকা চৈবীরকদ্রা? শোমদা রাগীনিসু তুমিগ্না তোকেত্রে, মমাম্ববীদুগা চংলগা নন্দকিশ্বরগী মমা ইবেতোন্দা” ইনে! নচানুপাদু খরা বারকউ” হায়রুরে।

ইবেতোন্দাঃ “ইচানা করি তৌরল্লবগে ইবেন্দা?”

রাগীনি : মীনা শিংজু হাউনা চারিঙেদা অঙাংদা ইনশিল্লগা মীগী ময়দা আবের তৈহন্দুনা তৌজশারিয়ে! শকতাদুগা!

ইবেতোন : “য়াওশঙদা পাখঙনা লৈশাবীদা আবের তৈদনা কনাদা তৈরুদেইনো? ইচাদো মমায় শোঞ্জবনী, মানা তৈবা ওমজদদুনা অঙাংদা ইনশিনবা ওইরমগনী।

রাগীনি : “ঙকচরেদা! নচা নুপাগী শকতাদুগা মীগী ইনাকখুনবা মচাগসু পামলিমাস্ত্রে?”

ইবেতোন : “হো ইবেম্মা! ঐখোয়দি পাম্মী, নশক্রে, নতৌনে, ইনাকসু খুনবনিনা নংনবু যাবীনি হায়রদি ইনেদি নংবু ইমৌদুম ওইনীংই।”

রাগীনি অকোনবগী অহন্দুগী হেঞ্জিল্লকপা বাঙাংদুদা ইকাইরমাস্ত্রে, মখা অমুক তারমদনা ময়ুমদা হনস্ত্রে।

নন্দকিশ্বর নুমিৎ তাবা ওইরগা ময়ুমদা হঞ্জিল্লকপদা রাগীনিখোয়গী থোঙ্গাল মপা যৌরকপদা রাগীনি উদনবা মমায় খুল্লগা প্রপ-প্রপ ময়ুম তানা চংস্ত্রে। ময়ুম যৌবগা মমানা :- “নংবু কদাই চংলুই, অশুক থেংনা হল্পকইবদি”? মখা তানা - “নংবু ইনাক খুনবা মঙ্গিগী মচানুপী রাগীনিদা লংনরুবোরো”? নন্দকিশ্বর করিমস্তা খুল্লমদে মমানা মখা তারকই “ইচাশিদি করিমস্তা খল্লনু! ইমা লৈরি ইচানা পাল্লবদি ইমা তৌগে নংগী লাইরিক্সুদা কন্না হোংনো?”

নন্দকিশ্বর নুমিস্তুদগী ইকাইখিবনা য়াওশঙকা অমস্তা থোকখিদ্বে। মা রাগীনি উগনি খল্লুবদা কিজবা অমা কন্না পোকস্ত্রে। য়াওশঙ মনুংদা মপাল থোকপা ইকাইদুনা উপাই থিবদা লাইরিক পাগে হায়দুনা লাইরিক অমা ফাক্তোকুই অদুবু রাগীনিগী মীচে, শিংজু-বোরা ময়োমদু মমাংদা লংথোকখিবা, রাগীনিনা থীনা-থীনা চৈখিবা, অমুকসু ইংনা-তপ্পা মাগী মাংদা স্কুল চংপগী শকফম, মুর্তি অদু হেস্তা চোংথোরকই। মাগী মমিৎনা নোকপা মীনোঙ্কু ঐনা উবদদি ঐঙোন্দা নোক্রিবোই নীংলুই; অদুবু মাদি ঐঙোন্দা নোকপা নস্তবোইরে? নুমিৎ খরনিদি মাগী মশঙ্কু নীংশিংলম্মী অদুবু মাগী মীচে, মাবু শাউনা ঙাংখিবা, মমাদা ফাওবা পাউহোম্বা লাক্সদুনা ঐবু মানা করিসু ওইনা খল্লমদবোইরে খল্লদুনা মাবু শুকয়েং য়েংলরোই খনস্ত্রে। য়াওশঙ লোইস্ত্রে। হাম্মদি নন্দকিশ্বর অশাংবা রাগীনিদা চংপা লম্মীদুদা মা থোক্ককপা লোম্মা ওইরগা মাগী মতুংদা লাম্মা য়েংল-য়েংলগা চংলম্বদু হৌজিক্তি রাগীনিদা উরোইদবা অশম্বা লম্মীদা ফাওজিল্লগা মাগী স্কুল যৌবা চংলে। মা মপাল ইপালসু ইথোক-থোকখিদ্বে।

রাগীনি লৈকায়দুদা লৈমিম্বা মাবু পামজবা পাখঙ অমদা খীনা চৈবীলুবা, মমাদা পাউহোম্বা চংলুবদগী নন্দকিম্বরগী মশক শুকউ উরক্তবা, মরক-মরক্তা স্কুল কাবদা মানা তুংদা লাগ্না লাকপা উরম্বদুসু উরম্বদুদা মবুল্লিৎদা নুংঙাইতবা অমা ফাওরক্লে। মানা শিংজু চাফম, ইনে চাউবীগী হোটেলদা মরক-মরক্তা মমাম্বী লাতাগা শিংজু অদুম চামিম্নৈ। নোংমা রাগীনি— “লাতা! য়েংউ মোই তা-নন্দকিম্বরদো য়াওশঙদা ঐখোয় অনীনা চৈরুবদগী মশকা অমত্তা উখিমে; মাবু ময়ুমদগী মপালকা অমত্তা থোজুবজাংলা? মা হামদি ঐনা স্কুল চংপা লম্বীদুদা হেক-হেক উরম্বনি; অদু হৌজিক্তি মা লম্বীদুদা নোংমতসু চংপা উমে; মানা ঐগী তুংদা য়ান্না লাগ্না লাকপদু উরগা মীনা ফন্ত-নুংদা, লং-খোৎনবা তৌরবসু লৈকায়গী ইবুং অমদি তুংদা লাক্তি খল্লম্বনি। নুমিত্তো ঐসু ওহোকা থুনা শউনীংবা পোক্তুরে; অঙাংদুনা মীনা শিংজু হাউনা চাবা হৌরকপদা ঙাইরিঙৈদুদা মীগী মায়দা আবের তৈশিম্বকপদুদি খাংবা ওমদদুনা চৈরুবনি।”

লাতানা : “হায়রিসিবু নংবু মাবু নুংশিরকপগী বারা? মমা-মচাদা তরক-তরক লৈজবদুদা নংনা ধমকা তৌদুনা চৈরুবদুদা লৈকায়গা ওইবগা ইকাইজবা ওইরমগনি। মাবু ‘মুনি’ গুন্না লাই নীংদুনা লৈব্রবজাংলা?”

রাগীনি : “নংনা হায়বদু অচুম্বা ওইরমদুনা লাইকা নীংব্রবজাংলা মি? মখোয়গী মপা ফাওদং চংলগা সুম য়েংলুসিরা?”

লাতাসু য়াইনে, হায়দুনা মখোয় অনী নন্দকিম্বর খোয়গী মনাক্তা লম্বী মচা অমা ফাওরিবদুদা চংলগা নুমিদাংরাইদুদা নন্দকিম্বর লৈব্রা হায়দুনা কোইয়েং-কোইয়েং য়েংলকই। মতমদু নন্দকিম্বর বালটিন অমা পায়রগা পুত্রিদা ঈরুজবা থোরকপনি। মা রাগীনি উবদা বালটিন্দু থনল্লগা ইমুংদা প্রপ-প্রপ মমায় লুকথরগা চেনশিনত্রে। মা রাগীনি উবদা তিল্লাইখোম্বী উবগুম হক্কাইজরে।

রাগীনি : “ইস! করিনো, মাগীসিবু ঐগী শকসি য়েংলরোই হায়না বশকত্রবজাংলা?” মাদি মীওং অমনিদনা! রাগীনি লাতাগা থুনা ময়ুমলোমদা মমায় ওন্দুনা অমুক হল্লক্লে। রাগীনি শকফম পুরা হঞ্জিনত্রে। মা মখোল থোল্লা কন্নিংবা পোক্তুরকই। নন্দকিম্বরগী বাখলদা মখৌ-চিনবা, তোয়না উনীংবা অমদি নন্দকিম্বরনা মপাল থোকখিদবগী মরম খঙনীংলকই।

নোংমা নন্দকিম্বরগী মমানা কৈথেল খরা ওল্লা কুল্লকপদা শিংজু-বোরা খরা লৈরগা চেনা নীংখিনা য়োল্লগা মাগী য়েনশাং-নাপী লৈরকপা খাউদুগী মথস্তা হাপ্পগা পুরকই। মতমদুদা রাগীনি মমাম্ববী লাভাগা ইনে চাউবীগী শিংজু-বোরা য়োনফমদা মহৌশাশুম ফমদুনা শিংজু শুবা ওইদুনা লৈরম্মী। নন্দকিম্বরগী মমা ইবেতোল্লা মখোয়গী মপাদু য়ৌরকপদা রাগীনি উবদুদা— “ইচাশিং ফম্বিত্তা ? শে, শে ! ইনেনা শিংজু খরা লৈরকই শিসু হাউব্রা য়েংউ ! মীনদি মাগী শিংজুসি হাউবদা মমিং চংলি হায়নবনি, হায়দুনা মাগী খাউদগী ময়োমদু লৌথোক্কাগা রাগীনিদা পী।

রাগীনি : “য়ানিদা ইনে ! ঐখোয় ইনে চাউবীদগী শুম চাগেদা”।

ইবেতোন : “লৈকায়গী ইচা-ইমৌনি-কৈনো ! ঐখোয়সু কৈথেল ফম্বিবনি, ইচাশিংদা নোংমা-ফাদোক অহাউবা পোং অমস্তং পীজবদি য়াইনা ! চাও-চাও ! ইমৌসিদি ইনেনা পীজনীংদুনা লৈরকপনি।”

ইবেতোন শিংজু ময়োমদু পীরল্লগা ময়ুমলোমদা চংথ্রে। রাগীনি শিংজু ময়োমদু হাংদোক্কাগা লাভাগা মহাও য়েংশি হায়দুনা চামিন্নে। হায়বগা ভৌবগা মাম্বরে, শিংজুদু মহাও অমা হেক তৌই। নুমিত্তু লাভাগা রাগীনিগা ইনে চাউবীগী শিংজু চাদনা ইবেতোল্লা লৈরকপা শিংজু চারগা হনথ্রে। মথং নোংম-নীনি লৈরগা ইবেতোন নুমিত্তুসু খরা ওল্লা কৈথেল কুল্লকই। লৈশাবী অনীদু ওসিসু ইনে চাউবীগীদা শিংজু চাদুনা লৈরম্মী।

ইবেতোন : “ইবেম্মা ! নহান ইনেনা লৈরকপা শিংজুদুবু চাবা য়াদব্রা ?”

লাভা : “ইনে ! ইনেগী শিংজুদু করি লৈকাইগী কনানা য়োনবা শিংজুনো ? মতা অমা ওইনা হাউইবো ! ঐখোয়দি ইনেদা অমুস্তং হংগে-খঞ্জরম্মীবনি”।

ইবেতোন : “এ ! হাউবু হাউরবদি ইনে হয়েংসু লৈবীরকে !”

অসুন্না মথংগী নুমিত্তুসু ইবেতোল্লা শিংজু লৈরকপা লাভাগা রাগীনিগা ওইদুনা লৈরম্মে। ইবেতোন নুংশিনা :- “শে, শে ! ইচাশিং ইমৌশিংনা চানীংববু”।

লাভা : “ইনে ! হয়েংসু খরা লৈবীরকউ !” ঐ খরা তপচগে হায়দুনা লুপা তরা চংপী অমা পী।

ইবেতেন : “করিগী পৈশানো? ইনে পৈশা লৌরোইয়ে! নোংমা য়াওশঙদা ইচাশিং ইমৌশিংদা ঐগী ইচানুপা লাইরবা নন্দকিষ্মরনা অঙাংদা ইনশিন্দুনা আবের তৈহনখি হায়বদো; মদুগী মমন্নি খন্দোকউ! ইচাদু - ইকাইবদগী নখোয় উগনি কিদুনা লম্বী অচুয়া চংপা ফাওবা ওমজ্জ্রে। নখোয়না ইচাবু অমুক চৈবীরনুকো!”

অহন্দুগী বাঙাংদুদা রাগীনি শিংজুদু ওসিদি চাবা ইকাইরে। মা ইকাই-নুংশি য়াম্নরে, কপ্নিংবা অমসু য়াওরে। মা নন্দকিষ্মরদা করি উগাই তৌরগা মানা চৈখিবদো লাঞ্জে হায়সিগে খন্নি। অহীং কয়া তুমদনা খঞ্জরে; স্কুল কাবগী লম্বীদা লাক্সরোইদবা মাবু লাক্সমগদ্রা তন্তনা খলহঞ্জে। করিগুয়া মথংগী য়াওশঙদা নন্দকিষ্মরগী মখুন্তুনা আবের খুলাম অমা থমা পায়রগা মাগী মমায়দা তৈহল্লগা মানা বারৌরিবদু কোকদ্রা? অদুবু নীংহল্লব্রবা মাগী বাখল, ময়া কুমব্রবা মাগী থম্মোই অদুগা ইকাইদুনা লোংব্রবা মহাজুদা কনানা অমুক হৌদোকপীকগনি।

মতমদু থবানগী নোং কন্না চুবা মতমনি। নোংমা অহীংদা রাগীনিখোয়গী মবুবোক শিরে। নুমিদাংদা মী ময়াম লৈকায় পাউ চেন্দুনা অশিবা সংসকার তৌনবা লাংই। নন্দকিষ্মরসু রাগীনিখোয়গীদা নোং মরজুদা ছাটিন অমা তুণ্ডনা চংলকই। ময়াম লাংবা থবক তৌরিবা ময়ামদু পাংশিল্লি। রাগীনি কপ্পা-কপ্পা নন্দকিষ্মরবু উবদা হরাউজে। মতম কুইনা উরুদ্রবা মহাক অদুনা মখোয়গী মবুবোক শিবগী থবক্তা চংলজুনা থরায়-য়াওনা পাংলবদুদা রাগীনি মবুক্টিংদা নুঙাইবা পোকই। মশাদু নোংনা পুমচোং চোংপমথৈ অহন্দুগী সংসকার য়াওদুনা ময়াম পুন্না অহীংদুদা সংসকার লৌশিনত্রে। ওরাং অহীংদা মানা পুবা ছাটিন্দু রাগীনিখোয়গী শঙ্কোইগী ফক্সাংদা ওাদুনা লৈহৌরে। ছাটিন্দু রাগীনিনা মফম খঙনা থস্বীরে। নুমিৎ মঙানিগী তুংদা হয়েংদি আশ্টি থোকই, নোংমাইজিং নুমিৎসু ওইবনিনা মাণ্ডোব খনবগী অমুক ময়াম লাংই। নহান নুমিদাং অশিবগী সংসকার য়াওরবদগী নন্দকিষ্মর ইকাইবা খরা ফবগুম তৌরে। মী ময়াম বা মথং-মথং উখুল তৌদুনা য়ুংলগা মথক্তা ফৈবগী বা পুনবদা চোংখংলগা কাখংকে তৌবদগী নন্দকিষ্মর বা অমা তুথরজুনা মকোক্তা পানবদগী জ্ঞান তাদদুনা ময়াম চংদুনা ঈশিং থাদুনা লাক্সে। ডাক্তর কৌক্স! ডাক্তর কৌক্স! হায়দুনা পুন্নাং লাংই। শোমদা ফমুং অমদা ওইহাক্তং পোংথাহনসি হায়বদুদা ময়াম চংদুনা ইমুংদা থাংজিল্লগা রাগীনিগী ফমুংদা হিপহল্লি। ওইহাক্সুদা ডাক্তর নুংশিসু য়ৌরক্সে। ডাক্তর লাকপা মতমদদি মা জ্ঞান খরা

তারক্রে। ডাক্তরনা করিসু তৌররোই! অদু ঈশিং অয়ীংবা খরা ফদিদা লুপ্পগা অপোম্বা মপাসিদা থম্বীয়ু। রাগীনি ফ্রিজদগী ঈশিং অয়ীংবা লিক্রিদগী লৌথেক্সগা ফী অমদা হৈরগা মমাদা পী। মমা একাসিনিদা ফদিদু পায়দুনা লৈ। লাংলম্বা ময়ামদু মপালদা লোইনা থোক্সিদিদা মণোব খনবা মখা চৎথম্বা। রাগীনি শক্সোম গিলাস অমা লোম্বগা পুথোরকই। মমানা; থকউ-থকউ! ইবুঙো! ওছোকপা দশা হায়বদুনি, শোয়বা হায়বসি তাক্সম্বা নন্তে; মতুংদেদি মুম্বা-মুম্বা য়েংলগা চেকশিম্বা তৌকো!” ঙাইহাঙ্গুদা অশিবা হংবা নুপী খরা লাকই। মমাদু মী লাক্রিবদু উনবা থোকখি। রাগীনি ঈশিং অয়ীংবদু অমুক শিল্পগা নন্দকিম্বরগী অপোম্বদা থমলিবা ফদিদু মানা ওইনা পায়হৌরে। নন্দকিম্বর ইকাইদুনা যানি, যানি, ঐ য়ুমদা ইমাবু তৌহম্বুরগে হায়জৈ।

রাগীনি : “ঐনা তৌবসি তোইম্বীংদবগী বারা?”

নন্দকিম্বর : “অদুই বা নন্তেদা?” নম-নমদুনা রাগীনি অপোম্বা জগাদু মখুৎনা পায়দুনা য়েংই। “অস! সিদি ওছোক্সা চাউনা পোম্বেদা!” করিগুম্বা বাদুনা শাফু কন্না ফুরমদুনা তা-নন্দকিম্বর নং ফস্ত-নুংদ থোক্সম্ববদি ... ইনেদু করি ওইরমগনি?”

রাগীনিগী বাইহেদুদা নন্দকিম্বর ইকাইজদুনা ফমুংদগী মখুৎ শৌরগা হৌগৎকে তৌই। রাগীনিদা হৌগৎতনবা মশা পায়দুনা খাম্বী।

শোম্বাংননা রাগীনিদা হায়রকই :- “ঐবু য়াম্বা হৈনদবগী বারা? ফমুংসিদা ঙাইহাঙ্গুং পোৎখাদুনা অনাবা খাঙবা ফাওবা গুমজদবগী বারা? তা-নন্দকিম্বর! ঐবু অদুক য়াম্বা হৌন-খঙদবীসু তাহনবীন্দা! চৎখিবা য়ারোইকো, ঐদি হায়রিসিনি”।

নন্দকিম্বর অমকুসু :- “সে ! ঐ য়ুমদা চৎলগে” হায়রগা হৌগৎলকই। রাগীনি অমুকসু নন্দকিম্বরবু চৎখিবা য়ারোই হায়দুনা খাম্বগা হায়রকই :- “শাউবা কুইম্বলিকো! নুপানবু অদুম্বা কুইনা শাউবা পকচদে ইঙো! শে! শক্সোমসিসু ইংম্বনি থকচিম্বো!” হায়দুনা নন্দকিম্বরগী মখুস্তা শক্সোম থ্রাসতু নমদুনা পীরে। নন্দকিম্বর ইকাই-ইকাই শক্সোম থ্রাসতু লৌরগা তংখায় অমা থক্সগা থম্বী।

রাগীনি : “চৎখিবা যারোইকো”! হায়রন্নগা নন্দকিষ্মরগী অপোহা পায়রহা খুৎতু ঙাইহাক থাদোক্রগা চাকশঙলোমদা চৎখি।

নন্দকিষ্মর খরা ফরে খন্দুনা তপ্পা অমুক হৌ^{গী}খিলগা মপান থোরকপদা মকোক ঙাওরক্ষুনা তুগে তৌই। রাগীনিগী মবুং অহল রাবৈনা মখুং শমদুনা ময়ুম ফাওবা খিনবীকরে। রাগীনিনা চাকশঙদগী অমুক থোরকপাকান্দদি নন্দকিষ্মর চৎখিরন্নে। রাগীনি পুক্রিংদা নুংঙাইতবা ফাওই। মাগী ফমুং তানা চৎখিল্লগা ফমুং মথক্তা ঙাইহাক্তং ফন্নগা রাখল তৌদুনা লৈ। নন্দকিষ্মরনা তংখায় অমা থক্কগা লেমহৌবা শঙ্গোম থ্রাসতুদা মমিছু চাগদবশুম য়েংলস্বদগী করি খন্দুরবনো শঙ্গোম থ্রাসতু পায়দুনা থাঙ্গলগা নন্দকিষ্মরনা থক্কস্বগী অরেস্বদু য়ান্না পান্না থকচিনত্রে। মবুক্তো খরা ইংবশুম হেক তৌই। খন্দুকই, “মাগী থম্মোইদা তংখায় অমা তান্ত্রগা লেমহৌবা শরুকসিনা ঐগী থম্মোইদা চংবনিনা ঐখোয় অনী চান্নরনিদনা।

রাগীনিগী ফমুংদু নন্দকিষ্মর তুন্নস্বগী ঈশিং থাদুনা লাক্কবগী ইচোৎ-চোৎলে, মোৎপসু য়ান্না মোৎলে। রাগীনি ঙাইহাক্কী মমাংদা পামজবা মানা হিল্লস্বা হাংলবা ফমুংদুবু উরগা মবুক্তা নীঙমদবা রাখল অমা ফাওরকই। কদোমদগী করন্না মাবু করি-করহা লাই অমনা ইনশিল্লক্ষুনা ঐগী ফমুংদা তুন্নরিবা! ঐগী খীনা চৈবা মীচে অমদগী ইকাইদুনা ঐগী ইশক উজররোই হায়দুনা মতম কুইনা লোস্তুনা লৈকুরগা ইবুবোক শিবগী মাণ্ডোব খনবদা করন্না মাবু মণ্ডোবকী বা তুরক্ষুনা মকোক্তা পান্নুরিবা! ঐখোয় অনীগী খৎনক্সবা অমুক চান্ননবা ঈশ্বর মানা শিল্লক্সিবা? ফমুংদুবু মরাইবক ফৈদা খঞ্জদুনা মখুৎনা অমোৎপশিংদু নান্ন-নান্নগা-তৈথোকচৈ।

নন্দকিষ্মরসু মাগী অশোকপা মকোক্ষুদা রাগীনিগী অমোনবা মখুস্তুনা নানবিখিবদো নীংখিংদুনা মবুক্তা হঞ্জিন-হঞ্জিন নোকচৈ। খন্দুরগা “নহান নোংমা মানা অঙাং অমদা য়াওশঙদা মাগী ফজবী মায়খোংদুদা আবের তৈহল্লবদা মানা কয়াদা শাউনা ঐবু চৈখিবা! অদুগা ঙসিনা কয়াদা ওন্ন-তৈনবা পুকচেল অমনা ঐঙোন্দা খোজালগী মিৎয়েংনা য়েংবীরকখিবা! অদুগা অমুকসু ঐনা জৈশাবী মাগী ফমুংদা অনাবগী মৈচাক খাংলুরবা! মাদি হৌজিক করি খন্দুমগনি?”

রাগীনিগী মবুবোন্ধী শোরাং লোইশ্বে। রাগীনি তল ময়োম খরা নুমিদাংবাইদা পুরক্কা নন্দকিশ্বরখোয়দা মমান্বী লাতাগা লোয়ননা খিনবা লাকই। মানা নহান মবুবোক শিবা নুমিদাংদা কাউরস্বা ছাটিন অদুসু যাওরকই। রাগীনি নন্দকিশ্বরবু নহান মাগী ফমুংদা তুল্লস্বা মকোস্তা বানা থোমদুনা অনাবা খাংলস্বা নুমিস্তগী উনীংবনা মাগী থম্মোই মথুম-মরাং হৌরস্মী। নন্দকিশ্বরগী মমা ইবেতোনসু-রাগীনিগী হোংলক্কা পুকচেলদু উরগা পুক্কা হরাউজৈ। অদুবু রাগীনিনা উজনীংবা নন্দকিশ্বরদি লৈরমদ্রে। মমাদা ছাটিন অমদি তল পীরল্লগা নীংবা কায়না হনশ্বে। ইবেতোমা খল্লি, “মচানা কাউরস্বা ছাটিন ফাওবা লোস্তুনা থল্লগা ওসি থিল্লক্কাবসিনদি মানা ইচাগী মফমদা অনৌবা রাখল অমা লাক্কা”।

অদুবু নন্দকিশ্বর হাল্লগুলা মপাল-ইপালদি অদুম থোক্কা। মঙোন্দা মপাল থোকপা হৈনদবা রাখল অমদি রাগীনিগী মীচৈদগী পোকহনবিশ্বে। মতল্লদি কনাবুসু ওইবীরমদবনা নন্দকিশ্বর ক্লাস টেনগী পরিক্ষা থাক্বে। তুস্বা-চাবা, অহীং-নুংখিল খঙদনা হোৎনবদগী মা পরিক্ষাদা ফজনা তৌখি। শোয়দনা পোজিসন লেপকনি হায়না খল্লি। মানা খল্লি — “কনা লৈজদবা মাগী উপাইদি লাইরিক্তা মকোক তারকপা অসিনি। মতম অমদা মমানা হায়খিবা নংগী লাইরিক্তা কল্লা হোৎনৌ ইমা লৈরি, ইমা তৌগে হায়খিবদো।”

তপ্পা-তপ্পা রাগীনিসু লাইরবা মচা নন্দকিশ্বরগী রাখলদা নোংমা-নোংমগী নকশিল্লক্কা। মমৈদা নন্দকিশ্বরনা অমুক চেনগদৌরি। নোংমা ফাদোক রাগীনিনা মঙোন্দা য়েংলুবসু মাই হেস্তা লৈথোকখিবা।

নোংমা কাং মনুংদা লৈকায়দুদা শুমাঙ লিলা অমা তোই। রাগীনি নুংখিলদগী নন্দকিশ্বরখোয়গী থনবা লস্বী মচাদুদা হক্কা-হন্দা চংলস্মী। নন্দকিশ্বরদি উদে। রাগীনি লিলাদি য়েংদনা নন্দকিশ্বর লিলা য়েস্তা হায়না কোইয়েং-য়েংই। লৈকায়দুগী পাখঙ মচা অয়াস্বা লিলাদু য়েংবা উই অদুবু নন্দকিশ্বরদি উদ্রে। রাগীনিনা খল্লি — “মাবু নুংগিশী লস্মৈনা চাক্কা পাখঙ হায়বদুরা?” নোংমা মানা যাওশঙদা আবের খর অঙাং অমগী মখুস্তা হৈরগা মানা লোমা য়েংলগা ঐনা শিংজু চারিঙেদা অঙাংদুদা ইনশিল্লগা ঐগী মায়দা আবের তৈহনখিবা! ওসিনা ঐনা ঐগী ইমায় থাঙ্গুনা মানা তৈনীংবা যাওশঙগী পামজবা অবের আবের তৈজররো হায়রবা মতমসিদা মানা কদাইদা অমুক লোস্তুনা লৈস্তবা! তাজা হায়বসিঙ হেস্তা

লাকুবোইরে? ওছোকপা পুকচেল হায়বদুনি, — ঐগী থম্মোইদা ফাওরিবা বাখল ময়ামশিংসিবু মঙোন্দা করন্না ফোংদোক্‌নি। মাবু পোকপী ইনে ইবেতোন্না ঐনা শাউনা নচা বারকউ হায়রুবদা — “ইচানা নংবু পামদুনা তৌরিবনি; য়াওশঙদা পাখঙনা লৈশবীদা আবের তৈদনা কনাদা তৈক্‌নি” হায়খিবা! ঐনা শাউনীংদুনা নচাগী শকতাদুগা ইনাকখুনবা নুপীকাসু পামলিমাঙ্গে”। ইস! ঐ লানত্বে! মমাদুনা অমুক থীনা চৈরকপগী মছত্তা “পামই-পামই ইবেম্মা! নংনা য়ারবদি ঐদি ইমৌদুম, ওইনীংই” হায়খিবা! অদুগা অমুকসু ইনে ইবেতোন্না ঐবু পীজনীংদুনা শিংজু বোরা - য়োমদুনা পুরক্‌গা পীজখিবা মদুসু অমুক্‌সু নত্তনা কয়ারক হন্না! অশুক ফবা মনেম্ অমা ফংজবসি ঐগী লাইবক ফবা নত্তবরা? অদুগা মাগী অহানবা নুংশিগী বাখল থম্মোইনা কদাইদা লোইনা মাংস্ত্রবা?

কাং মনুংদা চহীদুগী মেত্রিকী পরিক্ষা হায়দোক্‌লে। নন্দকিষ্মর মেত্রিক পরিক্ষাদা মণিপূর পুস্বগী সেকেন্দ পোজিসন তারে। ছাত্র-ছাত্রি, মমাম্ববা মথং-মথং মাগী য়ুম হংবা, থিবা লাকপনা মশীং খঙদে। পাখঙ মচা মমাম্ববা চংখিবিদি রাগীনি শাউনীংবা পোক্‌দে। অদুবু লৈশাবী মশক ফজবী পুন্না-পুন্না চংখিবিদি মা প্রোক-প্রোক চাকই। রাগীনিথোয়গী ইমুংদা নুমিদাংগী চাক চানবা মতমদা মপাবুংনা মমাদা হায়, - “য়েংউ! মথোয়গী ইবেতোনগী অমত্তা পোকচবা মচানুপা নহান ঐথোয়গী বাবাগী কম্বগী মাণ্ডোর খনবদা বা তুরফুনা বানা পান্দুনা লাক্‌খিবদু হন্দকী মেত্রিক পরিক্ষাদা সেকেন্দ পোজিসন তাই হায়নেনে! মসিগী অঙাংসি মরম মোকই মী ওইগনি”! ইমুংদুগী মীশিংদু তুমিন, তুমিন লৈনে। মমানা — “ফে-ফে, মীগী মচাদি মমানা হায়বা ইন্দুনা মপাল থোক্তনা লাইরিক্তা তৌদুনা লৈবনিনা মমা লুস্ত্রাবী ওইজরবসু মচাগী মপাল চাদৌরি। ঐথোয়গীদি মপা মরম মোকপনিনা ইচাশিংসে শুসু-শুনীংদে, লাইরিকশু পানীংদে!” রাগীনিদো মমাগা মপাবুংগনা শানরিবা বারীদুদা হরাউবা পোকচৈ।

ঙসিদি রাগীনি নন্দকিষ্মর থোরক্‌বদি থংলগা বা অমত্তং হংহৌগে খল্লি। মা লাতাগা ইনে চাউবীগী হোটেলগী ফালদু থাংদোক্‌ফুনা ফমদুনা লৈ। হায়রিঙেদা নন্দকিষ্মর মমাম্ববা অনীখক থিন্দোকপা থোরকই। লৈরক মচিন ফাওবা থিন্দোক্‌রগা অমুক মতোমতা চংলকই।

রাগীনি : “তা-নন্দকিষ্মর! বা অমত্তা হংজগে?”

নন্দকিশ্বৰ : “কৰি বানো?”

ৰাগীনি : “পৰিষ্কাৰী বানীদা” ! অদু, পোজিসন লেপ্তবনিনা ঐখোয়বুদি কৰিসু
খনবীপোৎ নত্ৰেনে” ? মখা তানা ৰাগীনিনা, “অদু কৰিনো চানীংবা
অমন্তংদি লৈজগে?”

নন্দকিশ্বৰ : “যাৱেদা” !

ৰাগীনি : “যাবা যাৱোই” !

নন্দকিশ্বৰ : “কৰিগীনো ? কিজৱেদা” !

ৰাগীনি : “তা-নন্দকিশ্বৰ ! পীৰক্ষাদা সেকেণ্ড পোজিসন লৌৱগা ঐখোয়বু
কাউবা য়াত্ৰনে ? নবুক ফন্তবা হৌৱকনু !”

নন্দকিশ্বৰ : “অদুই বা নন্তে,” (মবুস্তা লৈকায়গী মীনা উত্থগা কৰি খনখিনি
কিজদুনা) ঐ হৌজিক মদুগী মতম য়ান্না ৰাৎলি !”

ৰাগীনিদি ইকাই-ইকি খংলন্তবশুম তৌৱে।

ৰাগীনি : “অচাপোৎ চাববু মতম লৈৱনে ? অদু ওইৱবদি কৰিগী অঙাং
থাজিন্দুনা নংনা য়াওশঙদা আবেৰ তেহনবীৰিবা” ?

নন্দকিশ্বৰ : “মদু ঐনা লানখিবনি, ঐবু ঙাকপীয়, মতুং তৌজৱোই; ঐদি নখোয়বু
কিজদুনা মতমদুদা লোৎখিবনি; মদুগী মীচেদুননি ঐনা ওসি ফংলিবা
পোজিসনসিসু, নখোয়বু হম্মা-হম্মা থাগৎচৰি, ঐ চংত্ৰগে ?”

নন্দকিশ্বৰগী ৰাঙাংদুনা ৰাগীনিগী থম্মোইবু কায়হল্লম্লে। মা তৌফম খঙদদুনা
মমিষ্ঠা মাপি তাৱক্ৰে। তশেংবদি নন্দকিশ্বৰ ৰাগীনিবু নুংশিদিবা নন্তে, থম্মোইদদী
মানা ৰাগীনিবু য়ান্না লুনা খঞ্জৰিবনি।

ময়াম কলেজ মিং চনবা হৌনদুনা নন্দকিশ্বৰ ডিঃ এমঃ কলেজদা পিঃ ইউঃ
সিঃ সাইনসতা মিং চল্লে। হৌজিকি মা সাইকল অহনবা অমা লৈদুনা মদু তোংলগা
কলেজ চংলি। ৰাগীনিদি ক্লাস টেন্দা মাগী হান্নগী স্কুলদা অদুম তল্লি। হাওবম
মৱন্তগী নবকুমার কৌবা পাখঙ অমনা মানা স্কুল কাবা, কুস্বা নুংতিগী ঙাইৱগা
মাবু পামজবগী, চাম্বা হৌবগী ৰাঙাং তন্তনা তাৱক্ৰি। মা নোংমতসু নবকুমারগী
পাঙখুম পীৰুদে। খৱ-খৱদগী নবকুমার ৰাগীনিখোয়গী লৈৱক মচিন যৌৱগা

হেক-হেক হনখিবা উই। ওসিদি মহৌশা মাগী মতুংদা যান্না লাপ্পা নীপা অমা মতম অমদা উরস্বদুসু উখিদ্বে, মপাং কায়নরবী চেক্লাগুমলে রাগীনিদো। নন্দকিশ্বরনা মাবু খৌশাদবশুম, মাগী বা তাবীনীংদবশুম, তৌবদুদা রাগীনি শাওনীংবা পোক্ককই। মা করিগুস্বা চাংয়েং অমস্তং নন্দকিশ্বরগী মফমদা তৌবা পাম্মী। মাবু নুংতিগী শেম্বা নবকুমারনা তোয়না ইল্লবা, মাবু পামজবদুদা ওসিদি রাগীনি নবকুমারদা শিংজু চারুশি-ঐখোয় লৈকায়দা ইনে চাউবীগী হোটেলদা হায়জিল্লুরে। নবকুমার লৈশাবীনা অদুন্না হায়রকপদুদা হরাউদুনা ইনে চাউবীগী হোটেল মমাংগী ফালদা ফমদুনা রাগীনিগা বারী শাদুনা লৈরম্মী। তাঞ্জাদুদা নন্দকিশ্বর মাগী সাইকল তোংলগা কলেজ কুল্লকই। নন্দকিশ্বর রাগীনিগা নীপা পাখঙ অমগা নোজুনা বারী শানরস্বদু উরুবদা গুপপা পোক্কম্মী। ময়ুমদা সাইকল থম্মুরগা অমুক থুনা থোরকই। মানা থোরকপদু রাগীনিসু উই। রাগীনি নন্দকিশ্বরগী থম্মোইগী চাংয়েং তৌনীংলকই মতাং চাদনা হৌরপ-হৌরপ নোকই। মা নন্দকিশ্বরনা চংশিল্লকিবদুসু য়েংই; করিসু নাচুংদবশুম তোই।

নন্দকিশ্বর বারী শানরিবা রাগীনিদা যান্না শাউনা :- “রাগীনি! নং য়ুমদা চংঙো”!

রাগীনি : “তা নন্দকিশ্বর! থৌ লৈতনা থৌ শানগুমসি”!

নন্দকিশ্বর মথবায় যান্না চাক্সা ”ও! ঐ ভাব তারে”, হায়রঙ্গা থুনা মমায় লৈদুনা অমুক ময়ুমলোমদা প্রপ-প্রপ চংত্রগা লিচৈ অমা পুথোরক্সগা রাগীনিগা বারী শানরিবা নবকুমারগী মনঙ্গন্দা “ঐ কনানো ঋগুত্রা” হায়রগা লিচৈদুনা অনীরক কন্দুনা ফুরম্মী। মীগী ইংখোল চংদুনা হরাইমতোন চারুবশুম ফুদুনা তাল্লকপদুদদি নবকুমার সাইকল ইল্লগা হৌদুনা চেনত্রে। রাগীনিসু কপ্পা-কপ্পা ময়ুমদা চেনশিনত্রে। রাগীনি ময়ুম যৌরগা ফমুংদা চংলগা কপ্তুনা লৈরে। মাগী মবুস্তা নন্দকিশ্বরগী পুকচেলগী মরমদা তাংদাংবা অরেম্মা অমস্তা মাগী বাখলনা লাস্বা ফংলমদে। নন্দকিশ্বরনা থম্মোইদদা নুংদা লোম্মা থুপ্পা মবানীগী নুংশিববু মখোয়-মখোয়না মতিক চাবা মী অমমম্ ওইপ্রিমথৈদি থমজনীংলি। রাগীনিনা কল্লকচদুনা করিগুস্বা নন্দকিশ্বরগী অহেনবা অমা লৈবসিনা অতোম্মা মশুং-মমাম্ববী কনাগুস্বী অমনা মঙোন্দগী মুনবীখিগম্মা ঋনবদা রাজরি। মাসু তৌফম ঋংদদুনা নন্দকিশ্বরগী পুকচেল ঋঙনীংবনা লাংস্তল্লখিবনা নন্দকিশ্বরগী মমাংমস্তদা অতোম্মা পাখঙ অমগা নোজু

খেঁনা বারী শারবনি, থোইনা নীপাদুবু পামদুনা শারুবা বারী নন্তে। হৌজিক্তি খঙলে, মদুদি নন্দকিষ্বরনা মাবু থম্মোই শেংনা নুংশিরি। মরমদি রাগীনিনা অতোগ্না পাখঙগা বারী শানবদা খাংবা ওমদদুনা শাউনীংমনখিদুনা ময়ুমদগী লিটে লৌরুগা বারী শারস্বা নীপাদুবু মনঙ্গন্দা অনীরক লিচেনা কন্দুনা ফুত্রে। করি থোক্কগবা? উহৌবা যাওদুনা লৈকায়দুদা ইবেতোনগী মচা নন্দকিষ্বর হন্দক মেত্রিক্তা সেকেণ্ড পোজিসন তাখিবদুনা নীপা অমা ইনাখুনবা মঙ্গিগী মচানুপী রাগীনিগা বারী শানরস্বা উরুবদগী ফুত্রে হায়বা পাউদু নীমফুং নীমফুং ঙানবদা হৌরক্রে। রাগীনিগী মমা-মপা মবুং অনীসু ঙানবদু তায়। মথোয়সু খল্লি রাগীনিগা নন্দকিষ্বরগা হান্নদগী মরী খরা লৈনজরা? নন্দকিষ্বরগী মমা ইবেতোনসু মীনা তস্বদগী তাদুনা মচানীপাদা করিগী মীগী মচাদা ফুরুরিবনো, মীনা তুংদা অমুক মদুগী লম্মন খুম্মরুবদি ঐখোয়গীদি মীচংগু লৈজদবসিদা হায়না মচাবু থেমজিনজৈ।

হন্দক্তি রাগীনিসু মপাল কয়া থোক্ককখিছে। মানা শিংজু চাফমদা হেক-হেক ফমদুনা লৈরস্বদু নন্দকিষ্বরগী মমা ইবেতোগ্না কৈথেল কুম্মকপদা উবদা পুঞ্জিং নুঙাইজদুনা হরাউনা হেক-হেক কৌরস্বনি রাগীনিসু ইনে কৈথেল কুম্মরুবা হংজবনি। অদুবু নন্দকিষ্বরনা পাখঙ অমা ফুরুবদগী রাগীনিসু মপাল কয়া থোকখিদবনা উখিছে। লৈকায় মশেলগা ওইবগা নন্দকিষ্বরনা রাগীনি পাশ্বনি হায়বীবসু যাওরে। অমরোমদা রাগীনিনা নন্দকিষ্বরনা মেত্রিক পরিস্কাদা সেকেন্দ পোজিসন লৌবদগী পাশ্বা ওইরমগনি। অসুন্না মীরা ঙানবনীংবা কাংবুনা মথোয় অনীগী মরমদা শানরিবশিংদু মথোয় অনীগী নাকোংদসু তানরক্রে। অমুকা হেন্না উনঙ্গা অচেৎপা মরী অমদি হান্নদগী হেন্না চেংশিল্লকপগুম তৌরি।

কলেজ চত্তবদি যাদবনা নন্দকিষ্বর সাইকল তোংদুনা নুংতিগী কলেজ চংলি। মা হন্দক্তি নোংমতা লস্বী অমঙ্গদা চংতে। নোংমনা লস্বী অমদা, নোংমনা অতোগ্না লস্বী অমদা চত্তুনা মানা ফুখিবা নীপাদুগা থেংনদনবা হায়বদি মানা লাল্লুরবনিনা কন্না মিৎকুপ-নাহ্ম, শিংনা চৎচবনি। নোংমদি মানা ফুখিবা নবকুমার মাগা লস্বীদা দোং থেংনরে। মথোয় মমাম্বা অনী সাইকল অমমম, তোংদুনা চৎলস্বনি। মথোয় উবদগী নন্দকিষ্বর মাগী সাইকলদু খরা কন্না খৌগৎলি। মা কলেজদা প্রান্তিকেল তৌবদগী খরা থেংনসু হল্পকপনি। নীপা অনীদুনা মাবু ঙাইখো হায়দুনা পিশুম থোঙ মনাক্তা থৎপনি নন্দকিষ্বর সাইকল কন্না খৌদুনা নাছোক্কা হোংনদুনা মানা মাং থাদুনা সাইকল খৌগৎলকই। নীপা অনীদুসু সাইকল লমজেল তান্নবগুম

কল্পা তাম্ররকই। অদুবু ময়ুম যৌগদবা খরদা ঙাইরবা কান্দা বামন্দুনা লৈরকী মচিন্দা রাগীনিখোয়গী থোংগাল মপা যৌরকপদুদা সাইকলদু মমাং চাকানা নুঙ অমদা পন্দুনা তুশিল্লি। মাগী ফন্তবা মতম অমুক লাক্কুনা মনাক্তা তারুনা নুং অমনা নীপাদুনা নন্দকিশ্বরগী মকোক্তা থাবদা নন্দকিশ্বর মকোক কায়দুনা তুদুনা লৈ। নীপা অনীদুদি নন্দকিশ্বর মকোক থুগায়রল্লগা মীগী লৈকায় ওইবনীনা থুনা খুদক্তা চেনত্রে। নন্দকিশ্বর জ্ঞান মাংদুনা ঙাইহাক লৈরে। রাগীনিগী মবুং রাবৈ ইমুংদগী ময়াম, লাংই হায়দুনা চেছোরকপদা নন্দকিশ্বরনা তাদুনা লৈবদু উরে। ঈশিং পুথোরক্তুনা লৈকায়গী মী মথং-মথং থোক্লরক্তুনা ঈশিংনা মকোক্তা থাদুনা জ্ঞান খরদি লাক্লে। ফি অমনা অশোকপা ঈ থোক্লিবা জগাদু চেৎনা পুন্নিগা রাগীনিগী মবুং রাবৈনা মখোয়গী জীপ থৌদোরক্তুনা নন্দকিশ্বরবু হোসপিটালদা পুত্রে। মমা ইবেতোনসু কৈথেল কুল্লকপদা পাউদু তাবদগী রিক্সো অমা তোংলগা হোসপিটালদা চৎত্রে। রাগীনি পাখক্তুনা মমাদা, “ইমা! কয়াম থীনা শোকখিবগে ইমাবু উহৌত্রা” হংই। মমানা — “নংগী হাক্তক্তা বাথোক ওইরে, ফজবে, মীগী মচা পরিক্ষাদা সেকেন্দ পোজিসন লেপচরিবা লাইরিত্তা থবায় যাওজবদু নংগীদমক মকোক থুগায়বীরেদো! করিগুস্বা ফিভম থীনা শোক্লমদুনা ব্রেন বেরা তৌরবদি মমা অসিদি করল্লা লেনগনি?” রাগীনি করিমত্তা খুমদনা মানা পংবদগী থোক্লিবনি খল্লুবদা হিক্কা-হিক্কা লোম্বা কল্পী। ডাক্তরদা কায়রিবা মফমদু নীংথিনা ফোংলগা হিদাক অমা কাল্পগা হিদাক খরা থুনা ওইশিল্লবা ইরগা বেন্দেজ পুন্নিগা দিসচার্জ তৌরক্লে। মমা-মচা পুন্না রাগীনিগী মবুং রাবৈনা ঙাইরগা মাগী জীপতা অমুক পুবীরক্লে। ময়ুম যৌরগা রাগীনিগী মবুং রাবৈনা হায়রম্মী — “নন্দকিশ্বর! ইয়াস্বদি নংনা মেত্রিক পরিক্ষাদা অনীশুবা পোজিসন লেপ্তুনা লৈকায়গী ইজৎ পুরকপগী হরাউজবনি; অদুবু নংনা অসুন্না মীগা য়েক্ৰবা থমদুনা খৎন-চৈনবগী থবক তৌরকপসিমদি ইয়াস্বা মঙদা ফাওবা খল্লুদে”। রাহৈদু হায়রল্লগা ময়ুমদা জীপতু অমুক থৌজিনখি। মমানা মচানীপাদা — “মীচং-শঙ্গ লৈজদবা নংনা মীঙোন্দা হাম্মা ফুরুবদগী মীনা লম্মন খুল্লকপনি; মতুংদা অসিগুস্বা থৌদোকসি অমুক হম্মা থোক্তনবা নশানা হোৎনজরো!”

নুমিংতুদগী নন্দকিশ্বর মমাগী পাউতাক মতুং-ইম্মা মীগা অমুক হম্মা খৎনখিদ্বে। মা রাগীনিগী বাখলবুসু মতম খরগী ওইনা থাদোক্লেগে খল্লৈ। অদুবু রাগীনিদি নন্দকিশ্বরগী বাখল কাউবু ওমগদৌরিত্তা?

মতন্না অসুম মথং-মথং হৌখিবনা রাগীনিসু মেত্রিক পাশ তৌরে। কলেজ কারে। অনৌবা মরুপ, অনৌবা শঙ্গ কয়া তিন্নজরে। সাইকল অহনবা তোংদুনা জি: পি উইমেনস কলেজদা নুংতিগী চলি।

নন্দকিশ্বরসু পি: ইউ: সি: সাইজ পাশ তৌরে। কুমসিদি মা পোজিসন খরা হস্থরে, নিপালশবদা লাক্রে। মথবায় কয়া নুঙাইরমদে। মা মেডিকেল এন্ট্রানসতদি ফাস্ট তারক্তবা যাদে খন্না কন্না হোৎনৈ। মানা খনবগা, হোৎনবগা পি: ইউ: সি সাইজতা নিপালশবা পেজিসন্দা লাকথবসু মেডিকেল এন্ট্রান্সতদি মানা নীংবা থুংলে, নন্দকিশ্বর ফাস্ট তারে। মৈতৈ মচাগী তৌবা ঙ্গদু মা তশেংনা উৎপা ঙ্গমী হায়বদু তাক্রে। মেডিকেল তস্থগী সেলেঙ্কন ফংলবনিনা মা কলকটাদা তমগে হায়না খল্লি। বেঙ্গলি মচাশিংগী হৈশিংবা মরক্তা তল্পগা হেন্না ফগদ্রা হায়না মানা কন্না থাজে। মানা অঙাং ওইরিঙেদা বেঙ্গলিগী অফাওবা মীওই কয়াগী মরমদা থেংনখি। মদুদা মাগী রাখলদা মখেয়গী মরক্তা তিন্নগা রাখল লৌশিং হেন্না ফরকপদু মহাক্লা পামখি।

রাগীনি নন্দকিশ্বরগী খৎন চৈনবা অনীরক মাগী বাহৌদগী থোকখিবদগী ইকাইজদুনা মপাল কয়া থোক্রমদবদু হৌজিক্তি অমুক কাউরক্রে। অদুবু মানা মমাম্ববী লাতাগী মচিন্দগী তারে, মদুদি নন্দকিশ্বর কলকটাদা ডাক্তর তস্থ চৎকদৌরি। পৈশা নুংশাদি মশানা লাইরিক ফরকপনা স্কোলার্সিপ ফংবনা থেইনা বারোই। অদুগী মথক্তা মাম্মা অমনা পাংবীগনি হায়না তায়। রাগীনি নন্দকিশ্বরবু অমুক্তং উনদুনা চলমদাইগী মতমদা মানা খঞ্জবা, নীংজবা রাফম, অমত্তংদি হায়জনীংবনি। মা ইকাই-ইকি ছন্দোজুনা লাতা হৌরগা নন্দকিশ্বর হয়েং চৎকনি হায়বগী নুমিদাংরাইদা নন্দকিশ্বর উনবা চলকই। নন্দকিশ্বর মশাদি লৈরমদ্রে মমা লৈরম্মই।

ইবেতোন : “ইচাশিংবু করি হায়নীংবগে?”

লাতা : “ইনে তাদা নন্দকিশ্বর হয়েংদগী কলকটাদা ডাক্তর তস্থ চলনি হায়না তাবদুদা শুম, উননীংদুনা লাকপনি”।

ইবেতোন : “অদু মাদি মাগা হয়েং চৎমিন্নগদবা মমাম্ববা অমা উনরুগে হায়রম্মী, ইচাশিং ঙাইহাক ঙাইগদ্রা?”

রাগীনি : “ভাইরোই। অদু, ইনে তাদা নন্দকিশ্বরদা খাউ মচাসিমস্তা খরা শিম্বীষু” হায়দুনা খাউ অমা পী। মমানা “ইমৌনা পীরস্থনি হায়না ইনে মঙোন্দা তমগে, চংলো, চংলো।”

রাগীনি অমদি লতা পুন্নিং ইনুং নুঙাইতনা হল্পক্কে।

মমানা রাগীনিনা পীরস্থা খাউদু মচানা পুগদবা ইয়ারবেগ হাংদোক্কাগা হাপচিলে। শুপ্পগী রাইহেনা নুমিদাং মচানা চাক চারিঙেনা ইনাকখুনবা মঙ্গিগী মচা রাগীনিদো নংবু উনবা লাক্কাস্থনি হায়বদমক তল্লে।

নোং ঙাঙ্গে, অয়ুকী পুং তরামথোই মখায় দা কলকটা ফ্লাইটতা তোংদুনা চংকদবনি। রাগীনিদি পুংফমসু খঙদবনা চংলমদাইদা নন্দকিশ্বরবু বর পীহৌগে, মখুং অমুক্তং হাইহৌগে খন্দুনা অয়ুক ঙুস্তাদগী লৈরক মচিন্দা শেমদুনা লৈরবনি। ঙাইবা বারবা মিথলি চোকথরবা মতমদা ওটোরিক্সো অমদা মাগী পোং ইয়ারবেগ, শুইটকেশ হাঙ্গগা খৌদোরক্কে।

নন্দকিশ্বরসু খল্লি — “চংলমদাইসিদা মাগী মশঙ্কু অমুক্তং উরগদি - ঐ নুঙাইগনিদা!” রাগীনি ইনে চাউবীগী শিংজু-বোরা হোটেল মমাংদা ঙসাইদগী অঙাওবীশুম নন্দকিশ্বরবু উজনীংদুনা ঙাইজরক্কাবীদো লেপুনা লৈবা উরুরে। রাগীনিগী মপা যৌরকপদা ওটোরিক্সোদু ঙাইহাঙং খামহল্পগা নন্দকিশ্বরনা — “রাগীনি! চংলুখিগেকো! ঙরাংসু নহাক ঐখোয়দা লাক্কাস্থী হায়না ইমানা তস্থী”। রাগীনি করি খুমগদবনো খঙজদরে। ঙসাইদি করিনো খরদি হায়গে খনখিবনি, অদুবু মশক উরুবদগী লোইনমক কাউথোকশ্বে। “ও!” হায়রগা লৈহৌরে। ওটোদু অমুক খৌশ্বে। লৈরক্কাগী মেন রোড যৌবগী লৈখোরকপদা নন্দকিশ্বরনা মখুং হাইরস্থদু উরুবদা রাগীনি মখুং হাইবা ঙমদনা মখুং অনীনা মমিং অনী খুম্পগা পিরাং ফাজিন্দুনা লৈহৌরে। মানা মখুং হাংদোরকপা মতমদদি নন্দকিশ্বরদি য়ান্না লান্না মানা উবা ফংদবা মফম যৌশ্বে। তন্দে-মাদে তৌনা মখোঙ তপ্পা-তপ্পা থাংদুনা মিংলুগী পিরাং ইহৌরকপদু ফাজিল্পগা ময়ুমদা চংখি।

নন্দকিশ্বর কলকটা যৌবগা মাগী তমগদবা কলেজ যৌরগা কলেজগী হোস্টেলগী মিং-নুং চন্দুনা কা অমদা চংলো। নুমিদাং রাইদা য়ুমদগী পুরকপা পোং-চৈ মথং-মথং হাংদোক্কা লৌথোকই। ইয়ারবেগ মনুংদা খাউ মচা অমা



তোঙাম্মা যাওরিবদু মমানা অমনিবদি তোঙাম্মা হাপকপদৌ হায়দুনা হাংদোজুনা য়েংলুই।

চে অমনা মথস্তা য়োন্নগা মপুল অমনিবদি হায়দুনা হাংদোজুনা অমনিবদি মথস্তা অমুক পুন্নম্মী। মনুংদুদা রাগীনিগী ফোটো অমনে, কুমাল অমনে, লুপা লিশিং অনীগা, চেং-থোইদিং গোবীন্দা বুরুম্ববগী লাইগী নির্মলা খরগা, চিঠি অমগা যাওরম্মী। তপ্প-তপ্পা, মথং-মথং লৌথোকুনা য়েংলস্বদগী চিঠিদু ফাক্তোক্রগা পোং লৌথোকপা লেথুনা পাবা হৌরকই।

তাদা নন্দকিশ্বর।

ইকাইবা খঙদ্রবী লৈকায়গী নচনবু বারৌবীনুকো! ইবুংনা চৎলমদাইদা বাহৈ খরদং ইচিনশিনা ইবুংগী মাংদা হায়জনীংবনি। অদুবু তাঞ্জানা, লৈফম্মা খুদোংচাবদু ফংখিদ্রে। ঐগী খাউ মচাশিদা হাপচরিবা পোৎলম খরশি লৎনদনা লৌশিনবীয়ু! ঐনা নীংজবা অমা লৈদুনা শীলজবনি। ঐনা ইবুংগী মফমদগী পামজবা কয়ামকুম লৈ, অদুবু ইচিনসিনা হায়জনবা তাঞ্জা অমন্তসু পীবীদবনা ফোংদোকচবা ডমজদ্রে। ইবুংগী খঙহৌদনা হৌরকপা থম্মোইগী অশাওববু কিজদুনা নচমা কয়গী মতিক বাজৈ। বারৌখিবা থম্মোইদুবু থেমজিনবা হৈত্রবা ঐগী থম্মোইনা করস্বা মফমদা থিদুনা বাহৈ মঙা-তরাদং হায়দুনা তপথনবা হায়জরুনি। য়েংজগে থম্মা কোইথি থিদুনা লিলা শামফমদা, স্কুলগী মহৌশাগী লস্বীদা ঐনা তন্তনা নহাকপু লাক্রমগদ্রা খঞ্জদুনা য়েংজরুই। অদুবু নংদি য়ুমদা তুমিন লোজুনা লাইরিঙা তৌদুনা লৈখিনা য়েংজনীংবা মতমদা নোংমতসু উজ্বা ফংখিদ্রে। হম্মাক্রগা নহাক্রা বানা পান্দুনা লোংনা হিঙুনা চৈনা খাংলস্বা ঐগী ফম্মুংসিদা কয়্যারক হম্মা অবা-মেচাক খাংজখি। নংদি করিমন্তসু খংবীখিদে। নংবু অমুক নবকুমারনা নুংনা থোমদুনা কোক কায়খিবা নুম্মন্তসু ঐ কয়্যাম বাখি। ইবুংনা যাওশঙদা অঙাং খাজিন্দুনা আবেৰ তৈহনবদুনা শৈহৌ ঈশৈ ওইরগা ওসি ফাওবসিদা ঐগী মায়সিদা করস্বা যাওশঙ অমদা করস্বা মী উদবা জগা অমদা ইবুংনা মতম অমদা পামজনা তৈবীগে খনখিবা নচনগী মায়সিদা আবেৰ খুবাম থম্মা পায়দুনা তৈবীরগনি? মতমদুদা ইবুংবু বারৌখিবা থম্মোই অদুনা ওসিদি ইবুংগী করস্বা যাদুগী হৈ-শিংবা থম্মোই অমনা নচনবু তুমফম-চাফম খঙহনবীদ্রে। ঐ অঙাওবী হায়বীদো ওইরে ওসিদি। ইবুংগী ডাক্তর তস্বা মপুং ফারবা মতমদদি

য়াওশঙগী তাংথক নাইনা কাথৎলকপা থম্মোইগী ইথক-ইপোমদুসু মনীং হন্দুনা চৎখিরোইদ্রা ? পাম্মু-পাম্মু থম্মোইগী ইথক-ইপোমশিংসে মনীং তন্না শাম্মজনীংবা মতমসিদা কন্না মনীং মমাং থতুনা থস্বীবা তারেদো ! পামদি পাম্মুইদা ! অদুবু ঐগী থম্মোইগী নুংশিজবসে মফম হোংহনবীনুকো ! ইবুংগী নীংবা থুনবা ডাক্তর তন্না লোইবা ফাওবদংদি ঐসু পুক্রিং ফাজিন্দুনা ঙাইজরমগে ?

লোইজরগে !

নন্দকিস্বর রাগীনিগী চিঠি, রুমাল, ফোটো অমদি পৈশাদু থম্মোই শেংনা লৌশিল্পে। মাসু থল্লি — “রাগীনিগী থম্মোইনা অসুন্না শেংনা মাগীদমক লেপ্নবদি মাসু শোয়দনা নোংমদি রাগীনিগী অপাশ্বসি থুংহনগে। মা চিঠিগী পাউখুমদি হনবীদ্রে। মাগী তন্নিবা মইগী লস্বীদা অকাযবা লাক্কনি কিবদগী। অদুবু রাগীনিনা খুদোল তৌরক্সিবা পোৎয়োমদুদি হাম্মগী ফিভম কায়দনা মাগী শুৎকেশতা চেৎনা মফমচানা হাপচিনত্রে। অসুন্না নুমিং কয়া, থা কয়া, হৌখিদুনা চহী অহ্মগী তুৎদা অহোংবা কয়ানা মথং-মথং মীওইবগী পুক্রিং রাখল লেগ্না লৈতবা থৌদোক-রাথোক কয়ানা হম্মদুনা পুখিদুনা চহী অহ্মসিদা অহোংবা কয়া লাক্সে। রাগীনিগী লুনা তিন্নবী মরুপ লতাসু ময়ুম পানত্রে। রাগীনি বীঃএঃ লোইরে। অহল ওইরবী মবোকশু লৈখিদ্রে। মবুং অনীমক লুহোংলে। মমাসু অরুবা লায়না কেপ্পরনা কন্না নারক্কে। মপাবুংগা লুনা তিন্নবা কৈশামথোংদগী কারবার চাউনা তৌবা ওইনাম্ জাতিস্বরগী মচানুপা ইঞ্জিনীয়ার পাশ তৌদুনা এঃ ইঃ ওইনা ইলেক্সিসিটি দিপার্টমেন্টতা থবক পুরিবা শান্টোশকী মৌ ওইনবা কন্না তকশিল্পকপদগী মমাগী অনাবগা কনশিল্পকপগা রাগীনি নন্দকিস্বরনা অসুক-কুইবা মতমসিদা ঈ-পাউ অমন্তুসু পীরজবগা মাসু মমাগী ফিভম য়েংদুনা য়াবা তারক্কে। মানা নন্দকিস্বরগী মরমদা তাবা হায়ববু মাগী সেমিস্টর অয়াস্বদা মানা ফার্স্ট তাই হায়বমথৈ মঙাইরে। নুংশি - নুঙোলগী মতাংদদি নোংমতসু চিঠি অমা থারক্কুনা ঐনা নংবু থম্মোই শেংনা নুংশিরি, ঐগী রাখল হোংদরি, নং ঐবু শোয়দনা ঙাইরম্মদং হায়রকপদা রাগীনিনা মপাবুং অমদি মমাদা তশেংনা ফোংদোক্কুনা নন্দকিস্বরগীদমক অখাং-কন্না পুক্রিং হোংদনা ঙাইজরস্বা য়াবনি। অদুবু নন্দকিস্বরনা ঈশিংদা থাদখিবা নুংগুম মখোল থোকখিদবনা রাগীনি কপ্পা-কপ্পা মাগী রাখলনা মমা-মপানা হায়নরিবা শন্তোশকা লুহোংবদা য়ারে।

নোংমা নুমিদাংবাইদা রাগীনি নন্দকিশ্বরখোয়গী য়ুমদা লাকতুনা নন্দকিশ্বরগী মমা ইবেতোনগা উনৈরে।

রাগীনি : “ইনে! ঐ লুহোংবা তারে! ইমাগী অনাবগী ফিভম ফৎচিন্ন্তব্বা কয়াসিনা মরম ওইরগা ঐ ঐগী পুঞ্জিংগী ফিরেপ হোংবা তারে হয়রগা মপি শিহুদুনা ইবেতোনগী মমাংদা কল্পী।

ইবেতোন : “কপকনু! ইবেশ্মা, ইমৌগী পুকচেল ইনেনা খঙই, ঐ ইচানুপাদা অমুক্তং থোক্করুবা হায়খিসিরা?”

রাগীনি : “ইনে! তোক্রসি, তাদা নন্দকিশ্বরগী মইহে মপুং ফারমদাইসিদা ঐনা অমুক অকায়াবা পীনীংদ্রে”।

ইবেতোন : “অদু ওইরগা নং চিঠি অমুক্তং ইগেরা?”

রাগীনি : “ইনে! ঐ ইররোই, চৎলগে, অদু ইনে! ঐবু বারৌবীনুকো! ঐনা লানখিবা য়াওরবসু নচানি-নমৌনি খ্মা ডাকপীয়ুকো! নোংমা য়াওশঙ নুমিত্তা ঐনা ইনেনা ডাংখিবা বাঙাংশিংদো গুসিদদা ঐ জ্যান লাকই, ইনেনা ঐবু চৈবগী মছত্তা “ঐদি নংবু ইমৌদুম ওইনীংই” হায়খিবদো ঐ গুসিসু কাউদ্রি ইনেগী মৌ ওইনা নোংমা শোয়দনা লাক্কে খঞ্জরুবনি; ইনেনা নুংশিনা পীজখিবা শিংজুগী মহাওদুসু ঐ কাউদ্রি। বাইহিংদু হায়রগা নন্দকিশ্বরগী মমা ইবেতোনগী মখোঙদা নোহুদুনা রাগীনি মখোল থোকা কপুনা খুরুমই।

ইবেতোনসু রাগীনিবু নুংশিনা মকোক্তা নানবীদুনা বর পীরশ্মী। মাসু ফিজি চিংখস্তুনা মিৎলুদগী তারক্কাবা পিরাংদু তৈথোকই। রাগীনি তপ্পা-তপ্পা নন্দকিশ্বরখোয়গী য়ুমদগী থোরক্কে। থোংগাল য়ৌরগা অমুক্তং য়ুমদুবু নুংশিনা য়েংলশ্মী। ইবেতোন বাখল নুঙাইতনা লৈহৌই। মখংগী নুমিত্তা রাগীনি লুহোংবগী বারোইপোং পুঞ্চে। ইবেতোন মচানুপাদা য়ুমদা অমুক্তং থোরকপা য়াভা য়েংউ হায়খি। রাগীনি লুহোংবগী মতাংদদি করিমত্তা পনখিদে। অদুবু মতমদু মাগী সেমিস্টর তরেৎশবগী পরিক্ষা মনুং ওইখিবনা মা থোরকখিদ্রে।

মতমদি নোংমা নোংমা হৌখিদুনা রাগীনি মিৎলু পিরাং মরক্তা মাগী মতম অমগী নন্দকিশ্বরনা বা তুরজুনা মকোক্তা পানবদগী বাহুদুনা মৈচাক খাংলশ্মা

রাগীনিগী ফমুংদুবু কয়ারক হুয়া মখুৎনা নান্ন-নান্নগা মৈচাক খাংজখি। থম্মোই চেৎনা ফাজিন্দুনা নুমিদাংদু অবা-মৈচাক খান-খাংনা মাগী হুয়েংদগী কায়নরগদবা মোল্লাংদুদি পিরাংতনা চোৎখি। মমল য়াংহা অউনপোং কয়াগা লোয়ননা রাগীনি ইঞ্জিনীয়ার শল্লেশকা লুহোংলে।

ঙসিদি মঙানি চাকৌবা নুমিৎনি। ইনাক খুনবা মঞ্জিগী য়ুমদা অয়ুক ওল্লাদগী চাকৌবগী পুজারী নিপালনা চাক থোংগৎপা হৌত্রে। লম্বী মপান ফাওবা কনটি খাদুনা শেম্মী। পুং তরামথোই তারফুনা নুপী কাংবুদি য়ৌরকপা হৌরে।

নন্দকিশ্বর মমানা অমুক্তং থোরকপা য়াত্রা য়েংউ হায়বদুদা মাগী পরিঙ্কা লোইবগা থোক্কপনি। মাদি নুমিসু রাগীনিগী চাকৌবা নুমিৎনি হায়বদি খঙদে। অদুবু মানা মতম অমদা পুদা য়াওখিবা রাগীনিনা মঙোন্দা পীখিবা পোং ময়োমদুদি মানা পুরকপদা য়াওরকই। ইয়ারপোর্টতা এরোপ্লেন্দগী কুমথবগা টেক্সি অমা বায়রগা ময়ুম তান্না তোংলগা লাকই। মানা খল্লি, “মানা ডাক্তর তত্বা চৎবা নুমিস্তা রাগীনিনা ইনে চাউবীগী শিংজু-বোরাগী হোটেলদা লেন্নগা লৈহৌবদু ঙসিসু মাবু মফমদুদা লেগুনা ঙাইরমগদ্রা ?” অদুবু লৈরক্কী মচিন্দগী হৌনা উরে, কনটি ময়াম খারিবা, চৌকি ময়াম পরেং শানা থারিবা, কনাগী করি খৌদোক্কী ওইরিগবা? রাগীনিখোয়গী থোংগাল মপা য়ৌবদা শুমাংদা সেমিয়ানা খল্লিবদো উবদা করিনো, মী শিবগী শোরাৎকী খৌদোক্কি মান্দে - রাগীনিদুবু নহান ইমানা য়ুমদা অমুক্তং থোরক্কেরা হায়খিবদুবু ? কারনা লেগুনা খৌবনা মখোয়গী থোক্তাল মপা য়ৌদুনা কারদু খাম্মী। মপোং-মচৈ থাংথবা লোইদুনা টেক্সিগী ভারা পীথোকত্রে। মমা ইবেতোন থোরফুনা মৈ ওকই। মমাসু রাগীনিগী চাকৌবা চৎকদবগী ফি হোংলমলে। নন্দকিশ্বর:- “ইমা কদাইদা চৎপীদেইনো, ফি কা হোংদোক্কিদুবো?” মমাদু ঙাইহাক খুমদে। “ইচাসিদি থোইনা বারুনীঙাই ওইদে, ইচাগীসু হৌজিক্তি অফ-অফবা ডাক্তর পাশ তৌগদবী ময়াম অমা ইমাদা পাউ হায়রকপা য়াওরবনি রাগীনিদো লুহোংলে, মাগী ঙসি চাকৌবনি।”

নন্দকিশ্বর - “অস! ঐনা ওরাং মঙ্ অমা মঙই হায়বদু চুস্বীদনা”? অদু ঐদি মাগী করিনা পোংপাং পীগনি? মানা-ঐবু, মাগী ফমুংদা জ্ঞান মাংদুনা তাদুনা লৈবা মতমদা ঐগী কোক্কী অপোহা জগাদুদা ইশিং অইংকনা যদিদা লুপ্পগা পায়দুনা থস্বীখিবা ! মাগীদমক মী ফুখিবা, মাগীদমক কোকশু কায়খিবা। মা মদু পুন্মক

লোইনা কাউথোফুনা মাগীদমক ডাক্তর অমা ওইরগা মাঝু ইমাগী পামজবী যুমগী মৌ ওইহনগে খন্না ঐনা অহীং কয়া তুমদনা লাইরিক পাখিবা, মীকোক থোংনবা হোংনখিবা । ও ! লোইনমক অরেন্সা তারবা ? বানা আ লোকুংদগী ঈশিং শোফুনা হাউই হায়দুনা পুরকপা লোকি ঈশিংনা যুম যৌরগা ঈশিং বৌরাংবা ফাওরফুনা মতমদা ঈশিংগী মহাও মাংখিবগুম ঐগী ডাক্তরগী সারটিফিকেটকী চমফম মঙোন্দদি করিসু কান্নররোই ইমা ! এবু মানা বারৌখিরা ? মমিস্তা মপি শিহুদুনা কপ্পা-কপ্পা ঙাংলিবা মচাগী বাইহেশিংদু তারগা ইবেতেন ! “ইবুঙো ! মা লাক্সমী, - ইমাদা হায়জরস্মী - অদুবু মানা নংগী নফমদা অশেংবদু হায়জরনু, নংগী নহৈদা মাগী মরন্না অকায়াবা অমুক পীনীংদ্রে হায়জরস্মী মাসু য়ান্না কপখিবনি, খল্লুরনু ইচাসিদি” !

নন্দকিশ্বর - “ও ! ঐ ভাব তারে, মসিরা মীওইবগী বাখল, ঐনা ঐনা খল্লিবদুনা চুম্মী খল্লুবসু লাল্লিদনা ! ডাক্তর ওইনীংলবদি ডাক্তর ওইনবা হোংনরিঙেদা নুংশিবীনা মীগী ওইখিবা, নুংশিবীগা থুনরগনা ডাক্তর ওইদবা তাবা ! অনীগী মরন্না অমদি থাদোকপা তাবা ! ঐদি হান্না খংলমদ্রবসু অনৌবা পারা সিমদি ঐ তশেংনা ময়েক শেংলে । মানা ওসি এবু উরগা হান্নগুম কল্লকচবা রাখলদুবু লৈরমখিগদ্রা ? মানা মীগী ওইখবা মতমসিদা অমুক মাঝু ঐগী ওইনীংবগী বাখল পোকুখিগদ্রা ? অদুবু ঐদি মাগী মতম অমগী থোংলবী, নৌরবী মখুতুনা ঐগী পোন্মবা কোক্তা নানবীখিবা, অঈংব ঈশিংনা থোমদুনা হোংনখিবদুগী লমন্দি শিংহৌদ্রে । ঐনা খল্লুবদি মানা ঐগী ইনাক্তা ঐগী ওইনা লৈরবা কান্দা নোংমা শোয়দনা মানা নাবা যাওরকপা তাঞ্জাদা শেবা তৌবা মতমদা লংন-লংননা মাগী লমন্দু শিংগে খনখিবনি । নীঙমহৌদেদকো ! ফংলরোইদো ! মাঝুদি ঐনা ঐগী শোয়দনা ওইরগদবনি খল্লুবদগী য়ান্না বাহনবীথ্রে । মাগী চিঠিদুগী পাউখুম অমা ফাওবা থাবীখিদে । মাদি মতমদুদা শোয়দনা ঙাইজরমগনি । ঐনা মঙোন্দা চিঠি ইরুগা নুংশিগী বারী-বাতাই তেইনা শারুগা ঐগী লাইরিক্তা পুঞ্জিং-চংনা হোংনবা ঙম্লেইদ্রা খল্লুদুনা মঙোন্দা চিঠি ইখিবনি, মতমদুদা শোয়দনা এবু শাউরমগনি । ঐনা ফংলিবা সারটিফিকেটশিং, মার্ক বাংনা ফংলিবশিংসি মঙোন্দা য়েংহল্লগা ঐগী নুংশিবা, মাগী নুংশিবা অমুক হল্লকখিগদ্রা ? অদু, মাগী ফোটোসিমদি ইনাক্তা লৈহৌরবা ! পুন্মক খল্লুরগা নন্দকিশ্বর মমিস্তা মপি শিহুদুনা চৌকিদা ফল্লগা কল্লকই । মমানা মচাগী নুঙাইতবা শকফমদু উরুবদা, “হেরা ! ইচাসিদি ফজবী চান্মা - চান্মনি, করিসু খল্লুরনু ।”

নন্দকিশ্বর — “ইমা! ঐনা ডাক্তর তম্বা চংলমদাইদা ঐগী ঈয়ারবেগতা হান্নম্বা মাগী পোৎয়োমদু ঐ মাগী মফমদা অমুক পীনীংই। ইমানা মথোয়গীদা চাকৌবা চংলবদি খরা অমুক্তা পুবীথো; ঐ থোক্রকইদি হায়বীরন্নু। মতম অমদা মানা পীরকপা পোৎ ময়োমদু ফিভম করিমস্তা কায়দনা মাগী ফোটো, রুমাল, মাগী চিঠি, লুপা লিশিং অনী, লাইগী কংলবা নির্মলা খরদুগা খাউ মচা অমদা হান্নগা যোমখিবা মওংদুমস্তদা মমাদা পীথে।

ইবেতোন রাগীনিগী মনাক্তা চংদুনা নন্দকিশ্বরনা থারকপনি হায়দুনা খাউদু রাগীনিদা পীরুরে। রাগীনিদা মবুক্তা খল্লি,” করি পোৎ ওইরিগবা? মাদি ঐ লুহোংবগী পাউসি তারম্নগদ্রা?” ওসাই নন্দকিশ্বর চংখিবা লতানা উহৌবদগী রাগীনিগী মনাক্তা লাতা চংলফুনা — “রাগীনি! তা-নন্দকিশ্বরদু হৌজিক্তা টেক্সি অমদা চংখিবা উহৌই” তল্লুরে। রাগীনি ময়াম মরস্তা নোক্রা-খেনা, হরাউনা লৈজরম্বদো পাউদু তারুবদগী মমায়দু শকফম, হঞ্জিন্সে। হৌগৎলগা মনীংলোমদা চংলগা গাইহাক কল্পুরে। মপি তারুরবা মমিস্তু শেংনা তৈথোকচৈ, অদুবু অদুক কেনা লাকপা শকফমদু ফিভম অমদি কায়বগুম তৌরে, চন্দোনসু মচেৎ - মচেৎ কোক্রে। থরায় নুঙাইব্রবনিদা ময়াম চাক-চানবা মতমদসু উংদুনা চাক্কু ইচা চাদ্রে। মবুক্তা নন্দকিশ্বরনা ময়ুমদা হৌজিক-হৌজিক লৈরমগদবা মতৌ, খল্লমগদবা রাখলদুদা মকোক গাওবমথৈ খনবা হৌরক্রে। অসুম খল্লমদগী খনবা হেঞ্জিল্লফুনা থংনরিবা মমান্নবী লতাদা — “লাতা! ঐগী কোক্তা ঈশিং খিত্তা থাবীয়ুবা! ঐ কোক-য়ান্না গাওরে!” লতানা ঈশিং খরা থাই, ময়াম পূন্মক করি তৌরে, করি তৌরে,” পূন্নাং লাংই। রাগীনি চাবা তেক্রগা ফমদুনা লৈরে। অমুকসু খল্লকই, - “ইনে ইবেতোম্মা পীরম্বা খাউদুবু করি করি যাওরমগদবা!”

অসুন্না চাকৌবা লেইদুনা ময়াম চংলসে। রাগীনিসু অনৌবা নুপা ময়ুমদা হনসে। অনৌবা ময়ুম যৌবগা গাইঙমদনা নন্দকিশ্বরগী ইবেতোম্মা পীরকপা খাউদগী পোৎশিংদু লোইনা হাংদোফুনা য়েংই। মানা মতম অমদা পীখিবা পোৎশিংদো অমস্তা ফিভম, কায়দনা হন্দুনা পীরকপদুদা, অদুগী মথস্তা চহী অহমগী মতুংদা করিগুম্বা ফিভম অমস্তা কায়দনা হল্লকপা মওংদুদা রাগীনিদা খল্লি — “ও! মাগী নুৎশিবদু তাৎ ওইরবোইরে”? কয়াদা থন্মোই কনস্ত্রবা নীপানো? মতম অশুক কুইবসি ঐনা পীখিবা পোৎশিংসি মানা য়েংদনা থল্লগা গুসি অমুক চপ মান্নবা ফিভমদা হন্দোরক্কাবা! মাগীদমক ঐনা মতম কয়া চংনা গাইজরকপা,

বাজখিবা অদুগা মাদি করিসু ঐবু খনবীরমদবা ! মাগী করস্বা থম্মোইনো ? অদু ওইরগা মানা করিগী যুমদা ঐগী চাকৌবা নুমিৎসিদা থোরক্লিবা ? অশুক থম্মোই কনবা নুগীগী থোৎলবা থম্মোইবু মশক খঙবীদবা নীপাসু লৈবোইরে ? ফরে, ঐসু মাগী রাখল খল্লরোই, ঐবু লুনা তৌবীরিবা ইপুরোইবগী রাখলদা হিংবনা ফরে ।

চহী ডরাগী মতুৎদনি :-

মতম অমগী নন্দকিষ্বর ঙসিদি ডাক্তর নন্দকিষ্বর এমঃ দিঃ লোইদুনা ডাক্তর নলিনিগা লুহোংদুনা অফাওবা গাইনিগী ডাক্তর ওইদুনা রিমসতা এসোসিএট প্রোফেসার ওইরে । মতৈ-মনাওমক গাইনিগী ডাক্তর ঙাক্তনি । নোংমা রাগীনি মচা অহম পোক্রবা তুংদা মাগী হকচাংদু ইনুং-নুংঙাইতে হায়দুনা ডাক্তর ধনেশ্বরদা য়েংনবা মাগী নুপাগা লোয়ননা লাকই । ডাক্তর ধনেশ্বরদা অনাবগী বারী মরিক চুন্না লিরুবা মতমদা মাগী অনাবদু গাইনিগা মরী লৈনবনি হায়দুনা গাইনিগী ডাক্তর নন্দকিষ্বরদা য়েংহনশি হায়দুনা কেশতু ডাক্তর নন্দকিষ্বরদা ওইনা রিফর তৌরকই । ডাক্তর ধনেশ্বরগী রাইহেদু তারুরগা রাগীনিনা পুক্রিংদা খল্লি— “ঐবু মঙোন্দা ঐগী অনাবসি য়েংলুবা তারবা ! ঐবু মাগী ময়ুমদা চংদুনা মাগী মফমদা ঐগী অনাবা য়েংবীয়ু হায়দুনা করন্না ইচিনশিনা.... ? উনদবদি কুইরে, মাবু মহৌশাগী থৌদোকশিংদুবু কাউরমখিরোইদ্রা ? ঐথোয়গী শুমাংদা মাঙোব খনবগী বানা পান্দুনা বাহুদুনা ঐগী ফমুংদা অনাবা খাংখিবা ! অমুকসু নবকুমারবু ঐগা বারী শারস্বগী শাউবা হেনমনখিদুনা ময়ুমদগী লিচৈ অমা লৌরুরগা ফুখিবা; মদুগী লস্মন খুস্বদা অমুক ঐথোয়গী থোঙ্গাল মপাদা নবকুমারনা নুংনা শুদুনা মকোক থুগায়বীখিবা ! অদুবু ঙসিদি অহোংবা কয়া লাকস্ববা, ঐনা ইচা অহম পোক্রবা তুংসিদা মাগী মনাক্তা চতুনা ঐগী হকচাং ঙমদ্রে য়েংজগে লাক্লিবনি হায়রুবা তারবা ! ঐগী ইপুরোইবদি পূমচম-চমজবা থোকস্বিবা থৌদোকশিংসিগী মরমদদি করিসু খঙবা নস্তে ।” পূন্মকসি পুক্রুংদা লোৎশিল্লগা রাগীনি নন্দকিষ্বরগী যুমদা অনাবা য়েংবশি চংদি চংলগে হায়না মাগী পুক্রিংদা লেপ্পে ।

অসুন্না ডাক্তর ধনেশ্বরগীদগী ময়ুমদা অমুক ইল্লন্তনা রাগীনি মপুরোইবনা থৌবা কারদা তোংদুনা মপামগী লৈকায়দা ডাক্তর নন্দকিষ্বরগী যুম য়ৌদুনা থোঙ্গালদা মতৈ-মনাও চংলকই । নৌনা শাবা লোইবদা ঙাইরিবা মথোল অহমগী

ফজরবা দলান, মতম অমদা মানা মনে ইবেতোন্দা হায়খিবা “নংগী নচাগী শক্তাদুগা ইনাকখুনবা নুপীকাসু পামলিমাঙ্গে”, মা মতোমতা ইকায়জৈ ।

মী মথং-মথং য়েংবা লোইদুনা রাগীনিগী পালি য়ৌরক্কে । রাগীনি কৌশিল্লজুনা ডাক্তর নন্দকিশ্বরগী চেস্বরদা চংখি । লায়েংবগী থারিবা বেট মথস্তা লোংনা হিঙ্গু হায়বদগী রাগীনি বেট মথস্তা কাখৎলগা হিঙ্গী । ওসাই মথৈদি ডাক্তর নন্দকিশ্বর অনাবা মথং-মথং য়েংলকপগী অনাবদা পুংরিং হেমা চংলুবনা রাগীনিগী বাখল তৌরুদে । অদুবু মানা স্টেথোসকোপ পায়দুনা য়েংগে তৌরুবা মতমদদি মাগী মতম অমগী রাগীনি ওইরল্লে । রাগীনিদা ওনশিল্লগা, - “হৈমা ! রাগীনি নঙ কমদৌরি, নুঙাইরিদনা ?” রাগীনি অনাবা য়েংনবা ফমুং মথজুদা লোংনা হিঙ্গগা মমাইদু নাকন্দা লৈথোকখি । মপি তারজুনা তৈথোকই । নন্দকিশ্বর স্টেথোসকোপ রাগীনিগী থবাক্তা থল্লগা য়েংগদবদু ওমদ্রে । করস্বা মাগী মরাল লৈবননো ? অনাবা য়েংবগী মথস্তা হৌথ্রবা স্কুল তল্লিঙেগী, যাওশংদা ইকায়বা নংখিবা পুন্নমক লোইনা নীংশিংলক্কে । রাগীনিসু মচা অহমগী মমা ওইদুনা চহী নিফুগী মমা ওইরবা মতমদুদা মাগী মশাদা ডাক্তর নন্দকিশ্বরনা শোক্কক্কা খল্লবদা মিছল তিং-তিং চোংলিবদুনা করিগীনো ? অনীমক মরাল লৈরবা মীশকুম অমনা অমবু মিকুপ খরগী মতমসিদা অকিবা পোরুরি ।

নন্দকিশ্বর : “ঐ নংগী অনাবা য়েংবা লোইরে?”

রাগীনি : “কমদৌনা লোইরিবা, মী খুদিংমক্কী হকচাংদা খুংলাই থাদুনা, মশা শোজুনা য়েংলগা ঐবুদি করিগী ওস্বীদ্রিবা?”

নন্দকিশ্বর : “খঙদে, ঐ নঙবু শোক্কদবা কিবা ফাওই, ঐগী ইরাল অমা লৈবগুম তৌরে।”

রাগীনি : “মরম অমা শোয়দনা লৈরমগনি?”

নন্দকিশ্বর : “মরম য়ান্না চাউনা লৈ, অদুবু ঐ নংগী অনাবদি ফনবা য়েংগনি । ঐ নংগী শেবা অমগী লন্মন তোল্লি” ।

রাগীনি : “ঐ নংগী থম্মোইদো তশেংনা ওকই” ।

নন্দকিশ্বর : “রাগীনি ! নং হৌখিবা বারী অমুক হৌদোরক্কনু ! ঐ খাংবা ওমদে । শে, য়েংউ নংগী অনাবসিগী অশ্ত্রাসাউন্দ অমা লৌনবা ঐ ইরগে ।

অন্ত্ৰাসাউন্দা শোয়দনা অশোইবদু উগনি, মতমদুদা ওপৱেসন দৱকাৰ
লৈৱগদি ওপৱেসন তৌনবা তৌশি!”

নুমিৎ খৱানি চংনা আন্ত্ৰাসাউন্দনচিৎবা লৌৱগা অমুক য়েৎবদা ৱাগীনিগী
উমগী ফিভম য়ান্না শোকে। মা ওপৱেসন তৌবদা তাৱে।

নোংমা অফবা নুমিৎ অমদা ৱাগীনিগী ওপৱেসন তৌননবা ডাক্তৱ
ৱাখাকিস্থৱনা অনেসথেসিয়া পীৱে। মা মশা জ্ঞান তাদ্ৰবা তুংদা ডাক্তৱ নন্দকিস্থৱনা
ৱাগীনিগী ওপৱেসন মাই-পাক্সা পাংথোকে। ৱাগীনিগী মতম অমগী ইনখৎলকপগী
লম যৌনা ফজৱস্বী মায়থোং, নন্দকিস্থৱনা য়াওশঙদা আবেৰ তৈজ্ঞনীংখিবা,
ঙসিদি থাংনা লেনবগী অনাবা খাংবগী হুমাংনা নপ-নপ লাউনা কাদুনা শম্মাং
খৱনা মমাইদা চাইথৱক্ৰিবদু নন্দকিস্থৱগী কনশিল্লবা চহী নিফুনিথোইগী খুৎতুনা
নুংশিনা শম্মাংশিংদু হাইগৎপিৱগা মাগী ৰুমাল লৌথোজুনা ৱাগীনিগী মমায়দগী
হুমাং তৈথোকপীখি। নন্দকিস্থৱগী থম্মোইমনুংদা অইংবা নুংশিং অমনা তপ্পা-
তপ্পা হুম্বকপগুম তৌখি। মাগী পুৰ্ণিৎদা খল্লকখি, “ঐ ঙসিদি মাগী লম্বল অমুক
তোম্বেকো!” অদুবু অহানবা মথোং কাৱকপা শাবী-শানৌগী পুৰ্ণিৎদা নুংশিগী
লান কন্না শোৱৱিঙৈ বসন্তগী অয়ুৰ্গী মতমদুদা থম্মোইগী মচি খুদিংদগী ফাওৱকপা
ৱাখলশিংনা পুন্নিগ্গা আবেৰ খুবাম পায়দুনা ফজৱবা ৱাগীনিগী খোইথুম্বৱবা
মায়থোংদুদা তৈজ্ঞবদি ফংখিদ্ৰেদো! মমিদুদি লৈহৌৱি, থম্মোই অনীদা লেংদনা
অমুক হল্লক্ৰোইদবা, মতমগী ইচেলদা তাউথন্ত্ৰবা ইৰৈশিংদুনা মখোয়বুদি
হল্লদোকপীৱম্বে তুংওইননা ঙসিগী থেংলবা বসন্ত লোইন্ত্ৰবা মখোয় অনীগী
তাইবংদা।

তাং ১০/১২/২০০৩

“মরোল খোকখিড্রবী পোনগী চেক্লা”

নোরেন এলাহাবাদতা বি এস সি এগ্রি সেকেন্দ ইয়ারদা ভল্লি। ময়ুমদি খোংমন্দগীনি। নোরেনগী রুমমেট রোসন কাকৈথেলদগীনি। মখোয় অনী বেটচ অমস্তনি। চহী অমা লৈমিন্নরকপদগী লৈকায়, যুল্লাক, মরী-মতা, মরুপ-মপাং তিন্নরকপা কয়গী মরমদা বারী তোয়না শানদুনা অয়াস্বা খঙনরে।

হন্দক নোরেননা ময়ুমদা থোক্খবদা পুরকপা এলবুম অহনবা অমা নোংমা রোসনা ফাক্খুনা মথং-মথং য়েংলুবদা নুপীমচা অমগী ফোটো অমা খেংনরুরে। মমাল্লবী অমগী লেংজুমদা পায়রগা মশমদু নাকন্দা তংখায় অমা থাদরগা কেমেরামেন্দা মোমোন নোজুনা য়েংলগা নস্বা ফোটোনি। ফোটোদা তারিবা শকফমদুদা রোসন মিৎফম হোংবা যাদরে। মীস্থুনা মোমোন নোক্কা মশমদুনা মমাংদা তংখায় অমা থাদরগা লিথলিবা ফুরিং, শেংলিবা ফনেক রোসনগী পুক্রিংদা লাংতরুবা অমা পোকখরে। মানা খল্লি, — “মানা ওসি উরুরিবা নুপীমচাসি নোরেন্না পামজবী নুপী ওইরমদ্রগদি ফগনিদা”! অদুবু মানা নুপীমচাসিগী মরমদা নোরেন্দা হৌদোকপদি গুমদ্রে। নোরেন লৈতবা তাজ্জাদা মানা নুংতিগী নোরেনগী এলবুমগী ফোটোদু তন্তুনা য়েংজরগা মাগী অপেনবা অমদি পুক্রিংগী পোংথাফম ওইরক্রে। নোংমা নোংমাইজিং নুমিং অমদা অয়ুঙ্কী চাক তোক্কা এলবুমদগী ফোটোদু ফাক্তোক্কা ফমুং মথক্তা লোংনা হিগ্গা য়েংলস্বদগী রোসন তুমথত্রে। মাগী ফমুংদা এলবুমদু মথবাক্তা ফাক্তোক্কা থল্লগা নুঙাইনা তুল্লিঙৈদা নোরেন্না চংথোক্কা ইল্লকপদা উরুরে। নোরেন চিংনদুনা এলবুমদু লৌরগা য়েংলুবদা মাগী এলবুম ওইরেন্নে। ফাক্তোক্কা এলবুমদা যাওরিবা মালাগী ফোটোদু উবদা “উম! নীপাসি মালাগী বাখলদা ডাওরবা জাংলা” খল্লি। নোরেন্না মমাংগী বারী মথং-মথং নীংশিংলকই - “মালা ঈং তল্লী মশক ফজবী, মাগা হৌমিন-কামিন্নরকপা নুপা কয়ানা পামজনা খোয়দানা য়েংজবা, নুংশিবা পোকপা থম্মোই চেনবী-নুপীমচানি। মালাগা নোরেনগদি লৈকায়নি, শাগৈদি নন্তে। অদু ওইরবসু মচিন-

মৌপাশুম লোইনদুনা পীক্লিঙেদগী স্কুল কাবদা হৌনদুনা চৎমিন্নবা, শান্নমিন্নবা কয়া তৌরকই। মালাগী মমাদি চীংমী নীঙোলনি, তাংখুলনি। মনেন-অকুগী চকুদগী মচানুপী মালা থনল্লগা মপাম লমদম শোমদলদা চৎখিবদগী অদুম হল্পকখিঙ্গে। মাগী পাবুং মঙলেমসু অমুক চত্বনা থিরুদবনা মমৈদা মরী অসুম-অসুম লাপথোকখরে। মমাদু অতোপ্পা মথোয় খুলগী নীপা অমদা অমুক ময়ুম পানত্রে হায়না তাখি।

মঙলেম মাগী অহনবা নুপী কায়নত্ববা মতুং চহী অনীরোম লৈরগা অতোপ্পা মৈতৈ নুপী অমা নীঙোম থোংজাওদগী মমিংনা মোমোন কৌবী অমা অমুক লুহোংদুনা লৌখি। মোমোনসু মচানুপী অমা হান্না পোকখি, মমিংনা বালা কৌই। মালাগা বালাগা চাউবা চপ মান্নরে। মশকসু হাইফেং য়েংবদদি মান্নবশুম তৌই। মমানদি ইচা-মীচা খায়বা মিৎয়েংনা খরা য়েংলগসু মালাগা বালাগা মমা তিন্নদে হায়বা ঙল্লোই। মচেনসু মনাও নুপীগীদমক বাজৈ, মনাওনসু মচেগী হান্না খল্লি। মপা মঙলেমগী মিৎয়েংদি চাউয়েংনী, অনীমক চপ মান্ননা য়েংই। মমানা লোল্লা মচানুপী বালাগী সনা শাবদা মনাওনা মপাদা তমদুনা মাগীনি হায়না শাবদু মচেগী ওইহনসি এগী অমা কোন্না শাবীয়ু হায়জৈ।

মঙলেম সরকারগী থবক তৌই, এস ও নি চান্দেলদা তারি। মোমোন মানা হেক পোকপা মচাদি নত্ববনা মচাগী মিৎয়েংদসু মমাগী তৌথোরকপা থবকতা মান্নদবা খরদি অদুম উরে। মালানা মীশিং ওইবা জ্ঞান মপুং-ফানা লৈবদগী বা ঙাংদবা খুমদবদগী খৎনা-চৈনবা মীনা উবদা অরানবদু চাউনা উবদি ঙমদে।

মালাগা নোরেনগা ক্লাস মান্নরকই, মিৎ অদুম কৌনে। নোরেনা এলাহাবাদতা এগ্রি তম্বা লাক্সগা মালানা জি পিদা বী এ ওইনা তমহৌবনি। মনাও নুপী বালানা এলেভেন ক্লাসতা টি জি দা তল্লি। মথোয় অনীগী মখাদা মৌপা অমসু লৈ। মমিংনা লোবঙ্গো কৌই। নুংতিগী মচেনা লাইরিক তাকপী মৌপানসু মচেসু কিনা চৎলি।

মশক-মতৌ ফজবী, চুং-ফিরাল চানা ফজবা শকফম পুবী মশুনসু লৈবী মালা মমা মোমোনদা মীনা কয়া তল্লকপদগী য়েংবা লাক্সগে, মশক-মতৌনে ওছোন্না নুংশিঙ্গে, ইমৌ ওইরগা ইচাশুম লুনা তৌজগে হায়বদগী মচা মালাদা মমা মোমোন্না নোংমা বা হৌদোরকই। মনাও বালাগা পুন্না লৈবা মতল্লি।

মোমেন : “ইমাগী ইবেস্মা, মালা! ইমা বা হায়গে - নুপীনা লাইরিক যান্না তমদুনা করিবু কান্নগবনো? মীনা ইচাবু পামজৈ মমৌ ওইজরগে হায়দুনা ইমাদা কন্না তকশিল্লক্রে। নীপাদু সেক্রেটক্লিএটতা ক্লার্ক ওইরি, পৈশা যান্না থোকই, মারুটি কারকা তোংই, নং ইমানা হায়রিবসে যারোকো! ঐ পাউ পীত্রগে?” (বালানা শাউনা খুল্লকই)

বালা : “ইমানা হায়রিবদু যারোই! ঐখোয় ইচেদি এম এ তমহনখিনি। হয়েং কলেজ - ওজা ওইরগা ইচেনা তলব চারগা ঐদি মপান্দা তমদোইনি”।

মোমেন : “অঙাং নংনা করি খঙই! মনুং-মতম চারে, নুপা অফবা, তান-চাবা পাক-পাক ফংপোৎ নস্তে।”

অসুন্না মমানা তন্তনা মালাবু থেল্লকপদা মনাও বালাগা মমাগা ওনশিল্লদুনা লাউনবা মালানা কলেজ কুল্লকপদা তায়। বালানা মচেগী হাকন চংদুনা “ইমানা পোকপা নচা ওইরল্লবদি ইমাসু ঐনা হায়রিবসিদা যারমগনি, ইচেগী মন্ত্তা ঐ ওইনা লুহোংলগে, মীনা লাইরিক ফন্তদুনা ফেল ওইরবসু হজ্বিন-হজ্বিন পরিক্ষা থাদুনা মখা তমথনবা হোৎনরি; অদুগা ঐখোয় ইচেদি পরিক্ষা অয়াস্বাদা ফার্স্ট দিবীজনদা পাশ তৌরগা করন্না লাইরিক তন্না তেত্রগা লুহোংগদৌরি? ইমা নখোয়গী নপামদো লাইরিক-হেবা কয়া-লৈত্রিবদো, নংসু মখোয়গী মতৌ লৌনীংলিবদু তুংগী খরদি খনবা ফৈ”। মচাগী বাদুদা শাওনীংদুনা মমা মোমোন্না বালাগী মনজন্না খুপারুনা অনীরক থাদুনা ফুবীরে। মমাগী অশাওবা মতৌদু উবদা মালানা তপ্পা-ইংনা মনাওবু থেমজিল্লগা— “ইমা! ঐ ইমানা হায়বা ইল্লগে, ইমা ঐ লুহোংলগে!” বালাদু শাওদুনা কপ্তুনা মচেনা চাক-চাশি হায়বকা অমস্তা যাদনা ফমুংদা তুমদুনা অদুম লৈত্রে। স্কুলসু চংলরোই মাসু লাইরিক তল্লরোই, নীপা অমা থিবীরো, ইমাগী নীংবা থুংলসনু হায়দুনা তেংথারক্রে।

নোংম-নীনী শাউরল্লবসু মচে মালানা তপ্পা থেমদুনা চাক-চাদুনা স্কুল অমুক চংপা হৌরে।

মপাদি চান্দেলদা পোস্টিং তাদুনা মফমদুদা মতম শাংনা লৈখিবনা থৌদোকসিগী মরমদা থোইনা খঙদে। মাগী মতনা কমদৌবা হায়বদুসু খঙদ্রি। পামজবা, যুদা ঙাওজবা পাশ্বনিনা থোইনা লুনা খনবীগদবা মাশ্বে। মমানা শীল্লিবদুদা অদুম য়াখিদৌ মাল্লি।

নোরেন এলবুমগী মালাগী বারী মথং-মথং অসুম নীংলিৎলম্বদগী রোসনবু হৌদোক্কাশী। রোসন ইফিং-ফিংনা হৌগৎলকই।

নোরেন : “করিগীনো মরুপ্পা ঐগী এলবুমদা যাওবা ফোটো অমা য়ান্না থবায় তানা য়েংলিবসিবো?”

রোসন : য়ান্না পাখৎনা “সোরি! মরুপ”!

নোরেন : “মরুপপু ফোটোসিদা ঙাওরুরব্বা ? মদুগী ফোটোদু মী য়ান্না ঙাওনরিবনি।”

রোসন : “কদাইদৈনোদা, চুন্না শুম য়েংবা নুঙাইবদুদা!”

নোরেন : “নংনা থবায় তানা য়েংলিবা মোমোন নোক্কাবা নুপীসিগী মমিং মালা কৌই”।

রোসনা খল্লি, “ও! মমিংদি মালা কৌবোইরে, শক্কা মিংগা কয়াদা চানরিবা” মাগী খুৎ অসিনা লৈপরেং পায়রবদি কয়াদা পকচগনি।”

নোরেন : “মালা ঐগী লোনগানি, লৈকায় অমন্তনি, ঐখোয় অনী পীক্লিঙৈদগী লোইনরকই। মা য়ান্না ঙৈ-তপ্পা ফজবী, হৌনা-খঙবী নুপীনি। ঐখোয় ইমানসু ঐনা মাগা তোয়না তিল্লবদুদা পামজৈ। মমাদি-চীংমী নীঙোল তাংখুলনি, শোমদলদগীনি। মপানা উখুলদা পাখঙ ওইনা পোসিং তারিঙৈদা লৌরকপনি। হৌজিক্তি মপাগা মমাগা খাইনথ্রে, মমাতোন মোমোন্না য়োক্কা মনাও নুপী বালাগী মখাদা মৌপা অমসু লৈ। মরুপপু মালাগী মশকশি ফজদ্রনে?”

রোসন বা ঙাংথোকপা ওমদদুনা উরু-রু লৈরগা : — “ঐদি মরুপকী লুনা তিল্লবী, চান্নজবীনি খঙদদুনা য়েংলুবনি”।

নোরেন : “রোসন! মরুপ্পা খল্লিবদু লাঞ্জে। ঐদি মাবু হেক পোকমিল্লবা ইচিল-ইপাশুম ঐনসু মানসু খল্লিবনি। মা লাইরিকসু য়ান্না ফৈ, অয়াস্বনা ফার্স্ট ক্লাস ফংবনি। খঙদে, মমাদু লাইরিক কয়া হৈরক্তবগী হৌনবা মালাবু নীপা অমদা থাজনবা কন্না তৌহৌবনি। ঐনদি মনাও বালাদা মমাগী বাদু য়াদনবা মালাবু এম এ পাশ তৌহল্লগা কলেজ ওজা

ওইহয়বা তৌসি হায়রস্বনি। অদুবু মমাগী মতৌদুদা থোকা
লুহোংথোকখিবশ.....!”

রোসন্দু নোরেনগী অকোনবগী রাইহুদনা মাগী রাখলদা চৈনা অমা পীবশুম
তৌই।

নোরেন : “মরুপ্পা করিশুস্বা মাগা খঙননীংবা লৈরগদি ঐনা হন্দক চিঠিদা মরোল
অমা ইখিগে?”

রোসন : যান্না লাংতরুনা “অওইবৈরো?”

নোরেন : “ও! ঐ ভাব তারে, ঐনা খল্লস্বদু শোইদ্রে, ওসাইনা নবুকচেলদু অদুন্না
শেংলম্ববদি ফরোইদ্রা? মা শোয়দনা ঐনা হায়বা তাগদ্রা খল্লি।
তৌবদবু ঐ মাবু অফবা নীপা অমদা মঙোন্দা পুলিগী নীংতল্লা
হিংজবদা অপনবা পীবীরোইদবা, যু থজুনা ওংপীরোইদবা, খুপাক্সা
শেং- লাওনা থারোইদবা জ্ঞান ফজনা তাবা মীশক অমদা লৈজরুবা
পাম্মী। মদু মরুপ্পু ওস্বীগদ্রা?”

রোসন : “মরুপ্পা খনবীরিবদুমক ঐ শোয়দনা ওমজগনি।”

নোরেন : “অদুদি ঐখোয়নী এগ্রিমেন্ট অমা ইনবা তারেনে?”

রোসন : “য়েস!”

মখোয় অনী হরাউনা নোকমিম্নৈ?

নুমিদাংবাইদু নোরেন্না হায়বদগী রোসনগা মখোয় অনী স্টুদিওদা চতুনা
মখোয় অনীগী অপুনবা ফোটো অমা নম্বুরে। হরুপ্পগা নোরেন্না মালাদা চিঠি
অমা ইরে।

মালা! নং কমদৌরি? নুঙাইরিদনা? ইমা, পাবুং, বালা অমদি-ইনাও লোবঙ্গো
লোইনমক নুঙাইরমগনি খল্লি। ঐ নীঙোল চাকৌবদা থোক্কে খল্লি; অদুবু
ঐখোয়গী সেমিস্টরগী পরিক্সা মতমগা ফাংনরগদি থোরক্করোই। করিশুস্বা খরা
লাপ্নরগদি লাকপা ওস্ত্রা য়েংগে।

ঐগী হোস্টেল রুম মেট ‘রোসন’ কাকৈথেন্দগীনি, ঐগা কোমদুনা নম্বিব
ফোটোসি মাগী মশক্লি। যান্না পুক্রিং-তল্লা লাইরিক ফবা, রাখল হোংলোইদবা,
তুংদা শোয়দনা মই চাগদবা, তিলবা নুংঙাইগদবা মীশক্লি।

ঐখোয় অনী ওসিদি ঐগী থম্মোই মানা খঙবা, মাগী থম্মোইসু ঐনা খঙবা, যান্না থাজনবা মরুপ হায়বদু ওইরে। ঐগী পামজবা পোৎ অমা মঙোন্দা ঐনা পীবদা ঐ করিসু চিন্দ্রে। মানসু মাগী লৈজবা পাম্মুবা পোৎ অমা ঐঙোন্দা পীবদা মানসু চিনেরমগদবা মাদ্দে। মানা ঐঙোন্দগী পোৎ অমা পাম্মুগুম তৌই। করিনো হায়বসু হায়মু যাদে। নোংমা নংগী ফোটো অমা বালাগা নখোয় অনী নম্বদো মানা তোয়না-তোয়না হাংদোক্ষুনা লোন্না ঐ উহন্দনা য়েংই। নোংমদি-ঐনা মাবু নংগী ফোটো য়েংলিঙেদা ফারে। অদু, লুনা তিন্নবা মরুপ ওইরবনিনা কন্না অসুম হংলুবদগী অশেংবদু হায়দোরক্লে। নংগী ফোটোদা ঙাওজবা ওইরল্লে। অদু, ঐনা ঐগী অঙাং ওইরিঙেগী লুনা তিন্নরকপা থম্মোই মশক খঙনবা ঐগী মরুপি ঐনা হায়বদা মানসু শোয়দনা য়াগনি হায়না প্রোমিজ তৌরুরে। নং মাগী ফোটোদা তারিবা শকফমসি উরগা খঙগনি-করম্বা থম্মোই পুবা নীপা-অমা-ওইরমগদগে হায়বা!” নংগী থম্মোই খঙবা ঐনা ইরাই-লাইনা হায়রুরিবা রাফমসি নংনা ইরাই-লাইনা ইছোকপীরক্লেবদি মাদি শোয়দনা রাজগদবা মান্নি। ঐনা নংগী অফবা বারী কয়া শারুন্দগী মানা নংবু নুংশিবগী থাক্তি “সংজুক্তা অমদি পৃথ্বীরাজ চৌহান” অনীগী অয়েকপা ফোটো উনরুন্দগী ঙাওনখিবা বারীগুম ওইরে মঙোন্দদি।” অদু, নং অশেংবা রাফম অমত্তংদি খঙহল্লকউকো!

লোইরগে

নহাকী মরুপ

নোরেন

নোংঙানবগা ওরাং নম্বুবা ফোটোদু স্টুদিওদা চকুনা লৌরুরে। কয়াদা ফজবা ফোটো হায়বদু ওইরে। ময়া উরপ তৌনা মোমোন নোক্ষুনা নমখিবা রোসন্না নোরেনগী লেংবান্দা পায়রগা মালানা মনাও বালাদা পায়বগুম হাইফেং মওং লৌরগা তৌরিবা ঐক্টিংদু যান্না মান্নবগুম তৌরে। এনভেলপতা ফোটোদুগা চিঠিদুগা পুন্না হাপ্পগা থাক্ছে।

চিঠি থাক্খিবগা রোসনগী থম্মোইদা লাংতরুবা, ওইঙমদবা করি মপাউবু পীরক্লেবদো খল্লুবদা তুমফম-চাফম খঙলমদে। নুমিৎ মশীং থীবদা ওসি মরিনি ওরবা, মাগী খুস্তা যৌরল্লগদ্রা? যৌদনা লম্বীদা মাংলমগদ্রা? ওসি তরানি ওরবা পাউখুম থারক্লেমগদ্রা হায়না খৌরাংনা ওইজরকই।

অশোমদা চিঠিদু মনাও বালানা ফংলে। মচে কলেজদগী কুল্লকপা ঙাইরগা এনভেলপতু হাংদোজুনা য়েংই। ফোটো জুরা অমা যাওরিবদু লৌথোক্কাগা হাম্মা য়েংই। বালানা মচেদা — “ইচে! ইচে! য়েংউ! দাদা নোরেনগা লেপমিন্নরিবা নীপাসে ফজদ্রা?” শকসি চুন্না উদ্রা! মী ফরমগদবা মাল্লিবো? মালাসু মনাওনা হায়বদুদা ফোটোদু পায়রগা য়েংই। ‘উম! মানা য়েংলিবসি ঐঙোন্দা মুন্না য়েংবা মাল্লিকো!’ “অশেংবগী ওইজরন্নি”। মনাওনা — “চিঠিদু করি হায়রিবনো পারোনে ইচে?”

চিঠিগী বারোলশিংদু মথং-মথং পাথরকই। ওসাই ফোটো য়েংলুবদা ফাওখিবা বাখলগী পরিংদুমক চিঠিদুদা করিমত্তা কায়দনা রোসন্না মালাবু পামজবগী নুংশিবগী বারী ঙাক্তা ইরম্বদুদা মালাসু পোৎথাফম খঙজদ্রে। তশেংবমক মাগী বাখলদু নোরেন্না নীংখিজনা ফোংদোরক্কা চিঠিগী বারোলদুনা রোসনবু নুংশিবা অমা পোক্কে। কদোমদগী নুংশিগী পাউজেলনো ওত্ছোক্কা হৈনা তপ্পা ফোটো অনীগী নুংশি মরী অমা তপ্পা-তপ্পা শাগৎলক্কা। মানা থাজজবা নোরেন্না লীরকপা বারীদুনগা অমুকা হেন্না থাজবা হেলহল্লে। পুক্রিংগী ইথিলদা ঙ্গী খোংজেল য়াংখৎলকপণ্ডম তৌরক্কাবসিনা করিগীনো?

হৌদুনা চেম্মগা রোসনগা উনরগা পুক্রিংগী বাইহে ফজ-ফজবা ঙাক্তা মাগী মফমদা ফোংদোক্কাইলক্কে। কল্লা মঙখৎলক্কা নোংশে চুরমদনা পাইখিবা তাবনি।

মালা চিঠিদি ফজনা পারুরে। রোসনগী থম্মোইগী অশেংবা পাউদমসু নোরেন্না তম্বদগী তারুরে। নুংশিগী বাখলসু থম্মুরে, রোসনগী মফমদা। অদুবু মমানা হায়বা ইনগে হায়দোকখিবা বাইহে অদুনা পল অমদি বাংনা খাররে মাগী থম্মোইদা। মা চিঠিগী পাউখুম পীগে খম্মা ইরুরগা পীবা ওমদ্রে। করিগুন্না পাউখুম অদুনা রোসনগী থম্মোই কায়খিবা থোক্কাবদি নোরেনগী য়েংদুনা মদু তৌনীংদ্রে। নুংশিবা থম্মোই অমা নৌনা য়েন্নীং জুজুবসু ঙ্গিংশিং চাইবীদুনা মশা তেকখৎহনবদি ওল্লোইদৌরে। মদুনা মাবু থম্মোই পান্দবী, নুংশি মশক খঙদবী তাহনবসু পামজম্মি মাগী থম্মোইনা। রোসন অমদি নোরেনগী ফোটোদু য়েংলগা পাউখুম পীফম খঙদদুনা মিৎলুদা পিরাং শিঙ্কদুনা কল্লা হৌরক্কে। মথংগী য়ুম্মশকৈশা নুমিঙদি নুপা ময়ুমগী ইবোতোম্মগী মমানা মাবু য়েংবা লাক্কাই হায়রি। ফিভমসিদা করন্না থম্মোই শেংনা হায়জরকপা বাফন্নি ঐ শোয়দনা মায় ঙাক্কে রোসনবু নুংশি হায়রুগদৌরি?

অসুন্না নোংমা-নীনি হৌথ্রে। ওসিদি য়ুমশকৈশা নুমিথনি। ইবোতোস্বগী মমা নুংশিবী মালা য়েংবা লাক্কে। ইংনা-তপ্পা রাসি-গুন্না চংখোল্লবী, শক্কা লম-য়ৌনা ফজরবী মালা উবদা নুপী য়েংবা লাক্কেবী কাংবুদু লোইনমক পুঙ্কিংদা হায়নীংঙাই লৈতনা পামজরে।

অশোমদা চিঠিগী পাউখুম ফংমল্লজুবদুদা নোরেন অমদি রোসন নীংবা কায়রে। চাক্কেবদা পুন্না থেক্কেসি হায়দুনা মতম ওইরকপদু চাক্কেবা অমুক য়ৌরক্কে। মচন-মচেগী পোং পীনবা মতম্নিনা মাগী-মাগী লৈজবা মচে-মচনশিংগী পোং-চে ফি-রোল কয়া লৈনরে। রোসন মালাদু লাইরিক য়ান্না ফৈ হায়বদুদা কলম ওইনা অহানবগী প্রজেক্ট অমদি পীগে খন্দুনা কলম পার্কর অমা লৈরে। মদু মানা নোরেন্দা পীরগা মালাগী খুস্তা হান্না যৌহনবীযু হায়রম্মী।

ময়ুমদা থুংলবা নোংঙানবগী অয়ুক ওস্তুনা রোসন গাড়ী মচা অমা তোংলগা খোংমনগী লম্বীদা নোরেনখোয়গী য়ুমদা লাকই। নুমিথনা লংনা নোংপোক চিংখৈদগী থোরকই। লম্বীদু বার্কিং চংপা মী নস্তনা অতৈদি চংপা উদে। রোসন গাড়ী মচাদু খৌন-খৌনা খোংলম অদুগী নোংপোক থংবা মপানগী কোয়লাসকী লম্বীদুদা চুমপ্রিং লাকই।

হিদিনে তাফম অমদা লৈশাবী অমা ঈরু-লুজদুনা লৈরম্মী। ফনেস্তু হংগামপাল মচুনি, বালটিন অমনা ঈশিং চাইথদুনা মশাদু লুপ্পা চোৎলে। যদিদু শুল্লগা মশাদু তৈথোক্কেগা শোরোস্তা বালটিন্দা ঈশিং থন্না শোক্কেগা মখুং য়েৎনা পায়দুনা মওস্তা যদিদু য়ান্নগা শোরোস্তু লানথোক্কে তৌরকপগা রোসন মালাগী মনাক হেক য়ৌরকপনি। মশাদু ফোটোদা তাখিবা মমিদু উত্থবনিনা মশক মুন্না খঙনরে। রোসন গাড়ীদু ব্রেক ফারগা লেক্কা। নোরেন্দগী বারী ময়াম অমা মালাগী মরমদা তাখিবদুগা হান্না খঙনব্রবা মীশুম খল্লদুনা মালাবু উবদা রোসন্দু নোকই। মালাসু পংকুই কুইড্রিঙেদা ফংখিবা চিঠিগী মরোল অমদি উখিবা ফোটো, ওরাং নোরেন্দা থুংলবগা পীরকপা পার্কর কলম নীংশিংলুরগা রোসন্নি খঙদুনা মাসু রোসন্না নোক্কেপা মা উবদা গাড়ী ব্রেক ফাদুনা লেপ্পদুদা মাসু মোমোন তৌরুরে। অদুবু মাগী ওইরিবা, ঈরু-লুজরুবগী চোৎলিবা ফিভমদু খল্লুরগা চোৎলিবা মশাদু হমাং কাংবশুম তৌরক্কে। রোসন্না মমিং কুপ্তনা য়েংলকপদুদা অমুকা হেমা পাখৎথ্রে। রোসনগী থম্মোইদা মিৎকুপ অমগী মতমদুদা খনখি, “অন্তক-ফজবা

মালাগী শকফমসিবু ঐবু করস্বা মতমদা করস্বা তাঞ্জাদা অমুক উবা ফংগনি"? ওহোরুসু ফজস্বেদা। অস! আ- খঙহৌদনা মচিন্দগী থোরকপা বাইনি। মাগী 'আ!' হায়বদু মালাসু তাদুনা চপ লেপ্লগা করি তাকপীগদবা?

রোসন : “ঐ রোসন্নে!”

মালা : “আ ... হোয়! ঐ খঙই”।

রোসন মমিৎনা মালাগী ঙকশমদা লিক মরী অমা য়াছরিবদুদা মুন্না য়েংলগা, মদুনা মাবু কৌবগুম খল্পুরি। মখা তানা অমুক হায়রকই — “ঐ নোরেন উনবা লাকপনে!”

মালা য়ুম তাকচগে হায়বগী মওংদা খোঙকাপ খরা থাংই। মাগী ওইরিবা ফিভমদুনা মা ইকাইসিরা, করি তৌগদবনো হায়ফম-তৌফম খঙজদে। লংনা ছন্দোরক্ৰিবা নুমিৎকী মঙালদুনা হংগমপাল মচুগী ফনেজুদা য়ৈবদা থজোরক্ৰিবা মালাগী মঙাল, মায়থোং লোইনমক হংগামপাল ঙাক্তা ওইনা উবগুম তৌরে। অদুক পকচবা শাবান-মুর্তি, কুচু-কুমেং হেলোই তরেৎকী মনুংদা খাইদগী ফজৈ হায়নরিবা হেলোই অতোস্বীনা মচে তরেৎমক লোইনা হান্না কাখৎত্রগা মানা ইকোন-কোন্না ঈশিংদা ইরোইদুনা শাম্মরিঙুদা উরুই হায়বা মতৌদু রোসন্দসু থোক্কুরমাক্সে। মা মফমদুদা পুংজা কয়া য়ুগ কয়া লেপুনা মালাবু য়েংদুনা লৈরবসু পেঞ্জোইদৌরি। মা খোঙফম লেংনীংস্বে। মালাবুসু মাগী ফিভমদুদা লেপহল্পগা পুন্সিগী বারী কয়া শাননীংখি।

ইকাই-ইকাইনা মালাসু হায়দবা য়াদবনা হায়রকই — “নোরেনখোয়গী থোংগান্নি আদা - অশংবা গেৎ অমা উরিবসি!”

রোসন : “বারৌবীবা য়াদেকো!” হায়রল্পগা মাগী গাড়ীদু স্টার্ট তৌরগা মাংলোমদা থৌবা হৌরে। মালাসু তপ্পা-তপ্পা চংস্বে। মালানা খনখি, “ও! মানা লাক্ৰিবসিবু ঐবু উননীংলমগদ্রা?”

রোসনসু নোরেনখোয়গী থোংগাল য়ৌদুনা গেৎতা গাড়ী খান্নগা চংলকই। নোরেন থোক্কুজুনা উনরে।

রোসন : “ভায় ঐ মালা থেংনরুংরে।”

নোরেন : “কমদৌনা ? নংদি ডাওদি যাইহে !”

রাসন : “মা ওস্তানা নখোয়গী পুস্ত্রি পরেংসিদা হিদেন্দা ঈরুলুজদুনা লৈরখনি।”

নোরেন : “অসুক ওস্তা ? নংদি করম্মা মানি খঙলিবা ?”

রাসন : “পামজবা হায়বসিদি খঙবা থুথ্ববজাৎনি; অদু মানসু ঐবু খঙবগুম তৌরম্মে। নখোয়গী যুমসু মানা তাক্ককপনি। অদু ভায় ! ঐ মাগী মশক্ষু অমুকা য়েংনীংঙিবো ?”

নোরেন : “অদু ওইরগা চংলুসি লাকও” হায়রগা ফুক হৌগত্বুনা মখোয় অনী মালাখোয়গীদা চংলকই।

মালাসু রোসন্দু ফং লাউনা উহৌদনা চংখিগত্বা নুংশা থীবা অমা পোক্কুরমাক্সে, মফি থুনা হোংদোক্কগা শামচেং অমনা মশমদু হাংল-হাংলগ থোংগাললোমদা রোসন চংখিবা য়েংবা মাল্লি, লেথুনা লৈরম্মে।

নোরেন : “মালা ! ঐখোয় নখোয়দা চা-থকপা লাক্কিবি। ঐনা হায়বা মরুপ রোসন হায়বদো মানি !”

মালা : “ঐসু নংনা ইরকপা চিঠিদগী খঙলে, অদু চংলসি হায়রগা মখোয় অহুম চংমিল্লত্বে।

মনাও নুপী বালানা নোরেনগা রোসনগা পুম্মা উবদা মচেদা লোন্না - “ইচে ! অসিবু নহানগী তা-নোরেন্না থারকপা ফোটোদা যাওবা রোসন হায়বদু নত্রো ?”

মচেনা : “মানি, ঐখোয়দা চা থক্কনি হায়রি - চংলো ! চা খরা লোন্লকউ ! ইচে বারী শানরমগে !”

মনাওনা চা লোনবা চংত্বে। মালা, নোরেন অমদি রোসন মখোয় অহুম ফম্মিল্লদুনা বারী শানে।

নোরেন : “মালা ! করম তৌরি ? বাবাদি চীংদা অদুম তারিভা ?”

মালা : “ঔ ! বাবাদু ইম্ফালদা তানবা খরা হায়নরো হায়বনি, অদুবু মাগী থকপা-চাবা খরা পামজবদুগা যুমদগা তোয়না লাভে”।

নোরেন : “অদু নখোয়গী পীরক্ষাদি কয়াম রাংলি? চহী মাংবীকাদু
তৌগদৌরিব্রা?”

মালা : “হৌজিক্তি খরদি ফরে, চহী মস্তি মাংগদবা মাস্ত্রে অদুবু ঐ মখা
তমথবা ঙমগদবা মাস্ত্রে নোরেন।”

নোরেন : পাখৎনা — “হা! করিগী, বাবানা তন্ননু হায়বগীরা?”

মালা : “অমস্তা নস্তে, ঐনা অসুম লাইরিক পাবা তন্নকপগী বানী”।

নোরেন : “মালা! ঐ নংগী নচিন্দগী অদুগুস্বা রাই থোরক্কনি হায়বা থাজদে।”

মালা : “থাজরমদবা ওইথোক্কুমদবা কয়া ওইথোরকপা হায়বসিসু তাইবংগী
চৎনবী নত্রনে?”

নোরেন : “চৎনবী হায়বসি মী ঐখোয়না চৎনহনবনি, তপ্পা-তপ্পা চৎনবী
হোংদোকহনবা য়ারিসিবু।”

মালা : “অদু সিচুএসন হায়বা অমসু লৈরিদনা ? হায়বদি নুপাগা নুপীগা
খেল্লবা, মশাগী অপাস্বা, অনীংবা, লোইনমক মশানা লেপচবা
ঙমজদবা।”

নোরেন : “হায়রিসিবু নংগী পাস্তল-লৌশিং মীনা লোইনা খুদুম চনবিখিবগী
বারা?”

মালাদু ঙাইহাক্তং খুন্নমদনা চা লৌরুখিগে হায়রন্নগা চংত্রে।

রোসন্না খল্লি, — “মালাগী রাঙাং পাউদমশিংদু মুন্না তারবা তুংদা মা মমা
অতোস্বীনা য়োকই হায়বদুদা মমাগী য়াথং লৈরবা জাংলা?”

মালা চাগা প্লেট অমদা বীসকুট খরগা পুরগা মনাওগা পুন্না থোরকই, মালানা
রোসন্দা মনাও বালাবু মাগী মনাওনি হায়না শক তাকই।

বালা : “তা-নোরেন এলাহাবাদতা লৈবসিবু নুংঙাইব্রা?”

নোরেন : “ঐখোয়না মপালদা লৈরিবসে নুংঙাইবা শাবনি, নুংঙাইবজাং নস্তেদা!
য়ুমমুক নুংঙাইবা মফম অমা মালেমসিদা লৈরমগনি নীংদে। নুংঙাইবা
অমদি লৈ য়ুমদা অমুক্তং থোক্কনি খল্পুরবা হৌদুনা হেস্তা চেমীংলকই।

ডিমাপুর যৌরক্কা লম্বীদা বন্দ, ব্রোকেটনা লম্বী থিংলি চৎপা য়াদ্রে
হায়দুনা নোংমকা লম্বীদা পনবসিদি থবায়কা থানীংবা জাংলি। অদু
ফন ওইদুনসু য়ুম হেক যৌবগা ঐথোয়গী চৎ অহাউবা, য়েঙ্কাং
ইরোনবা চারুরগা ওসাইগী অবাবা থেংনরকপা নুংঙাইতবা পুন্মক
লোইনা হেঙ্কা কাউখি।”

রোসন্দু বা অমস্তা ঙাংদবদুদা নোরেন্না মরুপকী ফজবা ফাগীদু অমস্তবদি
তৌরম্বদুনা হায়রকই।

বালা : “তামোবু ফাগী হৈব্রো?”

রোসন : “কদাইদৈনোদা!”

বালা : “হৈরমদৌ মাল্লিবো”!

রোসন : “অদু মিৎগৌসু খংদ্রে, মরুপ নোরেনগা লুনা তিন্নবা মরুপ্পিনা ঐগীসু
মরুপ তারেনে?”

মালা : “নুপীগা নুপাগা মরুপ শাম্ববসে নোংমদি শোয়দনা বাদৌ মাল্লিকো”!

রোসন : “করি মরমগীনো খঙজবা য়ারোইদ্রা”?

নোরেন : “ঐথোয় মরুপ রোসনগী ব্যবহারসি ফজদ্রা? মসি মথোয় ইমুংগীনি”।

মালা : “তিন্নরবনিনা পুক্রিংগী, থম্মোইগী মরী নোংম-নোংমগী নকশিন্নরকপা
য়ায়। মদুনা অসুম নোংম-নোংমগী নকশিন্নরকুনা পীত্ৰবা পোন অমগী
মনুংদা চেক্কা অনীখক পুন্না ফাজিন্দুনা থম্বগুম ঈশিংগী পাত্র, চিঞ্জাক্কী
পাত্র পুন্না-পুন্না মপুনা থাবীদুনা চামিন্নরনি, ঈশিংসু পুন্না থকমিন্নরনি।
কয়াদা নুংশিনবা পুন্নি অমদা মথোয় অনী মতম থরা হিংমিন্নরন্নগা
মপুদুনা নোংমা চেক্কা অনীদুগী মরস্তা চেক্কা অমা মাগী নুংশিবা
মরুপ অমদা নত্রগা পৈশা পায়বা অমনা পামজৈ লৈজরগে হায়রবদা
মপুনা ওম্বনিনা চেক্কা অমা অতোপ্পা পোন অহনবা অমদা মাগী
অনৌবা ঈশিংগী পাত্র, চিঞ্জাক্কী পাত্র পুন্মক হোংলবদা হামগী পোন
অমনবগী চেক্কাদুনা করন্ন লেলহৌগনি? চৎস্তিবা মানা করন্ন
থম্মোইনা কায়নবগী মৈচাঙ্কু খাংগনি? ঐদি পুন্সিসিদা নুপী-নুপাগী

মরুপসে শাম্মগদবা কিঁজৈবো! মশাগী অরেগ্না লৈতবা নুপীগী
পুল্লিনি।”

নোরেন : “ভায় রোসন! মালাসি সাহিত্য, য়ান্না বাৎবনিকো! ঐখোয় অনীনা
মেত্রিক পরিক্ষা থারমদাইদা ঐনা মণিপূরিদি মঙোন্দগী তমখিবনি।
মাদি মণিপূরিদা লেটর চৎখিবনি।”

রোসন : “অদু, মীওইব্বু চেক্রাগা চপ মাম্বা বাখল অমদা পুশিল্লকুনা অবাবগী
মাইগৈরোমদা খোঙ থাংজিল্লগা বাখল খনবগী মম্বস্তা ওসাইগী চেক্রা
অনীদো মীঙোন্দা পীথোক্কোইদবা চেক্রা অনীমক মচাওম্বা খনবা
ওম্বা জীববু য়ান্না নুংশিজবা মপু, পুল্লিগী চেক্রা অনীদুবু পোন অমম্বদা
থম্বীগদবা, নুংশিনা মবুক থম্বা অরাম-খৌরাং পোকহন্দনা শেম্বীগদবা
মপু অমা ওইনা খনবীবদি কমদৌই?”

নোরেন : “ভায় রোসন! নংসু মেত্রিক্তা মণিপূরিদা লেটর চৎলকপ্রা?”

মালা : “অদু শক খঙনরবনিনা মরুম্বুদি অদুম ওইরবনি, অদুবু”।

রোসন : “অদুবু কৈদৌরবা? - ঐনা তাখি - রেদিওদা দ্রামাদা কয়ারক হম্বা
‘অদুবু’ হায়বা বাহৈশে মসি নীংহম্ববগী বাহৈনি। বাহৈসি
শীজিল্লরোইসিদা?”

নোরেন : “ফঁজৈ মরুপ রোসনগী বাহৈসিসু য়ায়। হায়মদনা নুপীশিংনা ‘অদুবু’
হায়রিবসি অশোনবা বাহৈ ওইরে, ঐদি নহানখৈদি খঙদেদনা!”

মালা : “হায়বা ইনবা-মমা-মপাগী য়াথং-ঙাকপা হায়বসিসু-তৌদবা যাদবা
মথৌ অমদি ওইনরি - মদুসু হেক হিকতোকপা য়াদ্রি।”

নোরেন : “খঙদে - মালা নং লাইরিক তম্বা তোকপা য়াদেকো! এম এ ফাওবদি
লৌখিসি। নংনা কলেজগী ওজাকা ওইদুনা মারুটি কারদা চৎপদু
ঐ য়েংনৌই। ঐগী মরুপ অমদি ঐখোয় অনীসু বী এস সি এগ্রিসি
লৌইরগা মাস্টর ফাওবদি এলাহাবাদতা লৌইশিনিসি ঙাংনরি।”

মালা : “নুপাগা নুপীগা খেম্বা লৈরিবসি সমাজসিনা মমা-মপা ওইবশিংনা
চপ মাম্বা লাইরিক-লাইশু হৈরম্ববদি খেম্বহন্দবা য়ারখনি। অদু, মতম

খরদি চংখিগদৌবা মাল্লি”। নোরেন! হায়সু হায়বনি ঐ নুংশিরবা য়ুমসিদা কুইনা লৈগদবা মাল্লিছে। বারী শারিঙৈদা মমা মোমোন চংলকই। - “ইবুঙো নোরেন! নংদি কৈদৌঙে থোক্কই? ঐননে-মালাসে নুপা অফবা, থবক তৌবা ঐথোয়গী ইপামগী হেক থংননা লৈবা ইবোতোস্বা কৌবা মার্কটি কারগা তোংবা সেক্রেটরিএটতা ক্লার্ক ওইবা পৈশাকা য়ান্না থোকপা নীপা অমদা থাজরগে খল্লি। নীপাদুগী মমাদু ওরাং মালা য়েংবা লাক্কুশ্বনি। নংনসু য়ানবা খরা-ঙাংনরম্মু। মা মশানবুদি হোয় হায়রবনি। নখোয় বাবাদো অমুক্তং থোক্করুবদি নুংঙাইগদবনি। নুপীনা তলব ফন চাউনা চারবসু চহী নিফু-য়াংথে শুবী ঙাঙা লাইরিক য়ান্না তন্নুরগা ময়ুম পানবা ফংদুনা লৈরিবশিংসে নখোয়সু উরেননা? নুপীদি মতম চানা মশক-মতৌ ফজরিঙে মীনা পীয়ু-পীয়ু হায়রিঙৈদা পীহৌবনা ফবনে ইবুঙো? ঐথোয়দি চহী ১৮ দা য়ুম পাল্লকপনি। মালাদি চহী ২১ শুরে, পানবা য়ারে, খরা লৈরগদি মনাও বালাগী অমুক লাংদবা য়ারোই। ঐদি নুপাসু ফরবনিনা তান চারে খল্লিবনি”। মোমোনগী বাদু ঙাংবা হৌরকপদা হৌগৎলগা ইমুং চংখিবা মালা কপ্তুনা লৈছে।

শোমদা রোসন নোরেন অনীমক আশা লৌইনা কায়রে। ওসাইদগী মালানা লৈ-লৈদুনা খুমখিবা ময়ামদু মিৎকুপ্তা লৌইনা ভাব তারক্রে।

নোরেন : “মালা! ঐথোয় চংনবা তৌরগে হায়না হৌরপা কৌই। মালা কপ্তুবগী মমিস্তু ফিনা শেংনা তৈথোক্কগা মোমোন নোক্কগা “অদুদি অমুক যৌবীবা তারেনে?” মাগী কপ্তুবগী মায়েথোংদুনা নোকচরবসু মনুংদা চেম্বিবা ইচেলদুদি রোসমা চংলমদাইদা য়েংলুবদা উখিবা মালাগী শকফমদুনা লোংপা ওমখিছে। নোরেনগা রোসনগা তপ্পা-তপ্পা থোঙ্গাক্সোমদা থোকখি। মমাগী বাইদুনা মালা থোঙ্গাল তানা থিন্দোকপা ওমখিদে। মাসু মাজোলদা অদুম লৈহৌরে।

রোসন মালানা ঈকুজরস্বা, থোংগ্রাদা লেপ্তুনা লৈরস্বা মালাগী ওসাইগী মুর্তিদু খৌরাংবা থম্মোইদা য়োমদুনা পুনীংবা ফাওরকই। নুংতিগী মানা ফিভমদুনা মুর্তিদুদা মফমদুদা লৈরমগদবা লৈরবদি নুংতিগী য়েংবা লাক্কনীংখি। মফমদুবু

মাগী মনাক্তা লোইনা পুশিগীংখি, লাপথোকহন্নীংখিদে, পোং খুদিংমক লোইনা নুংশিবা হৌরকখি।

মথংগী নুমিত্তা রোসন লৈবা ঙল্লস্তবা, নুংশিগী মৈনা চাকপা হায়বদু ওইরমাস্তে, মানা নুংশিজবী নুপীমচা অদুনা মাবু পান্না-পান্না মমাগী য়াথৎনা কনখিবনা মাগী নুংশিববু থাদোক্কেমদুনা চৎখিগদৌরবী মালাবু মিৎকুপ অমস্তা ওইরবসু মানা চৎলমদাইদা উম্মদুনা তোঙানবা মী অতোম্মনা তাদবা বাই অমনীদং হায়রমগে খন্দুনা মালানা তম্বা জি পি কলেজগী গেং মনাক্তা হৌবা উখোঙ অমগী মনাক্তা মালাদু করিগুন্না কলেজ কারুক্কেবদি খন্দুনা ঙাইদুনা লৈ।

মালা মমাম্ববী নন্দীনীগা লোইননা বসতগী কুমথরগা মখোঙনা তপ্পা কোলেজ তপ্পা চংলকই। রোসন লাপ্পা মালাবু উই; মালাসু রোসনবু উই।

রোসন : “মালা! বা অমস্তা হংজহৌগে? ঐ হয়েং চংপা তারে, মরুপ নোরেননসু তল্লমগদবা মাল্লি।”

মালা : “হোয়, ঐ তাজরে, অদু মঙ্গল ওইবীয়ু।”

রোসন : “মালা! ঐ নংগী নফমদা লনাইগী ওইবা বা অমস্তং হায়রমগে?” ঈঙ্গিৎ খঙবী নন্দীনী ঐ চংলমগে হায়রগা মাং থানা চৎস্তে। মালাসু খোঙকাপ খরা তপথহৌরে। তপ্পা-তপ্পা লম্বীগী মতাইদা রোসনগী মনাক্তা নকশিল্লকই।

রোসন : “মালা নংগী রাজাং, নংগী নতৌদা নংহৌরোইদবগুম য়ান্না থুবা পাম্বগী ইহ্ল অমা ঐনা উবগুম তৌই। ঐদি নং খম্ববা, তপথবা খরা তমহন্নীংই। ঐ সংসারসি লোইনমক ইমা-ইপা, লাইরিক-লাইগু তম্বা পূন্মক তোকেপা ঙমগদবা মাল্লক্কে। অদুবু নংবুদি থাদোকপা ঙমগনি নীংস্তে। মসিবু ঐগী ইরান্না? করন্বা ননা মরুপ নোরেনগী মফমদা নংগী ফোটো পীরগা মাগী লাইরিক তমফম এলাহাবদতা পুদুনা চংহন্নুরি। অদুগা করিগী ঐনা ফোটোদুবু উরুরিবা! নংগী ফোটোদুনা চিংদুনা পুরগা মণিপুর অমুক যৌরক্কে। নংগী খোজুল লিরকপদা অমুক অমুকুদা ননা হিদিন তাফমদুদা ফনেক হজ্জমপাল মায়থোং ফাওবা নুমিৎকী অরংবা মঙালদুনা য়ৈবদা পূন্মক হজ্জমপাল মক্তা

উথিবা ! ঐ নংগী মুর্তি অমা অইবা কলাকার অমবু য়েকহল্লগা ইনাক্তা থল্লগা নুংতিগী য়েংশিরা হায়না খল্লক্কে, নং উম্ববদি ঐ লৈবা গুমগদবা মাল্লছে। অদুবু নংদি মীগী ওইথিবা তারে। নুংশিবা হায়বা পোৎশক, মশক্তি উদবা, মশুন ওইনা লৈজবা, মুৎনাইদনা লাই হাক্তক্তগী চৎনরকগা ঈশ্বরনা মীওইবা ঐথোয়দা নুপী-নুপা অনীগী ইনখৎলকগা মতমগী খুদোল ওইরিবা পোৎশক অসিমদি লম্মাংনহৌবা তারেদো ! থুংনবনা নুংশিগী পম্বুংদি নন্তে হায় অদুবু কায়নবনদি নুংশিগী পম্বুং ওইত্রা ? ঐ নংগা কায়নগনি খল্লুবদা অশুক বারিবসিবু করিগীনো ?”

ঐ নংগী বাখলদা পুন্সিসিমা গাওজবদা নংনা মীগী ওইথিবসু ঐ নংগীদমক গাওজবগী অয়াবদুংদি পীবীরম্মুকো ! মতম অমদা ঐনা নং ঐ থুংখিল্লবা, ঐনা নংবু পামজরুবা, নুংশিরুবা কয়গী মরমদা থারগা ইরকপা বারেং, শৈরেং, কয়াদু নংনা মতম মতমগী পাবীয়ুকো ! মতমদুদা নংনা মোমোন মীনোক্কা ঐবু উরবদি কৌনবা গুম্ববসু নোক্তদি নোকপীরকউকো, নংসু চংত্রো ক্লাস হৌরল্লগনি ! নংগী অয়াবসিমত্তং লৌগে গাইজরম্মনি।

মালাদু মমিৎ অনীমক পিরাংনা লোইনা থুমহৎত্রে-। মায় উরুক লৈদুনা খাংজৈ। রোসনসু মমিত্তা মপি ইরা চেল্লি।

রোসন : “ঐথোয় অনীগী বারীদি অইবনা অরোইবা ওইরে। বারৌননুসিকো ! নংগী নীংথিরবী চিম্বালদুনা পাউখুমদু পীদ্রবসু মিৎস্না অনীদুনা পীরবনিনা ঐ য়ারে হায়না লৌজরগেকো !

“ঐ চংলে !” হায়রল্লগা রোসন কায়রবা থম্মোই পুরগা ময়ুম তাম্মা হনত্রে।

নাংগুনবগা গাক্কী এভেন্যুদা নোরেনসু যৌরজুনা এলাহাবাদতা চৎননবা উম্মররে। বসতা কাখজুনা সিং অনীদা থংননা ফমলে।

নোরেন্না : “মরুপ মালানা চিঠি অমা পীরকই নং পানীংত্রা ?”

রোসন : “অওইবৈরো ?” কদায়নো য়েংগেনে ?”

এনভেলপতু হাংদোক্কা য়েংলুবদদি - পোন অমগী মনুংদা তেনবা অমা পোনগী থোং লোইনা লোনশিল্লগা য়াস্না শুকথনা লৈবগী মওংদা য়েকপা লাই অমা ওইরল্লে।

রাইহে ওইনা করিশুয়া বারোল অমন্তসু যাওরমদ্রে। অয়েকপা লাইদু এনভেলপতা অমুক হাপচিল্লগা মাগী বেগতা হাপচিনথ্রে। খল্লরোই হায়বদি ওমদে - মালাগী হংগামপাল মচুগী মুর্তিদুবু হেস্তা নীংশিংলকই। হৌদুনা মনাক্তা হেস্তা চেমীংলকই। লেপ্তনা গাড়ীনা মথং-মথং পুরজুনা গুরাহাটি অমুক যৌরে। হোটেল অমদা অহীং অমা লৈরে। রোসন মালানা পীরকপা অয়েকপা পোনগী চেক্রাদু য়েংনা-য়েংনা চিঠি অমা ইরস্মী।

মালা, লাপ্পরগা হেন্না থম্মোইদা নকশিল্লকপশুম তৌরিবা নংগী নীংথিরবী মায়থোং অয়ুকী অরংবা নুমিংকী মশেক্সা য়ৈবদা হংগামপাল মস্তা গুইথিবা নংগী অয়ুকুগী মুর্তিদুনা এবুদি লাংদা থুরবা উচেঙ্কুম, খুং-শা লোইনমক ফাজিনথিবশুম তৌরে। নংগী অয়েকপা পোনগী চেক্রাসিবু নহাকীরা, নংত্রগা ঐহাকীরা? পুলিচুপ্পা পোন্দগী পাইথোকপা ওমদনা অসুম খাংবা তারবা চেক্রারা? চেক্রাসিনা করিশুয়া নহাকী পুলিগী অয়েকপা শক্তম ওইরগদি লোন্না অহীং অমা লাক্সগা পোনগী থোংদু থুদেক্সগা চেক্রাদুবু অমুক্তংদি মনীং তন্না পাইথোকহমীংইদা!

মানা চিঠিদু গুরাহাটিদগী মালাগী মফমদা য়ান্না চেকশিল্লা থাজথি। অদুবু মাগী চিঠিদুগী পাউখুমদি মালানা অমুক হল্লকথিদ্রে।

তাং ২১/১০/২০০৩

“খোসুলদা তারুরবী”

ইঙোতোস্বা ডাক্তর তন্নি হায়দ্রবাদতা। ফোর্থ সেমিস্টর কাদুনা মাগী রুম-মেট কোংবদগী বাবুচাউবগা যান্না নুংশিননা লৈমিন্নরি। মমাংগী চহীদদি ইঙোতোস্বা উদয় সিংহ কৌবা ইউঃ পিঃ মচা অমগা লৈমিন্নরস্বনি। বাবুচাউবা লাইরিক ফৈ, মানা সবজেক্ট অয়াস্বাদা ফার্স্ট তাবদুদা ইঙোতোস্বনা তাথোক-তামিন তৌনীংবদগী-মখোয় অনী কুমশিদং লৈমিন্নবনি। ইঙোতোস্ববু পোকপা হাউবম থস্বাল এসঃ ইঃ ওইনা ইলেক্ত্রিক্সিটি দিপার্টমেন্টতা থবক পায়রি। মমা পুজারিনা হায়স্কুলগী ওজানি। মচন নুপী তোনোনদি ক্লাস এলেভেনদমক তমলি।

শোমদা বাবুচাউববু পোকপা পঙস্বম ধন্বা স্কুলগী হেট মাস্টরনি। মমা রাধেনা লৈকায়গী মৈরা-পায়বী-প্রসিডেন্ট ওইরি। মচা নুপীনা অহল্লি, ময়ুম পাক্সে, মচানুপা অনীনি। মচানুপা অহল পবিত্রা নুপী থিরে, থবক তৌরে, যুমসু তোঙান শাদুনা লৈরে। মচা বাবুচাউবনা ইঙোতোস্বগা ডাক্তর তন্নিম্মরি হায়দ্রবাদতা।

ইঙোতোস্বা ওরাং ময়ুমদা থোক্কপনি। বাবুচাউবনা ময়ুমদা পোং অমখক্তা পীবীরস্বু, চিঠি অমগা হায়বদুদা কাইনেটিক হোন্দা অমা তোংলগা সগোলবন্দদগী কোংবা তানা-লাকই। হান্না অমুক্তা লাকখিদবনা লস্বীদা লৈরস্বা নীপামচা অমদা হংবদা বাবুচাউবখোয়গী যুম তাক্কা থোঙ্গালদা চংলকই। যুমদো চেঙ্কী পীকতক তৌবা য়ুন্নি, মমাং শঙ্কোয় অমসু লৈ। মমাং শঙ্কোয়দা শকহেনবী কোন্দা ফি কন্না শাদুনা তান অমদা তাবদা মতা অমা ওইনা নুংঙাইবগুম তৌই। যুমদুগী শুমাং-মাংগোলদা কন্না লৈবা উদে। ইঙোতোস্বা লৈ-লৈদুনা য়েংলকই। ফি শারস্বী লৈশাবীদু মী অমা লাকপা উবদুদা ফি শাবা লেগ্গা তপ্পা শঙ্কোয়দগী শুমাংদা কুমথরকই।

শকহেনবীঃ “কনা হংবীবনো?”

ইঙোতোস্বা মতুংদা নুপী অমনা রাহং অমা হংখিবদুদা লৈদুনা য়েংলকই।
মা শকহেনবীবু উবদা হরাউনা মোমোন নোক্রুগা :- “ও ! ইথা-থাজদনা !”

নুপীমচা শকহেনবীদি ইঙোতোস্ববু হেক উবমজুদা মমায়দু ঙাংশং
ঙাংশিনস্বে। মিৎকুগুদা ইকাই-নুংশি য়ান্নবা, হৌত্রবা মমাংগী অকি-তুজুংবনা
থল্লবা খৌদোক মথং-মথং লোইনা নীংশিংলজুনা মাগী মকোক্তো লুস্বনা পুবা
ঙমজদ্রে। ইঙোতোস্বা নুপীদুনা করিমত্তা খুমদবনে অদুগা মমায়দু শকফম
হঞ্জিনখিবদুদা য়ান্না চিংননা :- “শোম্বু ঐবু শক খঙবীদব্রা ?”

শকহেনবী য়ান্না খঞ্জাননা মমায় লৈমায়দা লুকথরগা :- “খঙজদে !”

ইঙোতোস্বা :- “ও ! য়ান্না মান্নরম্বদুদা, সোরি ! ঐ লানস্বে, পোৎসি
বাবুচাউবনা হায়দ্রবাদতগী পীরকপনি, ঐ মাগা তম্বিন্নবনি, চিঠি
সিমসু মানা পীরকপনি, অদুদি ঐ অমুক যৌজরগে ?” শকহেনবী
করিমত্তা খুমদনা চা কপ অমা থকখিসি হায়গদবা ফাওবা লোইনা
পুন্নমক কাউথোকস্বে। ইঙোতোস্বদি শকহেনবীনা করিসু ঙাংদবা,
খুমদবা মতৌদুদা তপ্পা-তপ্পা থোঙ্গাল্লোমদা শকহেনবীগী মশজু
উরুবদগী মাগী থম্মোইদসু রাহং কয়া লেপ্তনা হংবগুম তৌরি।
“মাগী মশকসিবু করন্না অনী গুরমগদ্রনে ? অসুক মান্নবা শকফম
মানদি ঐবু খঙদে হায়রি, অদুগা করিগী মানা মাগী মায়থোংদা
শকফম হঞ্জিন্দুনা ঐগী মাংদা বা হংবদা করিগী অদুক কিফম
থোকপগে ? মাবু বাবুচাউবগী মচল্লা ? মতমদুদা মানা হায়খিবদি
মাদি নোংমৈবুংদগীনি হায়খিবনি; লৈকায়সিদি কোংবনি। কনাদা
হংলগা কমদৌনা মাগী অশেংবা বারী খঙগনি ?” ঙাইহাজুদা
ইঙোতোস্বগী থম্মোইদা শকহেনবীবু উরুবদগী রাহং কয়াগী
পাউখুম থিরক্লি। থোঙ্গাল যৌদুনা মাগী গাড়ীদু স্টার্ট তৌগে
তৌরকপদা য়েংনীংবা পোক্রুজুনা শাক্সোয়গী থোংনাউরোমদা হল্লা
অমুক্তং য়েংলকই। শকহেনবীসু শকফম হঞ্জিন্দুনা মীনা বা হংবদা
মীনমদুনা চিঞ্চালথোংদা ইঙোতোস্ববু খঙদে হায়ত্রগসু থম্মোইনদি
খঙবনিনা য়ানীংদদুনা মিৎতা পাউথাং পীরুদুনা অমুক্তংদি য়েংহৌদা
হায়বদুদা ওইরমাদ্রে ইঙোতোস্ববু হ্রান্দুনা থোংনাউদগী য়েংলুরি।

শকহেনবীনা খোংনাউদগী য়েংলুবদো ইঙোতোস্বনা খোজালদগী য়েংলকপদুগা মপা চানরুরে, থম্মোইদসু পাউ তল্পুরে। ইঙোতোস্বনা খল্লি, “মানা ঐবু খঙদে হায়রগা করিগী অমুক খোংনাউদগী য়েংলক্লিবা?” শকহেনবীসু মানা হ্রান্দুনা খোংনাউদগী য়েংলুবদা ইঙোতোস্বনসু মাবু য়েংলকপদুদা ইকাইজদুনা খোংনাউ মরুমদা অমুক লৈশিল্লগা লোংচৈ। মদুনা হেমা ইঙোতোস্ববু বাহনবীরে। তাঞ্জাদুদা বাবুচাউবগী মমা রাধে কৈথেন্দগী য়েনশাং-নাপী লৈরুবগী খাউ অমা পায়দুনা হল্পকপদা ইঙোতোস্বনা মখোয়গী খোজালদগী থোক্কপা উবদুদা; “ইবুঙো! কনা উনবা লাক্কস্বনো?”

ইঙোতোস্বা : “ইমা! বাবুচাউবখোয়গী ইমা ওইবীরত্রা?”

রাধে : “মানি, ইবুঙো!”

ইঙোতোস্বা : “ইমা! ঐ বাবুচাউবনা পীরকপা পোং অমা চিঠি অমগা খিনবা লাকপনি, ঐ মাগা হায়দ্রবাদতা ডাক্তর তশ্মিন্নবনি।”

রাধে : “ইবুঙো! চা থকখিসিদনা?”

ইঙোতোস্বা : “য়াজরে ইমা, কোন্না থকচরগে?”

রাধে : “স্বারোই, ইবুঙো! নংগী মরুম্মা হয়েং ইচানা নোংম-ফাদোক ঐখোয়গীদা লাকপদা চা ফাওবা পীথক্কুঙে হায়গনি, য়ারদি ইমাদি-চাকপু চাঙ্গসি হায়রিনি”।

রাধেনা ইঙোতোস্বগী মখুদাং পায়দুনা লাকখো হায়বদুদা ইঙোতোস্বা অমুক হমা চংলক্কে।

শকহেনবীদো খোংনাউদা লোন্না ইঙোতোস্বা য়েংলুবগী ইকাইজরিঙোদা ইঙোতোস্বনা অমুকা চংলকপদুদা হেমা ইকাইবা পোকচৈ। মাদি ইঙোতোস্ববু অমুক উবা ফংলরোইদ্রা মানসু খঙদে হায়রুবদুদা থাঙ্গৈশেংনা মাবু য়ান্না বারৌত্ত্রা খঞ্জদুনা পান্দুনা য়েংজরুবনি। অদুগা অমুক চংলক্কুনা হাম্মশুম শুমাং যৌশিল্লক্লবা? ফিস্ত শাদে, উংদুনা ঙাইহাক লৈরিঙোদা মনোমচা রাধেনা :- ইবেম্মা, শকহেনবী! ইন্দোমচাদা চা অমগা চানবা খরগা পুথোরকউ করিনো নবুংগী মমাম্মবনি, ডাক্তর

তন্মিহ্মরিবনি হায়দ্রবাদতা, এনা য়ুমসিদগী থোকশ্রবদি নংগু চা-কপ অমগুং নবুংগী লোম্গা পীথক্কা য়াবনি, নংবু ফন-শিংবগুম তৌবদাইনে?”

“ইবুঙো! মোরাসিদা ফন্মু! চা থকখিসি!”

শকহেনবী হন্দক্তি মানা হৌন-খংদবী অমগুম, তৌখিবদো চুমথোকচনবা তাঞ্জা অমা পীবদুদা মন্দোমচানা হায়রকপদুগা মপা চারুদুনা ইমুংদা প্রপ-প্রপ চংত্রে। মাগী থম্মোইগী অবাবা খৌদোকী কাউবা গুমদ্রবা মৈচাকশিংদুগী মরস্তা অয়িংবা ঈশিং খরা ইঙোতোস্বনা হায়দ্রবাদতগী পুরক্কা থিকপীদুনা মুংহনবীবগুম, অশোকপদা হিদাক তৈবীরবগুম, পুক্রিংদা খজিক্তং যৌবোনগী য়েম্মীং ম্ভকপগুম তৌজরি। মানা কিজরিবনা লৈবাক বাথোক ওইত্রবা মাগী বারীবু চীংলোন মাপম্মা কোয়িশিল্লিবা মণিপুরদা করস্বা মশুং-মমাম্মবী, মমাম্মবা কনানা তাদবা য়াওরমগদগে খল্লুদুনা রাজরস্বনি। অদুননি মানা লুনা খঞ্জবা পাখঙ্ অমনা খঙহৌদনা মমাংদা লেপ্লরবদা শকফম্ হঞ্জিন্দুনা লৈত্রিবা। খবরদা নুংতিগী নুমিং ছম্মি লেপ্তনা মাগী বারীতনা মাগী ফোটোতনা বাই চাইত্রবনি। নুমিত্তুদগী হৌনা শকহেনবীগী পুন্নিনা গুসি ফাওবসিদা নোংমতা মোমোন নোক্কত্তবনি, অদুবু গুসিদি মায়থোংদা মোমোন নোক্কবসু থম্মোইনুংদদি মচি-মচিদা আশা মচা-মচা পোক্কজুনা ইঙোতোস্বনা মাবু য়ান্না চস্বা মরাল য়াওদবা মিৎয়েং অমদি বাইহেনা-“শোম্বু ঐবু শক খঙবীদ্রা” অমুকসু “ও! য়ান্না মাম্মরস্বদুদা! সোরি! ঐ লানত্রে, মাবু তশেংনা ঐগী বারীসিবু তারম্মোইদ্রা? তাদ্রগনা কাম্বা করিনো? খোঙগুলদা তারুরবী লৈরাংবু নুংশিনা অমুক খুনগৎপীগদবা থম্মোই অমা মাগী মফমদা চেপ্পমগদ্রা? মাদি ডাক্তর হায়বা মী কয়ানা য়ান্না পাম্মা মতমসিগী মুম্মরিবা শিনফম অমগী মপুসু ওইগদৌরি।” চা লোম্মা-লোম্মা মোপ্পং চুরুরিবনা করিগী? অমুক নীংশিংলজুনা শৌরবা শকোম য়ান্নবা ঈশিংদুদা চিনি, চামনা থাজুনা চুমথোক্কা কপ অমদা হৈরে, প্লেট অমদা বীসকুট খরা হাপ্পগা ত্রে অমদা হাপ্পনা থম্মী। গুহাজুদা উপ হাংদোক্কা ফনেক হিগোকী অহনবা অমা শেৎচিল্পে; মশমসু নীংখিনা হাংতোজুনা রবর অমনা ফাজিল্পগা চাদু পুথোরজুনা টেবলদা ইঙোতোস্বগী মমাংদা থম্পগা :- “তামো! চা থকখি!” হায়রকই। হন্দকমুক্তি চেনবা য়াদ্রে, শোয়াদ্রে,- ইঙোতোস্বনা মখোয় অনী বারুনীগী অহীংদা অহানবা থেংনবদা মৈঙালদা উখিবা, শেৎখিবা ফিজোল অদুনি। মাগী শকফমদু উরুবদা ইঙোতোস্বগী পুক্রিংদা নুঙাইবা, নুংশিবা, পাম্মুবা,

শকহেনবীবু মনাস্তগী চৎথোকহন্নিদবা, অসুম য়েৎদুনা লৈনীংবা বাখল অমা ফাওরক্রিবসিনা কদোমগীনো? মসিবু মী অতৈদসু তৌনরমগদ্রা? নীংশিংবগী মমি অমনা ইঙোতোস্বগী থম্মোইদা বাহং অমগী পাউখুম ফংবশুম তৌরক্রি। ঙাইহাঙ্গুদা শকহেনবীনা হিগোক মচুগী ফনেক হোংলগা শেংনীংলুরিবনা করিগী? ঙসাই বাবুচাউবগী মমানা :- “ইবেম্মা! শকহেনবী, নবুংগী চা কপ অমত্তং লোম্লকউ হায়খিবা! মাগী মমিংদুবু মতমদুদা মাগী মৌপা অদুনা মখোয়গী মমিং হংবদা পনখিবা মমিংদুবু - মানিদা “শকহেনবী” হায়বনীদা! চা লোম্লগা পুথোরস্তুনা “তামো! চা থকসি” হায়রস্বদুনসু ইঙোতোস্ববু মহাউ অমগা পীরিলে। শকহেনবীনা লোনবা চা থকদৌরে খল্লবদা ওইরমাল্লে। শকহেনবীসু মতম কয়াগী মমাংদা অমুক্তং উরবদি খঞ্জরস্বা; অদুবু নোংলৈ নুংশিং অকনবা অমা নংলুবদগী যুম-কৈ লোইনা তেঙ্কুরবা নৌনা শেমজিন-শাজিনবা হৌরকপদা ঙাইবশুম তৌরিবা শকহেনবীগী বাখলদা মাগী যুমগী অতেক - অকায় শেমজিনজবদা ইঙোতোস্বনা লাক্তুনা মতেং পাংলবশুম খল্লুরি।

চা পুথোক্লম্লগা মাগী শারস্বা কোন মনাস্তা চংদুনা অমুক ফমস্বে। বাখলদি মওল-মওলনি, অমুরা তুংদা লাক্তদবা অফবা বাখল, অমুরা হৌত্রবা তমখিরবা কাউবা যাররোইদবা অবাবতনা থল্লবা মাংগী বাখল। মাংগী খল্লুই বায়, তুংগী খল্লুই বায়, লস্বী অনীমরুা মাবু লম্বুরুহল্লি। মরক-মরক্তা মিৎস্না অনীদুনা ইঙোতোস্ববু মঙক থাঙ্গুদুনা অমুকসু য়েংলুরি। ইঙোতোস্বা চা-থকপা লোইদুনা, “ইমা! নচা অমুক চৎচরগে? ঐহাক তাং ১৫ দা চংগদবনি, নোংমা বাথলিঙৈদা অমুক লাকচগে?”

রাধে : “যৌরো, যৌরো ইবুংঙো! হয়েং ইচনা চৎলমদাইদা ইমাগা অমুক্তংদি উনিখিসি! নংগী মরুপকী করিনো চানবা খরদি হান্নীগে?” ইঙোতোস্বা অমুক থোরক্লে। শকহেনবীদো ইঙোতোস্বদা য়েংলকই, ইঙোতোস্বসু শকহেনবীদা য়েংলগা :- “মেম্মা! অমুক চৎলগে, নোংমা অমুক লাক্লে?”

শকহেনবীদো হন্দক্তি খুন্সগে খন্না “ঔ তামো! হায়হৌরে। মানা “ঔ তামো” হায়হৌবদুনা মাগী অবাবা থম্মোইদুসু খরা য়াংবশুম তৌজরে।

“খোজুলদা তারুরবী লৈরাংগী অৰাবা খঙবীদে কনানা উবীদে তাইবংদা” ! চুম্মী, শকহেনবী খোজুলদা তারুরবী লৈরাংগী, মাগী অৰাবাসু খঙবীদে কনানা, উবীদে তাইবংদা, মদোম বাজবা নশুনা । অদুবু মতম কয়া অৰাবতনা ফুৎহেনকরবা শকহেনবীগী থম্মোইগী অৰাবা ওসিখন্তং থুনা-য়াংনা হরাউ-হরাউ ইঙোতোস্বগী চা লোন্সুবা, ফিজ়েং হোংলগা থোরকপদু উরগা মন্দোমচা রাধেগী বাখলদসু খজিঙং নুংঙাইজবশুম তৌই । শকহেনবীগী মকশিল্লুরবা মায়াথোংদা অনৌবা মঙাল অমা ফংজবশুম, মাগী হিংবগী মমি শান্নুরবা, আশা ময়েন নৌনা চোংবা হৌরক্লে । কুমগী অশিৎ-অবানথা লঙ্কুবদা লম্মৈনা তুনা চাকুরবা চীংমাংগী অৰাবা শকফমদু অনৌবা কুমগী নোং অমুক চুরকপদা বসন্তু চংলকপদা হানৌনা লেং-লেং চংলকপা, মনা-মশা মৈনা চাক্ লুরবা উপাল কয়ানা অনৌবা মনা চোংদুনা নৌনা য়েম্মীং স্কল্লজুনা পাস্বীদা মপাল পোমদুনা শাংলগা মইহে অমুক য়াল্লজুগদি প্রকৃতিগী নীয়স্ব তাইবং কনানা শৈখাদুনা ইনরমগনি ? মীওইবা কনাগী পুন্দিদসু অহৌইনা শাবী-শানৌশিংগী ইনখংলকপা মতমগী মথোং কারকপা কল্লক-মীহৌবা বাখলনা মাং থাখিদুনা ফজবা পুন্সমক্কী মপু ওইনীংবদগী অরানবা বাখলনা হেনমনখিদুনা কুমগী অশিৎ-অবানথাগী লম্মৈ নংহনবীকরবা শাবী-শানৌ কয়া ঐখোয়গী ইরজা য়াওদবা নশ্তে । হৈরাং-লৈরাংগীদি নোক্কবীনবা লৈতবনা চহী খুদিংগী লম্মৈনা চাকুরবা পাস্বীদু চহীগী মকুম-মথা যৌরগা অনৌবা বসন্তুদা নৌনা য়েম্মীং স্কল্লজুনা পাস্বীদা লৈরাং পোমদুনা মপাল শাংলগা খৌইমু কয়ানা লৈরাংগী লৈকাদা লৈহি চুম্মীদুনা লৈরাংগী পীবুক থল্লগা মনুংদা মকুম চংদুনা উইহে মতুম-মতুম, য়ান্দুনা তাইবংনা মুন্সগা চাদুনা হৈরাংগী মহাও, উইহেগী মশুনবু শীংথানরি ।

কদাই ? তাইবং মীওইবগী পুন্দিগা হৈ-লৈগা চাংদম্মরিবা ? নোংলৈ-নুংশিৎ অকনবা মায়েক য়াকুরবা, লাইবক্কা তল্লজুনা খোঙগুলদা তারুরবী লৈরাং অমশুম পুন্দিদা খুদোংথিবা নংলুরবী নুপীমচা অমগী পুন্দিদা লম্মৈনা চাকুরবা উপালশুম, মীওইবগী করস্বা বসন্তুদা নৌনা মনা-মশা চোংদুনা য়েম্মীং স্কল্লজুনা য়াগদগে ? শকহেনবীগী পুন্দিদা মসিনি । মানা পোকপা মচাবু অশেংবা মমাগী মচানি হায়বীগদা ? ওস্তবীনি, ওস্তবীগী মচানি হায়বীদৌরি । অদুবু ইঙোতোস্বগী লৌখুপ-লৌকেই লৈতবা বাঙাং অমনা লম্মৈনা চাকুরবা য়াকুরবা শকহেনবীগী বাখলদা ওইহাঙং অনৌবা য়েম্মীং স্কল্লজুং, থাজনা থাশি যৌরুরগা অনৌবা শক্কোন

অমুক লৌরফুনা লিরুং মওং মাল্লকপশুম শকহেনবীগী থম্মোইগীসু য়াওল অমদি লাকপশুম তৌরে। খরা-খরা কেবা মৌবা হৌরক্কে। লুরিবদি ফিদা চুবা ফন্তবা মচুদি হিদাক মচল থিরগা কোকপসু ময়াওই; মীওইবদা চুখিবা ফন্তবা বদনামগী মচুদি তাইবংগী অথাবা মিৎয়েংদগী করন্না চামদুনা কোকহনগনি? মসিগী হিদাক মুন্না খঙবা মীশক কনাবু থিশিগে? ইকাই খংদবা, মী কিদবা নন্তনা উপাই অতোপ্পা অমা লৈতে। মদু ওমগদ্রা শকহেনবগী রাসিনা? থাজদে, মাদি নুপীমচানি, ইকাই থীবীনি, লৈশাবীনি, মশক ফজবীনি, রাসি-গুণ চংখোন্না ইনখৎলকপগী চহী লেংগা মশুং-মমান্নবীশিংনা কল্পরুস্বীনি। বদনামদুদং লৌথোক পা য়ারন্নাগদি ইঙোতোস্বগী মফমদদি মাদি মীওইবা অমগী মিৎয়েং কারন চনজদ্রিবী শেংলবী থম্মোইনা পামজবী থাক রাংলিবী অতিয়াগী থাজশুম ওইরমগদবীনি।

শকহেনবী ইঙোতোস্বগী “মেম্মা! অমুক চৎলগে, নোংমা অমুক লাক্কে” হায়খিবা রাইশিংদুনা কৈদৌঙেনো মানা লাক্কেদবা নুমিত্তুবো? তাং ১৫ কয়াম রাংলি? ইঙোতোস্বা লাক্কেদবা নুমিত্তুগী নুমিৎ মশীং থীদুনা কয়ানি শুরবগে মখুং থেংফুনা তন্তনা পাজে। অমুকসু খল্পুই, “ঐনা মঙোন্না শক খঙদে হায়রগা শঙ্কোয়গী থোংনাউদগী হ্রান্দুনা য়েংলুবদা মানসু ঐঙোন্না য়েংলকখিবা! ঐনা মাবু খঙদে হায়রুবদুনা মানা ঐবু মবুক য়ান্না লুবীনি খল্পমগদ্রা?” অদুবু ইন্দোমচানা অমুক পুশিল্লকমদ্রবদি মাবু ইখুৎনা লোনবা চা পীথকপা ফংলমগদ্রা? তাঞ্জাদুনা করন্না ওইহল্পক্লিবা? লাই অমনা ঐখোয় অনীগী নীংনবগী লস্বীগী মমাই চুস্বীরিত্তা? ঐনা হাথু-হাথু ফনেক হিগোক বারুন্নী কাবা নুমিত্তা মাগী মমাংদা শেংখিবা ফি-মচুদু শেংলগা থোরকপদুবু মাবু ঐগী শক লাকশিনবদা লায়না থোক্কেমলোইদ্রা? ঐনা শমশু নুমিত্তুগী শকফম মান্নবা রবরনা চেৎনা পুনশিনখিবনি। মদুগী খুদমদুবু মাবু শোয়দনা খংবীরমগদ্রা? অসুম খল্পস্বদগী পুঙ্কিংদু অসুম-অসুম, পেংথরফুনা মপি শিহুদুনা হিঙ্কা-হিঙ্কা কল্পক্কে। “ও! ওছোকপা লাইবক হায়বদুনি। - মাবু ফাখিবা নুমিত্তু মাদি চৎচরোই মমঙ নুংঙাইতে হায়জবনি, শুম থোকউ হায়বা তাঞ্জা অমনা মতম হেন্দোকখিদৌরে হায়দুনা ইনশিল্লকপশুম মমান্নবী মেমচানা মপাং অমস্তা লৈতে হায়বদুনা নুংঙাইতদুনা চৎমিন্নরুবনি। অদুগদি মেমচাবুনা ভান্দুদগী কুমথহল্পগা অরাকপা বস অমদা তোংহল্পগা ময়ুম তানা চৎহনত্রগা ঐবুনা মখোয় অনী চংদুনা ঙা য়োকপা মীনা নুমিদাং লৈনবা য়ুমদুদা পুশিল্লগা ঐগী ইজৎপু লৈখা তানা..। অথেংবা অহীংদুদা অরান্না খুজং অমদা অমুক পুরগা

ଅହୀଂ ଲେଖିବା ! ଐନା ଅହୀଂ-ଚୁମ୍ବା କପୁନା ଲେନିବା ! ନୁମିଂ ହସ୍ତି ଧବରଦା ଐଗୀ
 ଫୋଟୋ ହାସ୍ତନା ଯାଞ୍ଚେ - ହାୟନା ରେଦିଓଦା ଫାଓବା ନୁଂତିଗୀ ଲାଉଥୋକହନିବା !
 ନହାରୋନ୍ଦା ପାଉଁ ପୀଞ୍ଚେ ଧବରଦଗୀ ଐବୁ ମଧୋୟ ଅନୀଗୀ ମରନ୍ତା ଅମଗୀ ନୁଗୀ ଓହିରୋ
 ଇଶାନା ଯାନା ଚେନବନି ହାୟସୁ ନବ୍ରବଦି ହାଂକନି ହାୟଦୁନା କିହନିବା ! କଦୋମଦଗୀନୋ
 ପାଉଁ ଫନ୍ଦୁନା ନୋଂମେ ପାୟବା ମଧୋୟ ଅହ୍ମ, ମଫମଦୁନା ଲାଞ୍ଜଗା ଶାଗୀ ଲମଚଂ ଚଂଲୁରବା
 ମଧୋୟ ଅନୀବୁ ଫାଦୁନା ପୁଞ୍ଜଗା ଐବୁନା ସୁମଦା ଶିମ୍ବରନ୍ଧା । ମସିବୁ ଐଗୀ ଇରାଲ କରିନୋ ?
 ପୁଲ୍ଲମକସି ତାମୋ ଇଞ୍ଜୋତୋସ୍ତନା ଧବରଦଗା ଐବୁ ଘୋଡ଼ୁଲଦା ତାରୁରବୀ ଲେରାଂନି
 ହାୟବୀଗନୁ ଯାବୀଗଦ୍ରା ? ମାଗୀ ମଫମଦା ଥୋକିବା ଥୋଦୋକଶିଂଦୁଗୀ ମରିକ ଚୁସ୍ତା ବାରି
 ଅମା ଐନା କରନ୍ତା ଲିଦୁନା ତାହନଗନି ? ମନିପୁରଗୀ ସୀଓହି ଅସାନ୍ଧନା ଐଗୀ ଫୋଟୋ
 ଉଞ୍ଚେ, ଐଗୀ ଇଶକ-ଇମିଂ ଲେକାୟଗା କୋମ୍ବନା ଧବ୍ରଞ୍ଚେ । ଅନ୍ତକ ଚାଉବା ବାଥୋକ ଅମା
 ନଂଲୁରବା ଐଗୀ ମୋଂଲବା ଲେଥୋୟ ତୈରବା ପୁଞ୍ଜିସିବୁ ଯାନା ଲେଥୋସ୍ତୁଂଦଗୀ
 ଚିଂଝଂପୀଗଦ୍ରା ? ଚିଂଝଂପୀରଗନା ଐନା ମାଗୀ ଧୁଞ୍ଜେଂ ପାୟଦୁନା ଯାନା ବାଞ୍ଜିଗୀ ଅହୀଂଦୁଦା
 ଐଗୀ ଧୁଞ୍ଜେଂ ଚେନା ପାୟଦୁନା ଚିଂଝଂପୀଧିବନ୍ତମ, ନାହୋଞ୍ଜନବା ସୀନୋକ ଚାଉବା
 ସମାଞ୍ଜସିଗୀ ମମାଂଦା ସାନ୍ତବା ଓମଗଦ୍ରା ? ପାୟଦି ପାୟୁଇଦା ! ହୋଧିବା ଥୋଦୋଞ୍ଜୁନା
 ଥୋଞ୍ଜମଦବା ଓହିରଗଦି ଐସି କୟାଦା ଶୀଂଥାବୀରମଗନି ? ଐଗୀ ନୁଂଶିବା କୟାଦା ମଶକ
 ଫଞ୍ଜରମଗନି । ଅଦୁ ଓହିରବଦି ଐନା ମଞ୍ଜୋନ୍ଦଗୀ ହେମା ଫବା ନୀପା ଅମଗୀ ବାଧଲ ଅମୁକ
 ଧଲ୍ଲମଗଦ୍ରା ? ନନ୍ତେ, ଧଲ୍ଲମଲୋହି, ଐଗୀ ପୁକଚେଲ ଅନୀ ଲୋଂଲମଲୋହି । ମା ନନ୍ତନା ଅତୈ
 କନା ଅମନ୍ତଗୀ ବାଧଲ ଧଲ୍ଲମଲୋହି; ଧଲ୍ଲମ୍ବସୁ ଐନା ମାଗୀ ସୀଞ୍ଚନ୍ଦା ଶୋୟନା ଲେଲ୍ଲମଗନି ।
 ଐଗୀ ଥୋକିବା ଥୋଦୋଞ୍ଜୁବୁ ଯନ୍ତଦା ଥୋକପା ଥୋଦୋକ ଅମା ଓହିରମଦୁନା ତାହିବନ୍ଦା
 ଅନୋବା ମିକପ ଅମା ନୋନା ଥୋକହନବା ସାରରୋହିଦ୍ରା ? ମସି ଧଲ୍ଲୁରଗା ପିରାଂସିନା
 ଲେଞ୍ଜନା ତାରକ୍ରିବସିନା କରିଗୀନୋ ? ଓ ! ଓହୋଞ୍ଜା ନୀଂଓମଧିଞ୍ଜେଦା ।

ମିକପ ପୁଞ୍ଜା ଧୁଞ୍ଜିଂମକ ଇଞ୍ଜୋତୋସ୍ତଗୀ ବାଧଲଦା ନୀଂ-ମାଂ ଚିଂନା ବାଞ୍ଜେ । ଫୟୁନ୍ଦା
 ଲୋଂନା ହିଞ୍ଜଗା ଇଞ୍ଜୋତୋସ୍ତଗୀ ବାଧଲ ଧଲ୍ଲ-ଧଲ୍ଲା ପିରାଂନା ଚୋଂଲବା ସାୟଥୋନା ଯାନା
 ଅମୁନ୍ତଂ ଲାଞ୍ଜଗଦି ହାୟବା ବାଧଲଦା ବାନା-ଚାଞ୍ଜା ଧାଂଞ୍ଜରସ୍ତୀଦୋ କନାନସୁ ଧବ୍ରବୀଦନା
 ଅହୀଂ ମୈମଦୁନା ମଦୋମ ଚିଞ୍ଜା ଫୟୁନ୍ଦା ତୁମଧୁଲ ତାନଞ୍ଚେ ।

ନୋଂଞାଞ୍ଜଗା ଧରା ଫଗଦ୍ରା ଧଲ୍ଲୁବନି । ନୋଂ ଞାଞ୍ଜଗା ହେମା ବାରେ । ଓରାଂ ନୁମିଦାଂ
 କଲ୍ଲୁବଗୀ ମୟାୟସୁ ପୋମଲେ । ମିଂଶେଲ ମୟାଂଦା ଲେଲ୍ଲୁହି । ଅଦୁକ ଫଞ୍ଜବା ଧକଫମଦୁବୁ
 ସେଂଲଗା ମତୋମତା ଶାଉଁରକହି । “ଓ ! ଐଗୀ ଧକସିବୁ କୟାୟ ଫଞ୍ଜବା ଧକ୍ରୋ ? ମସିଗୀ
 ଧକଫମସିଦା ମଧୋୟନା ଐବୁ କଲ୍ଲଞ୍ଜୁନା ଲସ୍ତୀଦଗୀ ଫାରିବନିକୋ ! ମସିନା ଐଗୀ ସେଞ୍ଜବା

ওইহনবীখিবা। অদু ঐগী ফজবী মায়শি ঈহিং-নাইহিং শানা ঐগী খুজিনসিনা খোগাইরবদি ঐ শোয়দনা শকথীবী হায়বদুগী মিৎখোল ফংগনি। ঐগী খীরবা, য়েংবা নুঙাইত্রবা মায়থোং উরগা এবু মীনা নুংশিবীরোই, ঐগী বা কনানসু তাবী নীংলোই, ঐনা পায়বা পোং মীনা চাবীনীংলোই। অদু, মীগীদমক্তি, পাপিশিংদুগীদমক্তিদি ঐ শকথীবী ওইখিবা পাম্মুস্রে। অদুবু, তামো ইঙোতোস্বগী নুংশিবা মিৎয়েং বাঙাংদুগী মফমদদি ঐ শকথিবী করন্না ওইগনি? মানা এবু থোজালদগী য়েংলস্বদুসু ঐগী ফজবা মায়থোংসিদা য়েংলস্বনি। মানা ঐগী শক খঙবীখিবসু ঐগী ফজবা শক অসিদনি। ঐগী মায়থোংগী ফজবা মাংথ্রগদি মানা অমুক ঐগী মিৎয়েংগী মাংদা লেম্বীয়ু হায়বা য়াগদবা মান্দে। মাগী মিৎয়েং ঐঙোন্দগী শোয়দনা হোংখিগনি। ঐ মাগীদমক, তামো ইঙোতোস্বগীদমক শক থীবী অমা ওইনীংদে।

কয়াদা রাজরিবা, কয়াদা চমজরিবা ইনখংলকপী নুপী-জা ওইবী অমগী রাখলনো? অদুবু সমাজসিনা মাবু করন্না উবীরি? মানা খৌদোজু নংলমদবা থোক্রবদি মাগী রাখল, মাগী থেম্মোইনা কয়াদা নাপল তৌনা পুক্রিং মকা-লান্না অহাউবা অমা চাবদা, নোক্রিংবা অমা লৈবদা মনাস্তা কনা লৈ, ইমাগী, ইপাগী, ইবুংগী অমস্তা খল্লুদনা নীং-তন্না নোকচরমগদবনি। অদুবু ওসিদি খৌদোজুনা মরম ওইরগা মানা খজিক্তং নোকপদা মরাল চাম্মা লংশিজুরবা মীশক অমনা নোকপশুম,- ইকাই খংদবীশুম ঙাংবীরিবা, উবীরিবসিনা করিগীনো? মসি কনানা থোকহনবনো? সমাজসিবু ঙাকপী শেনবীগদবা ওসিগী সরকারসিনা মচন-মচে, -মচাশিংগী অসিশুম্বা ইনখংলক পা মতমগী কামগী ওই বা রাখলবু লাকশিনবীগদবা, নীংথিনা খৌরিমক্লা শা-স্বনশুম্বা পুন্সুদ্রগসু শস্বল অমগী মনুংদা ঙাক-শেনবীগদবা মখোয়না মথৌ নীংথিনা তৌদবদগী থোক্রকপা খৌদোক নশুত্রা? শকহেনবীগা মান্নবা দষা নংলুরবী, নৌরিবী নুপীজা ওইবী কয়া অমা অত্মাঘাট তৌদুনা শিথ্রে; কয়া অমনা মীরক-মীচনখি ওইদুনা হরাউ-কুন্সো, কে-মৌবা, চাকচা-হৈজানবা অমস্তা য়াওদনা হিংবগী অর্থ য়াওদনা মাগী বসন্ত লোইখিবা ঙাইরি। সমাজসিগী মী মরস্তা অসিশুম্বা অবাবা দষা অমা নংলুবগী নীংবা কায়রিঙে হেল্লা বাবা কোমদা চিংথবীগদবগী শাদোং চাবা থেম্মোই চেনবা কয়া অমসু ময়ায়-কাবা হিদাক থকচিল্লগা তাৎকী লাং থাঙ্গুনা অসিশুম্বা ফজবা শক্লা হকচাংগী য়েক্রবা ওইরবী খোংগুলদা ডাক্তারবী কয়াবু থোংগালদা লেপ্তুনা

খুজ্জং পায়গদবগী ঙাইরি; হেমা শাখিবা কোম অমদা নমদুনা অমুক্তং চিংখবীগে
খল্লি। মসিনা কনানা ডাকপী শেনবীগনি? লৈরাইদা লেপ্পস্বদগী খোঙফম শোয়দুনা
তাশিনথ্রবা মহাক অদুনা খুং পায়ফমসু লৈত, কাখৎপসু ওমদবা কোম মনুংদা
পুল্লি পিখল্লবা তারদরা? মমা-মপা, মবুং-মপাশিংনা অসিগুস্বা মরাইবক্লা তস্বদগী
খুদোংখিবা নংলুরবী কয়াসিবু নুংশিনা, লুনা-চান্না তৌবীদ্রগদি মখোয়দি করি
ওইগনি?

শকহেনবীদো খরা শাফঙ্গদরা খন্দুনা মাগী লৈকায় বাংমা লান্না মন্দোমচাগী
মনাক্তা নোংমৈবুদগী খরা লাপ্পা কোংবদা লৈহল্লিবনি। কল্পতনা অহীং-নুংখিল
অনীমক্তা চাউ-থকউ যারজ্ববা মাগী মতৌদুদা মমা-ইন্দুমুখিনা মনাও-নুপী রাধেগা
তান্নবদা রাধেনা মানা থোকপা তৌরগে ইচাগী করি বাংলি ঈন্দোমচা লৈরি হায়দুনা
থেমদুনা পুরকপনি। হ চাদুনা নত্রগা থৌরি যান্দুনা শিরগদ্রা খন্দুনা মমাসু খোঙকাপ
অমস্তা যুমদগী চংথোকপা ওল্লমদ্রবনি।

মন্দোমচা রাধেদু মচানুপী শকহেনবীনা নহান ইঙোতোস্বা লাক্সস্বদগী
খঙহৌদনা হোংলকপগুম তৌরিবা মচাগী বাখলদুদা হরাউজবা পোকই।

অশোমদা ইঙোতোস্বসু মতম কুইনা কাউরুরবা মতম অমদা মানা বারুন্নী
কাবা নুমিত্তা গৌরনাগর যৌদুনা ঙাইহাক পোখানরবা তুংদা লৈচাক হোংপীদগী
অঙস্বা কাখৎলকপা মতমদা মমাংদা নুপীমচা অনীখক লৈকায়গী মপাশিং খরগা
অঙস্বদু কন্বা কাখৎনরকপদা মচিন তুস্বা চৈ অমনা শকহেনবীগী খুবোমগী
অথোংপা জগাদুদা থিন্দুনা খরা খীনা শোকপদুদা নারজ্বনা য়েংলুবদা ঈ ঙাংশং
ঙাংনা থোক্লেন্নে। ইঙোতোস্বনা মখোয় খরা য়োমশিন্দুনা লৈবদুদা করি তৌবা
য়াওরে হংলুবনি। শকহেনবীগী মখোঙদা টোচলাইট কাপ্তুনা য়েংলুবদা ঈ থোকপদু
উরে। ইঙোতোস্বনা হায়রকই :- “ঙাইথো! ঐঙোন্দা ফার্স্ট এটকী পোংলম
শুনা য়াওরি”। মমাল্লা কাপ্তা পুন্না মাগী বেগ হাংদোকতুনা হিদাক মচল অমদি
বেন্দেজ লৌখোরকই। ইঙোতোস্বনা শকহেনবীগী খুবোমগী অশোকপা মফমদু
লশিংদা স্পিরিট খর লুপ্পগা শেংনা তৈথোকপীরে। অদুগা হিদাক খরা লশিংদা
তৈরগা অশোকপা মফমদুদা নপীশল্লগা বেন্দেজনা পুনবনা ফরনি হায়দুনা নীংখিনা
পুনবীরগা অমুক মখোয় অনীসু নুপীমচাশিং অমদি মৌপা অনীদুগা খোঙবু
ওইমিল্লদুনা চীঙ কাম্বিন্নরে।

লক্ষীদা পোখাদুনা অয়াওবা চান-থরুবা খরসু পুথোজুনা চামিন্নরে। অবা-পোখাবগী ঙাইহাক ফল্লিঙৈদা ইঙোতোস্বনা হংই :- “নখোয়বু করি লৈকায়দৈনো”? অঙাং নুপামচা অমনা তামো! “ঐখোয় নোংমৈবুংদগীনি, অনীসিনা ঐখোয়গী ইচে ঙাক্তনি। ঐখোয় ইচিল-ইপা ঙাক্তনি। তামোদি করি লৈকায়দগীনো?”

ইঙোতোস্বনা : “ঐখোয় অনীদি শগোলবন্দ মৈনো লৈরক্তগীনি। মখা তানা, নখোয়গী লৈকায় খঙলবনিনা মিংসু য়াওনা খঙনীংই হায়বদুদা অঙাংদুনা খুন্নকই, ঐগী মিংনা নাওবা, মাগীনা ইমোচা, ইচেগীনা শকহেনবী, ঐখোয় ইচে বালাগী না বালা। অঙাংদুনা পুকচেল ইতিং-তিংনা লোইনা তাকথোকুবদুদা মচে শকহেনবীনা মপাগী মকোক্তা লাল্লগা কিম্বা শোল্লপ থিল্লি। মৌপা নাওবনা :- “অয়ো! তামোনা ওসাই নংগী নখোঙদা হিদাক হান্নীদুনা বেদ্দেজ পুনবীবদু নংগী নমিং তাকপদা ইকাইব্রা?” মচেনা ইকাইজদুনা :- “মসিগী অঙাংসিদি” হায়না ইকাইবা খাঙই। ময়ামদু মখোয় অনীগী মতৌদুদা নোকই।

ইঙোতোস্বনা : “করিগীনো মিং য়াল্লা খঙহন্নীংদবগী ঝারা?”

শকহেনবী : “অদুই বা নন্তেদা!”

মাসু মৌপানা হায়রিবশিংদু লোইনমক য়ানীংলিবনি। অদুদা নুপীজা ওইবীশিংগী পাম্মুজবা অমা লৈবদুনা অমুক্তা লোইনা তাকথোকুবদুদা ইকাইজবা, ওইনজবা পামজবা থম্মোই অমা তোঙান্না য়াওরিবদুনা ময়াম মমাংদা হায়দোকপবুদি মখোয় অনীদা নোংমা অচিকপা কনা খঙদবা মফম অমদা তপ্পা-ইংনা পুক্রিং থৌদুনা হংবা কান্দা য়াল্লা পাম্মুনা হায়জনীংবদো।

হন্দকমুক্তি নাওবনা মচেগী মনাক্তগী খরা চংথোকুগা :- “ঐখোয় ইচেদি তামোগী মিং খঙনীংলমগনি অমুক্তা হায়রুরে। ময়ামদু অমুকসু নোকই, কুন্সৈ মচা অমদুম ওইরে।

ইঙোতোস্বনা ফরেনে, ঐসু তাক্কে কৈদৌরগে হায়রগা ঐগী মিংদি-ইঙোতোস্বা কৌই। শকহেনবী ইঙোতোস্বগী মিংদু থম্মোইদা ইশিনবওম তৌস্বে। পুন্দিদা অমুক কাউগদবা মাল্লে। মানা ইঙোতোস্বগী মিং খঙনীংবদি ওসাই মাগী

মখোঙদা চৈনা থিন্দুনা শোকপদা ইঙোতোস্বনা মাগী মখোঙ পায়দুনা হিদাক তৈবা, বেদেজ পুনবদগী হৌত্রবনি। মদুনা মাগী রাখলদা মণ্ডং-মমাম্বা, নীপা, পাখঙ, ইনখংলকপা, মশক-মতৌসু ফজবা অমনা অমম্বা অহীংদুদা মশাদা লস্বীদা অশোক-অপন নংবা মতমদা তম্বা ওমদে খন্দুনা অশোক-অপন থোকপা কনাগীদমক খল্লগা পুকচেল চাউনা মতেং পাংনবা পুরক্ৰিবা ফার্স্ট এটকী মচলশিংদু খল্লবদা মাবু নুংশিবগী মমিসু থেম্বাই আ... মনুং য়ৌনা চংখিদুনা ঐনা করম্বা মতমদা করিগুস্বা তাজ্জা অমদা মাগী মতেং অমুক্তং পাংজবা ফংগনি খল্লখিবনি।

ওসিদি ইঙোতোস্বা রাখল-মতেক মতেক্সা লৈশিনখিবা পয়াগী পঁরে অমুক হনোকপণ্ডম, হৌত্রবা মতম অমগী বারুন্সীগী অহীংদুদা শকহেনবী অমদি মাগী কাংবুগা থেনখিবা মানা মতেং পাংখিবা কয়াদু অমম্বা চিংখদনা নীংখিলক্ৰি।

অমুকসু নোং খরা-খরা ঙাছোরকপা মতমদা অহানবা উনবা চেংলৌ শকতমশিংদু অমম্বদা মৈগী মঙালদা মরক-মরক্তা শেংফাশুনা-উরম্বদু নুমিৎকী মঙালনা থুনা-য়ান্না ঙানথোরকপা মতমদুদদি পুক্রিংশিংদুদা ইকাইবণ্ডম রাখল মওল-মওলনি। চীংগী অঙস্বা কুমথবদা ইঙোতোস্বনা শকহেনবীগী মখুং পায়দুনা চেংনা শেম্বরম্বদো নোং ঙানথোরকপসিদা থোইনা হেল্লা ইকাইজবা ফাওরক্ৰুনা মরক-মরক্তা অমুক মুক থাদোক্ৰবা হৌরক্ৰে। অদুবু পায়রম্বদগী থাদোক্ৰমদাইদা থাদোক্ৰিংদবা রাখল অমা ফাওরক্ৰিবসিনা কদোমদগীনো? ইঙোতোস্বনা মাগী তাবেল পীদুনা শকহেনবীগী মকোক্ৰু খুমহল্লি। লেপুনা কুমথরকপনা চীংখোঙদি যৌরে। চীংখোঙ যৌরবনিনা খুং শল্লদুনা চংলম্বদু থাদোক্ৰবা তারক্ৰে। অসুম লাকপনা তুরেল খোংবাল যৌদুনা খোঙ-খুং মায়-মিং তাথোক্ৰবা তুরেল লৈরাইদা কুমথরগা খোঙ খুং হামদোক্ৰুরে। শকহেনবীগী ওরাং পুনখিবা বেদেজদু য়াওরমদ্রে। ইঙোতোস্বনা হংই :- “মেম্বা! অশোকপদু করিসু তৌদ্রবা? শকহেনবীদু ইকাইজরম্বী, “করিসু তৌদ্রে খুম্বী”। ইঙোতোস্বা :- “বেদেজদুবু য়াওরিত্তা?”

শাকহেনবী : “য়াওদ্রে হায়রগা নোকই।

ইঙোতোস্বা মাগী বেগ হাংদোক্ৰুনা বেদ এদ অমা লৌথোক্ৰগা; “সি ওইনা নপশিল্লো!”

শকহেনবী : “য়ারনীদা, যুমদা ওইনা তৌরুরগে”।

ইঙোতোস্বা : “সেপাটিক ওইরগা নুঙাইরোই, সে! ঐ নম্বীরগে, হায়রগা নমদুনা মাগী হিগোক ফনেকু খজিস্তং চিংখংহল্লগা ইঙোতোস্বনা বেন্দ এদতু নম্বীরে!”

শকহেনবী : “তামোগী লম্বন যান্না তোনশিল্লেকো!”

অসুন্না হৌত্ত্বা কাউঙমদ্রবা থৌদোক মচাশিংদু অমমমতা ওইনা নীংশিল্লুরি। অদুনসু ওইরস্বা তাই-ইঙোতোস্বনা বাবুচাউবখোয়গী য়ুমদা চংলুবদা শকহেনবীনা হাথু-হাথু চা লোল্লকখিবা মতমদা মাগী হিগোক ফনেক অমা হোংদোব্লগা মদু শেংলগা থোব্লকখিবা! অদু ঐদি মানা ঐবু শক খঙদে হায়রকপদুদা মাগী মখোঙদা ঐনা মতমদুদা বারুনিগী অহীংদা ঐ থোকখিবা জগাদুগী দাগতুদি কাউদুনা য়েংলকখিদে। ওসি চংপদদি ঐ মদু হান্না হ্রান্দুনা য়েংলগা মাগী মীনস্বা রাইহে ঐবু শক খঙদে হায়খিবদুমদি ফারগে। অদুবু মাগী খুবোমদু য়ৌনা উনবা মানা ঐগী ইমাংদা মাগী ফনেকু...? মসিমদি যান্না লুরিবা রাখলনি, ঐ শোয়দনা মায় পাক্কদবা মান্দে।

অদুবু অমস্বা অহীংদুদা মাগী ভৌরবা, থোংলবা খুবোমদুদা টোচলিইটকী মঙালদুদা হিগোক ফনেকী মপালদুনা খরা চিংখংলগা মাগী মখুং অনীদুনা চেৎনা পায়শিন্দুনা অনাবা খাংখিবা! ঐনা মাগী মখোঙ শোব্লমদাইদা থম্মোইদা ফাওখিবা রাখল! মানা যান্না কিজবা মান্না মখোঙ পায়বদুদা খাংজখিবা ইকাইবা। করিগীসু ইকাইদনি, কিদনি, চিংনদনি, ঐদি মতমদুদা লস্বীদা অহানবা থেংনবদা ঙাইরিবা লস্বীগী মফম খঙদবা লমলানবনি।

করম্সু চৈদুসু অদুক পাম্বুনা শেল্লজরিবা মীনা উখিনি ইকাইজরিবা ঠৌরোক ঠৌবা নুজাগী থোংলবী খুবোমদুদা কয়াদা পামজনা খিনবীকুরিবা! মাসু যাওনা শকহেনবীগী খুবোমদুবু মিতারুবনরা?

হয়েংদি চংলগনি হায়বা নুমিছু ওসি যৌরক্কে। হয়েংদি তাং ১৫ নি। ইঙোতোস্বা ওসিদি যান্না কেরে, পাউদরকাদু খরা থাজিল্লি; মশমদা থাউ মনম-নুংশিবী তৈশিল্লি; ফুরিস্তা এসেঙ্গ খরসু চাইশিল্লি। মাগী গাড়ীদু লাইবক কংলগা কোংবা ভান্না রাখল অমদা শকহেনবী উনগনি খান্না থৌরকই। হান্না অমুক চংলুবনিনা ওসিদি য়ুমদুদা শকহেনবীদু লৈরল্লবদি ফনিদা খান্না ইঙোতোস্বা মোন্দা

নুংঙাইনা লাকচবনি। বাবুচাউবখোইগী লৈরক মচিন্দা কোনা অমা লৈবদুদা নীপামচা অনীখক মোটোরসাইকল অমদা পুন্না তোংদুনা হায়ফেৎ কন্না থৌদোরকই। মোটোরসাইকলদুগা ইঙোতোস্বগী গাড়ীদুগা থেংজিন্নদুনা ইঙোতোস্বগী গাড়ী তুদুনা খুদাংদা গাড়ীগী ব্রেকী য়োৎনা খোৎতুনা খরা তৎলে। ফুরিৎসু উফুল, থাউখি খরা চুরে। লৈরক্তা মী খরা লাংবদুদা করি তৌবা য়াওরবনো হায়দুনা শকহেনবী খোঙ্কাল ফাওবা ধোরকই। লাপুকা উরে, ইঙোতোস্বদু লেপুনা লৈ। ও! মা গাড়ী থেংজিন্নরবোইরে, কয়াম থীনা শোক্ৰিগবা? নুংশা থীজৈ, মশাদু পুন্নাং লাংই।

ইঙোতোস্বা ইকাই-ইকাই মাগী গাড়ীদু ইল্লগা বাবুচাউবখোয়গী খোঙ্কালদা ইনশিল্লকই। ঙসিসু শকহেনবী নন্তুনা কনা অমস্তা য়ুমদুদা লৈরমদে। শকহেনবীনা তথক-তথক ডারি মপান্দা ইজামপাল মোইরাংফি চনবা ফি-মতেক অমা ইন্দুনা নীংথিরবী মায়েথোংদা চনদোল ফজনা থিন্দুনা য়ান্না চন্না কেনা লৈরস্বদো উরুবদা ইঙোতোস্বা গাড়ী থেংজিন্নবদা শোকখিবগী অনাবগা লোইনা কাউখিবগুম তৌরে। শকহেনবী ঙসিদি খোঞ্জেল থোক্ৰে :- “তামো কয়াম থীনা শোক্ৰে?” ইঙোতোস্বা:- “নখোয়গী মমাংগী কোনাসিদা উহৌদদুনা মখোয়সু কন্না খৌরকপদুনা শোয়দুনা গাড়ী থেংজিন্নরুরে।”

শকহেনবী : “তামো! ফি কাদু লোইনামোৎলে; ঙসু খরা চুরমাল্লে; ফুরিৎ লৌথোক্ৰগা হিদাক খরা তৈশিরা” হায়রল্লগা শকহেনবী ইমুংদা হিদাক থীবা চংখি। ইমুংদগী হিদাক হান্না বোন্স অমা পায়রগা থোরকই।

ইঙোতোস্বা : “য়ানিদা! য়ুমদা ওইনা তৈরুরগে? ইমানা হাপকনি হায়বা মরুপ বাবুচাউবগী পোতুবু?”

শকহেনবী : “ইন্দোমচাসু লাক্কনি, লৈকায়গী মিটিং অমা চংখিবনি, তামো লাকঅদি ফমহল্লম্মু হায়রস্বনি, ঐ চা কাসু লোনখিগে?”

ইঙোতোস্বা : “চাদি থক্তুসু য়ারেদা!”

শকহেনবী : “ঐনা লোনবা চা থকপীনীংদবগী বারা?” ওইনবগুম তৌরকপদুদা

ইঙোতোস্বা : “ইচলদি ঐবু শক ফাওবা খঙবীরমদবদুদা?”

শকহেনবী : “তামো! অতৈ লাইরি, অশোকপদু হিদাক খিস্তা তৈজগে? ফুরিৎতু খিস্তা তাখৎপীয়!”

ইঙোতোস্বা ফুরিৎ খুদাংগী কুদাম লৌথোফুনা ফুরিৎতো খরা তাখৎলি। ফনা থীনা শানো ছ্বাৎলমলে। শকহেনবীনা স্পিরিৎ খরা লশিংদা লুপ্পগা মফমদু থুনেবা নপথোকই। হিদাক খরা লশিংদা তৈরগা-অশোকপদু থুনা তৈবীরে।

ইঙোতোস্বা বারুনিগী অহীংদা মানা শকহেনবীগী মখোঙদা শোকপদা তৌখিবা শেবাদু নীংশিংলকই। হায়রকই :- “ঐ খৌদোক অমা নীংশিংলকপত্তম তৌরক্লে।”

শকহেনবী : “করস্বা খৌদোক্লে তামো?”

ইঙোতোস্বা : “শকহেনবী! নং হায়য়ু! তশেংনা নংবু খৌদোক্লে কাউররা?”

শকহেনবী : “করস্বা খৌদোক্লে তামো”? (মখুন্তু মফম অমদা হঞ্জিন-হঞ্জিন হিদাক্লে তৈদুনা লৈরে।)

ইঙোতোস্বা : “বারুনিগী অহীংগী খৌদোক্লে”?

শকহেনবী হিদাক যাওবা বোজ্জতু লৈবাক্তা থল্লপ্পগা কপ্পগা ইমুংদা চেনশিনত্বে। মী অমস্তা লৈতবা ইমুংদুদা মানা ইঙোতোস্বাগী মফমদা করপ্পা ওইনজগদগে খংলক্তদুনা হৌখিবা খৌদোক কয়া মথং-মথং নীংশিংলস্বদগী মরস্তা শাগী লমচৎনা মাগী থম্মোইদা শোকহেনখিবা খৌদোক্লে যৌশিল্পকপদগী পুঞ্জিংদা ইঙোতোস্বাবু মাগী ওইজবা ফংলরোইদ্রা খল্লদুনা মখোল থোক্লে কপ্পগা ইমুংদা লৈত্বে। মা মপাল থোক্লেত্বে।

ইঙোতোস্বা বল্লি, “করিনো, মানা বারুনিগী অহীংগী বাফম পল্পুরগা কপ্পগা ইমুংদা চংত্রিবিসিবো”? ঐনা মাবু অশুক শাংলবা মতমসিদা নোংমতা হংবা লাকখিদে, মানা ঐবু থম্মোই শেংনা নুংশিজরগা ঐনা মাবু মীরাইবীরে হায়রিত্তা?

ইঙোতোস্বা তৌফম খঙদদুনা খোজ্জেল থোক্লে কৌরকই :- “শকহেনবী! ঐ লাঞ্জে, নংনা ঐবু শক খঙদে হায়বদুসু ঐ য়ারগে, বারুনিগী অহীংগী বারীদুসু মখা তানা লিররোই, থম্মোইদা অসুম লৈজরসনু! অদুবু বারী মখাদু তাবীনীংগদবা মীশক অমদি লৈখিবনি; ঐনা মাগী অমস্বা অহীংদুদা উখিবা টোর্চ লাইট মঙালদা

লংনা তাখিবা তবারবী ঠৌরোক ঠৌবা খুবোমদুদা পুনখিবা বেঙ্গেকদুদা ঐগী খুংকী মমিসু যাওখিবা।” অদু হায়রবদগী শকহেবী কল্পগী খোঙ্কেল হেমা হৌগৎলক্রে। ইঙোতোস্বসু মখা তারকই :- “ঐ মাগী মখোঙদা মতমদুদা শোকখিবা মফমদুগী দাগতু অমুক্তং য়েংগে খন্না লাকপনি, উদনা হনবা তারমাম্লে।” শকহেনবীনা খল্লি, “ও! তামো ইঙোতোস্বনা থম্মোই শেংনা ঐবু নুংশিবীরি, ঐগী খোঙদা শোকখিবা দাগফমদুসু মানা য়েংনীংলি, ঐ করন্না উৎকনি? মানা ঐগী খোঙগী অশোকপা দাগফমসি য়েংবদা থম্মোইগী দাগফম অচৌবসিমসু উবীবা ঙমগদ্রা? থাজদে।” অপি শেংনা তৈথোক্লগা অমুক তপ্পা-তপ্পা থোরক্রে। মায়গী চন্দোলসু মচেং-মচেং কোক্রে; মিৎ অনীসু ইঙাং-ঙাংলে, খজাই অনীদুদি তঙাং-তঙাং অদুম য়েংবা নুঙাইরি। ফজবা হায়বসিগী তোঙানবা গুন কয়া-কয়ানি। মখোয়গী মওং-মতৌদুতবু থারগা ইনীংই। মশম খরা ইফা-ফানা মমায়দা তারক্লিবদুনসু হেমা পকচবগুম, মাগীদমক কপ্পুবনি খল্লগা য়েংজরিবা ইঙোতোস্বগী মফমদদি শকহেনবীগী অনৌবা কপ্পুবগী, ওইনবগী মায়থোংদুনা হেমা য়েংবা নুঙাইবগুম, তৌরে।

শকহেনবী থোংবাদা পায়রগা ঙাদুনা ইঙোতোস্বদা নুংশিবা, পামজবা মিৎয়েংনা য়েংলগা তপ্পা অমুক হায়রকই :- “তামো! ফুরিস্তো লৌথোকপীরো! নচন শুরগা থমজরমগে, মথংগী থোরকপদা শিল্লজগে, ঐখোয় দাদাগী উপদা ফুরিং অন্তবা ইস্তি তকপা যাওরি, অমা ওইনা লিংপীস্তো! ঐ লৌথোকচরুগে! অমোংপা, ঈ তৈরবা ফুরিস্তো লিংপীস্তনু! ঐ তামোগী মফমদা মায়থিরে, ঐনা তামোবু শক খঙদে হায়রবদুনা মরম ওইরগা ঐগী থম্মোইবু ইমোমতা লৈভাফম খঙহঞ্জদে। মশাগী খোঙদা মশানা শীংজংনা য়ানশিন্জৈ হায়বগুম, থোক্রে। করিগী তামোবু খঙদনি, তামোনা ঐবু অহীংদুদা ইতেং পাংবীখিবা, করন্না নুমিৎ-থাদা তামোগী মান্নবা শেবা অমুক্তং তৌজগে খন্না ঙাইজরকপনি। ঙসিদি ঈশ্বরনা ইবুংবু ইনাক্তা পুশিনবীরক্কা তাঞ্জাদু পীবীররে। নচন্না করি করন্না শেবানা ইবুংবু পেলহনগদবনো খঙজদবগী হৈজদদুনা পুক্রিংসে নুংশিরক্কা কপচবনি। ইবুংবু বারৌজবা নচদে। মবুং বাবুচাউবগী কাদা চংলগা উপু হাংলগা ফুরিং ইস্তি তকপা অমা লৌথোক্লগা থোরক্রে। ইঙোতোস্বা য়ানিদা, য়ানিদা হায়না-হায়না শকহেনবীগী চক্ৰদগী মাগী ফুরিংতু লৌথোক্লগা বাবুচাউবগী ফুরিস্তু ওইনা লিংশিল্লে। মাগী লৌথোকপা ফুরিংতুনা শকহেনবীনা ইমুংদা পুশিল্লগা নাতোন্দা

লোম্বা থাংগতুনা মনম নলুববু ওসাই ইঙোতোস্বনা চংলমদাইদা তৈখিবা পাউদর, এসেঙ্গকী মনম লোইনা যাওরল্লবোই নুংশিমন্দুনা শকহেনবীনা ফুরিস্তু মথাদা কোনশিনজৈ। তপ্পা অমুক থোরক্কা চা লোনখিগে তামো! ইন্দোমচাসু লাক্কনি। চা লোম্বা-লোম্বা অমুক বাখল তৌদুনা লৈরুরে।

মথোয় অনীতা ওাইদুনা ওাইহাক মনীং-তপ্পা বারী শাজরস্বদু থম্মোইগী বা শুনা ফোংদোক্সিঙৈদা মন্দোমচা রাধে অমুক লাক্কে। ইঙোতোস্বা মাংগোলদা ফস্বা উবদা রাধেনা :- “হায়মা! ইচা লাক্কল্লেন্দনা! লৈকায়গী মিটিংনি হায়দুনা চংলুবনি, ইচাদি হয়েং শোয়দনা চংবা তারেনে? ঐসু নংগী মরুপকী পোং খরা য়োম্বগা নচন্দা শিম্বরস্বনি ইবুঙোদি কয়াম কুইরে য়ৌরকপা?

ইঙোতোস্বা : “য়ৌরকপদা ওাইজরি ইমা!”

রাধে : “চা কাদি থরুরা? ‘ইবেম্মা! শকহেনবী!’ কৌই।

শকহেনবী : “ইন্দোমচা, ঐ চা লোল্লিয়ে!”

রাধে : “ফরে, ফরে, খরা হাউনা লোল্লকউ!”

শকহেনবী চা লোনবা লোইদুনা পুথোরক্কা চানবা বীসকুট খরগা টেবলদা ইঙোতোস্বগী মমাংদা থল্লগা :- “তামো! চা থকশি!” হায়রল্লগা ইমুংদা চংস্বে। থোং মরুমদা মন্দোমচাগা-ইঙোতোস্বগা করি ঙানবা তানীংদুনা ওাইহাঙং লৈ। ইঙোতোস্বনা হায়রকই :- “ইমা ঐদি শকহেনবীগা হাল্লা খঙনখিবা ওইরল্লে।”

রাধে : “ঐমা! কমদৌনা খঙনরুরিবা?”

ইঙোতোস্বা :- “চহী অনীরোমগী মমাংদনি, ঐ বারুনি কাবা চংপনি। লস্বীদা শকহেনবীগী মখোঙদা চৈ মচিল তুস্বা অমনা থিন্দুনা ই থোফুনা লৈরস্বনি। নুমিস্তু ঐদি করিগুস্বা চীংদা জঙ্গলদা অমস্বদা চংপনিদা তস্বা ওমদে হায়দুনা হিদাক অশোক-অপন থোকপদা তৈনবা পুরগা চংপদুদা মাগী অশোকপদু ঐগী হিদাফু তৈরগা বেপ্লেজ পুনখিবদগী খঙনখিবনি। মাদি নহান লাকপদুদা ঐনা হংবদা খঙদে হায়হৌবনি। অদুবু ওসিদি মা নীংশিংলক্কমাল্লে”। শকহেনবীদু ইঙোতোস্বনা মন্দোমচাদা তল্লিবা বারীদু তারুরগা মাগী পুক্রিংদো হেমা-হেমা নৌথোরক্কে। মখা তানা ইঙোতোস্বনা :- “ইমা! শকহেনবীবু লাইরিক তমল্লরা?”

রাধে : “বীঃ এঃ অনীশবা লাল্লগা অরোইবা কাব্য হৌরকপদা ইতৈদু
(শকহেনবীবু পোকপা) কন্না নাবদগী হোসপিটিলদা মতম খরা লৈদুনা
শেবা তৌরিঙেদা বীঃ এঃ অরোইবদি থাহেইদ্রে। ইতৈদুসু লৈখিস্রে।
হন্দক বীঃ এঃ অরোইবা থাহল্লগে। মাগী য়ুমদি নোংমৈবুংদনি, ইচেনা
পোকপনি। ঐখোয়গীদা মাগী লুহোং-খোংদোং লোইনা তৌবীরগে
খল্লি ইমানা”।

খঙদে, মাগী বীঃ এঃ সিদং লোইরগা তান-চাবা নুপা অমস্তং থিরগা
লুহোংবীরগে?

ইঙোতোস্বনা য়ান্না থুজিল্লকপশুম তৌবদুদা হায়রকই :- “ইমা মাবু এমঃ
এঃ তমহনবদি করি কায়বগে?”

রাধে : “নুপীনা চাউরক-শাংলকপশে ইবুংঙো য়ান্না লুইনে, মাবু মীনা
পাশীরিঙে, মশক-য়েংবা নুংঙাইরিঙেদা হোংবনা ফরা খল্লি ইমানা।”

ইঙোতোস্বা : “অদু মানা এমঃ এঃ পাশ তৌরগা মতিক-চাবা নীপা অমদা থাজবদা
কায়গদ্রনে?”

রাধে : “নীপাবু হেজ্জা ফংগদ্রনে ইবুংঙো?”

ইঙোতোস্বদু মবুক্রিংদা মানা মতম শাংনা ডাক্তর তম্লিঙেদা শকহেনবীনা
অতোল্লদা ময়ুম পানখিগদ্রা খল্লুরমাল্লে হায়দোক্রগে খন্না :- “ইমা নচাখোয়সু
লৈরিসিদি?” বাইহেদু হায়দোক্রগে তুংদা মশাদু ছমাং অম্লগী করজুনা ক্রমাল
থিরকই, ফল্লস্বদগী ফুক হৌগৎলকই।

রাধেদু হরাউবা মায়খোংনা মোমেন নেক্রগা :- “হা! ইচাবু ঐগী ইচাশিবু...?”

ইঙোতোস্বা হৌগৎলগা ক্রমান্না মমায়গী ছমাংদু তৈথোক্রগা :- “ইমা! ঐ
বাবুচাউবগা লুনা তিম্বজবনি, অদু অমুক যৌজরগে?”

শকহেনবীদো লুমদুনা তারস্বদো মবুক পেঙ্গমাল্লে, লোন্না থোং মরুমদগী
থোকখিদুনা মাগী কাদা চংলুরগা করিমস্তা তাহৌদবা শাদুনা অমুক মপান্দা
থোরকই।

ইঙোতোস্বা : “শকহেনবী ! অমুক চংলগে, হয়েংমুক থোক্কক পদা করি লৈরকউগে ?” করিনো অপাস্বা অমস্তংদি হায়মুদনা ? মন্দোমচাসু পাংশিল্লকই :- “হায়মু, হায়মু ইচাশিদি নবুংনা নুংশিদুনা হংবীবনি ।”

রাধে : “ইহে ! ইবুংঙো ঙাইহাক্তং ফমখো ! ইমা থংনবা নয়ান্গী মুমদগী নংগী মরুপ্কাী যদি ওইনবা খুঁদৈমচা অমস্তা লৌকুশিগে, নংগী মরুপ্কা চিঠিদা হায়রক্‌পনি” ।

মন্দোমচা রাধেদু মচা অহল পবিত্রগী মুমদা চংস্বে ।

ইঙোতোস্বা : “শকহেনবী ! খঙদে, ঐনা নখোয়গী ইন্দোমচাদা অরুবা বাফম অমদি ফোঙদেক্কস্বনিকো !”

শকহেনবী : “করি অরুবা বাফম ওইবীরবনো তামো ?”

ইঙোতোস্বা : “ঐবু ইচিনসিনা নঙোল্দসু হায়রসিরা ?”

শকহেনবী : “হায়বীরো ! তামো ! ইন্দোমচা অমুক লাক্কনি !”

ইঙোতোস্বা : “শকহেনবী ! ঐ তশেংনা নংবু নুংশি” !

শকহেনবীদো মিৎকুপ খরা উন-বাইমুক চিক্কা তুমিন লৈস্বে ।

ইঙোতোস্বনা মখা তানা :- “নংগী বাখলগী অশেংবা পাউখুমদি নখোয়গী ইন্দোমচাদসু ঐনা হংজস্ববনি, অদু নংদি পাউখুমদু পীররোইদ্রা ?”

শকহেনবী মন্দোমচা অমুক থোক্কক্‌বদি হায়না পাখংপা পোকটৈ । মাসু খুল্লকই :- “তামো ! ঐসু তামোবু । মা বাইহেদু মখা শমথবা ওমদনা ফল্লবদগী হৌগংলগা ইমুংদা চংগে তৌই ।

মন্দোমচা রাধেদু অমুক খুঁদৈদু থুল্ল-থুল্লগা বাইে খরা ঙাং-ঙাংদুনা অমুক চংলকই ।

ইঙোতোস্বা : “নংগী ঐনা লৈরক্‌দবা পোস্তুবু করি ওইনা লৈরকউ হায়রিনো ?”

শকহেনবী : “তামোনা নুংশিনা লৈবীরক্‌পা অমা অদুম য়ারেদা !”

ইঙোতোস্বা : “ঐ চিঠি অমা ইরগা মরোলপুস্বা খংহল্লক্‌গে !”

শকহেনবী : “ঔ তামো!” হায়রন্নগা মন্দোমচা যৌশিল্লকপদুদা ইমুংদা চংলগা
থোংবাদা অমুক লেপ্লগা য়েংদুনা লৈরে।

ইঙোতোস্বদা ঙসাই পীখিবা পোং ময়োমদুদা ফদি ওইনবা খুঁদে মচাদুমসু
রাধেনা হাপচিনবীরে।

ইঙোতোস্বা : “অদুদি ইমা নচা চৎচরে! যৌরো যৌরো ইবুংঙো!

ইঙোতোস্বা শকহেনবীনা থোংবাদা লেপহৌবদু অরোইবা ওইনা য়েংলগা
শকহেনবী! ঐ অমুক চৎলুখিগে হায়রন্নগা থোকস্বে। শকহেনবীসু ঔ! তামো
হায়রগা অদুম লৈহৌরে।

মন্দোমচা রাধেনা :- অশোই-অঙাম য়াওদনা যৌবগা চিঠি অমা হেক
থারকউ! ফনি, ইমা!

ইঙোতোস্বদু হয়েং চৎলবদি মতম কুইনা উররোইদবনিনা শকহেনবীবু
পামজরুন্বনা শকহেনবীবু মানা তশেনা পাম্মী হায়বগী রাফম খরা বাবুচাউবগী
মমাদা থম্মোই শেনা নীপা থোন্না হায়রস্বদুনা শকহেনবীনা মাগীদমক ঙাইরমগদ্রা
খল্লুরগা নুংঙাইজৈ। শকহেনবীগী অশেংবা মমাংগী ইঙোতোস্বনা তাহৌদ্রবা
লৈবাক-রাথোক ওইস্ববা থৌদোঙ্কু তপ্পা-তপ্পা তারকলগনা কমদৌবা?

অসুন্না শকহেনবীনা পীরকপা মরুপ বাবুচাউবগী ফুরিস্তু লিংলগা লাকপদুদা
মশাদু ভুং-ভুং শাগৎপশুম তোই। মাগী শকহেনবীনা শুবীরগে হায়দুনা পীরল্লবা
ফুরিস্তুগী মরমদসু অমুক খল্লুরি। ময়ুম যৌরে, মফি-মরোল হোংদেঙ্কুগা ঙসাই
এন্সিদেঁটতা শোকখিবা মফমদু য়েংই। শকহেনবীনা হিদাক তৈখিবা মানা থৌদোক
অমা নীংশিংলক্লে হায়রস্বদা শকহেনবীনা কপ্লগা ইমুংদা চেনশিনখিবদু নীংশিংলকই,
শকহেনবীনা কপখিবগী মরমগী অর্থদি মখোয় অনীগী থম্মোইদা তোঙান-তোঙান্না
হন্নখিবা লস্বীদি ইমান মান্দে। মানা খল্লি, “শকহেনবীনা মতম কুইনা মাগী
মরমদা নোংমতসু নীংশিংলুদ্রগা হৌজিক্তদা হৌস্ববা থৌদোক নীংশিংবীরুগী
কপ্লনি। অমরোমদা শকহেনবীনা মাগী লৈখা-তাবা মীনা তাবীনীংলোইদবা
থৌদোক অমগীদমক খল্লুবদা কল্পী।

অসুন্না নুমিংতুসু হৌখিদুনা ইঙোতোস্বা ঙসিদি মাগী মইহে তমফম
হায়ব্রবাদকীদমক ইম্ফাল থাদোঙ্কুনা চৎস্বে। শোমদা মন্দোমচা রাধেনা

শকহেনবীদা হইঃ :- “ইবেম্মা ! নংবু নংগী দাদাগী মমাম্বা ইঙোতোস্বনা হাম্মা খঙনখিবা লৈব্বা ? শকহেনবী :- নোংমা বারুনিগী অহীংদা ঐগী খুবোমদা চৈনা খিন্দুনা শোজুনা ঐ থোকপদা মানা হিদাক হাপ্পিদুনা, বেদ্দেজ পুনবীখিবদগী খঙনীখবনি ।

ঐদি কাউরুরবনি, অদুবু তামো ইঙোতোস্বনা অমুক বারী লিরকপদগী নীংশিংলকপনি ।

রাধে : “মানা ইন্দোমচাদা বাইহে অমা ফোংদোক্লম্মী, নখোয় অনী হাম্মসু খঙনখ্বে । মানা নংবু লাইরিক মখা তানা এমঃ এঃ ফাওবা তমথরগা হয়েং মতিক চাবা মী অমা ওইরবা কান্দা মাগা লুহোংনীংবগী বাবু হৌদোক্লম্মী” ।

মন্দোমচাগী বাইহেখিন্দুনা শকহেনবীবু অমুক নৌনা কপহল্লে । মমিৎ অনীদু পিরাংতনা পুমথুম থুমহৎখ্বে । মচানুপীগী মতৌ উবদা মন্দোমচা রাধেনা :- “তোক্লো ! ইচাশিদি কপকনু” । নংনা পামদবা থৌদোক্লুগীদমক অমুক খল্লুরগনু, মদু ইচানা নশানা যানা থোকখিবা থৌদোক নঙে । নংগী অশেংবা থম্মোইগী পাউদম, ইঙোতোস্বনা শোয়দনা তাগনি, ইন্দোমচানা খনবদা মা মরিল লৈবা কিগন্দবা, ইচং-থৌবা নীপানি । মানা মমাগুস্বা ঐঙোন্দা নংবু লাইরিক মখা তমহল্লগা মাই ফজনা হৈরগা মতিক চাবী নুপী অমা ওইরগা মতিক চাবা নীপা অমগা লুহোংবগী বাফম হৌদোক্লুনা মদু মা মশানা ওইবদা অকায়বা লৈতে হায়রম্বিবদুনা তাকপদি মানা নংবু থম্মোই শেংনা পাম্মী, নুংশি হায়বদু ইচং-থৌনা ইমাংদা ফোংদোকলম্ববনি ইচাসিদি নবুকচেলদুদা লেঙ্গু লাইনা তস্বা অমা লাকনি ।”

শকহেনবীঃ “ইন্দোমচা তা-ইঙোতোস্বনা পূন্মজু খংল্লুগা ঐবু বারৌবীরৌইদ্রা ?”
মখোয়গী অহল-লম্বম্মা যাবীগদ্রা ?”

রাধে : “অহলশিংসু মরম অশেংবদু ফজনা খঙলগদি মখোয়সু মচা নীঙোল পোক্লরিবা ঙাক্লি করিগী যাদনি” অসুন্না বারী ঙাইহাক শানরম্বগা মাগী ফি শাবা লোইদ্রিবা কোন মনাক্তা অমুক চংলগা মোন্দা খরা নুঙাইনা ফি শাখ্বে ।

ইঙোতোস্বা হায়রম্বাদ যৌদুনা মরুপ বাবুচাউবগা উনরে । বাবুচাউবখোয়গীদা চংলুবা, গাড়ী থেংজিম্বা, শকহেনবী উনবা, হাম্মা বারুনি কাবদা শকহেনবীগা

অহানবা উনখিকগী বারীনচিংবা লোইনা থবায়-য়াওনা তস্বদু তারুরগা বাবুচাউবসু ভাব তারে। মদুদি ইঙোতোস্বনা শকহেনবীবু থম্মোই শেংনা পাম্মে। বাবুচাউবদু অং অংদগী হেমা বা অমস্তা ঙাংলমদে। মানা বা অমস্তা খুমদবা অং অংতমক খুম্বদুদা ইঙোতোস্বনা :- “ভায়! ঐগী বারীসিবু নংবু তানীংদবরা? ঐনা লিরিবা বারীসিদা নংনা শকহেনবীবু নংগী নচলনি হায়দুনা হায়হম্মীংদবগী বারা? নংগা পোকমিন্নবমক্তি নস্তবদুদা ঐগা নংগদি মরুপ্পি হায়দুনা ফোংদোকুবগী বানী।” বাবুচাউবা :- “অদুইবা নস্তে, ঐগী ইচলনুপীদো ঐনসু য়ান্না লুনা তৌজবনি। অদুদা...!” ইঙোতোস্বা :- “অদুদা করি তৌরবা?”

বাবুচাউবা : “মখোয়গী ইমুংনা হাম্মা হায়ন-শীংনবা অমা লৈবদুদা!”

ইঙোতোস্বা : “অদু নীপাদুবু শকহেনবীনা তশেংনা পাম্মজাংলা?”

বাবুচাউবা : “মানা পামদে, নীপাদুদা লৈবা ঙম্মোই হায়রুবগী খংনদুনা ইমানা শকহেনবীবু ঐখোয়দা পুরুরগা থল্লিবনি।”

ইঙোতোস্বা : “অদু মরুপ নংগীদি নচম্মি মাবু ঐনা ডাস্তর তস্বা লোইদ্রিবা ফণ্ডবদং মরুপখোয়গীদা থস্বীদুনা ঐগী নীংবশিংদদি থুংহনবীযুবা”! মাগা ঐগগী নরুবা মরী অমদি বারুনিগী শুক্লা মল্লবা অহীংদুদা মাগী মখোঙদা চৈনা থিনবদা ঙ্গেথোকপদা ঐনা টোর্চলাইট মঙালদা উখিবা মাগী ঙৌরবা খুবোম, খুবোমদুগী মথস্তা মানা শেংপা হিগোক ফনেক মপাল অঙাংবনা পীস্তক্লা চনবদুনা কুপখিবা, অশোকপা মফমদুদা ঐগী খুংকী মমি তাস্তবনি মরুপ। নংগী নচল ওইজরবসু ঐগীদি থবায় ওইরিবীনি। ঐগী খৌদোকসিনা করিগুস্বা মরুপ্পা ঐ ওইরমদুনা অদুগা ঐনা মরুপ ওইরমদুনা থোক্লিবা খৌদোকসিনা মরুপ্পা থোকপা ওইরম্বদি ঐনা শোয়দনা মরুপকী মফমদা ঐগী ইচল পীরমগনি। হায়য়ু মরুপ! নংনা ঐগী নীংজবসি থুংহনবীবা ঙ্গুস্বীরোইদ্রা?”

বাবুচাউবা : ফরে নংনা অদু যৌরবদি ঐগী মরাইবক ধীরবী ইচলসিবু মাগী তুংগী পুজিদা নংনা মমিস্তা মপি তাগদবা থবক অমস্তা তৌরোই হায়না হাম্মা বাশকপা তাই!”

ইঙোতোম্বা : “ঐ ইমা-ইপা হাংপা পাপ পুগে, ঐ শকহেনবীবু করিগুস্বদা ঐগী লোইনবী ওইরবা মতমদা মাবু ঐনা অরাবা পীরবা ঐ মরুপ্পা পীবীনীংবা দন্দিদু পীবীয়ু। ঐ ঐবু পোকপী ইমা অমদি ঐগী ইচল নুপীদসু ঐগী চান্নবী অমা কোংবদা লৈহৌরে, ঐগী মৌ নখোয়না খীবীগনু হায়রন্নবনি।”

বাবুচাউবা : “অদুদি ঐ বারী অমা লিগে নং মুন্না তাও। ঐগী ইনেদা থোকখিবা থৌদোকী মরমদনি।” হৌজিকপুদি ইনেদু পুকচেল চাউবা নীপা অমা থোরজুনা ইনেবু লৌদুনা মচা অহম পোজুনা বারীদু কাউন্থে। ঐগী ইনেদু মশক খরা ফজরকপা ঐখোয়গী লৈকায়দুদা মীনা খরা পান্নবজাৎনি। মাগা নুংশিনজবা, কোইনজবা নীপা অমসু লৈরম্মানে। নোংমা বজার চংলুবা হল্পকপদা মতমদুগী শুন্দা তৌবা নীপা অহম্মা মশক ফজবদুদা গাওশিমদুনা লংনরকপা জাৎনি। ঐখোয়গী ইনেদুসু মহৌশাগী মচিং খরা ফওবদুদা খরা খীনা নীপাশিংদুবু চৈরুম্মাঙ্গে। মখোয় অহম চংদুনা ফারগা ঐগী ইনেগী ইজংপু খোজোইনবীখি। নোংমা নীনী খীনরবা তুংদা থৌবালদা লস্বী অমদা হন্দোকপীরমদুনা পুলিসনা পুরজুনা যুম মৌরকখি। ইনেদু হ চাদুনা শিননবা কয়ারক হোৎনখি। মতমচুন্না মাবু মী অমদি শেমদুনা লৈখি। ঐগী ইমাদু অদুগুস্বা থেস্বদা পুক্রিং ফাখবীবদা য়াম্মা হৈ হায়না মীনা গাংনৈ। ইনেগা নুংশিনজবা নীপাদুসু মাগী মরমদা অমুক নীশিংবীরকখিঙ্গে। ঐখোয়গী ইমানা ইনেদা হায়বদগী ময়ুমদা ফাওবা চংলুবনি। অদুবু মানা লোসুনা লৈখিবদগী মাগী বা কাউখি।

খরা লৈরগা ঐখোয়গী লৈকায়গী এসঃ ওঃ ওইবা ইজিনীয়ার অমনা পুকচেল চাউনা ঐগী ইনেগী বারীশু মুন্না খঙবা, অরাবা বারীদু তাক্সরগা মানা মাগা লুহোংগে হায়দুনা পুকচেল চাউনা হায়বা লাকখি হায়। অহানবদা ইনেদু লৈকায়গা ওইবগা কয়া য়ানীংদবগুম তৌরম্মী। অদুবু এসঃ ওঃ অদুগী লৌথুপ-লৌকোই লৈতবা বাঙাং ব্যাবহার ঐখোয়গী বাবাখোয়নসু মুন্না খংবদগী মঙোন্দা লুহোংদুনা পীখি হায়। অহানবদা মচিন য়াওবা খরনা খরা গাংনরস্বদু এসঃ ওঃ অদুনা লৌখিবদগীদি

মাবু পুকচেল চাউবনি, অতাংবা মীনি ঙানবা হৌরকখি। হৌজিঙ্কি মাম্মদু ফম মথং-মথং কাদুনা ইনে লৌবদগী চৈ-কাদুনা মচা নুপী-নুপা পোঙ্কুনা এদিসনেল চিফ ইঞ্জিনীয়ার ওইরি। ইনেসু মশকা ফজ্জবগা মেম সাহেব! হায়বা মিংসিতনি তারিবা। মাগী হৌখিবা বারীদু ময়াই পুমচম চমত্রে ওসিদি।

অদুনা মশক ফজ্জবী নুপীমচাশিংসি মখোয়গী ইনখৎলকপা চহী মতাংদা অসিশুয়া বদনাম চাবগী চাংশি খরা ঝাংগল্লি। করিদগীনো হায়বদা মী পুন্নমক্লা মখোয়বু য়েংনীংই, পাম্মী, মাগী হেস্তা ওইনীংই। যাদ্ৰগা ফারগা লৌগনি নত্রগা ইজৎ মাংহনগনি হায়বা রাখলনা মাং খাখিবদগী নুপীমচাশিংসিগী পুন্দিদা লৈখা তানা মাংখিবা কয়ানি, ওসিগী ঐখোয়গী সমাজদা। “ভায় ! মসি কনানা চুমথোকনি ? অদুগা ঐনা লিরিবা ইনেগী বারীসিদা মরুপকী করি মত লৈবীবগে ?” হায়বদি মরুপা ঐগী ইনেগা হান্না নুংশিনরম্মা নীপাদু ওইবা তারবা মরুপসু ইনেবু থাদোক্লমগদ্রা ? ঐগী ইনেনদি মাবু গুন্দাশিংদুনা লংনরকপা মতমদা মাগা নুংশিনজবা নীপাদুগীদমস্তা খন্দুনা লংনরকপা পাখঙশিংদুনা অথীবা মীচেনা চেকুবদগী দয়াদু নংখিবনি।

ইঙোতোম্মা মুন্না ঝল্লুরগা মরুপকী বাহংশি যান্না ফজৈ। মরুপকী ইনেদুদি মাগী নুংশিনজবা নীপাদুগা খুংনখিঙ্গে। ইনেদুনা নীপাদুগী ঝল্লুবদা হ চাদুনা নত্রগা থৌরি যান্দুনা শিগে হোৎনখি। অদুগা নীপাদুনদি নোংমতং লাঙ্কুনা ইনেদুগী অরাবদা তেংবাংবিখিঙ্গে, মানা ইনেবু অদুম কাউবীত্রে। ইঙোতোম্মনা :- মাগীদু সমাজসিবু কিবদগী, মমা-মপা, মরুপ-মপাংগী হুহুবা মিথয়েংশিংদু কিজবদগীনি। মসিদি অচুহুদি নস্তে, ঐখোয় অশোয়বসি চুমথোকফম, থোক্তরা ? ঐনা নীপাদু ওইরম্মবদি ইনেদুবু শোয়দনা অরাবদুদগী কনবীরমগনি। মদু মাগী মরাল নস্তে। সমাজসিনসু মদুদা লান্না উবীফম থোস্তে। করিগীনো, মখোয়না অসিশুয়া থৌদোক থোকহল্লিবা, মসি থোকহন্দবা য়াবা ঙাস্তনি। ঐখোয় ইশানা জ্যান তাবা বাৎপদগীনি।

বাবুচাউবনা মখা তানা :- “ইনেবু পুকচেল চাউনা থোরঙ্কুনা ইনেবু মীয়াম মাংদা লুহোংদুনা মাগী নুপী ওইগনি থোক্তকখিবা এসঃ ওঃ দুগী (মাম্মদুগী) মরমদদি করি মত লৈবীবগে ?”

ইঙোতোস্বা: “মাদি অচংবা খাইদগী পুকচেল চাউবা মীশক্লি, মাগুস্বা অমনা পুকচেল চাউনা থোরফুনা ইনেদুবু সমাজসিগী অখাবা, অয়াকপা, হুস্বা মিৎয়েংদগী চিংখংপীরমদ্রগদি ইনেগী পুলি গুসিগী ময়ামগী “মেমসাহেব” ওইরমদবসু যাই”। ঐনা মরুপখোয়গী মান্দুবু খাইদগী পুকচেল চাউবা, থম্মোই ফজবা, নুপী ওইবীশিংগী তুংগী লম্বীগী লমজিং মৈরা অহানবা চুখংপীরস্বা নীপানি হায়না খল্লি।

বাবুচাউবা : “ফরে, হৌজিক্তি ঐ মরুপকী পুকচেল খঙজরে, ঐঙোন্দা ইবাই কৌরো! অদুগা চাক চাবা চলসি!” ইঙোতোস্বা ভাবনা লাম্বদা বাবুচাউবগী বারীদগী শকহেনবীগী পুলিদা করি করস্বা মান্নবা থৌদোক অমা থোকস্বা হায়বগী চিংববা হৌরকই।

শোমদা শকহেনবী ইঙোতোস্বনা মন্দোমচাদা ফোংদেব্রুস্বা বাফমশিংদু খল্লুরগা মা মখা তানা মইহে তল্লীবগী রাখল খল্লক্রে, আশা স্বা চাউরক্রে। মিৎ চন্দুনা মরক-মরক্তা কলেজ কাবা হৌরে। মন্দোমচাসু মচাগী হোংলক্লিবা রাখল পুক্রিংদুদা হেমা পুক্রিং থৌগৎপা বাইহেতমক শিজিন্নদুনা মচাবু নীংহল্লবা খক পোকহন্দে। নোংমা ফাদোক উপু হাংদুনা মানা লুনা লোৎচবা ইঙোতোস্বগী নহান গাডী থেংজিন্নবদা মানা শুগে লৌহৌবা ইঙোতোস্বগী ফুরিস্তু লৌথেব্রুগা য়েংজৈ। মাবু মাগী ফুরিৎসি ঐগী ইনাক্তা লৈহৌবসিবু নীংশিংলমগদ্রা? ঐগী পুক্রিংগী মতম-মতমগী বখলসিবু ফুরিৎ নংবু খঙলিগদ্রা? পোৎতি মাগীনিনা শোয়দনা মপুগী মীচংদি চলমগনি খল্লগা মখাদা চেৎনা কোনশিল্লি। হায়দ্রবাদতা ইঙোতোস্বদু শকহেনবীগী মন্দোমচা রাধেনা চিঠি অমা হেক থারকউ হায়ববদু নীংশিংলফুনা নুমিদাং অমা শকহেনবীদা থানবা চিঠি অমা ইরস্বী।

শকহেনবী, নংনা ঐগী অশোকপা বুদাংগী ফুরিৎ তাখংহল্লগা হিদাক তৈবীবদা হৌস্বা বারুনিগী অহীংগী থৌদোক অদু নীংশিংলকখি। ঐনা নংগী নীংথিরবী, ভৌরবী খুবোমদুদা ঐগী খুৎশিনা য়ান্না হজ্জোইনা হিদাক তৈখিবা, বেদেজ পুনখিবা মতমদুদা নংগী খুৎ অনীদুনা নংনা নংগী খুবোমদু য়ান্না পাম্বুজনা ঐনা পায়দুনা বেদেজ পুনবদুদা ইকাইবা খংখিবদো; নংগী ফজরবা খুবোম মথক্তা কুপখিবা নংনা নুমিস্তুদা শেৎখিবা হিগোক ফনেক, ফনেকী মপালদা অঙাংবা মচুগী ফিবাল চনবনা কুপখিবা শরুত্তো; গুসিসু ঐগী মিৎমাংদা শেৎনা থোরফুনা

খৌদোকু হৌজিক্তা থোকখিবগুম উরি এনা কয়াদা মিতাজখি নুমিজুদা ভাখিবা
 নংগী খুবোমগী মমিদুনা এগী থম্মোইবু ননাক্তা তোয়না লাকউ হায়না কৌবগুম
 তৌরিবসিনা করিগীনো খঙদে। মীনা হায়নৈ, কল্পকনৈ, কনাগুস্বী শকহেজ্ববী
 লৈশাবী অমগী নীংখিজবী শক্তম, শবান, মায়থোং, শল্লাং, মিথ্যেং কয়াগী মরমদা।
 অদুবু এগীগদি মামদে। এনা নংনা যুমদুদা লৈরমগনি খঙদনা চংলকপদা খঙহৌদনা
 নংগী নশক উরুবদা চিনশিদগী হায়দোকখি- “ইথা থাজদনা” হায়বা রাইহেশে।
 রাইহেদুনা এগী শক তাকচখি। নংনা এবু শক খঙদে হায়রকপদা এনা কয়াদা
 রাখিবা। খনখি, নংগী কনাগুস্বা অমা ননাক্তা লৈররা নত্রগা এবু বারৌদুনা তৌরিরা ?
 চমল্পরিঙে তাজ্জাদুদা চৎলেগে থোক্কাবা এনা নংবু অমুক্তংদি হমা মায় লৈদুনা
 য়েংনীংবা ফাগুরকখি। লৈদুনা য়েংলুবদা নংসু নখোয়গী শক্কাইগী থোংনাওদগী
 এবু য়েংলমখি। ঐ উবদা নংদি ইকাইবগুম, থোংনাও মরুমদা লৈশিনখীবদাই ?
 নংনা চা পুদুনা অমুক থোরকপদা নংনা নৌনা হোংদোক্কাগা শেংলকপা হিগোক
 ফনেক, নশমদা ফাখিবা রবরনা পুনশিল্লবা শমলাং; এনা খনখি, নংনা এবু শক
 খঙদে হায়রুবদু লানব্বে, নংনা এবু তশেংনা খঙই হায়রি হায়না। মতমদুদা এনা
 কল্পকচখিবা নংগী খুবোমগী দাগতু উরল্পবদি নংনি হায়বা তশেংনা খঙলমগদবনি।
 অসিগুস্বা নীংশিনবগী চেংলবা মরী অমনা পুন্দুনা থমল্পগদি শাবী-শানৌশিংগী
 থম্মোইদা করল্লা নুংখিবগী পোৎশকসি লৈরমগনি।

নংনা এগী খুদাংদা হিদাক তৈরিঙেদা এনা নংগী নফমদা হৌদোক্লিংদুনা
 খৌদোক অমা নীংশিংলকই হায়রুবদা নংনা কল্পগা ইমুংদা চেনশিনখিবদো ঐ
 ডসিসু চিনেরি। নংনা য়াল্লা রাবগুম তৌখি। নংগী অতোল্লা চাল্লাবা অমগা রাশক্কাখিবা
 লৈবগীরা ? নংনা এবু য়াহৌ থেংবা পাখঙনি খনবগীরা ? অদুবু রাফমদু খঙনীং-
 খঙনীং খঙবা গুমদনা অমুক লাপথোরকখি। নংনা রাবগী মরমদু ঐ হৌজিকসু
 খঙনীংলি নংগী নফমদগী ? এনা পামলিবদি নংগী অরাবদু ঐখোয় অনী তংখায়-
 তংখায় পুমিল্লসি হায়বনি। এনা রাবদা নংনা শরুক তংখায় অমা নংনা রাবদা এনা
 তংখায় অমা পুমিল্লরগা তংখায় অনীনা পুমিল্লগা নংগী এগী অপুনবা পুন্নি অমা
 শাবদুনি। খঙদে; ঐনসু নংগী খোঙদা শোকপদা হিদাক তৈখি, অদুগা নংনসু
 এগী খুদাংদা এগী অশোকপদা হিদাক তৈবীখি। এগী ঐ তৈরবা মোৎলবা ফুরিং
 অমসু ননাক্তা লৈহৌরি। ঐসু নংগী পোং অমত্তং পুরক্কাগা ইনাক্তা থম্পনবসু
 ফগদবা। নীশিংবা মরকসিদা নংনা মতম খরদি-এবু গাইবীরম্মু। পুন্নিগী অহা-

নুঙাই লস্বীদা ঐখোয় অনী বাকনিগী অহীংদা নংগী খুজ্জং মরক মরক্তা পায়দুনা
অঙস্বা চিংখৎখিবা, অঙস্বা কুন্মিন্নখিবণ্ডম, খুজ্জং পালোয়নখিসিকো শকহেনবী।
ঐদি ঐগী মরুপ বাবুচাউবদা কাউথোঙ্কুনা ইবাই হায়না কৌরুরবনি।

লোইরগে

নহাকী ইঙোতোস্বা

তাং ২৭/১/২০০৮

“বসন্তগী তোমাল পান্নী”

বসন্তি ক্লাস নাইন্দা তন্নিবী ছাত্রিনি। চহী ১৫ গুরকপগী মথোৎ-কারক্কুনা
মমিৎ-মনা তথক-তথক নোংম-নোংমগী অসুম ফজবা হেনগৎলক্কিবী বামোন
নুপীমচানি। ফিজ়েং তোয়না হোংবা মায়দা য়েক-খোসুনা কেজবা মসিনা মথৌ
ওইরকই। মথোয়গী ইমুংদুসু জগোই-ঈশৈ, দ্রামানচিংবদা খরা থবায় য়াওবা ইমুং
ওইনা তৌই। নুংতিগী পুং ৯.৩০ দা ওস্তানা স্কুল চংলি। মা মতমদু শীংজ়মৈ
গালর্স হায়স্কুলদা তম্মী। ময়ুমগা স্কুলগা পঙলাপ লাগ্নবা নন্তে। স্কুল ইয়ুনিফোর্মদি
অশংবা স্ক্‌ৎ নত্রগা ফনেক, অঙৌবা মচুগী ফুরিংনি। য়ান্না নান্না ইস্ত্রি মমি তানা
তক্কুগা ফিজ়েংতু শেৎলগা কারকপদু মাগী লোন, খরা মথক্কী পাখঙ ফারক্কুবা
নুপামচাশিংনা নুংতিগী মথোয়গী থোংগাল ময়াদা মানা স্কুল ওস্তা কাগনবদুদা মা
থোরকপগা ইন্নগদবগী ওইদুনা লৈনৈ। ময়ামদুগী মরস্তা খোগেন কৌবা পাখঙ
অমসু বাবু পামজনা ওইবা য়াওই। মাগী ওইফমদি ময়ামগী ওইনরিবা মফমগা
মামদে; খরা লাগুকা, অশোমবাংমগী বসন্তিখোয়গী মায়োরুবা মাইকৈদা বসন্তিগী
মিৎয়েংফম হেক মপাদনি। বসন্তিগী মমিৎনা নোকপা, মোমোন মীনোসু য়েংজরগা
নুংতিগী স্কুল কারকপদা অমুক, ছুটি থারকপা মতমদা অমুক য়েংজরগা খোগেন্না
পেঞ্জরম্মী।

নোংমদি বসন্তি শীংজ়মৈগী “রোসন ফোটো স্টুদিওদা ময়ামবী মরিগা পুন্না
চংবিবা খোগেন্না উহৌরে। মথোয় পাশ পোর্ট সাইজগী ফোটো অমমম নম্বা
লাকপনি। জগোই গ্রুপ দানস য়াওনবা ফোর্ম পীখৎপগীনি। মথোয় ফোটো নম্বা
লৌইদুনা অমুক থোরক্কে। মথোয়না ফোটো স্টুদিওদগী থোকস্তবা মতুংদা খোগেন
অমুক স্টুদিও মনুংদা চংখি। মানা য়ান্না লায়না চংখিবদুনা স্টুদিওদুদা মাগী মরুপ
দেবেন ফোটো নম্বা য়াওরি। মানা মাগী মরুপ দেবেন্দা হায়জদুনা বসন্তিগী
পাশপোর্ট সাইজগী ফোটো চান্দা মাগী ওইনবা কোপী অমখস্তা হেনবীয়ু মদুগী
পৈশা মা তোঙান্না পীজগে হায়দুনা মা বসন্তিগী ফোটো কোপী অমদি ফংলে।

মদু মানা মুন্না য়েংজরগা হরাউনা মাগী আউট বুক অমদা য়েপ্পগা মাগী কাগী টেবলদা থম্মী। মরক মরস্তা চৎথোক্কমদাইদা অমুক হঞ্জিঙ্গকপদা অমুক য়েংজৈ।

শোমদা স্কুল কারকপদা য়েংহৌবা, অমরোমদা মাগী লাইরিঙ্গা য়েপ্পগা থম্মিবা ফোটোদু অমুক য়েংবা, মদুনা মাগী বাখলদা বসন্তিবু পামজবগী থাকসু নোংম-নোংমগী বাংবা হেনগৎলক্কি। মানা তোয়না নুংতিগী বাইহো ফোংদোঙ্গুগসু মাগী মিৎয়েং নোংমতা নন্তনা নুংতিগী অকা-অকুম তন্তনা য়েংলকপসিনা বসন্তিসু মাবু লাপ্পা স্কুল চৎলমদাই, ময়ুমগী থোংগাল চৎলমদাইদা খোংনবু হুন্না য়েংবা, য়েংনীংবা অমদি পোক্ককপশুম তৌরে। মসি লোন্তুনা, ফুমদুনা থম্মা য়াবা নন্তে, ইনখৎলকপা মতমগী চৎনবীনি। ফোটো নন্তম্বা মতুং মঙানি শুবা নুমিস্তা বসন্তি মমাম্ববী নহাল মাগা পুন্না ফোটো নন্তম্বা কাংবুদু মখোয়গী ফোটো লৌবা লাকই। মতমদুদা খোংন তাঞ্জা অমদগী ফোটো স্টুদিওদুদা মাগী মরুপ দেবেনগা বারী শানদুনা লৈরম্মী। বসন্তিনা নহানগী ফোটোদুবু লৌবীবীরত্রা লৌজবা য়ারগদ্রা হংই। দেবেম্মা লৌইরে, য়ারনি হায়না খুমই।

বসন্তিনা ফোটোদু হান্না অমুক্তা য়েংজবা য়াগদ্রা হংই। দেবেম্মা এনভেলপতগী হাংদোক্কগা লৌথোক্কুনা পী। বসন্তি মাগী ফোটোদু পায়রগা য়েংই। দেবেম্মা ইচন বসন্তিগীদি শক ফজবনিনা অদুম ফজৈদা। ঐদি ফোটো কোপী অমস্তা ঐখোয়গী দুকান্দা শেমপল ওইনা থেৎসিরা হায়গে খম্মিবনি। বসন্তি দেবেনগী বাইহেদুদা খোইরুম মোমোন নোকই, ফজৈ হায়না থাগৎলুবদুদা ওইবা তাই। খোংনসু শোনথাংননা ঐখোয় ভায়না হায়রিসি য়াবীবসু ময়াবনি হায়না বা পাংশিঙ্গকই। বসন্তি করিমস্তা খুমদে। ফোটো য়েংবদা শোয়দ্রে খঙলবনিনা পৈশা কয়া তারবগে হংই।

দেবেম্মা পুন্না লুপা য়াংথৈ দং থম্মীরম্মো হায়। লৈশাবীশিংদু খায়জিঙ্গবদা, মমাম্ববী অমা লাক্কদুনা লুপা নিফুদা ওইরে। তারাদি তাবীরো হায়রকই। খোংনম্মা ইচনশিংগীবু ঐ হাপচরগে হায়রগা মঙোন্দগী লুপা তরা লৌথোক্কগা মানা হাপ্পে। লৈশাবীশিংদু নোক-নোকুনা চৎত্রে।

বসন্তিগী পুক্রিংদা করিনো নীপাদুবু, মানা কমদৌনা ফোটো স্টুদিওদা লৈরম্মিবা ? মানা কমদৌনা লুপা তরাদু হাপ্পীংলুরিবা ? মাগীদুবু নুপী মমাংদা পাছোম তিংলিবা হায়বদুরা ? মথংগী নুমিস্তসু মহৌশাগী মাগী লেপফমদা বসন্তিবু য়েংদুনা লৈরম্মে। বসন্তিসু খোংনম্মা য়েংলিবদু মাবুনি হায়বা খঙলক্রে।

অসুখা মতম খরা হৌষিদ্দনা হৌজিষ্টি বসন্তি ক্লাসটেন কারে। মশক্তি নোংম-নোংমগী ফজবা হেল্লক্লি। খোগেন্দা নস্তনা নীপা কয়া 'মসু মাঝ লুমদুনা য়েংবা, তোয়না লংনবা যাওরি। অদুবু মচিমা, বাইহোনা বসন্তি নংবু ঐনা পামজৈ, ঐগা মরী লৈনশি হায়রকপা মীশিংদু বসন্তিনা করিসু খৌশাক্কেদে। মখোয়না হায়রকপা বাইহে, বাঙাংশিংদু মফমদুনা অদুম লৈহৌরে, থুনা হেস্তা কাউখি। অদুবু বা-ঙাংদনা নুংতিগী লাগ্না য়ান্না কিজনা নীপা অমনা ঙাইরস্বা মফম, লেপ্নস্বা জগা অমদি মুর্তিদুবুদি বসন্তিগী থম্মোইদা মমি তাস্ত্রে। নোংমা ফাদোক মানা লেপ্নমদবা নুমিঙা পুর্কিংদা ঙসিদি কৈদৌবা যাওদুনা মা লাস্তবনো হায়বা বাখল অমা খল্লকপগুম তৌরিবসিনা করিগীনো? মা মফমদুনা স্থল কুল্লকপদসু হেস্তমক য়েংনীংবগুম তৌরক্কে। থায়নগী "ব্রজগী তোমাল পানীবু মবুঙো কৃষ্ণনি খল্লুই" হায়বদু মঙোন্দসু মানা লেপফমদুবু হেস্তমক উবা হৌরক্কে।

খোগেন মতম খরদি লৈকায়দুদা লাকখিস্ত্রে। মাগী পি: ইউ: সিগী পরিক্ষা যৌরজুনা পুর্কিং চনা অমুক হোত্নদুনা লৈরুরে।

নোংমা মানা পরিক্ষা লৌইরগা ময়ুমদা হল্লকপদা মাগী আউটবুক অমদা য়েগ্না বসন্তিগী ফোটোদু য়েংনীংলজুনা হাংদোক্কেবদা ফোটোদু যাওরমস্ত্রে। মা য়ান্না ঙক্লা থোক্কে। কনানা লৌরমগদবনো খনবদা মা খনফম খঙস্ত্রে। মাগা তিন্নবা মরুপ মখোয়গীদা তোয়না লাকপা খরদা হংলে, অমস্তনসু খঙই হায়স্ত্রে। মশানা য়ানা পীরকপসু নস্ত্রে, মপুনা খঙনরজুনা থিগৎলক্কেবদি ফোটো সিঁদিওসু চোপকদৌরি। মা বুদ্ধি মল্লম্মী।

ফোটোদুদি মখোয়গী লৈকায়গী কুঞ্জোনা লৌবা ওইরমলে। কুঞ্জোসু নুপীমচাদুগী ফোটোদু উরুবদগী কনাগী মচানো, কদাইদগীনো থিরকপদা নোংমা বসন্তি উরুবদগী মা ফোটোদু বসন্তিগীনি হায়বা তশেংনা খঙলে। মাসু বসন্তিগী মমিথনা নোকপা মিথ্য়েংদুদা ঙাওরুরে। মাদি খরা ইকাই-ইকি খঙদবা, মীনা করি খনখিনি খঙদবা মীতা ওইনা তৌই। মানা মাগী তিন্নবা মরুপ-মপাংশিংদা মানা বসন্তি কোয়রি, মখোয় অনী মরী লৈনৈ, মানা ফোটো অমসু পীরজুনা মাগী খুস্তা লৈ য়েংগেরা হায়দুনা মী খুদিংমস্তা য়েংহল্লি। মমায় কনবা শাদুনা বসন্তিগী স্থল ছুটি থারকপা ঙাইরগা বসন্তি নং ঐনা কোইদৌইনি নংগী ফোটোসু ঐঙোন্দা লৈ, য়েংগেরা হায়রুরে।

বসন্তি শাউনীংবনা মথবায় প্রোক-প্রোক চাকটে। ধুনমক নহানগী ফোটো নক্ষম দুকান্দুদা করন্না মাগী ফোটো অমা কুঞ্জোদা কমদৌনা পীরমলিবনো তখৎলুরে। মবুংদা তাক্কাগা দুকান্দুবু বারকহনগনি মীগী ফোটো চুন্না নমজবদা অতোন্না মীদা পৈশা লৌরগা য়োল্লি, হায়না দেবেন্দা শাউনা ঙাংলুরে। দেবেন্দা থেমদুনা বসন্তিনং শাউরনু! ফোটোদু কুঞ্জোদা পীবা নস্তে, নহান নখোয়না ফোটোগী পৈশা পীবদা লুগা তরা বাৎপদা হাপখিবদো নীংশিত্তা? মাসু খোগেনবুদি খঙবনিনা নীংশিংই খুমলে। খোগেন্না থেম্মোই শেংনা নীজবদুদা মাঙোন্দা মী অমস্তদা উহ্নগনু হায়রগা পীখিবনি। মাসু ফোটোদু মাংখিবগী নুংশা থিদুনা নংনা খঙব্বদি মা শিবা তারে হায়দুনা কন্না থিবা লাক্করিবনি। বসন্তিনা খল্লি, “যদি কদাইদা কয়াম কোন্না থম্মদুনা কুঞ্জোনা লৌন্নিবা? বসন্তি শাউবা খরা ফদুনা - তাদা! ফোটোদু খরা লৌশিনবীরগা ঐঙোন্দা থুনা যৌহনবীরকউ, ঐখোয় তামো তারদি বা থোক্করনি।

দেবেন্দা খোগেন্দা লাক্কুনা ভায় ফোটোদু নখোয়গী লৈকায়গী কুঞ্জো কৌবা অমনা পায়রি, মানা ফোটোদু উৎলগা বসন্তি মানা কোইরি হায়দুনা মী খুদিংগী শন্দোকে, বসন্তিদু মখোয় তামোনা শোয়দনা ফুবীবা তারে, কুঞ্জোদগী লৌরগা খরা পীথোকব্বসি হায়রম্মী।

খোগেন কুঞ্জোখোয়দা কুঞ্জো থিবা লাকই, কুঞ্জোগা থেংনরে।

খোগেন : “কুঞ্জো বা অমস্তা হায়গে?”

কুঞ্জো : “করি বানো?”

খোগেন : “নঙোন্দা লৈবা বসন্তিগী ফোটোদু পীরো!”

কুঞ্জো : “কনানা হায়রিবা?”

খোগেন : “কায়দে মদুনা বাথোক ওইগদৌরি, ঐগী লাইরিভা য়েল্লগা থখা ফোটোবু নংনা করন্না তাক্কমদনা লৌরিবনো?”

কুঞ্জো : “ঐ লৌদে লৈসু লৈতে!”

খোগেন : “তৌনু কুঞ্জো ! নং ঐ লৈকায়নি ফরক তারকনি।”

কুঞ্জো : “বসন্তিগা নংগা করি থোক্কবগে?”

খোগেন : “মদুগী বাদু তোকসি। মীগীসু মবুং য়ান্না লৈবনি, ফোটোদু

পীথোকত্রগে? মপুনা ওসিমক পীত্রগদি ফোটো স্টুদিও থিংজিল্লনি, হায়রি। নংগীসু নস্তে, ঐগীসু নস্তে, পোৎতুদি ঐনা স্টুদিওদগী লৌরুবনিনা ঐদি ইচেন-চেনদৌরি। মমৈদা নংনসু মঙোন্দা ফোটোদু উৎলুবনিনা নংগী খুত্তা পোতু লৈরে হায়বা খঙবদগীনি মানা শাউরিবসু!

কুঞ্জোদু মুন্না খল্পরগা নুংশা থীবা পোকুরমাস্ত্রে, পোৎপুদি লৈনে হায়রগা ইমুং চংত্রগা পুথোরক্রে। খোগেন ফোটোদু লৌরগা থুনমক মাগী মরূপ দেবেন্দা লাক্রগা ফরে, মরূপ শাউদনবা খরা হায়রগা পীবীত্রো”!

দেবেন স্কুল ছুটি থারকপা মতমদা বসন্তি কৌরগা মাগী ফোটোদু বসন্তিদি শিল্লরে। বাইে অমনা অদু ঐগী মরূপ খোগেন্দু নংবু যান্না ইকায়জরবনি, অমুক হন্না উনবা ওল্লরোই হায়বনি হায়রল্লগা মাগী দুকান্দা হল্পক্রে। বসন্তি, “ও! মানা কমদৌনা কুঞ্জোদা পীকুরিবা, অদুগা কুঞ্জোনা ঐবু কোইরি, ঐনা ফোটোসি মঙোন্দা পীবনি হায়রিবা। মাগী মখুত্তা লেংদনা লৈজবা ওইরল্লবদি ঐসু করিসু হায়রমদবা যাবনি খল্লি। মাগী শোল্লবা মমায়দুনা নোংমতসু ঐঙোন্দা বাইে অমঙসু হায়রকখিবা লৈতে। নুংতিগী মাগী লেপফমদা লেপ্লগা য়েংলস্বা খন্তনি। মাবু যান্না বারৌরল্লগাত্রা, মা মফমদুদা লাক্তনা তোক্রগাত্রা?”

ফোটোগী বাহৌদগী খোগেন ইকায়খিবা নোংমতসু বসন্তি উনবা লাকখিছে। অদুবু বসন্তিদি নুংতিগী খোগেন্না লেপ্লস্বা মাবু ওইরস্বা মফমদুদা তন্তনা য়েংলুরি। মানা য়েংনীংই হায়দুনা খোগেনবু পাউথাং পীদুনা মফমদুদা নুংতিগী মহৌশাওম লেপ্লোলাউ করল্লা হায়রুদৌরি। মা হায়ফম তৌফম খঙদনা রাজরস্বী।

য়াওশঙ মতম যৌরফুনা সাবী-শানৌশিংগী পুক্রিং ইরাং-লাংনবা মতল্লি। বসন্তিগী রাখলসু ইরাং-লাংই। য়াওশঙ নোংঙানবদা বসন্তি খোগেন্দু মমাল্লবা অমগা মখোয়গী মপাদা চথখিবা উই। নুমিত্তো মখোয়গী লৈকায়গী থাবল চোংবসু লৈ। খোগেনসু মাবু হাইফেং য়েংলল্লগা বসন্তি মাবু য়েংলকপদা মহৌশাগী ফোটোগী ইকায়খিবা, লাল্লবা অম্মা লৈবদুনা কিজ্জদুনা মমায় ফেং লৈথোকই। বসন্তি খল্লি, “মানা ঐবু উরগা মিৎকুপ ফাদনা ফেং লৈথোকখিবা মিৎয়েংদুগী মরস্ব, মানা ঐবু ফোটো পীদবা য়ারোই তখৎলুবদুদা যান্না ওল্ল-তৈননা মাবু শুকখন-

খন্দবা, মাতনা পামজরগা ঐনদি খৌশাদবা ওইনা খন্দুনা ঐঙোন্দা চিংবা ওইবা তারে।” করি কমদৌনা পাউশি ফাওদোকগনি?

নুমিদাংদুগী থাবল চোংবা হৌরে, বসন্তি থাবল চোংবা যাওই। কুঞ্জোসু থাবল চোংবা যাওরখ্মী। খোগেন যান্না লাগ্না থাবল চোংবদু য়েংদুনা লৈ। বসন্তিদি খোগেন্দু অমুস্তং লাক্কবদি খল্লি। মানদি খোগেনবু উদে। বসন্তি থাবল চোংবা চংখিবদা কুঞ্জোনা চংশিল্লগা পায়। কুঞ্জো পায়রুবদগী রাউন্দ ফাদনা বসন্তি তোক্তে। বসন্তিগা তিল্লবী মেমচাসু থবল চোংবদু যাওই। খোগেন্না খল্লি, “ঐবু থাবলসি ওইহাক্তং যাওশিরা?” চংশিল্লকুনা মেমচাগী মখুস্তা পায়রগা থাবল চোংবদু ওইহাক্তং যাওরে। বসন্তি কদোমদগীনো খহৌদনা খোগেন্না মমান্বী মেমচা পায়রগা থাবল চোংলম্বদুদা ওক্সা থোক্স্মী। রাউন্দ অহম-মরি চোংলবা তুংদা তৌগে হায়বা অমা যাওনা বসন্তি মেমচাগা খোগেনগা পায়রিবা মরকুদা থংলগা চংলকই। খোগেন ইকায়জদুনা তোক্তে। বসন্তি মমায় ঙাংশং-ঙাংনা থাবলদি-চোংই অদুবু মা ওছোক্সা নুংঙাইতবা অমদি পোক্তে। করিনো মসিগী নীপাসিদি মবুক যান্না লুবা জাংনিদনা?

নুমিদাংদুগী থাবলদো খোগেন মখা তানা যাওরমদনা ময়ুমদা হল্পক্রে? বসন্তি খোগেন্দু কদোমদা লেপ্লিবনো হায়না লৈ-লৈদুনা য়েংজৈ। অদুবু চংত্রবনিনা অমুক উখিঙ্গে। থাবল চোংবা লোইদুনা য়ুমদা হল্পক্সগা বসন্তি তৌফম খঙদদুনা কপ্প্মী।

খোগেন তশেংনা বসন্তিবু নুংশিজবনি। অদুবু মাগী মশক-মতৌ ফজবা, নীপা কয়ানা মাবুতা তাম্বা অদুগী মথস্তা বামোনগা ওইবগা হয়েং যান্না নকশিল্লক্সগা অহল-লম্বন অমুক যানদদুনা হন্দোক্সবা বাগদ্রা খল্লদুনা মা তশেংনা নীংহল্লবা পোক্তকপনি। বসন্তিগা তিল্লবা মেমচাসু মশক অদুম ফজৈ। মেমচাবু নহাল থাবল চোংবা পায়রুবদগী মেমচাসু খোগেনবু হাইফেং খনবগুম তৌরে। মাসু খোগেন করিগুম্বদা থেনেরবদি কৌগদবগী মমায় কনবা শাদুনা খোগেনগী মনাস্তা চংলক্সগা বারীককা শাবা হৌরক্সবদি খল্লা ওইজরকই।

নোংমা খোগেনগা মেমচাগা স্থূল কুপ্পকপদা থেনেরে। লম্বীদা ওইহাক্ত লেপ্পুনা বারী শানরি। মখেয় অনীনা শানরিবা বারীদুদি চুম্বগী ইচম-চম্মা বসন্তিদি ফোটো হন্দোকখিবা, মদুদা বসন্তিগা শাউখিরা, মাদি অরেম্বদা ফোটোদু লৌজরুরে,

মীগী মবুক খঙদনা, হায়দুনা শানবনি। মেমচাসু থৈ-থৈদুনা অদুম খুন্দী। মেমচাদি খোগেন্না মঙোন্দা বসন্তিগী মতাংদা হংবসি হংহননীন্দবনি মখোয় অনীনা লেপুনা বারী শানবদু বসন্তিনা উরে। মাগী থম্মোইদা খাংবা গুমদবা চৈনা অমা মখোয় অনীগী নোক-নোজুনা শারিবা বারীদুনা পীবীরে। খোগেন্দু বসন্তি উবদা সাইকল মমায় লৈরগা বসন্তিবু য়েংলমদনা অমুক হনন্তে। মেমচাসু খঙই, খোগেন্না বসন্তি পাম্মী হায়বা, অদুগা বসন্তিনা খোগেনবু পামজৈ হায়বসু মা খঙই। মরস্তা মাসু খোগেনবু মাগী ওইনা থম্মা পাম্মী। বসন্তিনা :- “মেমচা! নহানগী ফোটো ছানবদু নঙোন্দা করি হায়রন্নিবনো?” পামদবা শানা।

মেমচা : “ঐঙোন্দা অমুক চান্নবা হৌরক্কাবা!”

বসন্তি : “মদুগী নীপাদু বাদি ইঙাং-ঙাংদনা মীগী থম্মোই শুমহৎপা গুহ্ননিকো। চেকশিল্লু!”

বসন্তিদো পামদবা খঙশিল্লদবা শানা গাংখিবা বাঙাংদু গাংথোকশ্ববা তুংদা রাজরম্মী, করিগুচা মেমচানা মাগা হেন্না নকশিল্লখিদুনা ঐনা মাবু পামদে, হক্কাইনা খল্লি হায়না তমশিন্ত্রবদি কমদৌবা।”

মা ময়ুম যৌরগা অমুক নুংগুক-নুংজান্না খোগেনগী মরমদা খন্দুনা লৈরে।

নোংমা অমুক মেমচানা খোগেন্দা তামো! নংগী ফোটো অমস্তং পীরকউ বসন্তিনা য়েংনীংই হায় হায়জিল্লুরে। খোগেনসু হোয়নে, হোয়নে, মাদি-মশক ফজবনিনা ফোটোদু অমুক ছন্দোকপীখিদুনা মাংলদি?”

মেমচানা : “ছন্দোক্কাগা ঐনা খুল্লগা লোইরে হায়”।

খোগেনসু : “অদুবুদি কায়দেদা”।

মখংগী নুমিত্তা খোগেন্না মেমচাদা ফোটো অমগা চিঠি অমগা ইরগা পুন্না পীগে খন্দুনা চিঠি অমা ইরে।

করি হায়নবু কৌগদবনো খঙদে। অপাম নুংশিগী রাখল হায়বসিসু অঙকপনি-ঐনা নবু হেক উরুদগী গাওখিদুনা ইকায়-ইকি খঙদনা ননো ফোটো নম্বা চংলম্বা স্টুদিওদগী নংগী পাশপোর্ট সাইজ ফোটো অমা পামজনা ঐগী মরুপ দেবেনদগী নীরুবনি। অদুবু মদু ঐগী লাইরিঙা য়েংলুনা থম্বদগী মাংখিদুনা

খিনবদা কুঞ্জোনা পায়রমদুনা ফংবদগী নংগী খুস্তা অমুক শিন্নজন্তবনি। অদুবু মপু তান্তনা নুশিরুবা অমদি মপুদগী নিরগা লৌবা নস্তনা হ্রানবা পুকচেল অমনা নংগী নীংথিবা চেংলৌদু নুতিগী য়েংজনীংদুনা ঐগী মরুপ দেবেন্দগী নিরগা মতম খরা য়ুমদা থম্বুবগী নংনা ঐবু ঙাকপীগনি। নং ঐ জাং মামদে হায়বসু কোন্না খঙলক্রে। থম্মোইসি কন্না থেমজিন্দুনা নংবু খন্দনবা হোৎনবনি অদুবু ওমদে। করি করহা রাখলনা নংগী রাখল থাদোকদগে হায়বা উপাই অমস্তদি তাকপীয়ুবা! অদোন্না হায়রকপগী মতুংইন্না পোৎখক সিমদি পীজন্তবনি।

অদোমগী

মশা খঙদনা নুশিজরুবা অমা।

চিঠিদু ফোটো অমগা কোন্না মেমচাদা পীত্রে। মেমচানা চিঠিদু পারে। মানা চিঠিদা যাওরিবা মরোলদু য়েংলগা বসন্তিনা পীরকপা শাদুনা অতোন্না চিঠি অমমুক ইরগা খোগেন্দা পীরে। খোগেন্দা পীখিবা চিঠি অমদি ফোটোদুদি বসন্তিনা পীবীত্রে। ফোটোদু মেমচানা বসন্তিনা উৎলগা খোগেন্দা মেমচাদা পীরকপনি, খোগেনগা মাগা মরী লৈনরে হায়না তখীরে।

ম্বুল ছুটি থানরকপা মতমদা খোগেন্দু মেমচা কৌরগা নহানগী চিঠিদু বসন্তিনা পীত্রে হংই। মেমচানা পীত্রে, বসন্তিনা মদুগী মরোল হল্পকপা চিঠিনি হায়দুনা মানা শেল্পগা পুরকপা চিঠি অমা ওইনা খোগেন্দা পীরে। খোগেন চিঠিদু পুরগা বসন্তিবু লাগ্না য়েংলগ্নগা অমুক হনত্রে। মখোয় অনীগী নকশিম্বা মতৌদু উরগা বসন্তি হায়ফম তৌফম খঙদনা রাজরম্মী। মাগী রাখলদা মেমচাবু খরা চিনবগুমসু তৌই। নোংমা মেমচানা হাপ্তা থোকত্রিঙেদা মেমচাগী লাইরিক খাউদা খোগেনগী চিঠিকা পীনবদু যাওত্রা লোন্না লাইরিক ফাক-ফাকুনা য়েংবদা খোগেন্দা বসন্তিনা ইবা চিঠিদুগা ফোটোদুগা ফংলে। বসন্তিনা ফোটোদুগা চিঠিদুগা লোন্না লৌরগা মেমচাদদি তাকথোকত্রে। ময়ুম যৌরগা মেমচানা মাগী পাউ পুবা শারগা শাম্রম্বিবা কয়াদু লৌইনা খঙলে।

মেমচাসু ময়ুম যৌরগা মাগী লাইরিক্তা ফোটোগা চিঠিগা যাওরমদবদুদা কনানা লৌত্ৰবনো হায়দুনা রাখল তৌরম্মী। অদুবু মানা বসন্তিগী হৈশিংবা বাঙাং খোগেনবু পামদবা শাবা মতৌদুনা মানা বসন্তিবুদি চিন্দে। মেমচানা খোগেন্দা বসন্তিনা পীরকপনি হায়বা চিঠিদু পারুবদগী খোগেন্দু নীংবা পুরা কায়রে। ময়মদি

মেমচানদি বসন্তিনা মাঝু জাং তিন্নদবনিনা অহল-লমন্না য়াগদৌবা মান্দে, বাখন্দু থাদোকপীয়ু হায়না ইথোরকপদুদা।

খোগেনগী পুক্রিংদসু মেমচারোমদা মাগী বাখলদু ওনশিন্নক্রে। মা বসন্তিনী মমাংদা চাং তাবসু ইকায়বগুম তৌদুনা মেমচাদা পুরা ওনশিন্ত্রে।

নোংমা মমাম্বা অমদগী গাড়ী মচা অমা বায়রগা মেমচা হাম্বগা - হাম্বা বসন্তিনী মমাংদা মেমচা পুরগা খৌদুনা চৎত্রে। বসন্তিনা ঝল্লি, “ও! মেমচানা খোগেনবু মাগী মখস্তগী নমদুনা মুনস্তবা!” মা মেমচানা শাম্মরিবা অশেংবা অদুমস্তংদি খোগেনগী মফমদা ঝঙহন্নীংদুনা চিঠি অমা ইরগা খোগেনগী মরুপ দেবেনগী মফমদা শিন্নরম্মী।

নুংশিরবা ইবুং!

তোল্লবী নচন্না বাহে অমনীদং ইজরি, পাদংদি পাবীয়ুকো! ঐদি লৌথুপ-লৌকোই লৈতনা হায়জবনি বারৌবীরোই। ঐনা তাদা কুঞ্জোনা মীয়াম মমাংদা মানা ঐবু কোইরি, ঐবু লৌদোইনি হায়না উশিঙবা বাহে-বাতা শিজিন্নবদুদা শাউনীংদুনা ঐগী ফোটোদু ইবুংদগী নমদুনা লৌখি। তশেংনা ইবুংগী খুস্তা লৈ হায়বা ঝঙল্লগদি লৌরমদবসু য়াবনি। ইবুংগী চিঠিদো মেমচানা ঐঙোন্দা পীদে। ঐনা ইবুংদগী ফোটো নীজখিবসু লৈতে। অদুবু পোং অনীদুদি হৌজিক ঐগী খুস্তা লৈরে। মেমচা ঐগী মরুপ্পি। মাগা ইবুংগা নুংশিগী মরী চেংশিন্নদুনা পুন্নি লৈপুল শেমখিবদা নচন্না বারৌজদে। অদুবু ইবুংনা ইতং-তন্তুনা ঐনা স্কুল কাবা থোরকপা খুদিংগী নুংতিগী লেপ্পগা য়েংলম্বা মফম অসিনদি ঐগী পুন্নিগী অহানবা নুংশিগী মিৎয়েংফম ওইখিবনা ইবুংগী শকতম অমনা নচনবু ডায়রমগদবোয় নীংদুনা নুংতিগী য়েংলুরি। পুক্রিংদা নুঙোনবা মফম, পুন্নিগী কাউরোইদবা তোমাল পাস্বী অমা হৌবগুম নীংজরিবসিদি হন্দক মপোকী মুৎকদবা মান্দে। করিগী মফমদুদা লেপ্পগা নুংতিগী নচলবু নুংশি মিৎয়েংনা য়েংবীবা হৌবীরম্বিবনো? মসিমস্তংদি কোকহনবীরম্বুবা!

নহাকী লমলানবী

বসন্তি।

দেবেন নোংমা খোগেন উন্নদুনা বসন্তিনা মঙোন্দা খোগেন্দা পীয়ু শিন্নরম্বা চিঠিদু পীরে। যুম যৌরগা খোগেন বসন্তিনী চিঠিদু পারম্বদা মনুংদা চেম্বনিবা

ফজরবা নুংশিগী ঈচেলদু খল্লুরগা মাগী থম্মোইদা অনী থোন্না চিংখায়বা হৌরক্রে ।
অমনা মেমচাগা মাগা নকশিল্লরকপগী রাখল; অমনা বসন্তিনা মঙোন্দা থল্লন্নিবা
থাজবা ।

চৈরাউবা নুমিৎনি । খোগেন বসন্তিবু মানা স্কুল কাবা থোরকপদা লোন্না-
লোন্না লেপ্পগা য়েংখিবা মফমদুদা ফিজ়েং নান্না শেংলগা বসন্তি থোক্কপা ঙাইদুনা
লৈ । বসন্তিসু চৈরাউ-চীং কাবগী পুঙৌ-ফনেক ফজনা শেজুনা মবুংগী মচা অমা
মখুং শল্লগা থোরকই । মহৌশাগী মাগী মিৎয়েংফম তোমাল পাখীশুম পুঙ্গিগী
কাউরোইদবা মাইগৈদুদা মঙক শং লৈদুনা য়েংলুই । মতম খরা উরুদবা মফমদুদা
খোগেন্দু মতোমতা লেপ্তুনা বসন্তিবু য়েংদুনা লৈরস্বদু উরুদবা পুঞ্জিৎদা কয়াগী
মতিক নুঙোনবা পোক্কিক্রিবা মফম খঙদনা নুংঙাইবা পোকচরিবা ! কৌগেদি খল
চিশ্বালদদি থোরকউ যাদবা কয়াদি বাজ়ে । খোঙদু কদোমদা থাংলগা চংকদবনো
হায়বা ফাওবা কাউরকই । তরং ইচং-চংলি । মখুং শল্লিবা অঙাংদুনা নেনে চংলসি
হায়রকপদা ভাব খরা তারকপশুম চীংঙা মাইগৈ তল্লা তপ্পা-তপ্পা চংপা হৌই ।
খোঙকাপ মঙা-তরুকা থাংদুনা চংলগা পোং অমা চিংখরস্বশুম পুঞ্জিৎদা লেপ্তুনা
য়েংদুনা লৈহৌরিবা খোগেনবু অমুকসু লৈদুনা য়েংলুরি । খোগেন্দু লেপ্পস্বদগী
বসন্তিনা চংখিবা লস্বীদা লাকপা হৌরে । চিঠিদা মরোল অমা পীরকপদুনা হান্না
য়ান্না কোইরস্বদু খরা ফবশুম তৌদুনা খরা-খরা নকশিল্লক্রে । বসন্তিগী মনাক
য়ৌরস্কুনা খোগেন্না :- “বসন্তি! চৈরাউ চীং কাদৌইরো ?” বসন্তি মোমোন লোকচে ।
মমাংগী থৌদোক মচা খরদুনা ঙাংথোক্কদবা কয়াদু মরাল লৈরুরবা মীশুম
ইকায়জ়ে । তপ্পা খুল্লকই :- “অঙাংসিনা হৌদুনা থোরকপনি ।”

খোগেন : “ঐ বসন্তিগী চিঠিদু ফংজরে” । বসন্তিদু বাহৈদুদা ইকায়জরস্বী ।

খোগেন্না মখা তানা :- “ঐ বসন্তিদা অচৌবা অরানবা অমা তৌখিবদু য়ান্না
ইকায়জবনি ।”

অদু ঐবু শোয়খিবদুগী ঙাকপীররোইদ্রা ?”

বসন্তি : “করি অরানবনো হায়বীরিদুবো ?”

খোগেন : “অদোমগী ফোটো লৌরুবগী রাফমদুগী বানী ।”

বসন্তি : “ও ! অদুগী ওইরে । মদুগী রাফমদু তাদা কুঞ্জো তামোগী মরুপুনা

থোকহনবনি। মানা স্কুলদা তোয়না-তোয়না লাক্কা ইমামবী ময়ামগী
মমামদা এবু মানা কোইরি, ফোটোদু ঐনা মঙোন্দা পীবনি হায়না
শন্দোরকপদগী শাউনীংদুনা তৌরবনি। তামোনা করুনা মঙোন্দা
ফোটোদু শিন্নরবনো?”

খোগেন : “ঐনা মঙোন্দা শিন্নবা নন্তে, ঐগী লাইরিঙা য়েথুনা থম্বদগী
মাংখিবনি। ঐ য়ান্না বাকুরবনি। ঐনা য়ান্না য়েংনীংবা শককম অম্মা
নুমিং কয়ানি য়েংনীং-য়েংনীংনা য়েংবা গুমদনা য়ান্না বানা চাক্কা খাংখি।

বসন্তি : “তামোগী বাদু অশেংবা মান্দেকো?”

খোগেন : “কমদৌনা?”

বসন্তি : “মেমচাগা গাড়ী মচাদা তোংদুনা চংমিন্নবা উখিদা?”

খোগেন : “ও! নং মদু লাম্মা লৌরন্নবোইরে? মাগা-ঐগা শানখিবা বারী খুদিংমক
নংগী মরমদনি। নংনা পীরকপা চিঠিদুসু লৈরি।

বসন্তি : “করুয়া চিঠি?”

খোগেন : “নংনা জাং মামদবনিনা অহল-লম্মা খন্ডনরুগা তুংদা নীঙন্নক্কাই
হায়না ইরকখিবা চিঠিদো?”

বসন্তি : “ঐদি পীখিদেনা! অদু তামো মানা হায়রিবদুসু অচুয়া অমদি
য়াওইকো!”

মেমচাদু মমামবী অমগা কদোমদগীনো শং লাউনা ফাওদোরক্কে।

বসন্তি : “তামো! মেমচাখোয় লক্কাবনিনা মানা বারৌগনি, ঐ তোঙান্না
লৈজ্জহৌরগে?” খোগেন্না খন্নি, “মাগী বাঙাংসিবু ওহোন্না মরৌ
লৈজ্জদা? মানা এবু নুংখিবসু মাল্লি, অমুকসু-মেমচা লক্কাবনিনা
চংলগে হায়রিবসিবু মাগীসিবু করি হায়রিবনো এবু তাব তাবা
গুমদেনা”!

বাখল ককঙাওনরিঙৈদা মেমচা চংলক্কা :- “তামো কৈনো অমম্মা
লৈবীমুদনা?”

খোগেন : “করি লৈবীযুগে?”

মেমচা : “লাইখি ফজ-ফজবা ময়াম অমা যোল্লিসে, ঐ অপাছা অমত্তা খঞ্জগে
লৈবদি তামোনা লৈবীযু, হয়েং ফাওবা থমজগে!”

খোগেন : “কদায়নো খল্পুরসি!”

মেমচা অমমম থাংগন্তুনা য়েংই। ওইনবগী মওংদা, - “তামো! সি
ফজ্জেকো!”

খোগেন : “হোয়নে, হোয়নে” হায়রগা পৈশাদু মানা পীরে।

মেমচা : “তামো! ঐনা পৈশা তিংহল্পেকো!”

খোগেন মবুক্রিংদা বসন্তিনা হায়রন্নিবা বা ময়ামদুনা অশেংবা ঙাক্তা ওইরবদি
মেমচানা মঙোল্লা চলাক খরদি শামরে হায়বসি মা ভাব তারে। অদুবু মাগী পুক্রিংদা
বারী লোইশিনহৌদ্রবা বসন্তিনা মনাক্তা চংলগা মখা তানা বারীদু শানীংবনি।
মেমচানা হোটেলদা করিনো খরা চাখিসি হায়দুনা অমুক হোটেলদা চংলে। মখোয়না
হোটেলদা চারি থক্কিঙেদা বসন্তি অঙাং অদুগী বোল অপাইবী অমা পায়হল্পগা
ময়ুমলোমদা হনখিবা উই। বসন্তিনসু মখোয়বু উখি। খোগেন মানা তৌরুবা থবক্কা
নুং অনীগী মরক্তা হা হায়বদু ওইদুনা রাখলদা মফাং-মফাংই। অশুন্না চৈরাউবা
নুমিত্তগী মাগী পুক্রিংদা মখোয় অনীগী মরক্তা অমা থাদেক্কাগা অমদা নকশিনবা
নন্তনা অনীমক মরী লৈনবদি কুইবা য়াররোই হায়বশি মা চপ য়ুংনা খল্পে। অদুবু
কনাবুনো মানা থাদোক্কাদৌরিবসে? মাগী নুংশিবদি বসন্তিনি। বসন্তিগা মাগা মরী
লৈনদুনা নুংশিগী পশুং যৌবদি অমুক ঝাগদৌরি-মরমদি মাদি বামোম্মি। মমা-
মপা অহল-লম্মন পুন্মক্কা থিংলক্কনি। মা বসন্তিবু থাদোকে খল্পুরগা হেল্লদুম
নকশিল্লীংলকপা অমা ফাওরিবসিনা করিগীনো? মাগী চিঠিদা তামো!-তামোনা
নুংতিগী লেপ্তুনা য়েংলছা মফমদুদা তামোবু লেপ্তিরা হায়না হেস্তমক য়েংনীংলুই।
‘ব্রজ বৃন্দাবোন্দা রাখানা মতম অমদা উখিবা তোমাল পান্ধীনা মবুঙো কৃষ্ণগী
শস্তম ওইরবোই নীংখিবা অদুগুম মাগী থম্মোইবুসু খোগেনগী লেপফম জগা
অদুনা অবাবা পীবীরে হায়রিবা ঝাফমদুনা তাক্কিবদি মাবু বসন্তিনা তশেংনা নুংশি
হায়বনি।

মতমদু খোগেন বীঃ এঃ ফার্স্ট ইয়ার তল্লে। মা ইমুংগী লৈত-লাইরা খিবা ওইনা মখোয়গী লৈকায়দগী চীংদা ওজা ওইবা মখুরাশিং থোকপা ইবোবীশক কৌবা অমনা মমাদা হায়বদগী চীংদা ওজা ওইনবা পুদুনা চৎমিন্নশ্বে। মাদি লময়েংবা ওইনা মতম খরদং লৈরুরগা হল্পক্কে খন্দুনা য়ারুবনি।

চীংগী লমদুদা য়ৌরগা পুক্রিংদা পংনুংদা নুংশিরস্কুনা ময়ুমদা থোক্লিংই। অদুবু মখুরা থোকপা অহন্দুনা নংদি অহানবা চংলকপনি খরা কুইনা লৈতবা য়ারোই হায়বদগী মা অহানবদা খরা বানা খাংবা তাখি। চীংদসু লৈরাংদি ফজবা অদুম শাংলি। হরাউ কুইমসু চীংগীসু অদুম মতৌই। ইনখংলকপা মতম ওইবনা হরাউ কুইম য়েংনীংদবা ফজবা উরগা য়েংনীংদবা পাখঙ লৈবা হৌনদে। থংমিলা কৌবী খুনগী কুট কুইমদা মিস তাখিবী ক্লাস টেন তম্বী অমা অমুক উরুবদগী খোগেনগী য়ুমদা থোক্লিংবগী বাখলদু অমুক খরা-খরা তপ্পা-তপ্পা মমায় লৈবা হৌরক্কে। থংমিলানা চীংগী অঙম্বদা শমদা স্নাবুল পুদুনা ঈশিং-শোকপা চংপদু উরগা পুক্রিংদা অপাম-নুংশিগী বাখলদু থংমিলাদা অমুক হোংলক্কে। থংমিলাদি জোনসন কৌবা খুনগী পাখঙ অমগা তিন্নদুনা কোয়দুনা চর্চ কামিন্নদুনা ঈশৈ শকমিন্নদুনা লৈজবনি। মাগী ছাত্রি ওইবগী খুদোং চাবা লৌদুনা খোগেন্না ঈশিং শোকফম ঈশিং খোংদা চংপদা থংমিলাগা উনরে। চীংদদি কয়া কোইনদবনিনা থংমিলানা খোগেন্দাঃ- “ওজা! ঈশিং শোকেরা” হংই। খেগেননা :- “থংমিলা নং ওজাগী চেংদু কৌ খরা যাওদুনা থোংবদা চাবা য়ান্না নুংঙাইতে। অদু নং খরা খৈবীগেরা”? থংমিলানাঃ- “খৈবীগে ওজা!”

খোগেন : “নংনা চেং খৈবীরবদি নংগী খঙদবা পারাশিং ঐনা ফজনা তাকনি!”
 “হোয় ওজা! অদু ওজা, ঐগী ঈশিংসি খরা থোনগংগীয়ো” হায়রগা খোগেন্না থোনগংতুনা মখোয় অনী তুংথ-মাংথ অমুক লাকমিন্নরে। থংমিলা ময়ুমদা ঈশিং থম্মুরগা খোগেনগী লৈফমদা লাক্সগা চেং খৈবীরম্বী। তাঞ্জাদুদা খোগেনগী য়ুমদা থংমিলা চংখিবা উবদা জোনসন প্রপ-প্রপ চংলস্কুনা থংমিলাদা মখোয়গী মরোলদা মৈতৈদি মবুক ফস্তবনি, নংনা করিগী মাগী চেং খৈব্রা হায়না ঙাংলুরে। থুনা থোরকউ! বা ঙাংনসি, হায়না খরা শাউরপ্পা হায়রল্লগা থোকশ্বে। খোগেন মবুস্তা জোনসম্মা খল্লিবদু ভাবনা খঙই। খোগেন্না থংমিলাদা মানা হায়রল্লদু মৈতৈগী চেং খৈক্লু, মখোয়দি মবুক লুবনি হায়বা

নত্না? থংমিলা :- “ওজা! নং ঐথোয়গী লোন খঙত্রা?” খোগেন :-
 “ঐদি মীওইবগী লোন লোইনা খঙই”। থংমিলা :- “অদুদি ওজা!
 নংশি লাইগুশ্বনিকো! শাউগনু ওজা মানা চুন্না ওজা খঙলমলোই
 হায়না গাংবা ওইগনি। মানা অদুন্না গাংলবসু ঐদি শাউদে, অদু চেং
 থৈবা লোইরবনিনা অমুক চৎকেকো!”

খোগেন : “চৎলো, চৎলো, হায়রগা থংমিলাগী নুংশিবা শকফমদু য়েংদুনা
 লৈহৌই।

মথংগী নুমিস্তা স্কুলগী ক্লাস লোইদুনা ছুটি থারকপা মতমদা থংমিলানা :-
 “ওজা! গুৱাংদি নংগী চাক্তা ফৌ য়াওদ্রবনিনা চাবা খরা হাওরত্রা?” খোগেন :-
 “ইচন্না চেং থৈবীবদগী য়ান্না হাউনা চারে, অদু হৌজিক খোংদগী ঙ্গিশিং খরা
 শোকপীগেরা?”

থংমিলা : “শোকপীগে, ঐ য়ুম য়ৌরগা লাক্কেকো!”

খোগেন মাগী লৈফম য়ৌরে। ফমুংদা গাইহাক লোংনা হিগুনা হৌত্রবা
 মমাংগী বসন্তগী বারী নীংশিংবা হোৎনরিঙেদা থংমিলাদু মফি ফজবা চীংগী
 অহনবা শেৎলগা অমুক লাক্কে। “ওজা! ওজা!” হায়না মপান্দগী কৌরকই।
 খোগেন মানা ব্লম্বা ব্রাখল লোইনমক থংমিলাগী ফজবা মশক, অহনবা চীংগী
 ফিচেৎতু উরুবদা খুদস্তা লোইনা অমুক কাউত্রে। মাদি খোংদগী ঙ্গিশিংদু মাগী
 সনাবুলদা শেৎকগা শমদা হাংগা হান্না পুরক্কেবনি। মানা সনাবুলদগী ঙ্গিশিংদু
 খোগেনগী পাত্রদা হৈরমগে হায়দুনা শমদগী লৌথরগা খোগেনগী বালটিন্দা
 হৈরিঙেদা থাংমিলাগী য়ান্নবা মশমদু নাকন্দা জ্বায়-জ্বায় লাওনা তারকপদু উবদা
 খোগেন্দু পুন্সীংদা ইথক হৌবগুম তৌরম্মী।

খোগেন্না : “থংমিলা! নংশি চীংদা শাৎপি ইঙেপ্লৈনিহে। নংগী নশকসিদি তমগী
 লৈশাদগী য়ান্না হেন্না ফজৈকো!” থংমিলা হরাউনা নোকই।

থংমিলা : “ওজানা হায়বদু চীংদা শাৎপি ইঙেপ্লৈ হায়বদি করিরা?”

খোগেন : “লৈ অমগী বারীনি, হয়েং ইঙেন হায়বা থাদুদা শাৎলক্কনি। চীংদা
 লৈদুনা ফজনা শাৎপদা তমদগী মীনা লৈদু হেকপা লাক্কেবনিনা লৈদু

মতোমতা চীংমায়দা শাৎলগা মৈতেনা হেফুনা মৈতৈগী মনাদা চিন্দনা
লৈ পাস্বীদগী “কেন্দুনা মাংবগী বারীনিদা।”

থংমিলা : “ওজা! নখোয় মীতৈসি চীংদা শাৎপা লৈবুসু পাস্বীকো।

খোগেন : “পামদদি কৈনোনে, চীংদদি মী য়ান্না উদবা মফন্নিনা ফজ-ফজবা
অতাংবা লৈ য়ান্না ফজ-ফজনা শাৎলি। কনানসু হেকপিরুদে,
শোকপীরুদে, লৈরাংবা লৈহেকপা লৈতবনা! অদুগা তমদদি লৈরাংবা
লৈহেকপা য়ান্না লৈবনিনা নোংঙানবগা কদায় কদায়দা করি লৈ
শাৎলি হেকদবগী কোইথি থিরিবনি। পোমশাৎনরকপদগী হৌনা
থদৎপীরিবনি। মনা-মশা য়েংবীবা নন্তে, অয়াস্বা মাগী মাগী ঙাইহাকী
অপাস্বনা লোইনা থুদেকপীরিবনি। য়ান্না খেয়ৈদা ইচন! নংগী ফজবা
শকসি তমদা ইম্ফাল সহরদা লৈরস্বা থোক্লবা, ঐনা ঙসি য়ান্না চন্না,
অশেংবা লৈশাগী ফজবা শক ওইনা উবা ফংলিবসি ওইরমগনি
থাজদে। ফজববু পাস্বা, মুন্নবা, ফজবা লৈ শাৎপগা হেফু হেকদবগী
ঙাইবগুম, মনা-মশা লোইনা থুদেকপীবগুম, নুংশিবগী বাখল
য়াওদেনে ইচল! ফজ, ফজবা লৈশা কয়া মনুং-মতম চাদনা নমদুনা
ফাবীবা, মুন্নবগী খৎনবা য়ান্না থোকইদা তমদদি ইচন!” চীংগী ফজবা
লৈদি সিরোই লিলি, চীংগী খোজুল মৈলৈ, চীংগী উথস্বাল, চীংগী
ইঙেই ফজবা লৈ ঙাঙনি মখোয়দি চীংদা কনানসু হেকপীদনা
পাস্বীদা মনীংতন্না শাৎলগা মতম লোইরগা মতোমতা কেঞ্জবনি।
চীংগী লৈগা চীংগী লৈশাগা ফজবা মাই হায়দুনা মৈতৈ লাইরিক
ইবনা ইরস্বা ফজ-ফজবা বারী লৈরিবনি। নংনা মৈতৈলোন ফজনা
তল্লবদি লোইনা খঙগদবনি।

চীংগী লোকী ঈশিংনা তরু-তরু লুনা চেনবনা থকপদসু পুঞ্জিংদা চিংনবা
লৈতনা থক্লে হাউবসু হেল্লি। অদুবু অদুগুস্বা লোকী শেংলবা ঈশিংদু তপ্পা-তপ্পা
অঙস্বা চীংদগী তমপাক তপ্পা অসুম চেহুংগা ইম্ফাল তুরেলদা চেহুখিদুনা সহর
য়ৌবা কান্দদি কয়াদা অমোৎপা মচুগী ঈশিং ওজুরিবা। মীশু চীংদা ঙসি নংনা
য়ান্না চন্না ফস্তবা মীগী মিৎয়েং চংদ্রিবসে তমপাক যৌদুনা ইম্ফাল সহর যৌবগা
নংবুসু শোয়দনা মুন্নরকনি, নংসু শোয়দনা ফস্তবা ওজুরকনি।

খংমিলা : “করিগীরা ওজা?”

খোগেন : “মী য়ান্ধগী, ফন্তবা য়ান্ধা লৈবদগী, মী অদুন্ধী মতিক য়ান্ধা হেনগৎক্লিবা মথৈ ফন্তবসু হেনগৎলকই।

খংমিলা : “অদু, ওজা! চীংগী লৈগী মরমদা বারী নুংশিবা অমদি লীবীগেরা?”

খোগেন : “লীবীগে, অদু নংনা বারী তারিঙৈদা জোনসন লাঙ্কুনা এবু নংগী বারী লীবীবগী ফুররবদি?”

খংমিলা : “ফুরোইদা ওজা! মাসু ঐনা বারীদু তাশি হায়গে?”

খোগেন : “মাদি বারীদু তারগা শাউগনি, চীংগী লৈশাবু তমগী পাঙখঙনা নুংশিদুনা ময়ুমদা পুবগী লোম্মা চেনবগী বারীনি।”

খংমিলা : “অদুদি য়ান্ধা নুংশিগিনি, ওজা! ঐদি য়ান্ধা তানীংবনিনে।”

খোগেন : “অদু নংসু বারীদু তারবদগী তমগী পাখঙ অমদা নুংশিরঙ্কুনা তমদা লোম্মা চেম্মসি হায়রক্ৰবদি নংবু য়াগদ্রা?”

খংমিলা : “অদু তমগী পাখঙদুনা এবু লুনা তৌগদ্রকো?”

খোগেন : “করিগী তৌদনি নশক ফজরিদুদি!”

খংমিলা : “ওজা! নখোয় তমদদি মশক ফজবা নুপীবু লুনা তৌদ্রা?”

খোগেন : “চীংদা শাংপা লৈদু হেঙ্কুগা মানসু লুনা তৌবীদ্রদি লৈদুনা শাউরোইদ্রা?”

খংমিলা : “চুন্মী, শাউগনি অদুদি ওজা নখোয় মীতেসি মবুক ফৈকো!”

খোগেন : “মৈতেদি মবুক য়ান্ধা ফবনি, পুকচেলসু চাউবনি, মীনুংশি লৈবা জাতিনি হায়নরিবনি। অদু নংগীবু তমগী পাখঙ, লৈজরদ্রো?”

অদু হায়রক্ৰবদগী খংমিলাদু ইকাইরমাত্রে অসুন্না হায়রকই :- “ওজাদি মীগী লৈজদ্রবা বা হংবদি খুন্ধা ওমদবনি, অদু ঐ অমুক চংকে, চীংগী লৈগী বারীদো হয়েং শোয়দনা লীবীযুকো ওজা!”

ওসিসু খংমিলানা খোগেনগী মনাক্তগী থোরকপদু জোনসম্মা উদুনা খংমিলাবু অমুক চৈবীরে।

থংমিলানা : “ওজাগী ঈশিং খরা শোকপীবনি, মানা ঐগী খঙদবা পারা তাকপীগনি
হায়বগী মতেং খরা পাংবীবনি, যদি বারী লিবসু য়ান্না হৈবনি, নংসু
মাগী বারী তানীংলবদি ঐখোয় অনী তামিন্নসি।”

জোনসন : “ঐদি মাগী বারী অশেষদু তানীংদে, চীংগী লৈশা মশক ফজ্বা
থেস্বগী বারী শোয়দনা ওইগনি, মীংতৈগী তাংতি নংনা খঙলোই,
নংদি অপংবীনি।”

থংমিলা : “জোনসন! নংনা ঐবু অপংবী হায়বদু ঐ য়ানীংদে। ওজা খোগেন
মপুক য়ান্না ফবা মীবুসু নুংশিবা, মীগীদমক বাবা মীনিকো! ঐদি মাবু
অসুম খুন্দা লৈহ্মীবনি।”

জোনসন : “থংমিলা নং ঐগী বা তাদ্রবদি ঐ নংগী ওজা খোগেনবু খুন্দগী
শোয়দনা তানগনি! নং য়েংউ” হায়রন্নগা শাউনা চংস্বে। থংমিলা
নুংশিগী অনৌবা মরী অমনা পুনবশুম তৌরে। শোমদা জোনসন্ন
মরীদু থদৎকদবগী কন্না লাক্করি।

ঙসিদি নোংমাইজিং নুমিৎনি, ছুটিনি। চীংগী নুপা-নুপী, অঙাং-অহল লোইনা
চর্দা লাইনীংবা চৎনরি। অয়ুছু ঙুস্তনা থংমিলাসু চ্চ চ্চুনা লাই নীংবা য়াওরন্নগা
ময়ুমদা চাক চারগা মতোমতা খোগেনগী মনাক্তা লাক্কুনা ওজা ঈশিং শোকপীক্কে
হায়রগা ঈশিং শোকপীক্কে। খর-খরদগী চাকশু মানা মরক-মরক্তা থোংদুনা
চামিন্নবা য়াওরক্কে। মখোয় অনীগী মরী নোংম-নোংমগী চেংশিন্নক্কি, থদৎপা
পাক ঙমগদবা মান্নহ্লে ঙসিদি খোগেন মাগী মতম অমগী তমগী বামোন নুবী
বসন্তিগী বাখল লোইনা কাউখিবশুম তৌরক্কে। খর-খরদগী থা তরুক পুরা শুরক্কে
চীংদা লৈরকপা।

বসন্তি মফম খঙদনা খোগেনগী মবা-মপাও অমত্তা তাখিদবা থা তরুক
ফারক্কেবা মতমসিদা নোংমা দেবেনগী ফোটো স্টুদিওদা চংলক্কে খোগেনগী মরমদা
করি পাউ তাবগে হংলুই। দেবেনা ঐসু খেইদোকপা তাদে, মা চীংগী প্রাইভেৎ
স্কুল অমদা ওজা ওইদুনা লৈ হায়না তায়, ময়ুমদসু থেংক্কে। অদুবু অমুস্তং
ময়ুমদা চংলগা মুন্না হংলুগে হায়রকই। মতমদু মেমচাদি অতোম্মা নীপা অমদা
চেন্দুনা লুহোংস্বে। বসন্তিসু বামোন এসঃ ওঃ ওইবা অমগী হায়না শীংনবগী কন্না

শিল্পকপদদা মাসু খোগেনগী মতম অমগী মরীদুনা মাগী অহানবা নুংশিগী
হুয়েংফমগী তোমাল পাখী ওইরুবদুনা কাউবা ওমজদদুনা হংজরবনি। নোংমসু
বেন্দা করি পাউ অনৌবা লৈবগে হংলবদা দেবেমা মাগী বাশি পাউ ফংবা খরা
রে হায়রকপদগী বসন্তি মতম অমগী মাগী খোগেন্না পামজরহা পাশপোর্ট
ইজগী ফোটোদু দেবেন্দা তাদা। তাদনা করিগুহা মানা হুয়েং থোরকপা কান্দা
রা পীবীয়ু মাদি এসঃ ও ওইবা রতন কৌবা বাংখৈদগী অমগা লুহোংগদৌরে
য়না ফোংদেক্রমলে। দেবেমা ফোটোদু মা শোয়দনা পীগে হায়রগা লৌহৌরে।

ইঙেন থা রৌরকুনা নোং য়ান্না চুরক্রে। খোগেন চীংগী কংলায়েন, উচিনা,
য়েন হেকপা জঙ্গলদা হেক-হেক চংলি। নোংমা মানা ফজরবা চীংগী লোকমায়
মদা ইঙেঙে পাখী খরদা ইঙেঙে ফজনা শাংপা উরুরে। লৈদুবু উরুবদা মানা
নদুগী মরমদা বারী লীগে হায়খিবা মতাংদু নীংশিংলক্রে। থংমিলাবু মফমদুদা
রক্কাগা লৈদুগী মরমদা বারী লীবীগে খল্লক্রে। মাগী লৈফম যৌবগা ওসিসু
থংমিলাদো মাগী য়ুমগী মনাক্তা ঈশিং স্নাবুল থমা শমদা হাঙ্গগা মা লাকপা ওইদুনা
লরম্লে।

খাগেন : “থংমিলা নংনা তানীংবা লৈগী বারীদো ঐ হুয়েং শোয়দনা লীবীরগে,
লৈদু ওসি ঐনা মফম অমদা ফজনা শাংপা উরম্লে।”

থংমিলা : “ওজা! লৈদু য়াম ফজরা?”

খাগেন : “লৈদুসু ফজৈ বারীদুসু ফজৈ, নং শোয়দনা বারীদুদা কপকনিকো”

থংমিলা : “করিগীরা ওজা?”

খাগেন : “য়ান্না নুংশিবগীনিনে!”

মখোয় অনী হুয়েংদি চাক চারগা লৈদু শোয়দনা য়েংলুসি, লৈদুগী মনাক্তা
ফল্লগা লৈদুগী নুংশিবা বারী অমা নীপা অমনা লীগদৌরি অদুগা নুপী অমনা
তাগদৌরি। লীগদৌরিবা মীসু মানা পামজবী চীংগী চনুরা অমগী মফমদা নুংশিবা
তসীবগী বারী শানীংবগী নুঙাইজবা পোকুরি। তাগদবা অমসু তানীংবগী বাখলদুনা
পুক্রিংদা নুংশি নুঙোলগী বাখলনা মথুম-মরাং হৌজরি।

বানা-বানা অহীংদু লেম্লে। খোগেনগা থংমিলাগা হায়নখিবা পুংফমদা উনদুনা
ওরাং খোগেন্না থেনরহা লৈ শাংহৌবা মফমদু যৌনবা বারী শানা-শানা লাকমিমে।

খুনদগী যান্না লাপথোরস্কুনা ওরাংগী ইঙেট্টে শাংহৌবা মফমদু য়ৌরে। লৈ পাস্বীদুদা লৈ অমা শাংলম্বদু উবদা খোগেন্না থংমিলাদা লৈদু সিনি হায়না তাকই।
 থংমিলানা : “ওজা অসিগী লৈশিদি ঐসু হান্না উবনি অদুবু মমিং খঙদবগী বানী,
 ঐখোয়দি চ্চতা যিবুদা ওইনা কথগিবনি।”

খোগেন্না মথোয় অনী ফন্নবা মনা পুংবা উশা খরা থেক্লিঙেদা থংমিলা
 খঙহৌদনা চংশিন্দুনা লৈরাং ইঙেট্টেদু হেকুরে। খোগেন্না উশা পুরগা থংমিলাগী
 মনাক্তা চংলকপা মতমদদি থংমিলাদি লৈরাং ইঙেট্টে অমা হেকুগা পায়দুনা
 লৈরেন্নে। বারী খঙবা খোগেনগী পুঞ্জিংদা খংহৌদনা অবাবা বাখল পোক্ককই।

হায়রকই : “থংমিলা নংনা করিগী লৈদুবু হেকুরিবনো?”

থংমিলা : “ওজা করি তৌরত্রা?”

খোগেন : “ঐবু বারীসি নঙোন্দা তন্নগত্রা, ঐখোয় অনীগী অবাবা তাগদবা খুদম
 লৈবগী হায়বনি”।

থংমিলা : “করিগীরা ওজা লৈসিবু হেকপা যাদত্রা?”

খোগেন : “লৈরাং মাৰু লৈশা-পাখঙনা হেকপদা অপাম-নুংশি কায়নবগী বারী
 লৈবনিনে থংমিলা! ঐনা নঙোন্দা বারী লিবা হৌদ্রিঙেদা নংনা লৈরাং
 মাৰু হেকুবনা লৈগী শাপ ফংগত্রা কিবগী বানী।”

থংমিলা যান্না পাখৎনা :- “অদু করম তৌগত্রকো ওজা? ঐগী মবুস্তা
 নুংশা যান্না খীবনিকো ওজা! নংনা করিগী হান্না ঐঙোন্দা তাকপীদবনো ওজা!”
 হায়রগা খোগেন্না ওজা নং ঐবু নুংশিবা মান্দে, ঐদি নংগী নশক উদবদা যান্না
 বাবগী নংনা হায়বা যাদুনা নতুং ইন্দুনা লাকপনি হায়রগা কন্নি।

খোগেন : “করমদি তৌনি নংনা লৈদু হেকুরবনিনা লৈ মঙোন্দা মাগী শাপতু
 কোকপীয়ু হায়জসি!”

মথোয় অনীমক খোগেন্না হায়বা মতুং ইম্না মখুং লোম্নরগা লমগী লাইদা
 লৈদুবু লৈমায়দা থন্নগা মমিং উইশিন্দুনা মথোয়না লানখিবা খুদিংমক খঙদবদগী
 তৌখিবনি ঙাকপীয়ু হায়না খুন্মজরে।

লাই খুরুস্বা লোইরগা থংমিলানা :- “ওজা শাপতু কোকদ্রকো” হায়না হংজৈ।

খোগেন : “পুন্নমক ঈশ্বরগী থোজান্নি”।

থংমিলা খোগেন্না উশা খরা থাদুনা ফন্সবা শেশ্বা মফমদুদা খোগেনগী মনাক য়ান্না নক্সা মশা-মশা ঙাথনদুনা ফন্সী। খোগেন্না মখুস্তা উশা মচা অমা পায়রগা মদুগী মনা অমমম থৎনা-থৎনা বারী হৌই। থংমিলাসু মচিন্দা নাপী অশংবা অমা চিক্কাগা খোগেন্না লিরিবা বারী পুন্নিং চৎনা তারি।

খোগেন : “থংমিলা নংবু মৈতেনা চৈরাউবা মতুংদা খুরুস্বা চৎনবা কৌক্কা হায়বা লাইদু খঙ্কা”?

থংমিলা : “তাবগুম তৌরে ওজা”।

খোগেন : “ও! অদুদি তারো! কৌক্কা মীনা ওনখিবা লাইগী বারীনি। মাগী মচানুপী লৈন্না কৌবী অমা মশক-মতৌসু য়ান্না ফজবী, শংলৈতোন পাখঙবগা লৌন-লৈনদুনা মচানুপী অমা পোকপনি। ঐনা হায়বা মৈতেনা ইঙেন থা হায়বদো - হৌজিক ওইরিবা নোং লেপ্তনা চুবা থাশে মসিগী তংখায় চনবা মতম নুমিদাংদসু থা ফজনা থোকপা মতমদা নোংমা নুমিদাংরাইদা পোকই হায়দুনা মচানুপীদুগী মমিংদু ইঙেপ্পৈ থোনবগী বানী। মপা-মমানা লুনা-চান্না তৌজবী ইঙেপ্পৈ চহী তরা শুরক্কা। চীংগী লমদা পোকপনা শীং-চনবা হৈরে, ঈশিং শোকপা খরা-খরা ঙল্লে। নোংমা নুমিং অমদা মপা শংলৈতোন পাখঙবদো অরুবা চংতবা য়াদবা লাইগী য়াথংগুন্না লুবা থবক অমা চংখিবনি। অয়ুঙ্কী চারা বান্দবগী অঙাংগা ওইবগা মমাদা ইমা চাক লাম্মে চাক থোংবীরো, অদু ঐ শীং খরা চম্মুরগা ঐনা ইল্লকপদা ইমানা চাক লোইরম্মুকো হায়রল্লগা অঙাং পুকচেল ফজবীদো জঙ্গলদা চংখিরম্মী। মমানা চাক থোংদুনা মচাবু পীজনবা হোৎনরিঙে, মচানা জঙ্গলদা শীং খুনবা হৌরকপগা চীংমাইদা অকনবা নোংহৌ লাকুনা অঙাং নুপীমচা চাউবা কাংদোং ফাজদ্রিবী ইঙেপ্পৈবু নুশিৎনা হুমদুনা পুৰীত্বেদো। থংমিলা মরক থৎনা “অস! ওজা! মাদি য়ান্না বাগনিকো”! অসুম হুমদুনা পুখিবনা চীংমাইদগী ওহুরকুনা পুঁলে

লোকুৎদা ভাদুনা যাইবী থবায় মাঙলে। মচানা চাক লাঙ্গে ইয়া চাক
 থোংলস্মু হায়রঙ্গগা হল্পকুৎদা মমা লৈস্নানা মনাক-নকপা চীংগী
 জগা-জগা কোয়না থীবদা ফংদ্রে। পছৌ মপাসু হল্পকপা মতমদা
 মচা থিবা খঙদ্রে তম্বদা অবাবতনা মাইথোংদু য়েংবা য়াখিস্রে। চাদ-
 থঙুনা মপা-মমানা মচাগী খোজুল লিরকপদা রামন্দুনা পছৌ মপাদো
 মিকপ অমা পুঁলে লোকী জগাদা তুমথকুরে। মমঙদা মচানা লাঙ্কুনা
 পাউদস্নরে। “হাদা! পছৌ অপোকপা! ইপা নংদি খঙদ্রবোই, নচাদি
 ইঙেন থাগী নোংলৈ-নুংশিৎ অকনবনা হমদুনা পলেম ইমানা থোংবা
 চাকসু চারফ্লে, তাইবংগী মপোক লোইদুনা পুঁলে লোকুৎদা ভাদুনা
 যাইবী থবায় মাংলেদো। মথংগী মপোক শয়োন্দুনা মপুগী থৌগাই
 তুংইম্মা লৈরাংগী শায়োন লৌরঙ্গগে পছৌ ইপানা নচাবু থিরকপদা
 লৈরাং ওইনা শাংলমগেকো!” শংলৈতোন পাখঙবনা মঙপ্রেম-
 হাংপ্রেমবশুম মিকপ খংথোক্-থোরকপদা অঙাওকী মতৌশুম মচাবু
 কৌদুনা কপটে। পলেম মমা লৈস্নাদো মপুরোইবগী মতৌদো
 য়েংঙমদ্রে। মচানা তল্লস্বা মমঙগী মপাউদো মমা ওইবী লৈস্নাদসু
 তমদুনা ঙাইহাক কপমিস্নরে। থুনা-য়াংনা পুঁলে লোকুৎ তাম্মা মচাগী
 খোজুল লিরকই। মফম জগাদু যৌবদা মচাগী খুত্তা শিবিথিবা নুঙগী
 খুজি, ঙকী লৈতেং ওইজখিবা পলেম মমানা নুংশিনা থোনবীথিবা
 লিক-কোম্টিংবা কয়াদু লৈমাইদা অতেক-অকায় ওইনা তারস্মী,
 মতৎ-মতৎ তংলস্মী। পলেম ওইবী মমানা নোং খোংবশুম
 কপচরস্মী। মচাগী খুদমদি ফংলে, অদুবু ইঙেঙ্গৈগী মশাদি ফংদ্রে।
 মচাগী হকচাং উদনা করম য়ুমদা হনগনি খম্মা থিজরকই। পছৌ
 মপানা উরে, মচানা ঙাইহাকী মমাংদা মমঙদা লাঙ্কুনা হায়রস্বা লৈরাং
 ওইনা শাংলমগে পছৌনা খোজুল লিরকউ! ইপা-ইচা উম্মশি! চাউরবা
 নুংপাক থকী অকুৎপা মফম অমদা লৈপাক খরা তুংদুনা লৈরিবা
 জগাদুদা ফজরবা তগৎ-তগৎ তেঙ্কুবা লৈরাং উরে অমা শাংলস্নে।
 মচানা হায়রস্বা লৈরাংদু মসি ওইবা শোইস্রে খম্মদুনা লৈদুবু মচানি
 খম্মা শংলৈতোন অমদি লৈস্নানা নুংপাকথকী লৈরাংদুবু য়েংলগা ও
 খোংনা চীংনুংদুদা চীংশা-নাপোম্ অনীদা খোহ্মাং য়েবমথে কপ্সস্মী।

খংলৈতোন চান্ধৰী মশানৌদা য়েংলগা হায়রকই :- “ইচাগী থবায়না
ওনবা লৈরাংসে মপা ঐনা নুংশিনা ওসিদগী “ইঙেই” হায়না
খোল্লগেকো।

থংমিলা মমিষ্ঠা মপি তানা খোগেনগী বারীদো পুন্নিং চংনা তারম্মী। ওজা
ঐদি ইঙেইম্নেদু ঐ ওইবণ্ডম্ অমুক্-অমুক্ খল্লকপনি। ঐসু অঙাং ওইরিঙেদা
নোংলৈ-নুংশিং হায়বদো অদুনা হম্বদগী চীংদা ওহুবনিনে। ইপানা উবদগী খুদোং
থীবা নংদবগী বানী। ঐসু ইঙেইম্নেদু ইপানা উরমদ্রবদি লোকুংদা তাদুনা শিরম্ববদি
ওজাগা ওসি উম্বদুনা বারী শাবসি ফংলম্নেইকো ওজা!”

খোগেন : “করিগীনো নংনা অদুন্না খল্লুরিবদে? নং ঐবু নুংশিবনে?”

থংমিলা : “করি হায়গদবনো খঙদে ওজা। ঐগী মবুস্তা নংবু অসুম য়েংনীংবা,
উদবদা বাবা, মতম চুম্মা নংগী বারী নুঙাইবা তানীংবা, নংগী চাকও
ঐনা থোংনীংবা, ঈশিংসু শোকনীংবা মসিবু করিগীরা ওজা?”

খোগেন : “মদুনি নুংশিবা হায়বদো, নং নুংশিবা মশক মুন্না খঙলে। অদু লৈগী
বারী তারবনীনা য়ুমদা হম্বসিরা?”

থংমিলা : “ঐদি ওজাগা শুম পুন্না লৈরগা বারী নুংশি-নুংশিবা তানীংবা”!

কদোমদগীনো খঙহৌদনা মঙলকপা নোংহৌ অমনা কন্না চুথরজ্জুনা মখোয়
অনী মশা পুন্না লোইনা চোৎলে, মখোয় অনী য়েংনরগা পংনোস্তা নোকই।
থংমিলাগী ইনখংলকপগী লময়ৌনা ফজরবা মায়থোং, শম্মাং, শবান-মুন্নি
লোইনমক নোংনা চোৎপদুদা হেমা-হেমা ফজবণ্ডম তৌরে।

খোগেনগী রাখলদসু পৃথিবীগী ফজবা পুন্মমস্তগী ফজবা হায়বদু থংমিলানি
খল্লুরমাম্মে। নোকলহম্বদগী খোগোন্না থংমিলাবু মুন্না য়েংবদুদা থংমিলাদু ইকাইজদুনা
মমায় খুন্মী। মখোয় অনী খঙহৌদবা নুংশিগী ইপাক অমদা পুন্না ঙাইহাক অকনবা
থম্মোইগী ঈরৈ অমনা কন্না হম্বদুনা সংসারগী বাংমদা লৈরুরে। জ্ঞান তারকপদা
মনাস্তা ওসাই তগৎ-তগৎ তেব্রা নীংখিজনা শাৎহৌবা লৈরাং ইঙেইম্নেদু মাগী
বারী-লোইনা লীবীকুবদুনা ওইরমাম্মে থুনা লৈমন চনত্রবোই লৈমাইদা হাইথদুনা
য়ান্দুনা লৈরেন্নে।

নুরা-পাখড় অনীদু লৈরাং ইঙেইগী বারী লৌইরগা খুন তন্নাম অমুক নোক নোঙ্কুনা মখুং শন্নদুনা হল্পকই। শোমদা মখোয় অনী পুন্না লৈরমদবা উবদা জোনসন খোগেনগী মথস্তা করিগুন্না খরদি তৌরগে চপ য়ুনা লেপস্ত্রে।

মখোয় অনীনা লাকপা য়াবা লস্বীদা জোনসন ঙাইদুনা লৈরে। মানা ঙাইরিবা লস্বীদুদা মখোয় অনী নোংনা চোৎলুরগা মশাদসু অমোং-অকায় লৈখোম্নজিৎবা তৈবা উবদা মশাদা চিনেবা হেল্লফুনা খোগেনবু লস্বীদা থংলগা নং খুন্দা চংবা য়ারোই, নং ঙসিদি অরোইবা নুমিৎনি হায়রগা মানা পায়রিবা চৈদুনা খোগেনগী মকোস্তা কন্না থারস্বী। থংমিলা য়ান্না পাখৎনা মখোয়গী মরোলদা লোঙ্কগা জোনসনবু থীনা চৈরস্বী। জোনসন্না থংমিলাবুসু খুপাক্সা অনীরক থাদুনা ফুবীরে। খোগেন মকোক কায়দুনা তুদুনা লৈরিঙৈদা অমুক্সা চেনশিন্দুনা মাগী চৈদুনা লাইবস্তা হঞ্জিন-হঞ্জিন অনী-অহ্লক থাদুনা জ্ঞান মাংদুনা অশিবগুম তাদুনা লৈরবা মতমদুদা শিরমাত্সে খন্দুনা জোনসন খুন্দা হনস্ত্রে। মাগী অকি-তুজুংবা মতৌদুদা থংমিলা খুন্দা চেন্দুনা পাউদু তন্নদুনা মী ময়াম অমা পুদুনা লাকপা মতমদদি খোগেন ঙ থোকপগী চাং য়ান্না হেনজিনস্ত্রে। থুনমক খুন্দা পুরক্সা অনকপা হোসপিটালদা পুনবা হেংনরিঙৈদা খোগেনগী খর লেপস্ত্রে।

থংমিলা অহীং চুন্না খোগেনগী মনাস্তা কপ্তুনা তেংথাদুনা লেল্পে। নোংঙাল্লগা অশিবা হকচাংদু পুলিস গাড়ী লাফুনা ইম্ফালদা রিমস হোসপিটালগী মীরেল শঙদা পোস্ট মোটেম লৌইরগা ময়ুমদা পুরক্সা সংসকার তৌরে। থংমিলা খুন্দুদা অঙাওবী ওইনা ইঙেইগৈ হৌবা জগা থিরগা মফমদুদা ফল্লগা ওজা খোগেন হল্পকপা ঙাইদুনা লৈহৌরি।

শোমদা হয়েংদি বসন্তিগী লুহোংবা নুমিৎনি দেবেন পাউ ফংদুনা খোগেন শিবগী সংসকার য়াওক্সা হল্পক্সা মানা খৌরাংনা মতম অমদা হংজবদু অমুক্তংদি তাকপীসিরা খন্দুনা বসন্তিখোয়গী থোংগালদা লেপ্তুই। মানা খন্নি, - “এনা পাউশি তন্নবদা বসন্তিগী থেন্মোইদা অবা-মৈচাক্সা খাংঙমদদুনা বাহুস্তো, নত্রগা ফস্ত-নুংদা থোক্তবদি করি ওইগনি,” ঐ তন্নরোই খন্দুনা অমুক হল্পক্রে।

মানা হনস্তবসু বসন্তিগী মমঙদা খোগেন লাফুনা বাফম অমদি তস্বীরস্ত্রে। “বসন্তি নংগী অশেংবা নুংশিগী পাউখুম এনা হন্দক মপোকী পীরমস্ত্রে। ঐদি বসন্তিগী অঙাওবা খোইমু ওইদুনা অউ-অউবা লৈরাংবু মীহৌবা পোক্তুদুনা চীংগী

লৈখোঙ খংবা খোইমুগী খুভা থবায় মাংলে। অদুবু নংগী নুংশিববু মীরাইরুবগী
এগী মথংগী মপোক্তি নংগী মিৎয়েংফম - ঐনা তন্তনা নংবু য়েংজখিবা মফমসিদা
নংগা এগা তোয়না উননবা তোমাল পাখী ওল্লগা হৌরগেকো! নং ঐবু
বারৌগনুকো!”

মিকপ থোক্কপদা বসন্তি য়ান্না বারম্মী। অদুবু বানা-বানা অহীং অদুমদি
লেঙ্গে। নোং গুনবা গুইবা গুমননা খোগেন্না হায়রম্মা মফমদুদা চংলগা য়েংলুবদা
তোমাল পাখী মচা অমা ইনৌ-নৌনা হৌদুনা লৈরম্মে। চৈ কোয়না য়ুঙলগা
খাদুনা ঈশিং, চাইবীরল্লগা বসন্তি মখোয়গী থোংগালদা চংখি।

মাগী লুহোং-খোংদোংবা লোইনা লোইশ্বে। গুসিদি মঙানি চাকৌবনি। চাক
তাক্ফুনা চারমদাইদা ময়াম ফন্ননবা খবর অমমম্ য়েংলুকপদা খোগেনগী ফজরবা
মতম অমগী বসন্তিনা মেমচাগী লাইরিক্তগী লৌথোক্কগা য়েংখিবা ফোটোদু
য়াওরম্মা উক্করে। অসুন্না ইরম্মী :- “অবাবা ফোংদোকপা” শ্রীথোকচোম, খোগেন
সিংহনা মনুং-মতম চাদনা হৌখিবা ইঙেনগী কুমি পানবা ইরাই নুমিস্তা নুংশিরবা
মরুপ-মপাং, মমা-মপা খাই পুনমকপু থাদোক্কল্লগা ঈশ্বরগী খুয়াদা চংজশ্বে।
মাগী আত্মা শান্তিগীদমক মিনিট অনী তুমিন লৈদুনা ক্লবকী মেম্বরশিংনা অবাবা
ফোংদোকচরি।

বসন্তি হুমাং হঞ্জিন-হঞ্জিন কাংখি। খনখি, “ও! মানা এগী মঙদা পীরম্মা
পাউদু অশেংবা ওইরবোইরেকো!” ঐ মানা ওনবা তোমাল পাখীসিবুদি ইপামদা
লাকপা খুদিংগী তন্তনা য়েংলগা মাগী মৈচাকসি খাংবা তারেদো!

“তৎলুরবা ঈগী মরী”

উপেন দিল্লি য়ুনিভার্সিটিদা এমঃ এঃ হিস্টরি ফাইনেল ইয়ারদা ভল্লি। মহাক এমঃ এঃ লোইবগা আইঃ এঃ এসঃ থাগে হায়বগী বাখলদা পুষ্টিংদা অচেংপা থাজবসু থল্লি। নোংমা মানা “ওল ইন্দিয়া ইনস্টিটিউট ওফ মেডিকেল সাইনসেস” (এমস) তা মণিপুরদগী মহাকী মরী-মতা মমাগী মখুরা অমা কেশরনা নাবগী লায়েংবা লাকই হায়দুনা অনাবা হংবা চংলুই। অতোপ্পা মণিপুরদগী ফজবী কৌবী লৈশাবী চহী তরানিপালগী অমসু মাৰু পোকপী মমা জয়মতিগা লোইননা হোসপিটালদুদা লায়েংদুনা লৈরম্মী। জয়মতিগী মচানুপী ফজবী ওপরেসন তোঁবা তারে। ঈ পীনবা মী ফংদদুনা মমা জয়মতিনা য়ান্না মায়থোং মকশিনা লৈবা উরম্মী। মমানা য়ান্না নুংশা থীনা, পাখংনা মী খুদিংগী মফমদা চংদুনা ইকাই-ইকি খঙদনা মণিপুরদগীরা, মৈতৈরা ঐবু তৌফম খঙদ্রে, উপাইসু লৈত্রে, ডাক্তরনা ঈ পীনবা মী ফংদ্রবদি ওপরেসন তোঁবা ওল্লরোই হায়রে হায়দুনা মী খুদিংগী মফমদা হংবদুদা উপেনগী পুষ্টিংদা নুংঙাইতবা পোক্কজুনা মাগী ঈগা করিগুশ্বা নুপীমচাদুগী ঈগা চানরল্লবদি মঙোন্দগী ঈদু পীরগে হায়দুনা ঈ টেস্ট তোঁবা চংত্রে। মমা জয়মতিনা ঈশ্বরদা মাগী ঈসি মচা নুপীগী ঈগা চানরল্লবদি ফগনি অমুক্তা চানহনবীযুবা! হে ঈশ্বর ইবুঙো! হায়দুনা মখুং অনী লোমদুনা মমিস্তা মপি তানা মমিং অনী উইশিন্দুনা নীজরম্মী। ঈশ্বরনসু চানবীরে, উপেনগী ঈদু ফজবীগী ঈগা গ্রুপ অমস্তা ওইরল্লে ‘বী-প্লস’ ওইরে। মমাদু হরাউজরে, মমিস্তা মপি তারকই। ওপরেসনসু হৌত্রে, উপেন্দগী ঈ পীদুনা ওপরেসন মায় পাঙ্কা পাংথোকত্রে। ঈ পীবা লোইরগা উপেন্না অনাবদুগী মমিং-মথা লৈকায়, লৈফম্ মপাগী মমিংশিংদু অনাবগী স্নিপ্তা ইরিবদুদা য়ান্না মুন্না য়েংলম্মী।

যুন্নাফ ফজবী দেবী, দস্তর ওফ লেটঃ ডাক্তর শ্যামানন্দা সিংহ লৈফম শীংজমে চীংঙা মথক থোকচোম লৈকায়, ইম্ফাল, মণিপুর।

উপেনগী মবুস্তা চিনেবা অমা পোন্ধুম্বী, অদুদগী অমুস্তু য়ান্না পুন্ধিৎদা
য়গুমদবা নুঙাইবা অমসু ফাওরম্বী। ঈ পীবা লোইরগা ফজবীবু পোকপী
দয়মতিদা, “ইমা ইচলগী মজল ওইবা ঈশ্বরনা পীনবীবা ওইসনু!”

দয়মতি : “ইবুঙো! ইচাগী লমন ইমানা পুন্ধিগী কাউরোই ইচাগী মিং, লৈফম,
ইমা-ইপাগী মিং নীংথিনা ইয়গা ইমাদা পীরম্বু! ইমানা মণিপুর থেঙ্কগা
ইচাগী য়ুমদা চত্বনা ইচাবু পোকপী ইমা অমদি পাবুং উনদুনা ইচাগী
মরমদা বারী শারুগনি।

টপেন : “ইমানা তাকপীরিবদুনা নচা পেঞ্জরে। ঐথোয়গী ইবুবোক অমা নাদুনা
লৈ, ঐদি মাগী অনাবা হংবা চুন্না লাকপনি, দিঙ্কি য়ুনিভৰ্চিটিদা এমঃ
এঃ তম্বনি, ঐগী লৈফমদি ইম্ফালদগী য়ান্না লাগ্না খুজং অমদগীনি।
ইমানা মফমদুদা চত্বলুবা নুঙাইগদবা মান্দে, লৈফমদি পীজররোই,
মিংদি উপেন কোঁই, য়ুন্নাৰুনা য়ুন্নামনি।

জয়মতি : “ইবুঙো! ঐথোয়গী শাগৈসু য়ুন্নামনি। নচন অসি য়ুন্নাম নীঙোলনি।
নপাবুংদো ডাক্তর য়ুন্নাম শ্যামানন্দা হায়দুনা মণিপুরদা মমিং চত্বলম্বনি।
মিৎকী ডাক্তরশিংগী মনুংদদি মাদনি হায়নরম্বিবা! অদুবু চীংদা
মেডিকেল কেমপ অমা চত্বপদা গাড়ী লোংবদগী এক্সিডেন্ট থোজুনা
কোক্তা থীনা শোকপদগী লৈখিদবনি। ইমানা মণিপুর কলেজগী
ইংলিসকী সেনিয়ার লেকচররনি। ইচা নীপা অমগা নচনসিগা ইচা
অনীদনি। ইচা নীপাদুদি আৰ্মি ওফিসারগী থন্দুনা চেমাইদা ত্ৰেনীং
তৌরি। ইমানা শুতি লৌরগা অমুক্তংদি মচনগী মনাস্তা লাকুবা
হায়খিবনি। মা শোয়দনা লাকপা য়াই। অদু ইচাবু অমুক্তংদি
লাকখোদনা! নচন নুপীনা নাবা ফরকপদা ইচানা ঈ পীদুনা নচনগী
থবায় কনবীবনি হায়না ইমানা নচনগী মফমদা তমদুনা শক খঙনহনগে,
মানসু কয়াদা হরাউজগনি, পুন্ধিগী কাউদনবা!”

উপেন : “হোয় ইমা! নচা শোয়দনা অমুক্ মথংগী নোংমাইজিংদা লাকচগে”!

বারী ঙাইহাক শাৰিঙেদা ওপরেসন লোইদুনা অনাবদু ট্ৰোলিদা ইছোরক্ৰে।
মাগী লৈফম বেট তানা উপেনসু ইনবা য়াওরে। ময়াম চত্বদুনা ট্ৰোলিদগী ফমুংদা

থাংথরে। উপেন নুপীমচাদুগী মশক্তি উরে, অদুবু মমিং উইশিনবনিনা নুপীমচাদুনা মাবুদি উদ্রে।

উপেন : “অদুদি ইমা নচা কোন্না অমুক্ লাকচরগে, ওসিগীদি অমুক্ হনজরগে?”

জয়মতি : “ইবুঙো! বারৌগদ্রা ইমানা পৈশা খরা ইচাগী মতেং ওইনবা?”

উপেন : “নস্তে ইমা! নচানদুম ইচনগী যান্না হেন্না পাংফম থোকপনি। ওসিগী থৌদোকসি ঐঙোন্দসু থোক্কোই হায়নীঙাই লৈতে। ঐগী ওপরেসন তৌবগী ঐ ফংদবগী ঐবু পোকপী ইমাদুনা বাজবা মতমদসু ইমাখোয়গুয়া অমনা ঐগী মতেং পাংদ্রগদি ঐখোয় মীওইবনা করন্না হিংমিন্নগনি?”

জয়মতি : “ইবুঙো! ইচাগী বাঙাংশিংসি তারুরগা নংগী পাবুংনা মরক-মরক্তা হায়রস্বা বাঙাংশিংদু লোইনা নীংশিংলক্রে। ইচাগী বাখলগা ঐখোয়গী নংগী পাবুংদুগী বাখলগা ওছোক্কা মান্নত্রেবো! নোংমসু মীগী অনাবগী ডাক্তর মানা মশাদগী ঐ পীদুনা ওপরেসন তৌহনবীখিবগী বারী তৌরস্বী। ইচা লেন্না মাংঙোই, ইচানা তৌরুবা থবক খুদিংমক্তা মঙ্গল ওইয়ুকো! ইমানা বর পীরবনি হায়রগা মকোক্তা নানবী। উপেনগী পুন্নিংদা নুংঙাইবা পোকচৈ।

উপেন অমুক্ মাগী য়ুনিভার্সিটিদা হল্পক্রে। মাগী হোস্টেলগী কা যৌবগা শঙ্কোম গিলাস অনী শেন্নগা থকচিলে। হোস্টেল মেশতা চংদুনা চাক চানা-চানা খল্লি, “নুপীমচাদু ঐগীদি ইপা তিন্নবা ইচন নুপী ওইরন্নবা! মমাদুনদি করিসু খঙহৌদ্রে। অদুবু করস্বা তানফম অমনা ঐনা মফমদুদা চংলগা ইচন্দুগী চিরবা তানফম অমদা থেংনরুদুনা ঐগী হকচাংগী ঐচেলগী শরুত্তগী ঐ খরদং ইচলগী হকচাংগী ঐচেলদা তিলহন্দুনা মচিন-মৌপাগী মরীদা হেন্না নকশিন্নহল্পরবা! ওসিগী ঐগী লাইবকসি কয়াদা ফত্ৰবনো? লমলানবা কনাগুস্বী অমগী ঐ পীগে খল্পুরগা ঐগী ইচলদা পীবা ঐ ওইরন্নবা! ইপা অমস্তগী ঐদগী তোঙান তোঙানবা মমা অনীগী গর্ভদা থা ভরা নাউপুদুনা পেক্ককপা ঐগী ঐচেল অনীথক্ মান্নবা ঐগী প্রপ্তা পুন্নিংদুনা মচিন মৌপাগী তোঙান্নস্বা ঐচেল অনীনা পুনশির্নীংদুনা ইচনগী

হকচাংগী ঈচেলদা তিঙদুনা পুন্না চেনমিল্লদুনা মচিন-মৌপাংগী মরী হেল্লা নকশিল্লকপা ওইহনবীরবা ! ঐসি কয়াদা মরাইবক ফরবা মবুংনো ? অদুবু ইচলদুনা ঐবু মবুংনি খঙদবসিদি অচৌবা অহাংবা অরান্না বাখল অমদি শোয়দনা মাগী বাখলদা লৈহৌরি। ঐনা করন্না বাফমসি মঙোন্দা খঙহনগনি ? বারীগী অহৌবা শরুক্ খঙলক্লগা মথবাই নুংঙাইরৌইদৌরিবদি মাবু পোকপী ইমাতোন জয়মতিনি। বাফমসি ঐনা ইচন নুপীগী মফমদা তোঙান্না ফোংদোকচরগদি মানদি হরাউজনি, মমিস্তা মপি তানা কপচগনি, মবুং ঐঙোন্দা ওইনজগনি, পুন্নিংসি নুংশিরক্ইদা ! পুন্মক ঈশ্বর মানা শীনবীবনিকো ! মমা-মচা পুন্নিঙৈদা ঐনা থম্মোই শেংবা শাদুনা বাফমদু ফোংদোক্লুবা মতমদা ইমা অদুনা ঐগী মফমদা থম্মম্বিবা খাজবা, নুংশিবগী চাং তাংখায়দা লোইনা হুখিগনি ঐদি লোম্বী মচানি। অদুগা ইনাও অদুনা আর্মিগী ওফিসার ওইগদৌরবা। কয়াদা মরাইবক ফরিবা। মতম শাংনা তৎলুরবা ঈগী মরীসি ঐনা এমঃ এঃ লোইরগা আইঃ এঃ এসঃ অমুক্তং ফংলগদি পুন্মকসি ঐনা জয় তৌদুনা ইমাতোনগী বাখলদসু ঐবু অপোকপা মচাশুম শোয়দনা নুংশিবীরক্চনি মাগী নুংশিবগী চাংদু মাংলৌই। অদুনদি ঐ হোৎনদবা যাদে, শোয়দনা আইঃ এঃ এসঃ ওইদবা যাদে। মিৎ-না উইশিন্দুনা হোৎনবা তাই। মসি মাগী ফিরেপনি।

মথংগী নোংমাইজিং নুমিৎনি, উপেন মাগী কুমমোট বঙ্গালি মচা প্রমোদকুমার রায়গা লোইননা ‘এমসতা’ লাকই। মবুবোজু মাগী অনাবগী ফিভম খরা লুরে, ডাক্তরনা থা অনীগী মতম থারগা যুমদা পোংথাহনবনা ফরনি হায়বদগী যুমদা হয়েং থোকনি হায়দুনা ঙানরম্মী।

শোমদা ফজবীগী লৈফম বাটতা চংদুনা মমা জয়মতি উনদুনা মমানা ফজবীবু শক তাক্চুনা উপেন্দগী ঈ লৌরগা মাগী ওপরেসন মায় পাকখিবনি, নবুংবু পুন্নিগী কাউগনু হায়না তাকপীরম্মী।

ফজবী : “তামো ! ইমানা তম্বদগী তারে, তামোনা পুকচেল চাউনা মতেং পাবেীরমম্বদি দিল্লিসিদা ঐখোয়গী কনা লৈদুনা ঈ পীবীগদৌরিবনো ? অদু তামোগা ঐগা ঈ চানরম্বা প্রপ অমস্তা ওইরম্বা অদুগা যুন্মাকসু যুন্মাম ঙাক্তা ওইরম্বসিদা নচন্দি ঐগা হেক পোকমিল্লবা ইবুং অমা ফংলে খঞ্জরিবনি। তামো নচন খুরুমজগে হায়দুনা ফমুংদগী মবুংদা

নোহুদনা খুশ্মী। মবুনা মকোস্তা নুংশিনা চুম্বীরশ্মী, মচন্নি খল্লুবদা ওইরমাদ্লে, করিমস্তা কোইখিদ্লে। মচনগী মকোস্তা নুংশিনা চুম্বীরদুদা উপেনগী মমিস্তা মাদি থম্মোইদা ফুনগৎলক্ষুনা মপি তারক্ষুনা রুমালনা তৈথোকই। মমা জয়মতিনা “ও! অঙাংসি থম্মোই য়ান্না নৌইদা! মাগী থম্মোইনা অসি য়োনা পেৎথরক্কা! মমিস্তা মপি তাবমথৈ ঐগী ইচাবু নুংশিবা ফাওরিবসিবু অঙাংসিবু”? করিশুস্বা চিংনবা খরা মবুস্তা ফওরকই।

উপেন : “ঐদি নং অসুস্তা ফরমগনি খঙদবনা ইচনগী চানবা করিসু লৈরক্লে”। ইচনগী চানবা শেম-অঙ্গুর খরা লৈরুগে হায়রগা অমুক থোকস্লে। ঙাইহাক লৈরগা অঙ্গুর শেম পুদুনা লাক্লে। মমা জয়মতিনা শেম খোজুনা অঙ্গুর খরগা প্লেং অমদা খাইদোক্লেগা চাননবা থম্মী।

উপেন : “ইচনবু হৌজিক য়ুমদা করি হোৎনরিগে?”

ফজবী : “তামো! ঐ টুবেলফ থারল্লগা লাকপনি। পরিক্ষাসু নুমিং খরনিগী মনুংদা শোয়দনা হায়দোরক্কাদবা মাল্লি”।

মখোয়না বারী শানবদা ফজবীগী অনাবা লাইওংগী মতাংদদি গাইনিগা মরী লৈনবা ওইবনা হংনরুদ্লে।

উপেন : “অদু নাবদি ফরবনিনা অমুক য়ুমদা চৎপা তারেনে?”

ফজবী, “ঔ তামো! ঐদি চৎনিংবনা খোরো-খোরো খোৎলবনি, ডাক্তরনা যাদবগী লৈবগী বানী।

উপেন : “অদুদি য়ান্না থুনা ফরগা মণিপুদা থোক্লেগা নংগী নইদা পুক্রিং-চংনা হোৎনরুরো। ইবুং পরিক্ষা নকশিল্লকপসিদা খরা কন্না হোৎনরুখিগে” হায়রল্লগা চৎকে তৌরে।

ফজবী : “অদু তামো! তামোনা পরিক্ষা লোইরগা মণিপুদা থোক্লেপদা ঐখোয়গীদা শোয়দনা চংলকউকো! তামোগা চাক-চারা অমস্তসু চামিল্লশি! “হোয়-হোয় ইবুং শোয়দনা চংলকনি”।

উপেন মাগী বজালি মরুপ রায়গা থোকমিল্লস্লে। মা মাগী অশেংবা হৌখিবা বারীদি মচন অমদি মমাতোনগী মফমদা করিমস্তা তাক্লেমদ্লে। মচন অমদি

মমাতোনসু উপেনবু য়ান্না পুকচেল চাউবা মৈতৈ পাখঙ অমনি হায়না খল্লগা মণিপুরদা অনাবা ফদুনা থোক্ক্রে।

উপেন অনীংবা অমগী মখাদা মহাক বাখল অনী লোংদনা লাইরিঙা পুঞ্জিং চংলক্রে। নোংমা হাজামদা চতুনা মরু শিং নামা কোকথোক্কগা মাগী হোস্টেলদা হল্পকই। নুমিং অদুদগী মপালকা অমত্তা থোক্কিঙ্গে। মী তিন্নবা তোকঙ্গে। মাগী সিলেবস কবর তৌনবা কুপ্পা চেকশিন্না য়েংদুনা মাগী এমঃ এ ফাইনেল পরিক্ষা পীত্রে। মানা খনবদা মানা পরিক্ষাদা ইখিবশিংদুগী হায়রুরগদি মা ফার্স্ট মক তাদ্রবসু সেকেন্দদি শোয়ঙ্গে খল্লি। অদুবু, পরিক্ষা হায়দোরকপা মতমদদি মানা থার্দ তারে। অদুবু মা শাউদে, মাগী হোংনবা বাংপগীনি খন্দুনা শাংবা মপুং ফাদ্রিবা মশমদু অমুকা হজামদা চতুনা মরু কোকথোক্কুরে। মা আইঃ এঃ এসঃ কী প্রিলিমিনরি পরিক্ষা অমুক থাত্রে। হোস্টেলগী মরুপ-মপাংশিংনা হন্দক্তি মৈতৈমচা অমদি শোয়দনা খনবা যাই- মদু উপেন্নি। হায়বগা তৌবগা মাল্লরে, উপেন প্রিলিমিনরি পাশ তৌরে। অমুকা কন্না হোংনদুনা ফাইনেল অমুক ফল্পুরে। ফাইনেলনবু মঙেন্দা হেমা নুঙাইবা হেল্পে। ফাইনেলগী পরিক্ষাসু হায়দোকরপদা ওল্লে। হৌজিক্তি ভাইভা ভোসতমক ঙাইশিল্লক্রে। অদুবু মানা খনবদা মা অশাদি চাউনা অদুম লৈ। হায়না-হায়না ভাইভা ভোসসু পাংথোক্ক্রে। মা মোমোন নোঙ্কুনা থোরকই। ওসিদি মশম মনাদু থাউকা তৈদুনা থুনা শাংলবদি নুঙাইগনিদা খল্লি। মশমসু শাংবা মপুং ফারক্রে। নহানগী হাজামদুদা হন্দক্তি কোক্কুরোই খরা ফজনা শেখীরো হায়দুনা নীংখিনা কঙ্কুনা শেখীরে, লু কোক্কুবা মাত্রে। মাগী ফিন্নাল মমায়দু মশানা হোংনদুনা নমদুনা চুমহল্লে উপেন আইঃ এঃ এসঃ পরিক্ষা সেরিএল নম্বর তরামঙাদা ওমলে। মাগী ফোটো অপোকপা মপাগী মমিং, য়ুন্লাক লৈফম খুদিংমক্ ময়েক শেংনা লাউথোরক্রে, রেদিওদসু খবরদসু। মণিপুরগী খবর পুন্মমঙসু ইরক্রে য়ুন্লাম উপেন সিংহ সন ওফ লেট ডাক্তর য়ুন্লাম শ্যামানন্দ সিংহ, মশাগী লৈফম থাঙ্গা, মপাগী লৈফম শীংজমৈ চীংঙা মথক থোকচোম লৈকায়, মমাগী মমিং সলাম নীঙোল য়ুন্লাম ওংবী রঞ্জনা দেবী।

ফজবী খবরদা যাওরিবা উপেনগী ফোটোদু উরুবদা চাক থোংলিবা মমাগী মনাক্তা চংলক্কগা ইমা! ইমা! পাউ নুংঙাইবা অমা যাওরে, টু য়েংউ! ফোটোসে! তামো উপেনগী ফোটো নত্রা?” মমানা য়ান্না পুঞ্জিং চংনা মমিং-মথা, লৈফম,

মমা-মপাগী মমিং লোইনা অমস্তা চিৎখদনা পাকুরগা উম! অদু, মতমদুদা মাদি
 ঐবু, ইচা নুপীবু মশক খঙত্ববণ্ডম মচিন-মোপাগী ঈচেলনা পুঞ্জনীংদুনা মানা
 মফম খঙদনা মফমদুদা লাকুনা মচনগী ঈ পীদুনা মচনগী থবায় কনবীরকখিবা।
 ঐনা থম্মোই শেংনা নুংশিনা পীরস্বা বরদুনরা মানা অশুক-স্বাংবা মণিপুর মচানা
 তান্না ফংবা আইঃ এঃ এসঃ হায়বা মিংদু ফংদুনা লৈবাক মমাংদা লৈখিদ্ৰবা মপাগী
 ইজৎপু হেন্না স্বাংবা-থাক্তা পুখৎপীরবা! মচন নুপীনা খুরুস্বদা মানা মচনগী মকোস্তা
 চুপ্তুনা মমিস্তা মপি তারক্তুনা কুমালনা তৈথোকখিবা, মাদি মরম পুন্মমক হান্না
 খঙলস্বা তাই। শিংইদা ইচাদো! ইমাগী ইবুঙো! ইমানা ইচাবু অমুক্তংদি
 পমনীংস্ত্রেদা! ঐনা পোকপদগীদি খুজংদা পোকপী ঐনা মতম অমদা তাথি-
 তাওইনা তৌবীখিবদগী মপাবুং শিবা ফাওবদা তাকপীখিদ্ৰবা, শকশু খঙনখিদ্ৰবা,
 মপামদা চৎখিবদগী অমুক হল্পকখিদ্ৰবা নমা-নচাগী অস্বা পুন্নি মরক্তগী অকনবা
 পল কয়া নমখায়দুনা নেন্না গুসি শাফোংলক্ৰবা। ইচাদনি নংগুস্বা মচাগী মমা
 ওইবা ফংজবদা মণিপুর ইমানা চাউথোকচনীঙাইনি। ইমাসু চাউথোক্কি মীপুম
 খুদিংগী মফমদা ঐনা চাউথোকচগনি ইচাগীদমক্।” ফজবী মবুংগী ফোটো
 খবরদগী য়েংনা-য়েংনা নুঙাইমনখিদুনা মমিস্তগী নুংঙাইবগী পিরাং শিহুবা পাক
 হেক লোইদ্ৰে। মবুংনা মাগী মকোস্তা নুংশিনা চুপ্তীখিবা মথোয় অনীগী ঈগী
 গুপ্পা পুন্মমদুনা মাগী স্বারবা তানফমদা মবুংনা ঈ পীবীখিবা, গুসিনা মণিপুরগী
 মীপুম তিৎনা পান্নরিবা আইঃ এঃ এসঃ পরিক্কা গুমদুনা অফাওবা মীশক ওইরবা।
 মা নুংঙাইবনা লুতোন শাংপা হায়বদু য়ৌরে। মবুংগী মনাক্তা প্রপ-প্রপ চংশিন্দুনা
 কোঞ্জনীংই। খল্লি, “ঐগী ইবুংদো অমুক্তংদি ইনাক্তা উজগেবা হে ঈশ্বর!” মচল্লা
 কাদা অমুক নোক-অমুক কপ তৌরিঙৈদা মপালদা মী অমা লাকপগী বেন্দ
 খিলকই। ফজবী মবুংগী স্বাখলদা গুওজরুবনা “তামো লাকএ! তামো লাকএ”!
 হায়দুনা চেহোরকপদা থোংদা মথোঙদু খুদি থিদুনা তুশিল্লি। খোঙবী কায়দুনা
 খুজিল ফস্তোক্তুনা ঈ থোক্তে। মবুং উবদা ফজবী নুঙাইমদুনা মবুংগী মথোঙদা
 তুবদগী স্বাহুস্ত্রে। মমানা ঈশিং পুথোরক্তুনা মকোস্তা থাই, মবুংনা মচনবু নুংশিনা
 কোনখৎপী। তশেংবসু মবুংসু মচনগী মফমদা মানা মশক থোকপা য়ান্না লেন্না
 মবুংনি তাকচনীংদুনা পুংফম চপ চারে খন্দুনা চংজরকপনি। মচন নুপীদু জ্যান
 অমুক তারক্তে। মথোঙদু হিদাক হাপ্তুনা বেস্কেজনা পুনবীরে, অদুবু মা নাবা ফাওদে।
 মচন নুপীনা মবুংদা, “তামো নেন্না ঐবু নচল্লি খঙনা খঙনা মতমদুদা তাকপীখিবা

করিগীনো? তামো নং ওসিদগী যুমসিদা লৈরসি অমুক্ চৎলু! ” মচিন-মৌপাগী কুইন্দু উবদা মমা জয়মতি মনাক্তা চংলক্তুনা, “নংনা মতমদুদা নচনগী মফমদা উৎখিবা শক্তম, ইচাগী মিৎলুদা পিরাং তৈথোকখিবা মতমদা ইমাগী থম্মোইনা চিংনবা পোকখিবা পাউখোংদু ওসিদি ইচানা ফোংলেদনা! “লাউ! ইমা অমুক্তা কোনগে”? মমাগী মনাক্তা চংশিন্দুনা মমাবু করিমস্তা চিংনদনা খুরুম্মী। জয়মতি ওসিদি উপেনবু মানা পোকপা নস্তে হায়বা পুমকাউ কাউস্ত্রে। তাইবংগী চৎনবীসি লুইদা। মমানা মচাবু লাইবক্তা নুংশিনা চুম্মীরম্মী। উপেন মতমদুদা, মতম অমদা মানা খনখিবা মমাতোম্মা মাবু অপোকপা মচাগী বাখল খলহনগে খনখিবা মিকুপ্তু ফংজখি। অনিমক মমিস্তা মপি তানৈ।

ওসিদি মতম অমদা মানা খনখিবা বাখলগী পম্বুং যৌদুনা উপেন মচন অমদি মমা অতোস্বীনা হরাউনা পীজবা চাক্ চারগা নুমিদাংরাইদা অপোকপী মমাগী মনাক্তা থাঙ্গদা অমুক্ চৎখি।

তাং ২৩/১১/২০০৩

“বারৌজবা থম্মোই”

ইবোহল শিলোংদা লাইরিক্ তল্লিঙৈদা মীচালু মরাক্ কৌবী মশক্ মতৌ ফজবী খুস্টেন ধর্ম্ চৎপি অমগা নুংশিন্দুনা মখোয়গী চৎনবী মতুং-ইম্না খুস্টেনগী চর্চ অমদা লুহোংলে। লুহোংবা মতুং থা অমা ফারবা কান্দা নোংমা মাগী নৌনা লুহোংলবী নুপী মীচালু পুরগা মনিপুরদা থোরক্ই। ইবোহলগী মপা গোপাল হিন্দু লাইনীংদা য়ক্ লাউবা মতম্ অমগী অমাং-অশেংদা য়ান্না কা হেন্না থাজবা অহল ওইনা তৌই। মচাশিংনসু মাবু য়ান্না কিনা হজ্জোইনা চৎলি। মপাগী মশুণ ফজনা খঙবা মচা অহল ইবোহেন্না ময়ুমদা পাক্-হেং চংবা ওমদদুনা মাগী মরুপ থেংগী য়ুমদা অহীংদু থুংলম্মী।

ইবোহলবু পোকপী মমাদি মানা য়ান্না নৌরিঙৈদা লৈখিদি। গোপাল মনাও নুপী রাধে অমুক্ লৌদুনা ইবোহলগী মখাদা মনাও নীপা ইবোয়াইমা, ইবোতোন অমদি মচন ইতোন তোম্মী মেমতোম্মী পোকুনা রাধেগা পান্নদুনা লৈবনি। রাধেনা ইবোহলবু মানা পোকপমক্ নত্রগসু মচেনা পোকুশ্বনিনা মচাদা মচাশুম্ অদুম্ মতৌই। শিলোংদা মই তম্মা চৎলমদাইদা নোংমা মমা রাধেনা চুন্না পৈশাবু কনানা থাবীদোইনো হায়রক্‌দগী ইবোহল শাউদুনা চরা হেনখি। মপানা থেমদুনা থাখিবি। মাসু খল্লি, “ঐনা পুরক্‌রিবা নুপীসি বাবানা য়ারক্‌কোই”। অদুবু ঐ লুহোংলে হায়বসিমদি খঙহন্দবা য়াদে খন্দুনা পুরক্‌পনি। নুমিাদাংদা মাগী মরুপ থেংগী লাক্‌কুনা ইবোহলগী মমাতোন রাধেদা তপ্পা ইংনা বাফমদু হৌদোক্‌ই। মমাতোন্দু মচাগী পাউ তাবদা পুঞ্জিংদা বাজরম্মী। মানা পাউদু মপাগী মফমদা তম্মুবদা শোয়দনা মচাবু পুঞ্জিগী লম্বী কক্‌ক্‌ হায়রক্‌নি হায়না কিজরম্মী। লৈকায়গী মপাগা লুনা তিল্লবা লোংজম বীধুবু হায়হনসি হায়দুনা বীধুদা বাফমদু তল্লে। বীধুসু য়ারক্‌দবা মাম্‌দে নখোয়গী বাবাগী মওংসিদি কিদি কিদা হায়রগা ঐ লাইবক্তি য়েংগে হায়দুনা বীধু গোপাল উনবা লাক্‌ই। বীধু মাংগোলদা কাখন্তুনা ফিদ্দা অমদা ফম্মী। মতমদু ইবোহলবু পোকপা গোপালদি মাগী গীরিরাজা শেবা অয়ুজী লোইদুনা লুক্‌ হৌদুনা

লৈরম্মী। বীধুনা বাফমদু পাক্-হেক্ হৌদোক্‌পা ওমদ্রে। বীধুনা মাংগোলদা অসুম্ ফমদুনা লৈবদুদা গোপাল লাইবক্তা চন্দোন পাক্কা থিল্লগা মমায় ওনশিল্লক্‌ই, “আই বীধু নং লাক্‌পোইরে, করি থবক্কিনো?”

বীধু : “তাদা! নচানুপা ইবোহলদো শিলোংদগী থোরক্কে; থেঁথোথোরগীদা লৈরি”!

গোপাল : “অদু মানা যুমদা চংলক্কিবদি করিগীনো?”

বীধু : “তাদা মা নুপী অমা পুরক্কে”।

গোপাল : “হা! কদায়দগী?”

বীধু : “শিলোংদগী চীংমী নীঙোল”!

গোপাল : বীধু! বীধু! লোইরে, ঐ লোইরে, ইবুঙোগী লুক্‌কাসি লোইনা মাংবা তারবা।” ঐনা মসি থোক্কনি হায়না মানা চংলমদাইদা চীংনখিবদু চুম্বা?” ইবুঙো বীধু! মা অমুক্‌ হম্মা যুমশিদা চংলক্কনু হায়য়ু! মাগা ঐগগী মরী ওসিদগী লোইরবনি, ঐগী ইচা ইবোহল শিলে, নুপী ময়ুমদা যাওং ইনগেরা মাগী ফগদবা লম্বী অমা য়েংজথো, যুমসিদগী করিগুস্বা শমপতি অমস্তা তাম্মক্‌পসু য়াররোই হায়য়ু।

বীধুসু ইকায়-নুংশি য়ান্না হনথ্রে। গোপাল য়ান্না শাউনা মাগী লাইগী লুক্‌ হৌরম্মদু মৈ মুথংলগা মাগী নুপী রাধেদা ওনশিল্লদুনা হঞ্জিন-হঞ্জিন ঙাংদুনা অমুক্‌ লৈরে। মচানুপা ইবোয়াইমা, ইবোতোন অমদি মচানুপী মেমতোস্বীসু করিসু হায়জবা ওমদ্রে। ইবোহল মপানা মাবু শাওরে, পুল্লিগী অমুক্‌ উনবগী দরকার লৈত্রে নুপী ময়ুমদা যাওং ইন্দুনা লৈথো হায়রি তাবদা মমিস্তা মপি তানা কল্পী। মাগী পুঞ্জিদা মমা-মপাবু অমুক্তংদি কায়নরমদাইদা থুরুমজনীংবনি অদুবু বীধুনা চংলুরনু হায়বদগী অমুক্‌ মমা-মপা উনরমদনা শিলোংদা হনবা তারম্মী। মপানা মমা অমদি মনাওশিং ফাওবা মাগা উনবা য়ারোই উনক্করবদি নথোয়বুসু ঐনা য়ান্নবনি খঙুই হায়বদগী কিদুনা ময়াস্ববু উনবা চংথ্রে। নুমিভুমা লৈরম্মগা ইবোহল মথংগী নুমিস্তা শিলোংদা অমুক্‌ হনথ্রে।

ইবোহলগী নুপী মীচালু মরাক্কি করিগীনো ইবোহলনা মাবু মণিপূরদা পুরক্কগা ময়ুমদা পুন্নিদনা শিলোংদা অমুক্‌ হম্মসি হায়রিবসি মাবু ইবোহলগী মমা-মপানা

পামদবগীরা হায়না খল্লি। অশেংবা বাফমদু মীচালুদা ফোংদোক্তনা ইবোহলনা মীচালুবু শিলোংদা পুদুনা অমুক্ লাক্কে। মীচালুনা য়ান্না খঙনীংনা নুংতিগী হংবদুদা ইবোহলসু তাক্কাবা য়াদদুনা মরমশিংদু লোইনা শেংনা মমিস্তগী মপি তানা মাগী নুংশিবীগী মফমদা তল্লে। অদুবু পীশক্ পীক্লিঙেদা মাৰু পোক্‌পীদুনা চাউনবা মী অমা ওইনবা হোৎনবদা বাজরক্কাবা মমা-মপাবুদি পুন্সিগী কায়নরগনি খল্লুবদা তন্তনা কল্লি। তপ্পা-তপ্পা পুন্সিৎ ফাখদুনা মা ওসিদি খুস্টেন ধৰ্ম্ম চম্বুনা মীগী চৎনবীদা হেমা নকশিনে। ময়ুমদা নোংমতা থোক্তক্‌খিল্লে। শিলোংদা ক্লার্ক ওইদুনা মেঘালায়া সরকারগী মখাদা থবক্‌ তৌরে। মচানুপা অমসু পোক্তে।

মশিপুরদা মাগী মনাও নীপা ইবোয়াইমা, ইবোতোস্বী অমদি মচন মেমতোস্বী লোইনমক্‌ মতমগী মতুংইমা ময়ুম-মকৈ পান্দুনা মাগী-মাগী শরুক্‌ তল্লে। অদুবু খাইগী অহল ইবোহলগীদি মপানা করিমস্তা তস্বীল্লে। নোংমতসু মাগী বারী হৌদোক্‌ল্লে। ইংখোলসু মচিন-মনাও অনীগী য়ুম্‌ তোঙান-তোঙান শানখিদুনা ইবোহলগী শরুস্তি খাক্‌পীল্লে। পটটা নৌনা শাদুনা মচিন-মনাও অনীগী মমিং তোঙান-তোঙান পানল্লে। ময়ুমসু তোঙান-তোঙান শানরে।

চহী কয়া মথং-মথং হৌখিবনা মচিন-মনাওশিং ময়াস্বা অহলগী বাখল অমদি ইবোহল মীরমদা লৈরি হায়বা লোইনা কাউখিবগুম্‌ তৌরে। শুপ্পগী মাংগোলদা মখোয়না পীক্লিঙেগী মতমদা নমখিবা ইমুংদুগী অপুনবা ফোটে অমখক্‌ ফল্লাংদা থেৎলিবদু মঙাইরে। মনাওশিংদুনা ময়াস্ববু কাউখিবসু ময়াস্বা ইবোহলনদি মনাও অনী অমদি মচন নুপী মেমতোস্বীবু মরক্‌-মরস্তা নীংশিংলি। মানা মতম অমদা মনাওশিং মখুং শমদুনা স্কুল চংপদা পুৰীখিবা; নুংতিগী লাইরিক্‌ তাক্‌পীখিবা; পুন্না স্কুল হল্লুগা চায়া বানমিস্বিবা। মনাও অনী অমদি মচল নুপী মেমতোস্বীবু মরক্‌-মরস্তা নীংশিংলক্‌ই; মখোয়গীদমক্‌ বাজৈ। “তুয়েলগী ইচেলনা হক্‌ল্লে চেন্দে” হায়নে। করিগীনো নোংমতসু মনাও অনীদুনা ময়াস্বা অমা শিলোংদা লৈখিবদু করম লৈরি হংলস্বিবা? ময়াস্বনা বারৌই।

ইবোহল মচা নুপা অনীগা নুপী অমগা মচা অহম্‌ শুরে। মখোয় লোইনা লাইরিক্‌ হৈরে। মেত্রিক্‌ পাশ তৌদুনা কলেজ তমলে। মখোয়না তন্তনা মপাদা হংজৈ; “বাবা! ঐখোয়গী মশিপুরদা মরী-মতা অমস্তা লৈক্কা? ঐখোয়বু মৈতেনি হায়বদাই? মশিপুরিশিনো জগোই-ঈশে, থাং-তা, শান্ন-খোৎনবা অসুক্‌ য়ান্না

চাউখলগা ঐখোয়না মৈতৈ ওইরগা মৈতৈগী থোঁনা ফুদোকপা গুমদনা লৈবসি চুত্ৰা ? ঐখোয়সু মণিপুর য়েংনীংই, ইপা-ইপুগী লমদুদা চংনীংই। বাবা নংনা ঐখোয়বু মণিপুরদা পুৰীয়েইত্ৰা ?” মচাশিংগী বাহংদু তারুরগা মপানা পাউখুম পীফম খঙদদুনা কৰ্মী। শিলোংদা মণিপুরদগী লাকপা ফুটবোল টিমগা অসামদগী লাকপা টিম অমগা ফাইনেল মেটচ অমা শাম্লে। মদুদা মণিপুরনা থোইরে হায়দুনা ইবোহলগী মচাশিংদু হরাউদুনা মপাদা তমজৈ। য়েনছাং অহাউবা থোংলগা চাশি হায়জৈ অদুবু ইবোহলগী মচা অহমদো মৈতৈলোন্দি তস্বীদ্রে, মসিনি মাগী অশোয়বা। মণিপুরদগী লাকপা শিলোংদা তস্বা মৈতৈ মচাশিংদা ঐখোয়সু মৈতৈনি হায়গদবদু লোনদি খঙদবনা হায়গদবা ইকাইজরে। অদুনদি লমদমদুগী মীনদি মখোয়না মৈতৈ মচানি হায়রুদবা নোন্সবীদৌরি, খাজবীয়েইদৌরি। মমিংসু মমাগী লৌদুনা গারোগী মিংদা লোইনা থোনত্ৰে। মরোলসু মীগী মরোলনা গাংনরে। শুপ্লগী মপা মণিপুরদগীনি, মৈতৈনি, মখোয়সু মপা মৈতৈ নুপা অমগী মচানি হায়বদুত মঙাইরে। অদুবু মখোয়গী থম্মোইদা মৈতৈ মচানা মীথোই-মীহেন য়াওরকপদদি হরাউজরি। কয়াদা নুংশিব্বা মাগী-মাগী ই হায়বসি মাগী কাংলুপপু নুংশিবগী বাখল অমদি অদুম লৈবোইরেকো ! মচাশিংনা মৈতৈনা হৈ-শিংবা উরগা হরাউজবা, শিলোংদা লৈরগা মণিপুরগীদমক্ চাউথোক্চবা কয়াদুদা মপাসু নুঙাইবদি পোক্ই। অদুবু অপোকপা মপানা মাৰু য়াখিবদা ইনথোকপীরকখিবা বাখল অদুনা মণিপুর চংকে খল্লুরগা বাখল লাইমন হেস্তা ওইদুনা তোক্ই। মানা মমা লৈবাক্ মরমদম মণিপুরবু নীংজবা, মচিন-মনাও, মচননুপীবু নুংশিজবা বাখলদু চংদুনা পোক্খিবা মচাশিংদুগী বাখলদসু মণিপুরবু নুংশিবা, মাগী মপা-মপুশিংগী মরমদা খঙনীংবা পোকপা ওইরস্বসু য়াই।

নোংমা মণিপুরদগী ইবোহলখোয়গী লৈকায়গী ইবোপীশক কৌবা ইবোহলগী চহী লোনগা হাম্মা ইবোহলগা হায়স্কুল তস্বীম্মখিবা মরুপ অমা ইবোহলনা ওফিস কুন্সকপগী লস্বীদা থেংনরুরে। শক্ মাশ্লি ওইরস্বসু য়ায় হায়দুনা ইবোপীশক্কা হাম্মা :- “আই ! ইবোহল নত্ৰা হাউবম মরজুগী” ? ইবোহল খঙবঙম তৌদুনা :- “ইবোপীশক নত্ৰা” ?

ইবোপীশক : “করম করম তৌরি মরুপ উনদবা কুইরেদা” !

ইবোহলনা চা অমমম থকমিম্সি হায়দুনা হোটেল অমদা চংদুনা ফল্লগা বারী শাম্লে।

ইবোহল : “চুসী, কুইরে, উনদবা, অদু মরুপ্ ঐখোয়গী বাবাখোয়, ইমাখোয়, ঐগী ইনাওশিং, ইচল নুপীদু করম-করম তৌরি, পাউকা ভাবীত্রা”?

ইবোপীশক : “ভায়! নংগী ননাও অনীদুদি নুংঙাইরে, মখোয় অনীমক সরকারগী থবক অমমম তৌরে। ইচন মেমতোস্বীগী নুপাদুদি খয়া ফবা যৌদমাল্লে। অদু বাবাদি লৈখিদ্বে, মরুপ্তা পাউকা অমস্তা তক্লস্তত্রা”?

ইবোহল থম্মোইদা দং লাউনা মপা লৈখিদ্বে হায়বা পাউদু ভাবদা অবাবা পোকখি। মবুস্তা মিকুপ্তদা খনখি, ঐ বাবাবু অমুক্ উররোইদো! মপি তারক্ই, ফুরিংখাউদগী রুমাল লৌথোক্সুনা তৈথোক্ই। মখা তানা :- “মরুপ্ ইমাদি য়ান্না শোল্লমগনি”?

ইবোপীশক : “ইমাদি মপাল-ইপাল কয়া থোকপা উদ্বে”।

মখোয় অনী চা থকপা লোইদুনা হৌগৎলক্লে।

ইবোহল : “অদু কুইনসু উনদ্বে, ওসিসি ঐগীদা লৈরুরসি হায়ববু কায়গদ্রা”?

ইবোপীশক : “নং উনবসিনা হেন্না নুংঙাইরে, ঐ মরুপ অমা হোটেলদা লৈহৌরি, মথং লাকপদদি শোয়দনা চলক্লে” হায়ববুগা মখোয় অনী মফমদুদা অমুক কায়নরে।

ইবোহল মতম অমগী মাগী লৈকায়গী মরুপ ইবোপীশক্সা তল্লদ্বা পাউদুনা পুক্রিং শোহুরকপণ্ডম তৌই। যুম যৌরগা বাসু কয়া গাংদে, “ঐ চাক চাররোই” হায়ববুগা ওস্তানা ফয়ুং চংয়ে।

মথংগী নুমিস্তা চাক চারগা ওস্তানা ওফিস কাখিবনি। ইবোহল খঙহৌদনা নুমিস্তদা ওফিসতগী নারে হায়দুনা হল্লক্ই। মা বাখল নুংঙাইতবদগী বীঃ পীঃ খরসু বাংবা মাল্লি। মচাশিংনা য়ান্না খঙনীংনা মাগী মরী-মতা, মপা-মপুগী মরমদা তোয়না হংবদুদা ওসিদি মাগী ট্রংক হাংদোক্হল্লগা মানা মতম কুইনা লোস্তুনা থল্লক্পা মখোয়গী ইমুংগী গ্রুপ কোটোদু পুথোক্সুনা মচাশিংদা য়েংহল্লগা মশক্ তাক্ই। মচাশিংদা মপাগী মমিং, লৈফম, লৈকায়, মাগী মরুপ থেঙ্গৌগী লৈফম, মনাওশিংগী মমিং লোইনা চেদা ইশিলহল্লে। মানা চীংমী নিঙোল মচা অম্মগী

মমা ওইরিবী মীচালু মারাক্ লৌক্কনা মরম ওইরুগা মাঝু পোক্কা মপা গোপালনা ইছোরক্খিবনি। মণিপূরদি হিন্দু ধর্ম্মদা য়ক্ লাউবা, অমাং-অশেং কন্না থায়বা জাতি অমনি। নখোয়না হয়েং মণিপূরদা চংলুবদা নখোয়বুসু শোয়দনা মাংই হায়রক্খনি, ইমুংদা চংহল্লক্কাই, মখোয়গা পুন্না চান্মিন্নবা য়ারোই, মখোয়না তুন্না ফমুংদা নখোয়না তুন্না য়ারোই, নখোয় মপালদা লৈবা তাবনি। নবুন্ধিংদা মখোয়বু শোয়দনা শাওনীংবা পোক্কক্খনি। ঐবু পোক্কা ইপাদো কা-হেয়া অমাং-অশেং থায়বনি। ইপাবু মহাক্কা নমাগা লুহোংলুবগী মাংই হায়দুনা ইছোরক্খিবনি।

মপাগী নীংঙমদবা বারীশিংদু তারুবদগী হান্না মণিপূরদীদমক্ চাউথোক্চরন্না অভাংশিংদো পুন্ধিং খঙশোন শোহুন্নে। মণিপূরবু অমুক্ বারৌবা হৌরক্কে। অদুবু অমুস্তংদি করি কমদৌনা হিংবা জাতিনো য়েংনিংখি।

ইবোহল বীঃ পিঃ বাংবগা বাখল নুংঙাইতবগা মচাশিংদা মাগী হৌজবা পুলিগী বারী লীকুবদুনসু অমুক্কা হেয়া থম্মোইদা নুংঙাইতবা পোক্খিদুনা বীঃ পীঃ স্ট্রোক্তা লৈখিঙ্গে। খুস্টনগী হৌনবী মতুং-ইমা মাগী-মখৌ মঙম লৌইন্নে। ময়ুমদসু মা শিবগী পাউ অমস্তা থাখিঙ্গে।

থা খরগী তুংদা মচানীপা অনীগা মচানুপী অতোনবী পুন্না মণিপূরদা অহানবা ওইনা লাক্কুনা মাগী মপা ইবোহলনা তাক্কুংগী মতুং-ইমা মাগী থায়নগী মরুপ থম্মৌগী এদ্রেসতা থিরগা থম্মৌগী য়ুমদা চংলক্ই। হিন্দি লোন্না থম্মৌদা মখোয় অহম ইবোহলগী মচানি-মপা শিখিবা থা অনী ফারে, মপানা থম্মৌ থিরগা মাগী য়ুমদা পুরগা মখুরাশিং, মনে মেমতোস্বী লৈবদো শক্ খঙনহল্লু হায়রন্মী তন্না মতমদা থম্মৌদু মাগী মতম অমগী লুনা তিন্নরক্কা অভাং ওইরিঙেগী মরুপ ইবোহল লৈঙ্গে তাবদা মাগী মচাশিংদুবু অমমমত ওইনা কোল্লগা কপমিলে। মচানুপা অনীদু মপাগী মশক্সু মান্নি। মখোয় অহম্বু য়ান্না থুনা ইবোহলগী মচিন-মনাওগী ময়ুমদা পুবীরক্কে। মতমদু ইবোহলবু পোক্কা গোপালদি লৈখিঙ্গে। ইবোহলগী মমাতোন রাখেদি য়ান্না অহল ওইরে। ইবোহলগী মনাও ইবোয়াইমা, ইবোতোন লৌইনমক্ ময়াম্বগী মচাশিং শিলোংদগী লাক্ই হায়দুনা য়েংবা থোক্করক্ই। অদুবু অভাংশিংদু মাক্কোলদা কাখংলক্উ হায়বদা য়ারমদে। মরমদি মপানা তাক্পীরন্না মখোয়দি অমাংবা জাতিনি, শুমাংদা অসুম লৈগে, ঐখোয় ইপাগী য়ুমদং খংগে লাক্পনি, হোটেলদা লৈগে, ইপানা মৈতৈগী মাক্কোলদা

কারুগনু নখোয়বু চংহল্লক্রেই হায়রস্মী হায়না তস্বদু তারগা ইবোহলগী মমাতোন
 মচাবু কৌরগা নোংখোংবশুম কল্পস্মী। ইচাগী থস্মোইনা অদু য়ৌনা বারৌথবা।
 চংশিল্লকুনা মশুশিবু অমমম ওইনা কোনবীরস্মী। মথুরা অনীসু ময়াস্ববু কৌদুনা
 ওসিদা শিবশুম কল্পস্মী। মচন নুপী মেমতোস্বীসু কৌবীরদুনা মবুংগী মচাশিং
 লৌইনা শকখঙনহস্রে। মতম অমদা মবুংনা নুংতিগী লাইরিক্ তাক্পীখিবা, নুংশিনা
 পোদুনা স্কুলদা সাইকলদা মাবু লৌবা, থিনবা তৌখিবা কয়াদো নীংশিংলুরগা
 মেমতোস্বী বাহুদুনা কল্পস্মী। ময়াস্বা অমদি মবুংনা কয়াদা নীংবা কায়না নীংঙমদনা
 শিরমগদবদু বহুদুবা বারী তারিবা য়েংলিবা ময়ামদুসু লৌইনা কল্পরে। মাংগোলগী
 ফক্লাংদা থেথলিবা ইমুংগী অপুনবা ফোটোদা য়াওরিবা মপাগী মশক্ উরুদা
 অঙাংশিংদুগী মবুঙ্তা মখোয়না পুরক্ৰিবা মপানা পীরস্বা ফোটোদুগা মাম্বদুদা
 অমুস্তু হরাউজবা পোক্ই।

ইমুংদা পুশিন্দুনা ইচাশিংবু কনানা মাংই হায়রিবনো অসুক্ কুইবসি ঐখোয়
 লৌইনমক্ নখোয়বু পোক্পা ইয়াস্বদো হল্লক্পা ওইরক্পনি। নখোয়গী নধৌদো
 হিন্দু ধর্মদা খরা কা হেরা থাজরুবা লাইরিক্ হৈবা বাৎখিবা মতমগী চৎনবী
 সমাজসিবু কিবদগী থোক্খিবা থবক্ৰি। ইচাশিংনা নখোয়গী য়ুমদা চংবদা কনানা
 খিংগদৌরিবনো? ঐনা পোক্ৰিবা ইচা, ইনাও নুপাগী মচাশিং নখোয় অহমগা নচিন-
 ননাও-নচিন-নৌপা ওাস্তনি। ইচাশিংগী করি বাৎলুগনি নখোয়সু অশেংবা মৈতে
 ঙ্গী মচা ওাস্তনি।

ময়াস্বা শিবগী পাউ ওসিখক্তা তাবদুদা মখোয় নুমিস্তু ওাদি চাস্রে-অস্বা
 খরা বাৎলে। মথংগী নুমিস্তা শ্রী শ্রী গোবীন্দজীগী মন্দিরদা চহুনা উৎশোপ অমা
 কহুনা ময়াস্বগী মিংদা শ্রাধা শোনবশুম শিলোংদগী লাক্পা মচাশিং মৈতেগী
 ফৈজোম্ পুময়াং শেংহন্দুনা মচানুপীবু গুঙৌ ফনেক্ শেংপীদুনা উৎশোপ চাবা
 য়াওহস্রে।

মখোয়না বহুদুবা, মপানা মখোয়দা হায়রস্বদুগা কয়াদা খেলনা পূন্মক্ৰা
 মখোয়বু য়ান্না লুনা-চান্না মচাশুম্ তৌবীরস্বদুদা মচিন-মৌপা অহমদো ইয়া পুরগা
 মশিপূরদা লক্ৰগা চহী মুক্তং মশিপূরি লোন-চৎনবী ময়ামসি অমুস্তুং মপুং ফানা
 তল্লসি বারেপ্পরে। অসুন্না মশিপূর ময়া লৈবাক্ মপা-মপু পোক্ফম্ লমদম্
 য়ৌরক্পদা মফমসিগী নুংশিনা খুদুতা মখোয়বুসু নুংশিনা হক্চাংগী কয়াং থুনা
 চংদুনা শেংদোক্পীরে।

অনৌবা নুংঙাইবা লমদমসিগী মহাও অমদা মখোয়না চাউথোকচক্ষুদু
 ঙ্গসিদি মপুঙ ফাজরে। মখুৱা অতোম্বনা মণিপুৱগী য়েংবা য়াবা মফম লোইনা
 পুদুনা য়েংহুৱে। নোংমা-নীনী নুংঙাইনা লৈৱল্লগা য়ান্না হুৱাউনা শিলোংদা অমুক
 হল্লগা মমাদা বাফম খুদিংমক্ তল্লুৱে। লান্না খল্লুৱবা ৰাখলদা অনৌবা ময়োল
 চোংলক্ষুনা মণিপুৱি লোন তমদুনা মণিপুৱি ফিজ়েং শেখুনা মৈতৈগী ইজ়েং ঙাৰ্কে
 খনত্ৰে মখৌয়গী পুৰ্ণিৎদা। মখোয় মণিপুৱি মচা ওইনা পুকচেল চাউনা হিংবা
 ওইৱসনু!

তাং ২/২/২০০৪

“অহীং অমগী বারী”

নেসনেল হায়রে কুছামাপলগী লস্বী মপান্দনি। মরামগা তাদুবীগা লোম্বা মফমদনি। যুম খরা লস্বীগী মনাক নক্সা লৈ। হায়রিবা জগা অসিরাইদা ইতৎ-তস্তনা লুৎ-পাট তৌদুনা খুৎলাই-পায়বা নহারোলশিংনা ইম্ফাল-ডিমাপুর, ইম্ফাল-গুৱাহাটি চেনবা বস, ট্রুটিংবা কয়াদগী নমদুনা পৈশা মুনবা, গাড়ী মৈ থাদোকপা নৎত্রগা লোকখাদা ফাওবা ইনথদুনা তস্তনা অৱাবা কয়া মায়েওক্লে। থবক্ অসি তৌবদা চেম্মরিবা কাংবুদি তশেংবদি মফম অদুবাইগী মীদি থোইনা যাওরুবা নস্তে। অৱাঙ্গা মফমদগী লাক্সগা মখুস্তা অফবা খুৎলাই পায়রগা থবক্শিংদু তৌৱল্লগা চৎনখিবা গুস্তনি। অদুবু মীয়ামগী মমিস্তদি মনাক-নকপা লস্বী মনাক-নক্সা খুন্দারিবা কাংবুদুনা তৌৱমগনি হায়দুনা মখোয়বু নুংশিদবা মিৎয়েংনা য়েংবী। তশেংবদি মখোয় খরগী থম্মোইদা ঙ্ম্বরগী মিংদা ফস্তবশিংদুবু বারকপীয়ু হায়দুনা মপুঞ্জিংদা বাকৎচবা যাওরিবনি হায়বসি খঙবীফম থোক্ই।

ইকোনোমিক্ ব্রোকেটকী মিংদা অসুন্না লস্বীদা ইতৎ-তস্তনা গাড়ী চৎহন্দনা থিংদুনা থস্বা নৎত্রগা গাড়ী থৌরিবা কাংবুনা কিবদগী গাড়ী থৌদদুনা লস্বীদা কুইনা-কুইনা পন্দুনা লৈ। কিম্বর তাঞ্জা অমদগী মাগী ইয়ারবেস্তা লুপা-পৈশা খরা য়ান্না পুংগা গুৱাহাটিদগী লাক্সুনা মাসু মফমদুনা লৈবা যাওরি। মাদি গুৱাহাটিদা টিকি ফর্নিচর সপ্লাই তৌবনি। নৌনা শাবা হোটেল অমগী ফয়ুং আলমিরা, টেবল-চৌকি লোইনমক্ ফ্রেম চম্মগা গুৱাহাটিদা মোৱেদগী মাগী ট্রুস্তা হেক্-হেক্ পুশিল্লি। গুৱাহাটিদগী অমুক্ মোৱেদা য়োম্বা ইন্দিয়াগী পোৎ-চৈ হাপ্পগা অমুক্ পুথোৱক্ই। মাদি অয়াস্বা মতমদা ফ্লাইটতা চৎপনি। তাঞ্জা অমদগী মাসু গুসিদি মশাগী গাড়ীগা ওইবদুনা ট্রুদুদা ইচম-চস্বা পেসেঞ্জর শাদুনা যাওরক্পনি।

গাড়ী ময়াম পরেং শানা থিংবদা মাগী গাড়ীসু যাওদুনা মাসু নুমিৎ নীলীগী ময়ামদগী মফমদুনা পন্দুনা লৈরক্পনি। গুসিসু নুমিদিংগী পুং তৱেৎ-মখায় তারক্লে।

চীংদদি চাক চানরগা তুল্লখিবনা অয়াস্বা ওইরবনি, হয়েং ওস্তনা হৌরগা পামদা থবক্ শুবা চৎনবা।

পীকস্থবা মণিপুর হায়রিবা লমদম চীংলৈবাকসিদা জাতি মচা-মচা কুনধ্যামথোইশুস্বনা পুমা খুন্দাদুনা পুমা মী মশীং লাখ কুনমরিরোম গুরক্লে। অদুবু ঐখোয় জাতি অমনা জাতি অমগী ইমুংদা চংদুনা অমনা অমগী মতেং লৌনবগী স্বাখলদা চিংনবা অমা পোক্হল্লক্রিবসি কনাননো? মসিগী মরম্ অমা ধুনমক্ থিদোক্জুনা মতম-চানা চুমথোক্হৌদ্রগদি অমনা অমবু থাজদবগী চাংসি নোংম-নোংমগী স্বাংখৎলজুনা লৈবাকসি কাং-খোঙ্ চাইদুনা মাংখিগদ্রা হায়বগী অকিবা লাক্লে। মীশীং য়ামখৎলকপগী মতুং ইমা, শুফম-নোমফম নোংম-নোংমগী হুয়রক্পসিনসু ফন্তবা থবক্ তৌরক্পবগী মরম্ ওইহল্লি।

কিশ্বর চারুা লাস্বনে, চানবসু ফংলজ্জা, নুমিং নীনী তুল্লজ্জবগা মা য়ান্না বারে। লস্বী মপান্দা খুন্দারিবা মীশিংদুবুসু মখোয়সু তৌরিবা থবক্ গাড়ী থিংলিবা, মৈ থারিবা কয়াদু য়াওরমগনি হায়না পুক্রিংদা চিংনবা লৈবদুনা কনানসু য়ুম অমশুদা চংদুনা মৈখেং ফাওবা বায়রুদে।

কিশ্বরনা খল্লি :- “ঐবু মনাক নকপা য়ুম অমদা চংলগা অহীং সিমন্তং পোংথাজগে হায়রক্সিরা?” মতোমতা খল্লস্বদগী মচিন থোরজুনা ড্রাইভরদুদা; “ইবুঙো! ইয়াস্বা য়ুম অমদা চংলগা অমুক্তং হংলগা য়েংঙুগে”!

ড্রাইভরদুনা ভাবনা লান্না খল্লস্বদগী হায়রক্ই :- “ভাইবীখো তামো! অরেস্বদা থবায় মাংদুনা? হংবীক্নুদা!”

কিশ্বরদু লাইবক্ য়েংনীংলক্লে, হায়রক্ই :- “ভাইখো, ইয়াস্বনা খনবা পুক্রিংগী বা অমখক্ লৈ ‘বীন লাদেন’ হায়বা আরবতা পোক্পা নুপা অদুনা অফগানিস্টান্দা লোস্তুনা লৈরগা মাগী মী খুংপু টালিবান শেপ্পগা অমেরিকাদা এটেক তৌখিবনি” মদুগী মতুং তারক্পদা মাবু ফানবা, হাৎনবা হোৎনরক্পদা অমেরিকাগী প্রসিদেৎনা য়াথং পীবদগী থাদখিবা বোম ময়াম্, শিখিবা মীগী মশীং অয়াস্বনা করিসু খঙজদবা, মরাল থোইনা লৈজদবা অফগানিস্টানগী প্রজাশিংনি। বীন লাদেনগী মীদি হাল্লনা লোইনা চেনখিদুনা হৌজিক্ ফাওবা থিবা ফংখিবনি। মী চারুরবা কৈ অমা কুল্লগা লৈরস্বনা কৈদুবু ফানবা হোৎনবদা জঙ্গল কয়া তুল্লা মৈ থাদুনা মদুদা শিখিবা

মরাল লৈজদবা জীবিশিং মশীং ধীবা ওমলোই। পীকুবা উচেক-বায়, মফমদগী মচা ওঞ্জদ্রিবা, মচিঞ্জক চাবা হৈরবা, পাইবদি ওমজদ্রিবা কয়া-কয়া, অতোপ্লা কৌজেং-হারৌ, জীব মচা-মচা মশীং থিঙমদনা হাৎত্রবনি। মদুগা চপ মানবনি তৌরিবসি। কৈদুদি হান্ননা অরাপ্লা মফম অমদা থিবা ফংলরোইদবা কনানসু য়ৌরুবা ওম্নরোইদবা মফমদা লোৎত্রবনি। মৈনা অরেশ্বদা চাকদ্রিবা থবায়শিংদুগীদমস্তা কনানা বাবীরি, তেংথারি? কনানসু খন্নুদে।

ঐখোয়গী মণিপূরগী লৈকায়, খুজং, সহরগী মফম কয়াদসু মখোয়না পাস্বা মীশক্ অমা ফানবা থিবদা চল্পবা মনাক-নক্লা লৈরস্বা মীচম কয়াগী পুন্নি নুংতিগী মশীং খঙদনা হাৎতোকপীদুনা, শিরবা তুংদা মোগতা মীশক্ তারুবা পোস্ট মোর্টেম লোইরগা থল্লিবসিনি। থবকশিংসি তৌবদা মনাক-নকপা মীদি মুন্না থিরুবা কান্দা অমস্তা য়াওরমদে অদুবু দযাদি মখোয়তনা তারি”।

“ইয়াস্বগী বেগতু পীয়ু! ইয়াস্বা ইমুং অমদা অমুস্তা চংলুগে?”

অসি হায়রন্সগা কিস্বর মাগী বেগতু পুরগা থোকত্রে।

ইমুং অমগী মনুংদা থোং অহোবদগী পোদোন মঙাল অমদি উই। পোদোন্দুগী মঙালদুনা থোংগী অহোবদা য়েংবদা ইমুংদুদা মী লৈ হায়বদি খংই।

কিস্বর থোংদা কাক্-কাক্ থীল্লগা :- “মুমসিবু কনা-কনা লৈবীবগে?”
ইমুংদগী নুপী অমনা :- “করি হায়ত্রা?”

কিস্বর : “ঐ মৈতৈনি, থোং অমুস্তা হাংদোকপীয়ো।” নুপী অমা থোরজুনা
থোংদু হাংদোকই।

নুপীদুনা অমুকা : “করি হায়ত্রা?”

কিস্বর : “ঐ মৈতৈনি, গাড়ীদা ওরাংদগী লাকপদা য়ান্না বারে, নখোয়গীসিদা
অহীংসিমতং খরা তুস্বা য়াগদ্রা হংগে চংলকপনি”।

নুপীদুনা মাগী নুপা কৌরগা মৈদু পুদুনা থোরকই।

নুপাদুনা : “ওজা! কদাইদা তুমগদ্রকো?”

“ইচা নুপীগী ফমুং অনানবদা তুমগীয়ো।”

কিশ্বৰ : “ও! ফৰেদা মৰুপ!”

নুপীদুনা : “চাকতি চাৰৱা ইপুং?”

কিশ্বৰ : “চাদে ইচন! গুৱাংদগী চাৱি।”

নুপীদুনা : “ইস! অদুদি যান্না লামগনি, ইচা লৈশাবু কৌগে, মাৰু চাক থোংসনো!
নং হংগেইগেৱা?”

কিশ্বৰ : “কৰিগী হজোইগনি ইচনসিদি এ! অদুদি ইচা কৌবীগে হায়ৱন্নগা
মমাদু উচানগী মৈৱা অমা চন্নগা থোক্‌থে। ঙাইহাক লৈৱগা মচা
নুপীদো মমাগা লোয়ননা লাক্‌থে।

কিশ্বৰ : “ইচা নুপীৱা?” “হোয়, মানি”, মাৰু ইপুংগী চাক থোংহনগে মাদিকো
মীতৈগী চাক থোংবশুম্ থোংবা হৈবনে!”

কিশ্বৰ : “ফে-ফে, ইচাগী মিংদি কৰি কৌই?” “লালা অদানি কৌই ইপা!”
“ও! লাইৱিক্তি কয়াম তল্লে?” “মেত্ৰিক পাশ তৌৱে” “ইচাদি
লাইৱিক্তি যান্না তল্লবজাংনিদনা”! কিশ্বৰ মাগী বেগতু হাংদেব্ৰুগা
মোম-বটি মচৈ অহম লৌথোকই। মথং-মথং চন্নগা মৈদু খৱা ঙান্না
থাক্‌থে। নুপীমচা লালা অদানিনা কোন মচা অমদা চাক থোংবা হৌৱে।
“ইপা! কোবীগা, আলুগা দশকুশকা থাও ভৌৱগা থোংবীগেকো!”

কিশ্বৰ : “যাৱে, যাৱে, ফমনথে ইচাসিদি!”

লালা : “অদু, ইপা ৱাগনি, ঐ তুমফম শেশ্বীগে হায়ৱগা মাগী ফমুংদা ফি
নান্না থাৱগা মোনখুম অমসু কুন্নীদুনা সিদা পোংথাবীয়ো ইপা! ঐ
চাক লৌৱগা হৌদোকপীগে?”

কিশ্বৰ : “ফৰে, ফৰে, হায়দুনা ফমুংদুদা চংলগা লোংনা ঙাইহাক হিণ্ডুনা
পোংথাই। মানা খন্নি; “ঐনা খনবদু চুন্নীদনা, মখোয়সু মীনি, মখোয়দি
কৱিসু যাওৱমলৌই, মনাক্তা লৈৱবগী মখোয়বু মীনা চিংনবীবনি।”
খন্না-খন্না উইথথে। লৈশাবীদুনা চাক লৌৱে হায়দুনা হৌদোককৰুপা
মতমদদি মাৰু নুংঙাইনা ময়ুমশুম্ তুম্মুৱবনি।

নুগীমচা লালা অদানিনা ঈশিং শাহন্দুনা খোঙ-খুং হান্নবসু খুদেং অমদা হৈরগা শাপোনককা পীদুনা মায়-মিং, খোঙ-খুং নীংথিনা হামদোক্রে। খোঙ হান্নবী ঈশিংদুসু অদানিনা পুদুনা হৈদোকপীরে। অদানীগী শেবাদুদা কিম্বর পেঙ্গুরমানে, য়ুমদা ফাওবা অসুন্না তৌবীদে কয়াদা পুক্চেল শেংব্রবনো ঝন্দুনা মাগী ইয়ার বেগতু হাংদোক্কা মচাগীনি লৈরক্কা সলবার কমিজদু চুনিগা পুথোফুনা লালাদা পী।

লালা : “ইপা! ঐ লৌরোই, ইপাগী ইচা নুগীগী লৈবীবা ওইরমগনি, য়ুমদা হোরেন মানা শোয়দনা কপকনি।”

কিম্বর : “নংসু ওসিদগী ঐগী ইচানি, ঐগী ইচাগী মমিংদি সাধনা কোই, মাসু ক্লাস এলেভেন্দা তম্মী। নংগা নতা শাম্নহনগনি, ইপানা নোংমা শোয়দনা পুরকেকো!”

লালা : “অদু ওইরবদি ইপাগী মবুক য়ান্না শেংবগীদমক ঐ লৌবীগে!”

লালা হরাউনা মানা থোংবা চাক্কু পুখমদা থিরে, য়েঙ্কাংসু তেংকোত্তা হাপ্পে, ঈশিং গীলাসতা হৈরে “অদু ইপা হাউগল্পকো! ঐথোয়দি অসুন্না পংচা তাবনি, নথোয়গুন্না হাউনা চাবা ওমদেকো!”

কিম্বর : “ইচানা থবায় য়াওনা থোংববু করিগী হাউরোই, ইপা চাক য়ান্না লান্নে, চাক-চারগে, নং ইপানা পীবা ফিদো শেংলগা লাকউ ইপা পকচত্রা য়েংগে”!

লালা ফিদু পুরগা মপান্দা থোকত্রে। শোমদা কিম্বর চাক চারি। মাদি ওরাংদগী চারক্কা চাক য়েনছাংদুসু য়ান্না হাউক্কে, মোন্দা নুঙাইনা চারি। লালা ফিদু হোংলগা নীংথিনা শেংলগা “সি ফজবরা ইপা হায়না কিম্বরদা ওনশিল্লগা মোমবাটিগী মৈঙালদা হংই”।

কিম্বর : “আ! ফজরে, ইপা পেঙ্গে, নংগী চাক-য়েঙ্কাংসু য়ান্না হাউরে, চংলো-চংলো নংসু পোংথাজক্কে!” লালা অদুদি ইপা মঙ ফৌকো! হায়রমগা চংলো।

কিম্বর : “লালাগী মপাদা মঙ ফৌকো হায়বদি করি হায়বনো হংই”! নুংঙাইনা

মঙ-মঙদুনা তুসীয়ো হায়বনি ওজা। “ও! ইচনা ঐবু নুঙাইনা তুল্লবসু হায়রল্লাবা, কয়াদা চমজ্বা চীংগী পুলিনো।

কিশ্বর : “অদু মরুপ! বা অমস্তা হংগে!” “করি ওইব্রা ওজা?” সিদা ইকোনোমিক ব্রোকেট তৌদুনা গাড়ী থিংলিবসি কনানা তৌবনো, মরুপখোয়সু য়াওব্রা?” “কদাইদগীনোদা! আদগী লাকপা মশকঙ খঙদবা লমহেনবা কাংবুনা লাক্সগা তৌবনি, ঐখোয়দি মনাস্তা লৈকবগী মীনা ঐখোয়বু ফস্তনা লৌবীবগী বানী। অদুনা ঐখোয়সু য়ান্না খান্ননি, খান্নুবগী ঐখোয়বুসু মখোয়না ফুবীবনি। কদাইদগীরা ওজা! ঐখোয়দি য়াওদেদা!” “অদু মরুপকী ইচাদি কয়ানো?” ইচা মরিগী মনুংদা অমদি হাকুম য়ুম মৈ চাকপদা মৈনা চাক্সুনা মাগী লায়েংবদা পৈশা তিংদুনা ঐদি য়ান্না বায়দা ওজা।”

কিশ্বর : “ইচাদুদি কদাইদা চংস্রে?” আদা শঙ মচাদা ময়াস্বগা তুস্মী।” “ও! লৌদি উব্রা?” “লৌদি পামলৌ খরা উবনি, মদুসু কোম্বা বায়, পান-মাইরেন য়ান্নগা খরসু চাবনি; হৌজিকসু মীগী পৈশা তোনবগী খৌবদা ঐ য়ান্না বাবনি; হাকুম, য়ুম মৈনা চাক্খিবদগী ঐ বাবনি, নংব্রবদি করিসু বারোইদবনি।”

কিশ্বর : “ফরে, অদুদি ঐসু তুল্লগে মরুপ তুসীয়ো” হায়রগা ফমুংদা চংস্রে।

কিশ্বরনা খল্লি, “মখোয়সি য়ান্না চমজ্বা প্রজা অমনি অদুবু মণিপূরগী মীপুম খুদিংমরুদি মখোয়বু লান্না উবীরি, চিংবীরি, মসিদি চুমদবনি, মখোয়গী থম্মোইদসু মমা লৈবাক্ মরমদম্বু নুংশিবগী রাখলদি লৈফম থোকই। অবাবা তারবা ঐবু নুঙাইনা পোৎথানবা শীনবীরি; মখোয়না গাড়ী থিংবা য়াওরল্লাবদি ঐঙোন্দা লুনা কৈদৌঙেদা তৌবীরোই, ঐ মখোয়গী করিগুস্বা খরদি তৌরল্লাগে খন্দুনা মাগী ইয়ারবেস্তগী লুপা লিশিং মঙা লৌথোক্সগা এনভেলপ অমদা হাপ্পগা মোন মখাদা চে অমদা মরোল খরা ইরগা থল্লে। মা শেনফমদু খরমথৈ নীপাদুনা ফংজহৌরগা মীগী তোম্বিবা শেনফম খরদু শিংদোক্সগা অবাবদু কোকচশনু খল্লে। মানা খল্লি, মল্লিশিংনা এরোপ্লেন তোংদুনা চংপনা অসিগুস্বা খুদোংখিবা কয়াসি উদে; হোটেলদা নুংঙাইনা লৈ। মখোয়না ওসি ঐনা থেনরিবা খৌদোকসি থেনরগনা করিবু খনবীগনি? ঐসু করিগুস্বা কান্দা এরোপ্লেন্দা চন্দুনা লুপা লিশিং মঙাদি অদুম

ভারাদা লেইখি। অদুবু ঐনা গুসি থনমগদৌরিবা লুপা লিশিং মঙাসিদি মাগীদি
 যামত্রবা পৈশা হায়বদু ওইগদৌরি। মসিনা মাগী ইমুংদা ঐনা নুংঙাইনা অহীংসিমা
 লৈরম্বগী ভারা ওইহৌরসনু। বাখল খন্না-খন্না মা তুমথস্বে। মিকপ অমা নুংঙাইনা
 তুমুরবা তুংদা ময়াম লাণা লাউনবা তায়, গাড়ীগী লুট তৌথ্বে, ড্রাইভর ফুরমলে,
 গাড়ীগী মিংশেল থুগাইরলে। ডাইহাক লাংলম্বগা লাউনবদু তাখিঙ্গে।

নোংঙাঙ্গে, লালা গুস্তানা হৌরগা মমায়-মমিং তাথেক্রগা মচিন-ময়া
 শেংদোক্রগা ওরাং মখোয়গীদা থুংলবা মঙোন্দা সলবার কমিজ পীরকপা মপাদুগী
 চা লোম্বা মৈ থাগৎস্বে। কিম্বরসু হৌগৎলে; মনীং-ময়া চংলুরগা মায়-মিং তানবা
 লালানা ঈশিং অশাবা পীদুনা শেবা তৌবদুদা মা য়ান্না পেঙ্গে। লালানা চা অমুক
 পুথোক্রফুনা চাসু থক্বে। ওরাং নুমিদাং মানা তাখিবা বারী ইমুংদুগী মচানুপা মৈনা
 চাকখি হায়বদো যুম-মচা অমদগী থোরকপা উরুবদা কিম্বর থম্মোই শোক্রম্মী।
 মমায়সু তংখায় অমা য়েংবা য়াদ্বে, মখুৎসু অনীমক খুৎশা লোইনা য়াওদ্বে। মা
 য়েংবা গুন্দদুনা মমায় লৈথোকই। অদুবু অদানিগী নুংশিবা মায়থোং, বাইহ-
 বাতাদুবুদি মা কাউবা য়ারোইদৌরি।

নোংঙানবগা নীপা অমা লালাগী মপাদা পৈশা থৌবা লাকই। য়ান্না শাউনা
 মখোয়গী মরোলদা চৈরম্মী। লালাগী মপাদু মমায় লৈমায়দা লুকথদুনা খাংই।

নীপাদু চৎস্বে তুংদা কিম্বরনা হংই; “মরুপ নীপাদুনা নংবু শাউনা চৈরম্বদু
 করিগীনো?” মাগী লুপা লিশিং অমা ইচাগী লায়েংবদা পুবগী মদু থৌবা লাকপনি
 ওজা! শেন্দোই শেঙ্গেপ পুন্মগা লুপা লিশিংঅমা চামঙা পীগদবনি, হয়েং ফাওবগী
 মনুংদা পীম্ববদি ফুগনি হায়রম্বনি। অদু ঐ কনাদগী অমুক থিশিরা খল্লিবনি।

কিম্বর : “লাইনা তম্বা লাকনি, ঈম্বরনদি শোয়দনা অবাবা মীগী মতেং পাংবনি
 ঈম্বরবু চেংনা থাকৌকো!” ঐসু অমুক চংলগে। ইচাশিংগা য়ান্না
 নুংঙাইনা লৈয়ুকো। “ইপাগী লালা! নংদি ঐগী ইচানি, ইপা নোংমা
 লাকৌকো! ইচা নুপীগা নংগা নতা শাম্বগদবনি।”

লালানা ইয়ার বেগতু পুথোক্রগা কিম্বরদা শিঙ্গে। “ইপা অসুম লৈহৌগেকো
 ইপা নুংঙাইনা চংপীয়ুকো!” মমা-মপা, মবুং লোইনা মখুং হাইদুনা লৈহৌরে।
 কিম্বর মাগী গাড়ী থাকম য়ৌনা অঙম্বা চীংদুদা তপ্পা-তপ্পা কুমথস্বে। মাগী গাড়ী

থারিবা মফমদু যৌবগা ড্রাইভরনা তস্বদগী তারে। ওরাং অহীং গাড়ী ময়ামদগী অয়াওবা পৈশা খায়বা লাকখি। তামো লৈরমদবা ফস্বনি, লাইনা কলবনি; ঐঙোন্দা যাওরস্বা লুপা চামঙা পীরগা যানখি। তাজ্জাদুদা মাওদগী লাকপা গাড়ী ইস্কোৰ্ট থুংলদুনা ইস্কোৰ্ট গাড়ী অনীনা মাং থংলগা খাইগী তুংদা ইস্কোৰ্ট গাড়ী অচৌবা অমনা ইম্বরগা গাড়ী ময়ামদু মথং-মথং পরেং শানা থৌবা হৌস্বে।

লালা মাগী ফামুংদা চংলগা ফমুংদা থারিবা মোমপাক ফিদক অহনবদু লৌথোক্কাগা শিন্দোকে তৌরুবদা মোন মখাদা এনভেলপ অমখক লৈরস্বা থেংনরে। তমগী মপানা কাউথোক্কা য়েংই। মনুংদা যাওরিবা পোদ্দু হাংদোক্কা য়েংই। লুপা চামঙা চংপী অহনবা গাফ্কা মশীং তরাখক যাওরস্বে, চে-অমদসু করিনো বাইহে খরা ইরি। থুনমক মমা-মপা কৌরগা লালানা “ইপা! মীতৈ ইপাদুনা মোন মখাদা লুপা লিশিং মঙাগা চিঠি অমগা থনস্বে, ঐ পাগে “মরুপ! ঈশ্বরবু থাজৌ ঈশ্বরদি বারবা মীগী মতেং শোয়দনা পাংবীগনি”।

লালা মমিস্তা মপি তানা পৈশাদু পুরগা অঙস্বা চীংগী চীংমায়দা চেহুরকই “হো ইপা! হো ইপা! হায়না কপ্পা কপ্পা কৌজৈ।

অদুবু অহীং কয়া তুমদ-চাদনা বানা খাংলক্কা থবায় কয়াদুনা ময়ুম যৌরগনি খল্লুবদা হরাউমনিখিদুনা গাড়ীশিংদু লোইনা স্টার্ট তৌনদুনা পরেং শানা ইস্ফাল তম্মা কপ্পা-কপ্পা থৌনখিবনা লালা অদানিনা চীংমায়দা মীতৈ মপাবু নুংশিনা মমিস্তা মপি তানা ইপা! ইপা! কৌদুনা কপহৌবদু তমগী মপাগী নাকোংদি যৌখিদরে।

“নুংশিবী ইতা”

অযুকী পুং নিপাল-মথায় তারকপা মতমদা মহৌশাশুম অচম্বা ফিজ্জেং
শেভুনা ভানিসনা প্লাস্টিকী পোলাং মনাপানবী অমা পায়রগা শীংজমৈ কৈথেলদা
য়েঙ্কাং-নাপী লৈবা থোরক্ই। শীংজমৈ কৈথেলদা য়েঙ্কাং-নাপী, মনা-মশীং
য়েনবী নুপী কয়া নুংতিগী মথারোমদগী লেপ্তনা নোংঙাল্লমদাইদগী বসতা তোংদুনা
বোরাদা মনা-মশিং থন্না-থন্না হাল্লগা য়োল্লবা পুখৎলক্ই। বোরা ময়ামদু রিঙ্কোদা
অমুক্ হাপ্পগা কৈথেল তাল্লা পুশিল্লি। মাগী-মাগী পোং য়োল্লবা ফমফম্ মুম্ববগী
খৎনবসু য়াওই। মাং থানা মচিন ওইনা য়োল্লগা পোৎশিং খরসু মহেল্লি। আ-
খাইগী মতাইদা মৌ-নহা ভানিসনাগী চহী লোনগা ওইনা তৌবী অমসু মানা
পুখৎলক্ৰিবা বোরাদু হাংদোক্ৰগা য়োল্লনবা কোবী, হংগাম, মরোই-মপাং,
থম্বৌনচিংবা মথং-মথং লৌথোফুনা মথা-মথা লুপা মঙাগী, তরাগী শিন্দোকপা
লাক্ৰরি। ভানিসনা উবদা মঙোন্দগী পোং খরদি শোয়দনা লৈবীরনি খম্বুবদা
মায়থোংদু মোমোন নোকটৈ। ভানিসনাসু অতৈনা য়োল্লিবা পোৎশিংদু য়েংলুদে,
মাগী মনাক্তা চুমদ্রিং চংবি। মনাক্তা ফল্লিবী অতৈ পোৎয়েনবীশিংদুনা হায়হৌই;
“ওঙ্কোক্রসু চান্নজৈদা নোংমতসু ঐখোয়গী পোৎফমদগী পোং অমত্তসু লৈবীদে”।
ভানিসনা ঙাংনরিবা কয়াদু থৌওইনা তারুদে। ভানিসনানা মানা পান্ধা পোং মথাশিং
পায়-পায়দুনা মাগী প্লাস্টিকী পোলাংদুদা মথং-মথং হাপচিল্লি। পৈশা কয়া থোক্ৰে
হংঙি। অথোকপা পৈশাদু সেনগাও পুথোফুনা শংলগা পী। নুপীদুনা পৈশা লৌবা
লৌইরগা সে-সে, হক্কামদু মপুল সিমগা হাপখিগে হায়দুনা পোলাংদুদা হান্নী,
মদুনা মথংগী নুমিত্তা মাবু কাউদনবা, মাগী পোৎফমদগী পোং লৈবীনীংনবা
ওইরমাল্লে।

অসুন্না ভানিসনা মানা শীংজমৈ কৈথেল কাবা খুদিংগী মতা শকপী করি
লমদগী করি লৈকায়দগীনো খঙদবী নুপীদুদগী য়েঙ্কাং-নাপী লৈয়ে।

চহী অনীরোম্ অসুন্না তিন্নরক্‌পদা নোংমতসু অমনা অমগী মরমদা অমুত্তসু হনন্দে। অদুবু মথোয় অনীগী কৈথেল মরুপ ওইনা ভানিসনানা শীংজমৈ কৈথেলবু কারবা নুপীদুগী পোৎফম তানা বাখল অমদা অদুম চংখিদুনা নুপীদুগী মনাক যৌখিগনি। নুপীদুনসু ওসিসি ঐগী ইতাদু লাক্‌বদি লুপা কুন-কুছাদসু শিৎকদবনি খনজৈ।

ওসিদি নোংমাইজিং নুমিৎনি। হয়েং নিংথৌকাবদি বন্দসু লৈ, মাগী পোৎতু ওসিদি খরা যান্না লৈরগা হয়েং-হংচিং ফাওবগী থল্লগে খন্না ভানিসনা খাউ খরা চাউবা অমা পুরগা কৈথেল কারক্‌ই। মাগী কৈথেলগী মমিং খঙদবী মতাদু ওসিদি কৈথেলগী মাগী ফমফমদুদা লৈরমদ্রে। ওইহাক লেপ্তুনা গাড়ী ফংহৌদদুনা থেংনা লাক্‌দৌরিত্তা খন্দুনা ওইদুনা লৈরে। অদুবু মাদি ওসিদি লাক্‌হে। মা লাক্‌বদুদদি ভানিসনা অতোন্না পোৎয়োনবীগী পোৎফমদগী যেঙ্কাং-নাপী খরা লৈরগা বাখল নুংওইতনা হল্পাক্‌রে।

ভানিসনা নহান মংখিদি নোংমতসু নুপী, মশুং-মমামবী অদুগী মরমদা খল্পদবনি। চুন্না কৈথেল মরুপ ওইনা যেঙ্কাং-নাপী, মনা-মশীং য়োনবী ওইনা তিন্নরক্‌বগী বানি। কৈথেল যৌবগা মাবু নীংশিংবা, লম্বীদা অমুক্‌ কাউথেল্লম্বা, অদুবু ওসিদি ভানিসনা কৈথেলগী মতাগী বাখলদু কৈথেলদা লৈহৌরো যাদবশুম্ তৌরে। ময়ুম্ যৌবা ফাওবা মতাদুগী শকফমদু উদুনা লৈরে। মা নুপীদুগী মরমদা খঙনীংবা পোক্‌ক্‌রে। মীওইবগী নুংশিবগী মরী অমা লাকপশুম্ তৌরক্‌রে।

মথংগী নুমিস্তু বন্দ তৌদুনা মী-অমত্তা মপাল-ইপাল থোক্‌দনা লৈরে। বন্দ তৌখিবগী নোং-ঙানবদা ময়াম কৈথেল কানরকপা মতমদা ভানিসনা মাগী কৈথেলগী মতাদুগী পোৎফমদা চতুনা মা লাক্‌ত্রা য়েংলুই। অদুবু মাদি লাক্‌মদ্রে। কন্নাদা হংলগা মাগী মরম খঙগনি, পুক্রিংদা খঙনিংবা পোক্‌ক্‌ক্‌ই। থংনবা পোৎফম ফম্বী অমদা হংই “ইচে! সিদা পোৎয়োনফম ফম্বী ঐখোয়গী লোন ওইগদবী নুপীদুবু খঙবীত্রা?” নুপীদুনা “মুন্নদি খঙদে, বাইথৌদগীনি হায় মমিংদি মেমচা কোই। মাগা কামিন্নরক্‌পা চাউবী কোবী অমা আ মচিন্দা য়েঙ্কাং য়োল্লিবনি, মঙোন্দা হংলবদি খঙগনি।” নুপীদুনা মখা তানা, “ইবেশমগী পৈশাকা পুখিবা লৈত্রা?”

ভানিসনা : “পুখিদি, চুন্না মানা পোৎ য়োনবা কারক্‌বদুদা মাগী মরম্ খঙনীংলফুনা হংজবনি”।

ভানিসনা খঙনীংবনা লাংডক্কা পোক্কাছুনা চাউবী হায়রিবী নুপীদুগী
পোৎফম থিরক্ই। চাউবীসু থেংনরে।

ভানিসনা : “করিগুহা অমস্তা হংজগেবা!” চাউবী, “য়ানী, হংবীয়ু!” “অসিগী
কৈথেল মতাইদা পোৎফম ফল্লম্বা-য়েঙ্কাং য়োনবীদু মমিংদি মেমচা
কৌই হায় মাবু শোম্বু খঙবীত্রা?” য়ান্না চিংননা চাউবীনা, “পৈশা
তোনবীত্রা?”

ভানিসনা : “নস্তে, নস্তে, পৈশাগী বা নস্তে, ঐ মানা কৈথেল কারক্তবদুদা মাগী
মরম্ খঙনীংদুনা হংজবনি।”

চাউবী : “মাগী বারীসি মীনা তাবীনীংলোই, বারীদু তাক্কাগদি মানা য়োম্বিবা
য়েনছাং ফাওবা লৈবীনীংলোই। মা এদসনা নারবনি। মাগী নীপাদু
মোরে চম্বুনা কারবার তৌরম্বদগী এদসনা নারক্কা শিখিবা চহী
ফাবদা ঙাইরি। মচাসু নীপাঙাক্তা অম্বনি। মাগী অনাবগী ফিভল্লা
নোংম-নোংমগী শোম্বিল্লক্কা মা কৈথেল ফম্বা ঙম্বল্লক্কা
কারকখিব্বনি। মা অমুক হম্বা কৈথেল ফম্বা ঙমগনি থাজদ্রে।
ঐখোয়না বারিবদি মাগী নস্তে, মচাশিংদুগীনি। মা শিভ্রগা মচাশিংদুনা
করল্লা হিংহৌগনি অসিনি।”

নুপীদুগী বারীদু তাক্কাগদি ভানিসনা য়ান্না পুঞ্জিং নুঙাইতনা ময়ুমদা হল্পক্কে।
মা কৈথেলগী মতাগী বারীদুনা চানীং-থক্কাংবা পোকখিদ্রে।

অসুন্না নোংমা চৎকে খল্লি ঙমদে লৈরিঙৈদা মঙানি হৌখি, তারানি হৌখি
তৌদুনা মাগী ওজা ওইবগী তলবনগা ফংদবগা তলব ফংলগা চংলগে ঙাইরিঙৈদা
থা অমরোম হৌত্রে। ঙসিদি ভানিসনা মখুস্তা লুপা লিখিং অম্বমখক পায়রগা
মাগী কৈথেলগী নুংশিবি মতাগী য়ুম থিবা বাইথৌ তান্না লাক্ই। বাইথৌ বজ্জার
য়ৌদুনা বস খামদুনা বসতগী কুমথরগা ভানিসনা লৈনা-লৈনা কোয়য়েং-কোয়য়েং
য়েংই? দুকান অমদা চংলগা হংলুই, “মেমচা কৌবী ঐগী লোন ওইগদবী মনা-
মশীং, য়েঙ্কাং-য়োনবী শীংজমৈ কৈথেল ফম্বী অদুগী য়ুম্ খঙবীত্রা?”

দুকান ফম্বীদুনা :- “মশা লায়না লৈবী, এদস পকপীদুনা?”

ভানিসনানা খন্নি, “মাদি লৈকায় সারা সন্না ঙানবীরবোইরেকো!” খুন্সকই ‘হোয়, মীনসু মাবু অদুন্না হায়নৈ”। মাদি কৈথেল মতাগী মরমদা মীনা খীনা ঙানবীবদু তাবদা বাজৈ।

দুকান ফস্বীদুনা : “মাদি শিরে, ঙরাং মাগী শোরাৎনি।”

ভানিসনা মখুৎনা মকোক্তা পায়রগা ‘অস’! হায়রগা লৈবাক্তা ফমথখি। “ঐদি ওছোক্তা নীঙমহৌদ্রেদা! ঐনা পাংথোক চান্নিঙেদা মাদি ঐবু ঙাইরমদনা মাগী ঐগী ইমুংগী অবা-অনা পাউদন্নদনা কৈথেলখক্তগী বারীনা কৈথেল মরুপ ওইদুনা লোইস্ববা!” লৈখিস্ববা মানা ঐনা মঙেন্দগী পোং লৈবা খুদিংগী অরোইবদা হঙ্গাম মপুল অমা, ফদিগোম মপুন অমা নংত্রগা যেনম মপুল অমা লেন্না তন্তনা হাপখিবদো লৈজদ্রবসু পুকচেলদি ফজবনিদা ঐগী ইতাদো!”

ভানিসনা দুকান ফস্বীদুগী মমাংদা মপি শিহুদুনা কল্পী।

দুকান ফস্বীদুনা, “করি থোক্রবীবনো মেমচাগা”?

ভানিসনা, “ঐগী নুংশিবী কৈথেলগী ইতানি, মরুপ্পি, মাগী শীংজমৈ কৈথেলগী মতাইদা থারস্বা বোরা মতৎশিংদুনা কৈথেলগী ফৈরেন্দা য়াহুদুনা মাবু লাকখিগদ্রা ঙাইহৌরি। শোয়দনা ঐনা কৈথেল কারুবা মতমদা মখোয়না হংলক্কনি ঐঙেন্দা নংগী নতাদি কদাই? মাবু অমুক লাক্করোইদরা? নীংশিং মমিদুনা ঐগী থম্মোইদা লৈহৌরগনি মাগী মমাংদা হঙ্গাম মপুল, কোবী মনা খরা, থম্মৌ খরা, মরোই, মনা-মশীং খরা থারগা মদু য়োনজরগা অশিৎপা অতোংবা পৈশানা য়ুম অমা পুজরস্বদো, কনানসু খংবীখিদে ঐগী ইতাগী অশেংবা বারীদো! কৈথেল মতাইগী বারী ওইদুনা মী কনানসু তাবীনীংদনা মোংলবা কাচিন্দুদা মদোম মাঙত্রগনিদো! অদুবু ঐনা কৈথেল কাবা খুদিংগী মাবুদি নীংশিংখিনি। মাগী ফন্নস্বা মাইকৈদা শোয়দনা য়েংলুগনি, খাস্বা য়ারোই। মাগী মমিদি কৈথেলগী চিদাইদা লৈহৌরি, খোঞ্জেলদুসু ঙংহৌরি। মাগা মান্নবা ইতা কয়ামসু মণিপূত্রগী কৈথেল মশীং-স্তনা মান্নবা বারী লিরমদুনা ঐগুস্বা মতা কয়াগী থম্মোই কায়হন্নমগদ্রা? তস্বদি ঙমদে লৈরমদবা ওইসনু! দুকান ফস্বীদুনা তাকপদগী মাগী য়ুমদা চংলুবদা মচাশিংদুনা লৈরন্নিবা ফিভমদু উরুবদা মখোয়গী কনাসু লৈজদ্রবদুদা ভানিসনানা মখোয়বু লোইনা মাগা লোইননা শীংজমৈ তানা পুবীরক্রে। মফি-মরোল অহনবা

ডাক্তা খোনবীরে। শীংজমৈ কৈথেলদা গুদুনা মমাগী পোৎফমদা বাইরম
 তৈথেল্লুগা ধূপ-থাউমৈ থাদুনা মচাশিংবু মমাগী মফমদা খুন্মজহল্লে। অহীং
 অমা মাগী মুমদা নীংখিনা পীজ-পিথক তৌবীরগা মথংগী নুমিস্তা মচিন-মনাও
 অহমদুবু দুলালেন্দগী ওফান হাউসতা গাড়ী অমদা পুরগা খিনবীররে। নুমিস্তুদা
 ভানিসনানা লুপা লিশিং অনি অমগা ওফান হাউসতা ডান তৌরমখি। মদুনা মাগী
 কৈথেলগী মতাগী মফমদা উংপা তৌবীমল খঙবা শ্রধাঞ্জলি ওইখি।

তাং ২০/১২/২০০৩

“লাইগী বায়েল”

য়েংখোম চাউবা মাগী নুপী সখিগা মরম মোক্লা শু-নোমজবদগী মখোয়গী কৈরক খুজংদুদা মশা-নাম্মা হিংজদুনা মমা-মপানা লৌ পরী অমা খাইবীবদুগা মচা পীশক্ অনীগা নুংঙাইনা হিংজৈ। মপাগী ইংখোলগী মখা থংবা শরুস্তা য়ুম অমা তরু-তনাম্মা শাদুনা মদুদা য়ুম শাজাদুনা লৈবা চহী ফাদ্রি। চাউবগী লৌ উনবা যন কোনাবী জুরা অমা লৈ। চহীদি খরা য়াম্বে, অদুবু মপাজলদি থোইনা হিন্দি। ফজনা পিজ-পিথক তৌবনা য়াম্মা নোয়-পেয়ি। নোংমা মানা খৌবাল অথোকপমদা লুহোংবগী বার্তোন অমা ফংবদগী মরুপ গুলাপকী মচন নুপীগী লুহোংবা য়াওবা লাকই। লম্বীগী চংফমদা পুন্নি অচৌবা অমা লৈরিবদুগী নাকন্দা লমপাক অমদা বাগোসতা যন লমচা অঙাবী অনীথক মমায় থম্বাল চপ মাম্মনা শাংপা, শজিক চাদুনা লৈরম্বা থেংনরুরে। যন অনীদুগী ফজবা, মশা নানবা, মচিগী মওংদা য়াম্মা মাম্বদুদা, চাউবা যন জুরাদু পামজবনা মতিনবু য়োথলি। চংশিল্লগা মশা নান্দুনা য়েংলুবদা যন অনীদু করিসু তৌরমদে। ময়্যাকাদু শজিক খরা থাংগৎলগা পীজদুনা য়া তাররা হায়নসু য়েংলুরি। ঙাইহাক য়েংলম্মগা লুহোংফমদা চংদুনা মাগী মরুপ গুলাপকা উম্মরে।

গুলাপ্তা মানা পামজবা যনদুগী মরমদা গুগায়না ফোংদোক্রে। গুলাপ্তা যনদু মাগী ময়্যাম্বলিং অমগীনি, মাদি যন কারবার তৌবনি, লৌবা য়াগনি, মা ঙানবীগে হায়রে।

নুংখিলদু লুহোংবা য়াওদুনা লুহোংবা লোইরগা অহীংদুসু লম্বনা খরা লাম্ববনিনা খৌবালদা লেক্রে। নোংঙানবগা গুলাপকা লোইননা চাউভলগী য়ুমদা যনগী মরমদা হংবা লাকই। চাউভল উনদুনা হংবদা য়োনগনি অদুবু নহন নীপা অনীথক পৈশা থিরুরগা অমুক্ লাক্, মীঙোন্দদি য়োনবীজ্রু হায়রম্বী। করিশুখা হায়নখিবা লৈবনিনা মখোয় লাক্তা অমুক্তদি য়েংনীংই। গুলাপনা তাদনা মরুপকী

অনীৎবসি খরা খুংহনবীদ্রবদি হায়বদুদা চাউভল অদু ওইরগা মথংগী ইরাইদা
পৈশা পুরগা থুনা লাকপা ওস্তা য়েংলো মখোয়গীদু থোক্র-থোক্রবা খুন্স হায়বদুনি।

মমলদি কয়া কমদৌবনো হংনবদা লুপা লিশিং কুন্দগী তারবদি মাংই,
কুন্দি শুহল্লু।

চাউবা হরাউনা শোয়দনা মা ইরাই নুমিত্তা পৈশা শুনা থিরগা পুজরক্কে
হায়রন্নগা ময়ুমদা হন্নক্কে।

ময়ুম যৌবগা চাউবা মাগী হান্নগী নুংশিরবা যন কোনাবী জুরাদু যোন্নগে
হায়দুনা লৈনবা মী থিরম্মী। মাগী যন্দু য়োনগনি তাবদা অতোপ্পা থংনবা খুজ্জংদগী
নীপা অনীখক লাক্কুনা য়েংলরে। মখোয়না যনদু উবদা পামলে। নুমিৎ য়েংনবদা
হংচিৎ য়ুমশকৈশা নুমিত্তা ওস্তানা পৈশা পুরগা লাকচরগে হায়রন্নগা হনন্নে।

চাউবখোয়গী লৈকায়দা খাবা কৌবা আইঃ আরঃ বীঃ য়াওবা হান্নদি
নহারোলগী থবক তৌরম্মদগী সরেন্দর তৌরগা আইঃ আরঃ বী খনখিবা ছরান
চিহ্নি খরা পামজবা অমা লৈ। খাবগী নুপী ইবেলৈ চাউবগী নুপী অঙৌবীগা
শাগৈনি। মতম অমদা ইবেলৈনা চাউববু য়ান্না পামজখি। অদুবু চাউবনা মাগী বা
অমস্তা তাবীখিদি। কোন্নথংদা অঙৌবীগা অহল-লমন হায়নদুনা লুহোংখিবনি।
মদুগী ইবেলৈদা কল্লকচবা চাউববু মাগী ওইবা ফংহৌদবগী নুংঙাইতবা অমা
অদুম লৈজৈ। হন্দক চাউবগা অঙৌবীগা য়ুম অহনবা শাদুনা পৈশা পায়দুনা
ইনাক খুল্লকপা উবদা লৈকায়গা ওইবগা ইবেলৈ কল্লকপদা লোইরে।

কদোমদগীনো ওসাইগী যন য়েংবা লাক্কুন্স নীপা অনীদো খাবগা লম্বীদা
দোং থেংনক্কে। মখোয়দি মপা-মপা মরুপ শান্নবা হান্নদগী খঙনবা মরুপ ওইরন্নে।
করি থবক্কী কদাইদা চংলুবনো ? ঐখোয়গীদা চাক চান্সি ! তোয়নসু উনবা ফংদে,
ননাও ওসিদি তলব ফংই হায়বদুদা নীপা অনীদু লিৎথোকপা ওমদ্রে। খর-খরদগী
মতমগী হিদাক লৈকুদুনা থঙ্কুনা অহীংদুসু য়ুমদা হনবা নংদুনা ইমুংদুদা লেক্কে।

চাউবগী যন লৈবগী মমল, পৈশা থীনগদবা নুমিৎ, পুংফম লোইনা খাবদা
চিন্দনা তাক্‌থোক্ররে। অসুন্না অহীংদুমা লৈরন্নগা অনীদু মখোয়গী খুজ্জংদা অমুক
হনন্নে।

খাবনা খল্লি, “মখোয়না যন লৈবগী পীরমগদবা লুপা লিশিং কুন্নিথোই ফংলবদি কুমশিগী অচিনবসি খরদি কোকনিসে।” মাগী নুপীগা তানবদা নুপীনসু য়ারে। য়ুমশকৈশা যৌরক্কে। অয়ুজু খাবা চাউবখোয়গী মপাদা হুং-হুন্দা অনী অহুন্নক চৎলম্মী। হোরেনগী লম্বী, তৌগদবা প্লান য়েংবা লাকপা ওইরমাম্মে। মা লাক্কাযদু চাউবগী নুপীনসু উষি।

যন লৌগদবা নীপা অনীদুসু থুংলদুনা পৈশা শুনা থীনদুনা দলিন অমসু ইদুনা যন্দু পুনবা থৌরাং তৌই। অঙৌবী মমিস্তা মপি তানা, নুংশিনা লোইনরক্কা যন কোনাবী অনীদুবু ফি অমনা নীংখিনা নানবীরগা চাউবনা যনগী থৌরি শিন্নদুনা পীখিবদো উবদা কপাটে। নীপা অনীদুনা যন অনীদু চিংদুনা পুস্ত্রে। পীক্কাবা মচা অনীদু ফাওবা বাবা ঐখোয়গী যন করিগী যৌল্লিনো ? নুংশিহা ? মীগী ওইস্তবনিনা মীনা পুস্ত্রে। পৈশানা কৈকান্দোইনো হায়জৈ।

অদুবু নুংশি হায়দুনা কৈদৌনি, মসিনি “শা-যনগী অশেংবা ময়ুম লৈতে” হায়নবদো !

পৈশাদু মাগী নুপী অঙৌবীদা পীরগা চেৎনা থমজিল্লু, হংচিং ইরাই নুমিস্তা থৌবালদা চৎলগা অমুক্ অনৌবা যন্দু লৌকদৌরিবনি হায়। অঙৌবী পৈশাদু গোদরেজ উপদা থল্লগা শো নীংখিনা লোনশিল্লুরে। যন য়োনখিবগী ইয়ুংদু ওসিদি ইচিক-চিকই। যন অনীদুনা চাবা লোইরমদবা শজিক খরা বাগোসতা য়াওরি, কক্তবা শজিক খরসু পোলাংদা লৈরি। অঙৌবী নুংতিগী শজিক ছনবা মতম ওইরকপগা হেস্তা নীশিংলকই। নুমিদাংবাইদু দানা নুংতিগী পীজবনি। কাউদুনা দনা চফদু পায়রুই। নীংশিংলুবদা মিৎলুদা পিরাং ইহৌরকই। জীবশিংদু নুংতিগী লোইনরকপগী নুংশিবা মরীদুদি তৎতরি।

নুমিং তারে, চাক-ঈশিং থোংদুনা চাবা থকপা লোইদুনা তুম্মা হিপ্ত্রে। খাবা আইঃ আরঃ বীগী নস্তবা খুংলাই অমা ময়ুমদা লোৎলগা মী অতোপ্পা খঙহুন্দনা থম্মী। মা মতম থেংজিল্লকপা, মী চিকপা তাপ্পা ওইদুনা লৈরকই। নুমিদাংগী পুং তরামথোইরোম তারক্কা মতমদা মমায় খুন্নাগা খুংলাই অশেংবদু পায়রগা চাউবগী য়ুমদা থোং হাংদোকউ ঐখোয় নহারোলনি হায়রৈ। অঙৌবী য়ান্না পাখৎনা মপুরোইবদা কমদৌনি, থোংসিবু হাংগদ্রা হংই। চাউবসু মশাদু নীকই। মপান্দগী নখোয়না থোংশি হাংদোকউ য়ান্দগদি নোংমৈসিনা কাপখায়রগা হাংবা তাবনি হায়বদুদা অঙৌবী হাংজগে হায়রগা থোংদু হাংদোক্কে।

নোংমৈ পায়বা নীপাদুনা, “কদায় নংগী নীপাদি?”

চাউবা : “ঐ শোমদা লৈজরে? করি তাকপীগদবনো?”

নোংমৈপায়বা : “ঐখোয় পার্টিগী মীনি, মখোয় অটৈদি থোংগালদা মী য়েংলি।
অদু, ঐখোয় পার্টিগী অচিনবা খরা লৈরে নংগী মন য়োনবগী
লুপা লিশিংক্স পীরো! য়ান্না থুনা শিংবীরকে!”

অঙৌবীনা : “পৈশাদি ওসাই মোইবানা বেঙ্কতা থন্নুরে।”

নোংমৈ পায়বা : “ওইদবা ঙাংগনু হায়দুনা অঙৌবীগী মমায়দা খুপাক্সা শেং লাউনা
থায়। হায়রকই, “ঐনা পায়রিবসি অশাবা নন্তে, অশেংবনি, থুনা
পুথোরকউ!” অঙৌবীদো কিরমাল্লে, মপুরোইবনা পীত্ৰো
হায়বদগী উপু শো হাংদুনা পৈশা ময়োমদু পুন্নপ্পা অদুম্ পীত্ৰে।
ওসাইনা অদুনা পীরকপা য়াত্রা হায়রন্নগা থুনা থোকত্ৰে।

চাউবা নীপাদু মখোঙনা চংখিবা উহৌই। ওইহাক লৈরগা অবাংলোমদা
হুই থেংনক্সমাল্লে, হুই অনীখক হৌনা-হৌনা খোঙবা তারকই। চাউবা প্রপ-প্রপ
থোরক্সুনা নীপাদুগী মতুং ইন্নদুনা তাম্মখি। খরা চংলগা নীপাদু খাবা খোয়গী
থোংগালদা চংত্ৰে হায়বা খঙলে।

চাউবসু কিরক্লে। তপ্পা শুমাংদা চংলগা য়েন্নখাদা লুমদুনা থোংনাও অহোবদা
ইমুংদা করি-করি ঙাংনবা তাদুনা ওইহাক লৈরে। খাবনা মাগী নুপীদা পৈশা
ময়োমদু শিন্নরগা মখোয়গী উপুদা হান্না ফাওবা থোংনাউ অহোবদগী য়েংলন্নগা
ময়ুমদা অমুক্ হন্নাক্লে। মাগী নুপীনা কপ্পা-কপ্পা মাগী নুপা হন্নকপা ওইদুনা
কপ্পুনা লৈরক্ষী।

মখোয় অনী তাম্মরগা নোংঙান্দিঙৈদা থংনবা য়ুমদা মনাও তোম্বা হৌদোক্সুনা
তোম্বগা লোইননা পুলিস স্টেসন্দা চক্সুনা কমপ্লেন্ট তৌরুরে। পুলিস পার্টিদু পুদুনা
থুনা য়াংনা খাবখোয়গী থোঙালদা নোংঙান্নকপদা খান্নরে। চাউবনা হায়বগী
মতুং-ইন্না য়ুমদু রোট তৌরে। মনুংদনা পুলিস অনী চংদুনা উপু হাংদোকহন্নুনা
য়েংবদা পৈশাদু কায়দনা লৈরমদুনা ফংলে। অদুগা মানা পায়বা খুংলাইদুসু ফারে।
খাবা মখুং অনীমক য়োৎখিং থাংদুনা পুলিসতা পুত্ৰে। খাবা হ্রানবগী চার্জদা
নোংমৈসু ফারবনিনা খুদক্সা থবকসু সসপেন্দ তৌরে। চাউবা পুলিসতা লুপা

লেশিং অনীখক মতেং পাংবীকগী পীরে। নুপা লিশিং কুম্ভুদি কায়দ্রবনিনা মদু পুরগা ইরাই নুমিস্তা মানা পামজবা খৌবালগী যন্দু লৈরুদুনা পুরক্কে।

হাংলুরবা যণগোলদু অমুক থঞ্জরে। বাগোসতা শজিক হুন্দুনা, দানা লোন্দুনা অঙৌবীনা নুংতিগী শেবা তৌজদুনা যন অনীগী মরীসু হামগুন্না ফগৎলক্কে।

থা মঙা-তরুক হৌয়ে। লৌ-লোকপা-খোৎপা গেইনুগী অবাবা থবক কয়াসু লোইয়ে। ইনো চিরা শান্তি ওইনা মতম খরা লৈরুরবা তুংদা খাবদু জেলদগী থাদোরক্কে, থবকসু অমুক হঞ্জিলে। মা চাউববু অমুস্তংদি লমন খুমগে খল্লি। অশেংবদি চাউবগী মরাল নস্তে, মানা মীগী যন যোনবগী পৈশা হ্রানবীরে। মানগা কোমনা ফারে, পৈশাসু শুনা ফংজগদবদু পুলিসতা মা ফাবগী লুপা লিশিং অনী তিংলে। অদুগা হৌজিক অমুক মরাল লৈতবা চাউবগী মফমদা লমন খুম্মিংলি। মসিবু অচুস্বা বাখন্না? মসিনা চৎনবী ওইরগদি কনানা থম্মোই শেংনা কন্না থবক শুদুনা, লৌউদুনা, যন থাঙ্কুনা হিংনীংগদৌরি।

মসি কনানা থিংগনি? চাউবদি অটৌ-অশাং মীনা মশকখঙবা মীশু নস্তে। ইচম-চমজবা লৌমীনি। মাগী হায়ববু মীঙোন্দা অকায়াবা চৎতে, নুপী-অঙাং লুনা তৌজবা, থবক কন্না শুজবতনি। মাবু ঙাকপী-শেনবীনবা সরকারদা সিফাই-সস্ত্রি পীবীয়ু খুদোং থীবা থোকদৌরে হায়রুবদা যাবীরক্কা? মাগী মথক্তা অচুস্বা তৌরুবগী চাউরবা দন্দি অমদি শোয়দনা পীগদবগী তন্তনা শেম্বা হৌরে।

খাবদু চাউবগী অচিং-অকোম, চংথোক-চংশিন অচিকপদা থেংনরগা ফাবা যাবা মফম থিরক্কাই। নোংমা লৌ-শুরবা কারকপদা খাবনা মাগা তিন্নবা, হ্রান-চিহ্নি পুন্না তৌমিন্নবা মমাম্বা অমগা চাউবনা লাক্কাদবা লম্বীদা ঙাইরগা চাউববু ফারগা পুবিয়ে।

লাপ্ৰবা পাংকী ময়াদা বাহং-পাউহং মানা খুস্বা ঙম্মরোইদবা মরাল কয়া শিবীরগা মমিং খুম্ভিন্নগা, ফুবা-য়াবা ফুরবা তুংদা নোংমৈনা মকোস্তা মক্কা অনী কাপ্পগা ঙশিংদা ইহুদুনা থম্বীরল্লে। চাউবা শিরে।

লৌ চংখিবদগী হল্পক্কে, লৌদা লৈরা হায়দুনা লৌদা থিরুরে, ফংদ্রে। মথংগী নুমিস্তা পাস্তা ঙা ফাবা চংপা কাংবুনা থেংনরুদুনা পাউ তম্বদগী তাদুনা চাউবগী হকচাং লৌখৎলুদুনা সংসকার তৌয়ে। মবুকচেল শেংজবা, মীঙোন্দা

কায়জঙ্গবা মাগী বন্দু খরা অহল ওইরক্রে, মপাজল কনবা চহী মতম খরা খাংনা
শিজিন্নবা য়াগদবা অমা শিন্নগে ঝল্লদুনা মাগী হাল্লগী বন্দু য়োল্লগা অতোল্লা অনৌবা
অমা লৈগে ঝল্লবদুনা মরম ওইরগা নোংমখক উপদা চংলুবা লুপা লিখিং
কুম্মিখোইনা চাউবগী পুলি লোইনবা মরম ওইরবা? জগৎশি থম্মোই শেংদবা
মীগী হিংফম নোংম-নোংমগী হেনগৎলক্ৰি। মখোয়না অবাং-অপা লৈতনা
নুংঙাইনা হিংবা পুলি ওইরক্ৰি।

পিরংলঙা চাউবগী শোরাং-কম্ম লোইখরে। মাগী বাখমা শোল্লবা মমা-
মপা মচাগী নুংঙাইরকপা উরগা হরাউজরম্বা মচাগী বাখলনা লাইমন ওইদুনা
শিগদৌরে। শোমদা লুত্ৰাবী ওইহৌরবী মমৌ অঙৌবীগী মতৌ য়েংবদা বারে।
মথং-মথং মখোয়সু শোঞ্জিল্লকুনা শিরগনি। মসিবু চাউবগী ফন্তবা মপোকী মইহো?
নংত্রগা নহানমুকী মপোকী তৌখিবা কম্মগী ফল ওইগদ্রা?

অঙৌবীগী থম্মোইগী মৈচাক ফিঙৌ শেংপা উরগা মনাও থোকগী খাবগী
নুপী ইবৌলৈনা পুঞ্জিৎদা পেনখিবা, লমন খুল্লৈ খনখিবা, কয়াম কুইনা পেনবগে,
নোকপগে অমুক য়েংবা তারি।

“কলি যুক্তা খুঁদে কংদে” হায়নৈ। নুমিং খরনিগী তুংদা নেসনেল হায়বে
৩৯দা বোমগী লাংদা মজ্জিগী এক্সোর্ট গাড়ী অনী লৌবা য়াদনা থুগাইশ্বে, মৈনসু
তুন্না চাকশ্বে। আইঃ আরঃ বী মরি শিরে, অনী অমনা য়ান্না থীনা শোকে। অমদি
মমিং অনীমক উদ্রে, মখোঙসু নাম্মা ককলে হায়না চাউবা শিবা নুমিং ১৮নিগী
মতুংদা খবরদা থেংনৈ। আইঃ আরঃ বীঃ দুগী মমিং খাবা কোই, লৈফম্মা হৈকোল
লমখায়দগীনী।

শোইনাইবা, মপোক অমা লেনবা তারিবা! চহী কয়া, থা কয়া কনানা মাগী
শেবা তৌগদৌরিবা? শিখিবিদি অবাবা পুন্মমজ্জগী লানথোকজ্ববনি অমুক মঙোল্লা
বাররোই। অদুবু মিং অনীমক উদনা মখোঙসু নাম্মা য়াওদনা করম্বা নুংঙাইবা
পুলিনো মানা লেনগদৌরিবসে? মী অমা মরালসু লৈতনা মরাল পীশিল্লগা ইরাই
লাইনা নোংমৈনা কাপ্তুনা হাংতোক্ৰবগী দন্দিরা মসিবু নংত্রগা লাইগী বায়েল্লা?
ঝল্লু পাপ হায়বসি কুইরমদ্রে, ঐঙোল্লা মৈচাকু ফংলগদা সি ওইরবোইরে হায়বদুনা
কাম্মরিদ্রা? খুবাক খুৎনমগী অর্থনুমিং ১৮ নিগী মতুংদা হোংবা তাখি। মীবু মীনা
মরাল লৈতনা দন্দি পীবা হৌনদে। ঈশ্বরদি লোইনমক উন্নিবনি হায়বসি মীওইকনা

হেক-হেক কাউবশুম তৌই। মীগী অরাবদা খক নোকুগনু নংগীসু ঙাইদুনা
লৈরবনি। পুন্নমক লান্দবনা জয়নি, লান্দনবা হোৎনসি।

তাং ২৫/৯/২০০৩

“মীহাৎপগী দন্দি”

মীওইবগী থম্মেইসি মফম মতমগী মতুং ইম্মা মমায় ওল্লি হায়বসি অয়াস্বনা চুম্মী। মতম অমদা যান্না চম্মা পুল্লি মরেল অমদা হৌখিবা, হৌমিন-কামিন্নরকপা অঙাং ওইরীওঁদা চাক-চাক্ক অমদা, পুখম অমদা পুম্মা চামিন্নখিবা নুংশিনা লুনা-চাম্মা তিন্নরকপা মরুপ-মপাং মতমগী মতুং-ইম্মা অদুক লুনা তিন্নরকপা মরুপ অনীদু অমনা অমবু থাজনরক্তবা পুল্লিগী ওইনা কায়নবা কয়া ঐখোয়না উরে। স্কুলগী, কলেজগী ওজা ওইদুনা অঙাংশিংবু লুনা-চাম্মা তৌজরস্বা ময়ান্না নুংশিবীদুনা ভোং লেঙ্গ, ভোং লেঙ্গ! ঐখোয় ময়াম নংগীদমস্তা লৌইনা পুকচেল তিংগনি হায়বদগী লৌ-শীং লৈজরস্বা শমপতি লৌইনা কায়থোজুনা ভোং লেঙ্গবদা কাদবদগী শমপতিসু তুম্মা মাংবা ভোংগু কাহৌদবা, থবকসু তোকপা মী কয়াসু উরে। অদুগা মরাইবক ফবা অমনা ভোং কাত্রগা অনৌবা সংসার অমদা চংলুবদগী জীপ কার তোংদুনা, চানীংবদা চা-শেৎনীংবদা শেং, মীপুম্ খুদিংমক্সা অনৌবা মিংগৌ, অনৌবা ব্যবহার, চান-থরুবা থিক্ককপা, বানোস্বা কয়া তোয়না লাকপদগী মরুদা নোং চুরগা তুরেলগী ঈশিংগী ঈমাই থাক-থাক নাইনা বাংখেলকপগুম্ মীওইবগী বাখলদসু মা মশা মীনি, শিবা নাই হায়বা ফাওবা কাউখিবগুম্ মাগী হৌফম-শাংফম লুনা তিন্নরকপা মরুপ-মপাং লৌইনা কাউথোকখিদুনা মশাগী হৌজিক্কি নুংঙাইবদমক খনখিদুনা তোপ-তোপ্পা পুল্লি মরেল অমদা হোংত্রি। হাবী-জাবী ওইদ-পাদবা করন্না করি তৌরগা মাগী ওইবা শমপতি কয়া-য়ান্না তানশিনবা য়াগদগে হায়বরোমদা লৌইনা পুঙ্কিংগী মায়ওনসু হোংখি। মসিবু অচুম্মা লিচৎলা? মী অমনা তৌগদবা মরুওইবা পুল্লিগী শিহ্মাবু মসিরা? খনথরুবদা, নৈনরুবদা যুগসিনা মতমসিদা শিৎলিবা নুংশিং য়েংলুরগা পূন্নমক ওইজবা পাস্বা ঐগী হায়বা বাখলসিদা লৌইনমক মাং থাখিদুনা মসিবু অচুম্মা অম্মা ওইনা লৌনরকপা অসিনি। মসিগী বাখলসিদা অয়াস্বা মীগী বাখলদা, থম্মেইদা চুম্মী হায়না খনবা তারগদি ওসিগী সমাজসি শেমদোকপদা অচুম্মা

মাইকৈদা পুরকপদা যান্না বানা থোকদৌরি। মসি কোরুবা উপাইদি করিনো? পীক্লিঙৈদগী পুলিগী ফিরেপ অমগা লোইননা তৌগদবা মী অমনা হিংলিঙৈদা মী অদুগী পুলিগী তাংকক্ চহী অন্তক্গী অন্তক্ ফাওবনা সি, সি তৌবা, চহী অন্তক্গী অন্তক্ ফাওবা অমদনা সি, সি তৌবা হায়না কুপ্পা য়াৎথোক্না শেল্লগা মদুগী পোদু য়েংলগা চৎত্রগদি মতম-মতমগী থোকঅ-থোকঅবা ওইরগা তৌবা থবরুদি তুং কোইবা ফজবা অমস্তা ওইররোই। মসিদি মানা-মানা অপাম-অপান্না তৌবা, লাইবক ফরুরগা পংফ-ফবা, ফদ্দগা পুন্মাং-মাংবগী মওং অদুনি।

লুনা তিন্নরকপা মরুপ অনীগী পুলিদা করি থৌদোক থোকখিবা হায়বগী মতাংদা অমুক্ য়েংলসি;-

রতন অমদি রোমেস যান্না লুনা-চান্না তিন্নরক্ই। লাইরিক-লাইশু তন্না, শাম্বা, কুন্ম-ফিয়োং য়েংবা খুদিংমস্তা মখোয় অনী লোইননা অদুম চৎমিমে। চাক পুখম অমস্তা তোয়না চামিল্লাবা, তুমিল্লাবা কয়া তোয়না তৌরক্ই। অতোপ্পা অউবা মীনসু-মখোয় অনীসি লুনা তিন্নেদা হায়না ওাংনে। লাইরিক-লাইশু বীঃ এঃ ফাওবা তন্না মখা তমথদনা মখোয় অনী কারবার অমা পুন্না তৌমিমে। রোমেস করবারগী কোক ফজনা লৈবা নীপা অমা ওইরলে। মানা প্লান অমা হেক্ তৌরকপদা মদু শেল্লাং লৈবা যান্না থুনা কান্নবা হেক্তা ওইদুনা মখোয় অনীগী কারবার মমায় চুমদুনা পৈশা পায়রক্কে। পৈশা খরা পায়রকপসিদা নোংমা রতন্না রোমেসতা “ভায়! ঐখোয় অনী গাড়ী মারুটি অমমমদি লৈরগা তোংলসি”! রোমেসনা ঐখোয় মতম চান্দি মীগী মমিৎ চাউনবনি, মদু তৌবা য়াদ্দি হায়রন্মী।

রতন রোমেসকী বাইহুদা কয়া নুংওইরমদে। রোমেস মানা হায়রিবা বাদুদা মাগী মরুপ রতন্না করিসু খল্লমলোই, মা চিংনরলোই হায়না খল্লি। অদুবু রতনদি বাফমদু যান্না লুনা খল্লন্মী। মতম খরা অমুক্ লৈরগা রতন্না বাফমদু অমুক্কা হন্না রোমেসতা হৌদোক্ই। রোমেসনা ফরে, মরুপ্পা লৈসি হায়রগদি পোং হেনদোক-হেনজিন য়াগদবা কারবারগা মরী লৈনবা, টাটা ওটোমোবাইল ওইনা লৈরসি হায়রে।

রতন : “ভায়! ঐনা হায়বদি খরা লেন্না নুপী-অঙাংনা তোংবা য়াৰা গাড়ী অমমম্ তোংশি হায়বগী বানী। পুলিসি খরসু নুংওইথোকসি কৈনো”!

রোমেস : “ঐদি ঐখোয়না তৌরিবা থবকসি হৌবদা ঙাইরি তুং কোইনা কান্নগদবা লম্বীদি উদ্রি অদুনা মীমাংদা অরং-অরাক উহন্নগা মীনা মিৎয়েং চংত্রগদি কারবারসি মাংথরকদ্রা খন্নি। মরুপ্পা লৈদবা য়াদে হায়রগা মরুপকী অমা লৈবীরো। ঐগীদি লৈজরয়েই”। রতন মবুক ফস্তবা হৌরক্রে। করবারদি চহী অনীসু য়াম্রি, কোকসু মাগী কোক্সা, মাগী প্লামা চাউখৎলকপা নস্তে। রোমেসকী হৈ-শিবো স্বাখলদগী থুনা চাউখৎলকপনি। মদু রতনদি খংজদে।

নোংমা রতন রোমেসতা, “ভায়! ঐদি মারুটি কার অমা থুনা লৈবা পান্নে, অদু ঐনা মদু লৈবদা মরুপ্পসু নুংঙাইরয়েই, অদুনা ঐখোয় অনীগী কারবারসি তোঙান-তোঙান তৌনরসি! হান্নগী দুকানসি মরুপ্পা তৌহৌগেরা নৎত্রগা ঐবু তৌহৌ হায়ত্রা অপাঙ্গা অমা হায়রো?” রোমেসনা মবুস্তা খন্নি, “ঐগী মরুপ রতনসি ওহোত্রা থুনা পুকচেল হোংলকইদা! মঙোন্দা কনানা ইনশিনবা য়াওবনো? মা মতোমতা মসিগী করবারসি তৌবদা মা-মায় পাক্রোই, অদুবু মাবু করপ্পা ভাব তাহনগনি?”

রোমেস মাগী মরুপ রতনগী মুমদা লাক্সগা মাগী নুপী রুহিনীদা তপ্পা ইংনা, “রুহি! ইবেম্মা! ঐগী মরুপ রতন হন্দক কারবার তোঙানবগী বাফম অমা হৌদোরক্রিবসি নংনা খরা থেপ্পগা পুন্না অসুম্ তৌমিন্নসি হায়ম্ম! মীগী চাউখৎপা লমদদি পুন্না তৌনবা ঙাঙ্তনি। ঐনা নাবা-য়েক্পা থোকপদা মানা থবক তৌগনি, মানা নাবদা ঐনা তৌগনি। নংনা খংলিবদুনি ইবুংগীদি ইতোমতনি, ইচিল-ইনাওসু লৈবা নস্তে, ইচাসু য়ান্না পীক্সি।

রুহিনী “তামো! নুপী ঐনা হায়বা য়াগদবা মাস্ত্রে, ওরাং নুম্বিদাং পাবুংগা মচা অতোঙ্গা মগ-চারম্বদো ‘রাখেস নস্তো? “হোয়”। মাগা পুন্না তৌহনগনি, মীগা পুনবদি নোংমা নৎত্রগা নোংমদি শোয়দনা খৎনরকনি হায়না বা লৌইনস্ত্রে। হায়রিঙোদা রাখেস লাক্সনা তামো রোমেস! “তামোদি ঐখোয় তামোচাগা তিন্নরগা মপান্দা চৎলগা মপানগী মীগা পৈশা য়েই হায়বা পাউ অমা তারিবসিবু কমদৌরিজাথনো? তামোনা কলকটাদা তোয়না চৎলমলিবসিদি মরম্ চাউনা লৈরেন্নেদনা?”

রোমেস “এ! ইনাওদদি কনানা অদুন্না তন্নিবা?”

“হেরা ! তামো রোমেস, নুংশিং শিস্তনা উনা লেংদে হায়নরিবনি । তামোনা তৌদ্রগবু ঐখোয় তামোচানা শাওগদ্রা ?”

রোমেস : রাখেসকী বাদুদা মকোক পায়রগা “অস ! ঐনা অসুক থাজনা তিন্নরকপা মরুপ অমগা কারবার পুমা তৌরুবদগী ঐগা কায়নবা তারবা !” অদুবু মানা লম্বীসিদা মতোমতা চৎলগদি মা শোয়দনা মরায় চাইথরকনি, মাগী মকোকা শিনফমসিদা মায় কৈদৌঙৈদসু পাক্রোয় । মাগী বাখলনদি পুন্নমকসি মাগী কোকা খল্লগা চাউৎলকপা করবার ওইনা খল্লি । “ও ! ওছোকপনিদা, মাগী পুঞ্জিগী হোল্লিবা হি কায়বা হৌরবা ! মতম চানা হোরিবা, যুরিবা জগাদু চেকশিন্না ফোৎহৌদ্রগদি ঈশিং চংবা হৌরকুবদি নোংমদি ঈশিংদুনা মবুক থল্লগা ঈয়ায়দা হিদু লুপকদৌরি, মাবু ঐনা করল্লা কনসিগে ?”

রুহিনীনা পুথোরকপা চাদু যান্না হেনীংদনা থল্লগা ইবুং চৎলগে হায়রল্লগা থোরক্রে । লম্বীদা রুহিনীগী মপামদা মখোয়গী পাবুংদু মতম অমদা রোমেসপু যান্না থাজনা খনখিবনি, মাগী মনাক্তা চৎলগা তাম্রুগে খন্দুনা লাকই । ইমুংদা চংদুনা অহন্দুগা উনরে । অহনদুনসু রতম্মা তম্বা পাউদগী রোমেসনা পৈশা তংখায়-তাংখায় পুথোরুদুনা কারবার তৌমিন্নরগা মপালগী মীগা লৌতুনরগা তোঙান্না পৈশা তাম্রে, কারবার পুন্নরোয় হায়রি হায়না যান্না চিংনবা রাঙাং অমুক্ তৌরক্রে ।

রোমেসনা খল্লি, “ঐগী মরুপ রতনসিবু পীশক-পীক্লিঙৈদগী ঐখোয় অনী চাক চাক্রুক্ অমস্তদা চামিন্নদুনা যান্না লুনা তিন্নরকপনি । অদুবু মাগী পুকচেলনা অসি য়ৌনা থুনা ঐবু চিংনরল্লিবসিবু করল্লনো ?” ঐনদি মাদি লোন-লি কয়া খঙদবা, ইবা খোৎপা কয়া যৌদবদুদা ঐনা খরা ঙাংন-শরুবা, চিঠি ইথোক-ইশিন তৌবদুদা মাদি ঐবু যান্না চিংনরল্লবোইরে ?” যাররোই মানা মীপুম খুদিংগী ঐগী মরমদা যান্না ফন্তদা উহল্লবা হোৎনরল্লবা ! ফরে, দুকানসি মা তৌজহৌরসনু ! ঐসু তেক্রি-তেক্রি তোঙান্না তৌবা তারেদনা ! মখোয় অনীগী পোৎ য়েন্নরে, দুকান খাইদোক্রে । হাল্লগী দুকান্দু রতন্দা পীরল্লে । রোমেস বেঙ্ককী বেলাঙ্গ য়েংলগা শরুক্ অহম থোকপগী অমস্তমক্ মাগী ওইরগে হায়রক্রে । অদুবু রতম্মা অমুক্ মশানা লাল্লুরবা হেল্লা লৌথোকখিবা মরল্লা অহমথোকপগী শরুক্ অমস্তমক্ লৌগে হায়রিবনি হায়বীরে । রোমেস রতনগী মফমদগী ফজ্জবা মাবু মীনা থাজগদবা বাইহে অমস্তা তাখিদ্দে, মাগী ফন্তবগী মরমদমক্ তাখে ।

দুকানগী পোৎ-চে য়েনথোক্কা লোইরে। রোমেস মাগী হাম্মগী কারবারদু থাদোক্কাগে খল্লে। বজারদগী লাপ্পা উরিবোক লাইন্দা হায়থরগা অনৌবা দুকান মচা অমদা মাগী তোঙান্না কারবার অমা তেঙ্কি-তেঙ্কি তৌবা হৌরে। হাম্মগী দুকান্দুনা রতন মাগী মচিন-মনাওশিংগা তৌহৌরে। য়ান্না থুনা রতন মাক্কাটি অহনবা অমা লৈরে। মদু তোংলগা রোমেসকী দুকান অনৌবদুগী লক্ষীদা নুংতিগী থৌদুনা চৎপা উই। মথোয় অনী খর-খরদগী লাপথোক্কাগে।

খরা লৈরগা রতন মাগী দুকানগী রিসিপসনিস্ট ওইনা থব্বীদু মাগী নুপী অতোষী ওইনা পুশিল্লক্কে। মাগী নুপী রুহিনী লাক্কাগা নোংমা রোমেসতা, “তামো ! তামোনা মাবু করবার তোঙান খাইদোকপীরস্বদগী মাগী লমচৎ-শাজৎ পুমহোং হোংথ্রে, নুংতিগী য়ু লিক্কা অমমম পুরক্কাগা নুপী অতোষীগা থকমিল্লে। ঐ তুংদা য়ান্না বাগদবা মাল্লে, তামোনা অমুক্তা থেব্বীযুবা !”

রোমেস : “হোয়, হোয় ইচন্না অদু য়ৌনা নুংঙাইবদি হায়দুনা অমুক্তং য়েংগে।”
রোমেস তশেংনা মাগী মরুপকী অহোংবা লমচৎতুগীদমক্তা য়ান্না বাজৈ। রতনগী নুপী রুহিনীনা থম্মোই শোন্না হায়জরস্বদুদা রোমেস মাগী মহৌশাগী মরুপ রতন উনবা লাকই।

রোমেস : মরুপ উনদবসু কুইরে, কমদৌরি ? কারবারদি খরা কাম্মরিবা নত্রা ?”
রতন, “ভায় কারবারগী বা নত্তবা বারী অতোম্মা শাসি !”

রোমেস : “মরুপ ! নং য়ু থক্কা ? অদু, নুপী অনী লোনবসি তুংদা মথা য়ান্না শানবনি, অঙাং য়াওদ্রিঙেদা থেমদুনা থাদোকখিবনা ফরোইদ্রা ? রুহিনীগীসু অঙাং অহন্নি, হয়েং মরুপ তুংদা মথা য়ান্না শারক্কা।

রতন : “ভায় ! ঐনা য়ু থকপদা মরুপ্পা বাবীফম থোক্তে, ঐগী রিসিপসনিস্ট মেমীসে শোন্না পান্ধগী বারা ? পান্ধী হায়রগনা ঐ হেক্তা খাইনগে ?”

রুহিনী থোরক্কাগা, “তামো ! লেংঙসি ঙাংনবা য়াররোই”।

রোমেস খরা শাউরপ্পা : “রতন ! নং ঐ চাক চাক্কা অমম্মদা চামিন্নরকপনি, নংগী বাদু খরদি হেনমন্নি”।

রতন : “থায়নগী বাদু তোকশি ! হুজ্জী ফোং-ফোং শাবা বারী শাসি ! নংনা ঐঙোন্দগী করিদা হেল্লি ? দুকানসু শঙ মচা অমদা অতোষীগী

মচাদৌনা নবুচ্ ফওবদগী আদা কুমথদুনা তেঙ্কি-তেঙ্কি ভৌরে
ঐখোয়দি রাজাশুম লম্বা চাবা মী নৎত্রবদি ভিন্ননীংদ্রে! য়েংউ!
শুমাংদগী কার অঙাংবসি ফজ্জদ্রা? ঐনা হায়বা য়ারল্লবদি নংসু
অসিগুস্বা কার তোংবা ফংলমগদবনি। অদুবু নবুচ্ ফস্তবনা
তোংজদ্রেদো?”

রোমেস : “ঐনা লাকুরিবসি লম্বী ওম্মরম্মে, কহিনী! ইবুং চংলগে?” ঐ
নখোয়গীদা খোঙ্গুল অমুক্ হম্মা তারকুরোই” হায়রল্লগা মমিস্তা মপি
ইরা চেম্মগা থোকস্বে।

রোমেস নোংঙানবগা কলকটাঁদা চন্তুনা মাগী হাম্মগী কারবারগী মীওইশিং
উনরগা বারী শানকুই। মখোয় অয়াস্বনা খঙহৌদনা রোমেসনা বতনগা করবার
তোঙান-তোঙান তৌত্তিবদুগী মরম, মখোয়গা য়ান্না থুনা মরী তৎখিবদুগী মরমদা
বারী তৌনে। মাগী পুকচেল শেংবা য়ান্না কারবার হৈনা জর-জর চাউখংলকপা
কয়াদুদা কলকটাঁগী কাংবুদুসু হরাউকুরবনি। মখোয়না মাগী পোং ক্রেদিংতা
লৌইনা থারক্কে, মাগী অনৌবা এদ্রেস য়াওবা চে-চাং খরা পীরল্লো হায়বদুদা
মাসু চে-চাং খরা শিম্মরল্লগা য়ুমদা থোরক্কে। মা রতনগী ফাগী জোগাইগুন্না মাবু
উশিস্তবা মীঙোল্লা অরানবা পাউ কয়া শন্দোক্তুনা মাবু লৈখা তানবা শীনখিবা
ময়ামদু অমুক্তং থুনা হিংগংহনবা পামখি। থুনমক্ কলকটাঁদগী পোং-চৈ অনৌ-
অনৌবা টিঃ ভিঃ, রাশিং মেছিন, ফ্রিজ, ওভন, অতৈ-অতৈ কয়াসু মথং-মথং
লাকপা হৌরে। টেলিফোন অমসু কনেকসন লৌরে। মা হাম্মগুন্না নোর্মেল ওইবা
তাংকক্ অমদা অমুক্ লাকপা হৌরে। থংনবা দুকান অমসু লৌদুনা চাউথোকহল্লে।
দুকান ভারা মগুদুনা ইবুংঙোগী দুকানগী পোং থস্বা নুংঙাইনবা বিলদিং শারগে
হায়দুনা মনাস্তা ফজ্জবা দুকান অমসু কন্না শারি। লম্বী অদোমদা লুহোং-খোঙদোংগী
অক্ক-অপানগী পোং-চৈ লৈবা লাকপা মীনা কুক্ - কুক্ ইম্মরে।

রোমেস মাগী নুপী রাসি, মশেননুপা ইম্মকুম্মার লৌইনা মাগী দুকান্দা
য়াওহল্লে। মাগী কারবার থা খরগী মনুংদা ফগংলকপা উবদা রতন মথংবায় চাকই,
খাংবা ওম্মমদে। মানা মীদা রোমেসনা মাগা পুন্নিঙোদা হৈ-শিংনা লোৎশিলহৌবা
পৈশানা মানা ফিভম ফগংলকপনি, নৎত্রবদি কদায়দগী মানা অসুক্-থুনা ফিভমসি
য়ৌকম থোক্কে হায়না মী খুদিংগী বারী অমুক্ শায়। মাগী বারীদু মানা মাগী
ফিভম নোংম-নোংমগী শোকচিম্মকপদুনা মীনসু তাবীদ্রে।

মীনা অমুক ঙানবা হৌরে “রতনমুক পংবা অনীশদে, মানা কোক-লৈবা রোমেসপু তাহোন্ধুগা মা মতোমতা ওইনীংলুবগী মাদি নোংম-নোংমগী মুংথরক্কে। য়ুমদনা নুপী অতোব্বীসু মচা অমা যাওশিল্লক্কে। নুপী অনীদু ঙাইহাক্তা কাংদনা লাউনদুনা লৈরি। রোমেসতি মাগী দুকান্দবু ইরৈ-লৈতে। কলকটা, দিল্লিদা অনৌ-অনৌবা পোরম য়াসুনা হেন্না চাউখৎপা ট্রেনীং তৌদুনা লৈছে। দুকান্দা মাগা য়ানবা থাজবা অভাংশিংনা তৌদুনা লৈরে। মাগী নুপীনা য়ান্না হৈ-শিংনা লোইনমক্ পানবা ওল্লে। ভারা মপুনা নৌনা শাবা দুকানসু মথক মখা প্লাস্টার তৌবা লোইদুনা রং-পং তৌবা হৌরে। উ-শুবা খরসু কা খরা খাদুনা শেল্লি। মথং থাদা মদুদা হোংজিল্লগনি হায়না কন্না লেপুনা থবক শুরি।

রতন লব্বীদুদা চৎথোক-চৎশিন তৌবনিনা হোংলক্কা ময়ামদু নুংতিগী উরি। দুকান মমাংদা টাটা-গাড়ীদগী থাংথরিবা পার্সেলশিংদু পেঞ্চিং উপু ময়ামদু উবদা মবুস্তা খল্লি, “মাগী ফিভল্লা অসুক থুনা চাউখৎলক্কা অদুগা ঐগীনা পোং লৈবা অমস্তসু লাকপীদবা”। মপালগী ময়াংশিংসু মাগী মী ঙাক্তা ওইখ্ৰবা।

নোংমা কলকটাদগী রতনসু হান্না-মশক খঙবা ময়াং বজালি প্রকাশ চটর্জি কৌবা সেলস ইঞ্জিনীয়ার অমা রোমেসকী দুকান মমাংদা লাক্কা রতন দুকান্দগী কৌথোক্কা মাগী মারুটিদা হাপ্পগা পুরগা চৎছে। মানা চটর্জিদা রোমেসতা পোং পীবা য়ারোই হান্না মাগীদা পীরল্লগা হৌজিল্ল মমল তারগা রোমেসতা পীদুনা য়োলহনবদগী মাগী পোং শিশুবনি হায়দুনা ধমকা তৌদুনা ফুবীরে। নুমিদাংবাইদু চটর্জি মমায়দু পোমদুনা রোমেসকী দুকান্দা লাক্কা ঐখোয় মণিপূরদা পোং পীবা ওল্লরোই রতনগী মীনা মাবু রোমেসতা পোং পীরবদি হাংকনি হায়না কিহল্লে হায়না তল্লম্মী। রোমেসতি লৈতবনা মশেন নুপা ইল্লকামারনা রতনগী দুকান্দা চৎলগা করিগীনা মী মপালদগী লাকপদা ফু-চৈবা তৌদুনা ধমকা তৌরগা ঐখোয়গী দুকান্দা পোং পীবা য়ারোই হায়বগী মরম্ পীমু হায়ল্লবদগী বা কনখৎনরজুনা ফুনগে তৌরুরে। দুকান অনীগী মরস্তা নুংশিনদবা, য়েংখীনবা নোংম-নোংমগী হেনগৎলক্কে।

কলকটাদগী লাকপা সেলস ইঞ্জিনীয়ার প্রকাশ চটর্জিদি নোংঙাল্লগা ফ্লাইটতা হনছে। কলকটাদা রোমেসকা উনদুনা রতন তৌরক্কা ময়ামদু য়ান্না নুংঙাইতে রোমেসপুসু রতনগী চেকশিল্ল। মা হুই অভাওবগা মান্নরে হায়রক্ই।

রোমেস যুমদা থোরক্রে। মা থোরক্কা নুমিৎ খরনিগী মতুংদা মথোয়গী দুকান্দু অনৌবা বীলদিংদা হোংজিম্লে। মিংশেলচনবা প্রোপ্রাইটর ফন্সবা, সেলস মেন ফন্সবা কা-কা যান্না নান্না শেমদুনা মশক-ফজ্জবী লৈশাবী হিন্দি-ইংরাজি লোন ফজ্জনা ঙাংবা ঙুস্বী রিসিপসনিস্ট অমসু হাপ্তুনা যান্না এট্রেস্টিপ ওইরে। টেলিফোনসু কা খুদিংগী থল্লে। মানা কলকটা চৎপদা হান্নগী মাগী মেনুফেকচরর কমপনিগী অভিনয় ভটটাচার্জিনা সস্ত্রো কার অহনবা অমা মাগী পোৎশিৎ ফবগী প্রজেনটেশন ওইনা পীরজুনা নম্বর থারুগা অনৌবা দুকানগী মমাংদা খামদুনা থস্বী। রতন নুমিদাংবাইদু দুকানসু খুৎলামগাম কৌদে হায়দুনা ঙুস্তনা থোং লোন্সগা হল্পকপনি। দুকান শজাবগী তিল্লিবা মীয়াম দিসকাউন্ট ১০% থাৰা ফেস্টুন অমসু যানবা উই। নৌনা শজাবগী নুমিৎ তরামঙানি দিসকাউন্ট উৎলি। দুকান মমাংদা খামলিবা সস্ত্রোকার পুন্সমকতু উরুগা রতন কল্পকপা পোন্স্বী রতন মনাক নকপা হোটেল অমদা চংলগা রম বোটটল অমা লৌহল্পুরগা হোটেল মপুদুগা করিনো খরসু চামিম্লে। রোমেসকী মরমদা বারী শানে।

রতন : “ভায়, রোমেসকী দুকান মমাংদা খান্নিবা সস্ত্রো কার মচু অণ্টৌবসিবু কনাগীনো?”

হোটেল মপু : “কার অসি ঐনা তাববু মাগী যোল্লিবা পোৎশিৎসিগী পোৎশিৎ ফবগী এজেন্ট ওইরুফগী কমপানিনা লেন্না পীরকপনি হায়না তায়দা!” নীপাসি হৈদি হৈকো! কারবারগী চপ-চাবা নীপানি, শৎ-শৎ-কলকটা, দিল্লি, বোম্বে এরোপ্লেন্দা শৎ-শৎ পোৎশি থুঙুঙবগী লোইখস্বা লৈতে। তুংদা যান্না নুংঙাইরকনি, মবুজু যান্না
“সেংই হায়নৈ অদুননি ময়াংনা মাবু থাজরিবা।”

রতন : “ও! মানা লৈবা নস্তবোইরে, ঐনা খল্পুরিবসি ওন্নরেদনা? ফৈ-ফৈ-মাগী পীরিবা দিসকাউন্টদগী ঐনা হেন্না পীরগা যোনগে, ঐগীদি হয়েংদগী ২০% দিসকাউন্ট থারগে খল্লি”।

চাবা থকপা লোইরগা মাগী কারদু থৌরগা চৎস্বা। যু ঙাওরগা খৌবা গাড়ীদু নীয়মদা খৌবা ঙমদদুনা অহল লস্বী মতাইদা চৎচবা চৈশু পায়বা অমা থেংদুনা নুংদা মকোক যৈশিন্দুনা শিরে। মাগী কারগা মশাগা ফারে। গাড়ীদু ইন্সুরেন্সসু রিনিউ তৌহৌদ্রে। শিরিবা মীদুগী শোরাং শোম্বা, ক্ষেত্রিপুৰোন লুপা লাখ অমা পীয়ু হায়রকপদু মমৈদা উকিলগা তানবদগী পীদবা যারোই হায়বদগী

অঁরৈবা মাল-চাং য়োম্বা তাম্বদা মাগী কারদু য়োনবদা ভারে। লৈগদবা মীনসু য়ান্না হোংনা লৌগে ঙ্ঙাক্তা হায়রে। মঁমৈদা দুকানগী পোং খরসু বন্ধান থমদুনা মীগীদি পীয়ে। রতন অঙাওবগুম তৌরে। রোমেসতি নোংঙানবগা দিল্লিদা চৎখিদুনা পাউদু তাদ্বে। মাগী নুপী রুহিনী লাক্কাগা রোমেসকী নুপী রাসিদা পৈশা খরা পুগে হংলবদা রাসিনা মোইপাবুং লাক্কাগা খল্লদ্রবদি ঐদি করিসু ঙ্ঙা নন্তে হায়বদগী নীংবা কায়না হল্লক্কে।

রতন হান্না আইঃ আরঃ বীঃ য়াওরহা নোংমৈ উৎলগা নহারোল শাদুনা পৈশা লাক্কাবগী থবক তন্তুনা লৈরবা নীপা “ঙাংবা” কৌবা অমগা তন্তুনা উনদুনা হিদাক থকমিম্লে। মানা ঙাংবা হায়রিবা নীপা অসিদা রোমেসনা মাঝু মাংহনবগী বারী ঙ্ঙাক্তা শাজিন্দুনা রোমেস য়ান্না মবুক্ শেংদবা মরূপ হাংপা মীন, মাগী মথক্তা লমন খুমদবা য়াদে, মতেং খরা পাংবীযু হায়রস্মী।

ঙাংবদা নোংমৈ অতেনবী অমা থিরক্উ লুপা লিশিং মঙা পীগে হায়বদগী ঙাংবদা নোংমৈদু পুরস্কুনা পীররে। অদুবু মাদি মীহাং-মীপুনগী থবক হান্না অমুক্তা তৌরক্তবনা ঙাংববু মতেং পাংউ লুপা লিশিং য়াংখৈ পীগনি হায়না য়ানৈ।

রোমেস দিল্লিদগী অমুক্ হল্লক্কে। মা সন্তো গাড়ী খৌরগা রাসিগী মপাম লমশাংদা রাসিগী মনাও নুপী শাগৈগী অমা লুহোংবগী টিং ভিঃ কলর মচা অমা পাংবগী পীরল্লাবা ইরোইশেংগী লস্বীদা লমশাং লোমদা খৌমিবা উহৌই। নুমিদাংবাইরমনি মন্নি-মন্নি তৌরক্কে। মী খরা চিকপা ইরোই শেংগী থোং লানথোরকপা চীংয়াগী জগাদুদা নহা অহম থোরক্কাগা রোমেসকী সন্তোদু খাস্মী। “ঐখোয় নহারোলনি, ঐখোয়বু ফুমলৌ তানা অমুক্তা খিনবীরস্মু হায়রগা ফারগা মখোরসু গাড়ীদা তোংদুনা চৎমিল্লত্বে। রতনদি স্কুটর অমদা গাড়ীগী মতুংদা ইল্লদুনা লাকপনি। লমহাং অমদা রোমেসপু গাড়ী খামহল্লগা মমিং অমদি মখুং অনীমক পুয়ে। রতনসু মফমদুদা যৌরক্কে। রতন্থা খোঞ্জেল ওল্লগা রোমেসতা বাহং খরা হংই, “লুপা লাখ তরা পীযু। পার্টিগী মতেং খরা পাংউ।” রোমেস, পীশক পীক্লিঙৈদগী চাক পুখম অমন্তদা চামিল্লরক্কা মরূপকী খোঞ্জেল করিগী খঙদনি, রোমেসনা কৌরক্ই, “রতন।” রতন, “ঐগী ইমিং রতন কৌদে, ঐ রতন নন্তে!” রোমেস “ও! ঐদি ঐগী মরূপ রতন মান্নুরে! অদু ঐদি দুকান ফহসু য়ান্না কুইবা নন্তি, অদুক য়ান্না পৈশাদি লৈজদে, অঙাংবা লুপা লিশিং তরামুক্তংপাংজগে”।

রতন : “নচিন খিগনু! নং ঐখোয়না পান্নিবা শেনফমদু শুনা পীদ্রবদি শিবগী চেরাক ফংবা তাবনি।”

রোমেস “শিবা হায়বসিদি মীওইকগী অবাবা কোল্লগদবা নুংঙাইরবা পুংফমনি কৈদৌঙে শিগনি খঙদবগী নোক্লিবনি, হরাউরিবনি, চারিবনি, থক্লিবনি, মায়াদা তাউরিবনি, পৈশা তাল্লিবনি। ঐ নোংমদি শোয়দনা শিগদবনি, মরুপসু শিগনি, অদুবু অহান-অকোন খঙনদবগী বাতনি। ঐ অশেংবা হায়জবনি, ঐগী হায়রিবা শেনফমদু লৈজদে, মরুপখোয়না অশেংবা লৈবাকীদমক থবায়না পোছা পীগে চোংখোরকপা মীশক ওইরগদি ঐগী মিৎ পুনফম থোক্তে, খুৎশ পুনফম থোক্তে। মসিদি করিশুস্বা শরৌ অমা শিল্লরগা তৌবা থবক্লি। ঐ শিরবসু য়ারে। মাগী বাঙাৎদুদা রতন য়ান্না শাউনা মমায়দা খুপাক্লা অনীরক থাই।

রোমেসনা মখা তারকই : “যুমদা লৈহৌরিবা নুপী-অঙাং ইচাশিংগীদমক্ খরদি খল্লি, মখোয় উচেক মচাশুম্না পাইবা মপুং ফানা হৈত্রি। অদুবু করিসু কায়দে, মখোয়দি খরা বাহৌবা তারেদো!”

রতন : “নংনা তশেংনা শেনফমদু পীরোই হায়রগদি নং মফমসিদা শিবা তাবনি।” রতন খোঞ্জেল হান্নদি খরা শেম-শেমদুনা মাল্লমদ্রবসু বা য়ান্না ঙাংবদগী রোমেসনা রতন্নি হায়বা চপ-চানা খংলে।

রোমেস : “মরুপ রতন! ঐনা নংবু করিগী খঙদনি, পীশক-পীক্লিঙৈদগী লোইনরকপা নংনি। ইমা-ইপা পুন্দে হায়বগী বাতনি, নংবু ঐনা করিগী খঙলোই।” মাগী বাদু তাবদা রতন, “নংনা খঙলবসু খঙদ্রবসু থোইনা কায়দ্রে, মরমদি নংদি ওসি শিরগদবনি, নংনা অমুক্ হিংনা চৎখিদুনা কনাদা পাউসি তম্বুনবগী তাজ্জাদুমদি ঐনা পীরোই”।

রোমেস : মরুপ, নংগী থম্মোইবু ঐনা থাগথলি, নুংশিব্বা মরুপ অমগী মখুত্তা থবায় থাবা ওস্বা মরুপ অমা ওইবা ফংবা ঐগী লাইবক্ কয়াদা ফরিবনো?”

রতন : “ঐনা হায়বদা নংনা তাদ্রবনিনা নং করস্বা খুৎশিদা শিনিই?”

রোমেস : “মরুপ! ঐগী অরোইবা মতমদা ঐনা খাইদগী নক্লবা ইমা-ইপা, নুপী, ইচা অমত্তা উনবা ফংলরোই। অদুবু ঐগী নুংশিবা মরুপ্লুদি মিৎসিনা

অমুক্তং উনীংই। নোংমা নৎত্রগা নোংমদি নংনা ঐগী নুপী অভাংশিৎবু
শোয়দনা য়েংবীরকনি থাংজৈ।” মপা শরুা কোনবীরকনি, ঐগী মিৎসি
অমুক্তদি হাংদোকপীয়ুবা।”

রতন : “ঐ নংবু শিরমদাইসিদা ঐগী ইশক য়েংহন্নীংদে, নংনা ঐবু অমুক
তন্নরকপা য়াই। নং চৎলো পোংথাজরুরো” হায়রগা নোংমৈ মরু
অনীখক থংন-থংননা কাপশিন্দুনা রোমেসপু ফুমলৌগী লমহাং মী
চৎনদবা মফম অমদা হাংলগা হুন্দোক্রমলে।

থুনমক মখোয় মফমদু থাদোজুনা সন্তো খৌরগা চৎত্রে। খরা চৎলগা লম্বী
ময়াদা গাড়ীদু হুন্দোক্রমলে। রতন মাগী স্কুটরদা ময়ুম তাম্মা হনত্রে।

নোংমৈ মখোল তাখিবদুদা মী খরা মফমদুদা চংশিন্দুনা য়েংলুবদা অশিবা
হকচাং অমা তাদুনা লৈরম্বদুদা পুলিসতা পাউ পীদুনা পুলিস লাকুনা হোসপিটালগী
মোর্কতা পুত্রে। গাড়ীসু লম্বীদগী ফংলে। নোংঙানবগা পাউ তানরক্রে। উরিবোক
রোটতা দুকান তৌবা রোমেস হাংলমলে। মাগী সন্তো গাড়ী অহনবদুসু লমশাং
ময়াদা হুন্দোক্রমলে।

মথংগী নুমিস্তা রতন মাগী দুকান্দা মাগা পুমা থবক পাংথোকমিন্নরুবা নহা
অহমগা মনুংদা হিদাক থস্কুনা করি-করিনো অঙৌবা অতাউবা চাদুনা লৈ।

থবক লোইম্ববনিনা পৈশা পীরো লুপা লিশিং য়াংখৈনা য়ারোই লুপা লাখ
অমা পীগদবনি হায়না মখোয়গী চাংদু বাংখৎলক্রে।

রতন : “করিনো নীপাদুনা পৈশা পীয়ু য়ারন্নবদি নখোয়দা লোইনা পীগে
খনবনি, অদু মানদি পীয়ু য়াদ্রবনিনা লুপা লিশিং য়াংখৈনা অদুম
য়ানরসি।” অমনা শুকয়া য়ারোই, হয়েং ফাওবগী মনুংদা পীদ্রবদি
নংসু নংগী মরুপকী মনাস্তা চৎলে খঙউ হায়রন্নগা থোকত্রে। ফন্তবা
মী করন্ন লোইনগনি হায়বসু মাদি খঙদবনি।

নুমিদাংরাইদু পোস্ট মোর্টেম লোইদুনা রোমেসকী অশিবা হকচাং য়ুমদা
পুথরকুনা মীয়াম পুমা সংসকার তৌত্রে।

শোমদা রতনখোয়গী য়ুমদা রোমেস শিবগী পাউ তারে। রুহিনীনা য়ান্না পাখৎনা মপুৱোইবদা তামো রোমেস শিরে হায়না খবরদা যাওরে। কনানা হাৎপা ওইরমগনি? মোইবা! খরা হংবীরুবা য়ারোইদ্রা?”

রতন : “ঐগা খৎনত্রবা ঐগী মাংনবা তৌবা মী শিরগা ঐনা করিগী বারুগনি হংবসু চৎফম থোক্তে।

রুহিনী : “ওছোকপা নংগী থেংমোইনি, করস্বা কান্দা তামো রোমেসনা ঐখোয়গী মাংনবা তৌত্রবগে? মোইবানা খৎনবা হৌদুনা কায়নখিবা নস্ত্রা?”
রতন, “নুপী নং নপাম যৌজনি, নং রোমেস করস্বা মীনো হায়বা খঙদেনে?”

রুহিনী মমিষ্ঠা মপি তানা শুৎ-শুৎ কল্পী, মাদি মথংগী নুমিষ্ঠা ওইনা চৎলগে খল্লি। মাগী মবুস্তা খল্লি, “ঐগী ইপুৱোইবনা অসুক য়ান্না ফৎলক্খিবসিবু শিরিবা মীশিসিবু মাদুম চেমরমগদ্রা?” “ও! তামো রোমেসতু ঐবুদি মচন্দা মচনশুম, খঞ্জখিবা, মানা অরোইবা লাক্খস্বা নুমিষ্ঠা হায়রস্বা বাইহে ঐ নীংশিংলি “ঐ লস্বী লান্না লাক্খরমাক্কে, রুহিনী! ইবুং নখোয়গীদা অমুক হম্মা খোঙ্গুল তারক্খরোই। তামোদু অমুক লাক্খরোইদো নুংশিদা।”

মশেন নুপা ইন্দ্রকুমারনা মাগী নুংশিবা মবাইগী সংসকার লোইরগা কারকপদা কলকটাদগী টেলিফোন অমা লাকই মদুদি, রোমেস য়ান্না থুনা কলকটাদা লাক্খবা য়াদে।

ইন্দ্রকুমারনা য়ান্না নুংঙাইতনা মবাই খুৎলাই পায়বা কাংবুনা লুপা লাখ তরাগী দিমাদ্দ পীয়ু য়াদবগীদমক হাৎলমলে খজিক্তা সংসকার লোইবদা ওইরি মা অমুক উরোই হায়না কপ্পা-কপ্পা তম্বী।

নহান রতননা ফুখিবা প্রকাশ চটর্জিনা টেলিফোন্দু মখা চৎথনা পায়রগা ঐনা নহান ইক্ষালদা লাকপদা হায়রস্বদু শোয়রোই, পুন্মক রতনগী হাথ ওইগনি, মা ফারগা থোকদবনি হায়রক্খই। পাউদু খঙলবা মতুংদা ইন্দ্রকুমার নোংঙানবগা খিবা খঙখিদ্দে। মা অরান্না মফম অমদা চৎলগা অশেংবা পাটি অমগী মকোকা বারী শানরুবনি। থুনমক পটিগী খুৎথাংদা মী ধারস্কুনা রোমেস শিবা ছিন্ন শুবদা রতন নহারোলনা ফাঞ্চে হায়না লান্নরক্কে। খরা ফু-চৈবা তৌবদা লোইনা মাগা

অতোলা নীপা অহমগা পুন্নগা থবকু তৌরবনি হায়রে। রোমেসকী শোরাং মমাংদা মখোয় অহমদুসু পীটিদা চংজরকুবিদি অহকপা চৈরাক পীগনি হায়না খবরদা ফোংলেক্রে। মখোয়গী লমাইগী ওইবা থবকু পাটিগী মিৎ শীজিমরগা মীবু হাংপা পৈশা মুনবা তৌরিবসি মরু ফংনা মাংহনগনি হায়না খবরদা লোইনা ময়েক শেংনা ইরক্রে। রোমেসকী নুপী রাসি পীক্রিবা মচা অহমগা তৌফম খঙদনা কপুনা লৈরম্মী। রোমেসকী আসি লোইক্রে। মী হাংপা যাওরুবা মখোয় লোইনমক পাটিগী মফমদা শুনা লৈরে। ইন্দ্রকুমারনা হায়জবদগী খরদি থীনা মখোয় লোইনমক ফুবা-য়াবা ফুরবা তুংদা আসি নুমিৎকী নুমিদাংদা পাউমী ময়ামসু যাওনা মফম অমদা রতন অমদি মাগী পাটি ফাদুনা থল্লগা রোমেসকী নুপী রাসিগী মচা অহমগা পুরগা মফমদুদা লাকই।

পাটিগী মকোক অদুনা রাসিদা হংই, “ইচনইবেম্মা! থোকশ্রিবা থৌদোকশি যান্না পেন্দে, অদুবু ঐখোয়না অসিগু স্বা অরানবা ফজদবা থৌদোকশিংসি থোক্তনবা ফন-কন্না হোংনজবনি, পাউ মতম চানা ফংদবদগী মখোয়গী থবকসু শেংদবা ওইবনিনা অখাং-কনবা গুদদবা, পাউ লিক ওইবা যাওরকনি কিবদগী হেকতা হাঙোকপীবা মসিনি। অদু হৌজিক ইচন্না মখোয়গী মফমদা মরুপ রোমেস হাংপগী থবকসি মা মশামক্কা তৌবনি হায়বা তশেংনা খঙলবনিনা করি করস্বা দন্দি পীবীনীংবা? রাইে অমন্তংদি তাখিগে খন্দুনা পুজরকপনি। নংত্রবিদি মাবু হেক ফাবগা লোইশিল্লস্বা য়ারবনি।

রাসি : “ইবুং-ইপা পুন্নমক্! লৈবাকীদমক কংথোক্তুনা থবায়না ইমা লৈবাকীদমক্কা পোনথা পীগে খন্না চোংথোরক্কা পুন্নমকী মফমদা ঐনা হায়জনীংবা বাফমদি মণিপুন্নদা মরম অমা নংত্রগা অমা অচুস্বগীদমক্ শিবা, অরানবগীদমক্ শিবা মীগী মশীং নোংম-নোংমগী লেপুনা হেনগৎলক্কা। গুসি তরুগ্গীগী মমাংদা ঐগী ইপুরোইবা শিরে, গুসি মাগু স্বা অমা অনীদি শিরি। অসুন্না নোংমা কাফদনা মণিপুন্নগী লোইজি-লোইয়া শিনবা থুংনা শিরিবা, হাংলিবা মীগী মশীংনা লেপুনা অসুম চংথবা তারগদি নোংমদি মশীং য়ামজবদবা ঐখোয় লমন খুন্নবগী ঐখোয় মশেল কল্পক্কা, য়েংথিবা, অমনা অমবু হাংপা, অমগী মচা মনাওনা ওরাং হাংথিবদুগী লমন খুস্বগী গুসি অমদু অমুক্

হাৎপা, মসিগী লানশি লোইরোইদৌরি। মীয়ালা তৌবীরিবা, পীবীরিবা দন্দি মতিক চাদে, মরম চাদে হায়জবা নৎচদে। মাইকৈ খুদিংমস্তা য়েংলগা অফবগীবু ওইরো, ফস্তবগীবু ওইরো অমনা অমগী লমন শিনেবগীদমক্ (মীওইবা) মনিপুর সমাজসিগী নুপাশিংসি মাংশং তাম্নবগী মওন্দা হাৎনবশি লেপত্রগদি ঐখোয় শোয়দনা মুৎত্রগনি কুইগদবা মাস্ত্রে। ঐগী ইচা অহমসি চাউহজ্জনীংম্। ঐ তামো রতন্দা মচন অমনা পোকমিন্ণবা মবুং অমদা পীবা ব্যাবহারদু পীজনীংই। তামোগা ঐগী ইপুরোইবগদি লুনা তিন্ণবা মরুপ্নি, মীনা মচিন-মনাওদগী হেমা লুনা তিম্নে হায়না ঙাৎনখিবনি। মচন ঐগী মফমদা তন্তনা লাক্কা ইচমা থোংবা চাক চাদবা কুইরে, ঐগী চাক হাম্বু ঐ নখোয়দা চাক চাদেইনি হায়জরখনি। অদুবু দুকান তোঙান তৌনখিবা নুমিত্তগী অসুম-অসুম নোংম-নোংমগী লাপথোক্করক্পদগী ওসিগী ফিভমসি ওইরকখিবনি। তামোনা মাগী মরুপকী মফমদগী অপাশ্বা খরা শোয়দনা লৈরমগনি। মদু মাগী মফমদা বাৎপদগী মদু ফংনবা হোৎনরক্পদা ঐগী ইপুরোইবগী অরোইবা নুমিৎ ওইরমদুনা মাগী নুমিৎ তাজখিবনি, ঐ করিসু নুংঙাইতবা লৈজদে। শিবা হায়বসিদি মীওইবা ঐখোয়গী খুইদগী নুংঙাইবা পুংফম্মি। শান্তি হায়বদো শিরগা ফংই হায়নৈ। মাদি পুন্ডা তৌজরক্পনা নুংশিনা লুনা-তিন্ণবা মরুপকী মখুস্তা পুল্লিগী অরোইবা শ্বর হোঞ্জশ্বে। মামুক্ মপোক ফরকপা লৈরম্নোই। পাণ্ডি ঐনা তৌরুন্না ঐনা মা যাওদনা হিংবা ওল্লবা হোৎনগদৌরিবসিনি। ওসি তামো রতনবু নোংমৈনা কাপ্পগা শান্তি ফংহনবীবদা তামোদি লৈগী দোলাইদা নুংঙাইনা চৎত্রগনি। অদুবু ঐগুন্না মরাইবক থীহৌগদৌরিবদুদি তামোগী ইনম্মা অনী অমদি মরাল লৈজজিবা মচাশিংদুনি। “ঐগী অপাশ্বদি তামোগী অবাৎপা অপাশ্বদু ঐনা পীবা ওস্তা য়েংজগে অমুক্তা হায়বীম্বা?”

রতন মমিস্তা শিরমদাইগী মতমদা মাগী মরুপ রোমেসনা মঙোন্না “মরুপ নংনা শিগদৌরিবা ঐগী মিৎসি অমুক্তদি হাংদোক্পীয়। ঐগী নুংশিবা মরুপকী শকফমদু অমুক্তা য়েংজগে” হায়খিবা। মাগী মিৎলু অনীদগী পি চদুম-চদুম লেপ্তনা শিহুদুনা মরু লুকথদুনা খাঙই। রাসিনা শিবা অমদি হিংবগী লাংদাইগী মরমদা অশেংবা বারী অমা তাহন্মুনা অতাবা পুন্মক্কী পুন্নিবুসু লোইনা শুমহৎশ্বে।

কনা অমস্তা বা ঙাংখিদ্বে। মফমদু মিকুপ খরদি উন বাইমুক চিকখি।

মখুস্তা খুংলাই পায়দুনা দন্দি পীগদবগী ঙাইরিবা লানমীশিংদু খুদাংশিংদু
খঙহৌদনা চোকথরকপগুম, খুংলাই অমুক থাংগৎপা ঙল্লরোইদবগুম তৌরে।

মী অমস্তা পাউখুম পীরজুবদুদা রাসিনা, “তামো রতন! ঐখোয়গী দুকান্দা
ঐগী ইপুংরোইবনা হাংহ্লন্নব্বা চৌকসিদা ফম্বীরগা পৈশা তাল্লগা তামোগী ইচাশিং,
ঐগী ইচাশিং পুন্না য়োকমিন্নদুনা অনৌবা মপোক্ অমদা পুন্না হিংমিন্নবদু উজরগা
সর্গদগী মাগী থবায়না নুঙাইনা পোংথাজবা ওইসনু।”

বলিগী হামেংগুম শিগদবা পুংফম ঙাইদুনা লৈরন্নব্বা থবায় মরিদো থাংগী
ময়া বাংনা থাংগৎলুরগা খুস্তগী থাং তপ্পা-তপ্পা অমুক লৈমায়দা থমখিবগুম
তৌবদুদা রাসিগী মখেঙদা চংলজুনা মরাল যাজরম্মী। মতুংদা অসিগুম্বা থবস্তা
অমুক হ্ল্লা য়াওজররেই, ঐখোয় মরিয়ক ইবেম্মগী দুকানগী মীনাই ওইদুনা
থবক শুরগা হিংজরগে হায়বদগী পার্টিগী মকোরসু রাসিবু বাখল লৌশিং লৈবী
মীবু জ্ঞান তানবা লমজিবগী গুণ লৈবী মৈতৈ চনুয়াশিংগী মরস্তা অথোইবীনি
হায়না হ্ল্লা-হ্ল্লা থাগৎখি। প্রেসমেনশিংসু অঙকপা পোক্খি। অসুন্না মরুপ অমনা
মরুপ অমা হাংপগী লমন মাগী নুপীনা ফজবা খুংশিংদা থবায় কনবীদুনা ফজবা
মীনা পীনদবা দন্দি অমা পীরগা লোইশিনখি।

অদুবু পার্টিগী বায়েলনা অরোইবা বায়েল ওইবদি যাদবনা পার্টিনা
থাদেক্লন্নব্বা মখেয় মীরমক্ পুলিস লাজুনা ফারগা কোর্টতা বিচার তৌরবা মতুংদা
মরালগী মতুং ইম্মা জেলদা লোইনা থাজিনথে। বিচার মনুংদা শোরাং নুমিস্তা
রতম্মা হায়জবদগী পুলিস গাড়ীনা রতনবু পুরজুনা রোমেসকী ফোটোদা লৈ
কস্তুনা শ্রাধাঞ্জলি কংপা য়াওরম্মী। রোমেসকী নুপী রাসিনা য়ান্না চেকশিন্না, হৈ-
শিনো শীন্দুনা দুকান্দু হান্নদগী হেম্মা ফগৎলজুনা উরিবোক্ মাইগৈদা মমিং লৈবা
দুকান অমা ওইনা লৈরি।

“মঙফাওনরকপা”

নাগেশ্বর বীজেস্তি উনবা খুরাই লাইরিকয়েংবম লৈকায়দগী শীংজমৈ ময়েংবম লৈকায় তাম্মা মমাম্বগী গাডী মচা অমা বায়রগা লাকই। ময়েংবম লৈকায় যৌদুনা লৈরক্ মনুংদা খৌজিল্লুবদা টোটি ঈশিং যাদুনা লৈরস্বী সুনিতিবালানা নাগেশ্বর উদুনা; “হায়মা! তামো, কদোমদগীনো” হংই। নাগেশ্বর; “ঐখোয় ইন্দোমচা খোয়দা চংলুগে তৌবনি। অদু অমদুবু লৈবা উব্রা?” সুনিতিবালা; “হৌজিক্তা সিদা লৈরস্বনি।” নাগেশ্বর; “মীনা উরগা নুঙাইতে, ঐ লৈরক্ মচিন্দা লৈরমগে; অমুক্তং থোরক্উ হায়বীগেরা?” সুনিতিবালা; “ঐ হায়রুগে” হায়রুগা থংনবা বীজেস্তিখোয়গী যুমদা চংত্রে। নাগেশ্বর মাগী গাডীদো মমায় লৈরগা থোকত্রগা লৈরক্ মচিন্দা বীজেস্তি থোরক্পা ঙাইদুনা লৈ। বীজেস্তি সুনিতিবালানা তস্বদগী মফি প্রপ-প্রপ হোংদেব্রুগা প্রাস্তিকী খাউ অমদা ফনেক-ফিরোল খরা হাপ্লগা মদু মখুস্তা য়াল্লগা থোরক্ই। নাগেশ্বর বীজেস্তিগা উনরে। ঙাইহাক লেপ্লগা বারী শানৈ। নাগেশ্বর :- “বীজেস্তি! নং হৌজিক্ করি খল্লি, নখোয়গী অহল-লশ্মম্মা ঐবু পামদে হায়বা পাউসু ইন্দোমচানা তস্বদগী তারে। ঐনা ইন্দোমচাখোয়দা লাকপা ফাওবা মখোয়না লাকহন্নীংদে। ঙসিদি অশেংবা অমা চপ-চানা, খঙনরসি হায়গে লাক্ৰবনি। নংবু লাইরিক্ মখা তমখিগে খল্লিব্রা? ঐদি থবক পাক-হেক ফংগদবদি মান্দে, ঐনা চংলুরিবা ত্রেনীং অসিনসু ঐ মণিপূরদা থবক্ ফংগনি হায়বগী আশা উদে। অঙাং খরা প্রাইভেং তস্বীবসিনদি ওইবা য়াগদবা মান্দে। অদু নংসু বী: এ: দি লোইরে, নংবু করি খল্লিবগে?”

বীজেস্তি : “তামো! ঐ মখা তল্লরোই, লাইরিক্কা ঐগা পল্লদে, ঐগী বী: এ: গী মার্কসু য়াল্লা ফংদে; বী: এ: লোইবা ফাওবা তল্লিবসে লাইবক্ ফরবনি। অদু পাউ অনৌবা অমা তমগে?”

নাগেশ্বর : “করি অনৌবা পাউ লৈরবগে নুংঙাইবা থবকী পাউরা, হায়রো তারগে?”

বীজেন্তি : “তামো! ঐ অহল-লম্মা নুপা অমা ঙাংনদনা লৈরম্মে। নুপাদু থবক্তি
তৌই, এস: ও: নি হায়, মশক্তি খঙদে; ঐখোয়গী মথা খরা হাইথরগা
লৈবা ওইনাম থিঙেলদগীনি; হয়েং ঐবু য়েংবা লাকনি হায়রি। অদু,
অহল-লম্মন য়ানথবদি কমদৌনি?”

নাগেশ্বর : “অহল মশেল য়ানবদুদা নংসু য়ানীংলবা নম্বো?”

বীজেন্তি : “য়ানীংলগবু তামোনা কৌবদা ঐবু থোরকদ্রা?”

নাগেশ্বর : নংনা থোরকিবদুদি নং এস: ও: অমদা য়ুম পান্দৌরে, ঐঙোলদগীদি
এস: ওদুনা হোল্লি হায়বা থোরক্কা শোয়দনা ওইরমগনি, মদু নখোয়গী
চৎনবীনি, নুপীশিংগী অহেনববু পামজবগী, মীঙোলদা লেগ্ননীংবগী”।

বীজেন্তি : “করিনো জাং অমগী নুপানিদনা সিদি; ঐসিসু পঙদি পঙবজাৎনি,
হায়রমদ্রসু ফগদবা, তামোনা বারৌদনবা অশেংবদু হায়জবগী বানী।

নাগেশ্বর : “অদুদি কৈদৌরনি, লাইর-মচা থবকসু ফংদবনিনা চাক্সা-চাক্সা
লৈহৌবা তারেদনা? নুপাদু মমিংদি খঙত্রা?”

বীজেন্তি : “ঐ তশেংনা খঙদে হায়রিসিনি”।

নাগেশ্বর : “অদু নং অহল-লম্মা হায়বদু ইল্লগা নুংঙাইনা নুপাদুগা লাক্সিবা
কুমসিগী ফাইরেন থাসিদা লুহোংলোকো! ঐদি চৎলগে” হায়রগা
গাড়ীদু স্টার্ট তৌই।

বীজেন্তি মমিষ্ঠা মপি ইরা চেগ্নগা; “করিনো বা অমস্তা জ্ঞান-তানা ঙাংনবা
য়াদবসিবো, অসুক শাওগনবসিবো! ঐগী বাসি অমুক্তা তাবীখো! ঐ তামোনা
হায়বা য়ারগে ঙসিমক চৎলসি হায়রবসু ঐ তুং ইঞ্জরগে হায়দুনা থোকচরক্সবনি”!

নাগেশ্বর : “ঐদি করিনা নংবু থাক্তোইবা?”

বীজেন্তি : “অদু ওইল্লগা কৈদৌবেই ঐবু নুংশিবা হৌবীদুনা তন্তনা থীবীরকইবা?”

নাগেশ্বর : “অদুসু চুশ্মীনে, ঐনা গাড়ী হায়রগা সিয়ৌনা লাকইসে থাউ লিটার
অমা হাঙ্গগা নং উননীংবদগী লাক্সিবনি।

বীজেন্তি : “উননীংলবদি ঐবু ননাক্তা থস্বীবদা করি অকায়বা লৈবগে?”

নাগেশ্বর : “কায়বুদি কায়দে হায়ববু হয়েং থবক ফংদবনিনা ঐখোয় অনী যান্না
রাগদ্রা খনবগী বানী। ননা অবাবা খাঙবা হৈনরক্তদুনা নপামদা
লৈব্বদি ঐদি অমুক লৌরবগী বাদি লৈব্বোদো! ফরে, অদু নং
নবুকচেল চপ-চানা লেব্বা?”

বীজেন্তিগী বাইনা নাগেশ্বরবু নুপা মান্দবা নুপীনা চেম্বসি থোরক্কা নুপানা
কিদুনা লৈথোকপা তারগদ্রা খল্লদুনা, “ফরে অদুদি নং যুমদা চংডুবা অমুক দরকার
লৈরিবা?”

বীজেন্তি : “ঐদি থৌরাং পুন্নমক্ লৌইরগা লাক্‌বনি।”

নাগেশ্বর গাড়ী স্টার্ট তৌরে। গাড়ী মনীংদা বীজেন্তি তোংখল্লুনা মখোয়
অনী চেম্ব। নাগেশ্বরগী মরুপ উতমখোয়দা শৌইবম লৈকায়দা থৈরে।

নোংঙাল্লগা নাগেশ্বরগী মপা তোম্বমু মাগী ময়াস্বা তাদা য়াইমা, মবাই
ইবোতোস্বীগা মখোয় অম্বমু নুপী চেনবগী পাউ হায়দোকপা খুরাই লাইরিকয়েংবম
লৈকায়দগী শীংজমৈ ময়েংবম লৈকায় তান্না ভান অমা বায়রগা লাক্‌ই। বীজেন্তিবু
পোকপা বাবুয়াইমা বীজেন্তিগী মমা ইবেচাউবী নীংবা কায়বগী, নুংঙাইতবা পুন্নমক্
ফাজিল্লগা বাবু য়াইমনা হায়রক্‌ই; “ইচাদো ঙসিমক্ থিনবীরক্‌ও লুহোংনবা
তৌরসি।”

তোম্বমু : “ননাই ঐবু রাফম অমস্তা হংৎচগে? অঙাং মচিনগা হংবীরগা হয়েং
ওইনা, ঙসিসি একাদসি ওইবদুনা?”

বাবুয়াইমা : “ঐনা ঙসি থিনবীরক্‌উ হায়বসিদা য়াদ্রগদি লুহোংবসি নুপা ময়ুমদা
অদুম হোংবীরো! য়ারে লেংবীরো! ঐখোয় মচিনকা অমস্তা
হংজররোই!” নুপা ময়ুমগী হায়দোকপা লাক্‌বিবা কাংবুদু খুমফম
খঙদুনা তানবশুম তৌবা বাঙাংদুদা করিমস্তা হায়রমদনা হম্বক্‌রে।
বাবুয়াইমনা মাগী নুপী ইবেচাউবীদা মচিন হংবসু চংলুরনু হায়দুনা
চংহনদ্রে। মরমদি মমা-মপাসু হান্দগী মাগী মচানুপা কোইহল-
লাইহন খুরাইদগী নাগেশ্বর কোঁবা অমনা তোয়না শেম্বরি হায়বসি
তারবনি। মখোয়সু মচানুপী হয়েং য়েংবা লাক্‌নি হায়নরগা চেনব্ব
হায়বগী ইকায়বদুগা মীনা লৈকায়না নোংগদবা, ঙাংনগদবা কয়াদু
খল্লবদা শাউরিবনি।

বীজেন্তি নুপা ময়ুমদা পুরক্রে অদুবু মচিন হংবদি লাকপীদ্রে, নুপা ময়ুম্নসু খিল্লরনু বাঙাংদু তাবদা নুংঙাইতে হায়বদগী বীজেন্তিবু মপামদসু খিনবীদ্রে।

বাবুয়াইমা নোঙানবগা শুবাহাটিদা মাগী কারবারগী থবক অমা লৈ হায়দুনা চৎত্রে। নুপা ময়ুমগী মী লাক্কা লুহোংবদু নুপা ময়ুমদা হোংলো ঐদি য়াওররোই হায়য়ু হায়রম্মী তন্মু হায়বদুদা; নুপা ময়ুমগী মী লাকপদা অদুম্মাইনা মাগী নুপী ইবেচাউবীনা তন্মে। নাগেশ্বরবু পোকপা তোল্পমু মথবায় নুংঙাইতদুনা ঐবু লাইরৈ হায়বগীরা, ইচানুপা থবক তৌদে হায়বগীরা মথোয়না উশিত্তিবসে খল্লি।

বীজেন্তি মমা-মপাগী মতৌদুদা মাসু মথবায় য়ান্না নুংঙাইরমদে। মীনা চৎনরিবা মচিন হংবা ফাওবা লাকপীদবা! মা নাগেশ্বরগী মফমদা ইকাইজদুনা তৌফম খঙজদ্রে। তোল্পমু নুপা ময়ুমগী মী অমস্তা য়াওদনা বীজেন্তিগী লুহোংবা লোইরে। মাগীনি হায়বা ফনেক্ ফিরোল অমস্তসু মমা-মপানা তস্বীদ্রবদুদা মচা নুপীনা মীগীদা লৈবদা করন্না নুংঙাইদৌরি।

অসুন্না বানা-বানা চহী অমা ফারক্রে। নাগেশ্বর মপালদা চত্বুনা থবকী পরিস্কাদি লেপুনা লাইরিক্ পাদুনা থারুই। অদুবু রিটন খল্লগা ভাইভাদা হেস্তা লৈহৌবা। মাগী নুপী বীজেন্তি কুম-থা শুদুনা অঙাং-উনবগী হোসপিটালদা পুখৎলকই রিমসতা। পাউ তাক্কা য়াদদুনা বীজেন্তিগী মপামদা অঙাং অমা থাদুনা পাউ পীক্কাই। মমাদং লাকই। মচাগী ফিভন্না য়াদদুনা ওপরেসন তৌবা তারে। মদুগীসু পৈশা চংগদৌরি। নাগেশ্বর কোই-শুপ তৌদুনা পৈশা খরদি ফংলে। বীজেন্তি ওপরেসন তৌদুনা মচা নুপা অমা পোকে। বীজেন্তিগী মমাদু মচানুপী মচা পোক্রবনিনা তৌদবা য়াদবনা নাগেশ্বরখোয়গীদা অয়ুক্-নুমিদাং মচাগী চাক-থোংবা, ফিশু-ফিজামগী নুংতিগী লাকই, অহীংদি লেক্রে। মথোয়গী ইমুং অনীসিগী মরীসি ইফ-ফরক্কাদবা মান্দবশুম্ তৌরে। যস্টিসু বীজেন্তিগী মপানা য়াদদুনা নুপা ময়ুম্না শোঞ্জরগা নুপী ময়ুমগীদি নুপী মঙা-তরুক্ চৎলগা তোকে। মপাদি মচানুপীগী ময়ুমদা ওসি ফাওবা চংদ্রি, মা তুংদসু চংলোই খল্লি।

খরা লৈরগা বীজেন্তিগী মমা ইবেচাউবীনা হায়বদগী মচানুপীগী মপোং-মচে খরদি পীবীরসি হায়দুনা অউনপোং খরদি পীরক্রে। মদুসু য়ান্না শন্না মী য়াওদবীদা মঙে-মনাওদং কৌরগা তোকাখিবি। বীজেন্তিবু মমা-মপানা নীংখিনা য়েংবীরজ্জগসু মাগা নুপা ময়ুমগী ইমুংগী মীশিংসিগা লৈনবা মরীদদি থোইনা

অকায়বা উদে। অদুবু ইমুং অনীসিগী নুংশিনদবা, নুংদা উশিৎনদবা অমদি অদুম লৈরে।

মতম খরা লৈরগা বীজেস্তিগী মনাও নুপী-বীনাসু লুহোংলে। মাগীদি মমা-মপানা হায়ন-শীংনবা নুপাদা হোংবনিনা অউনপোৎসু চাউনা উন্দুনা চাকৌবদা মী চামঙা চাদুনা য়ান্না ধুম-খামদা পাংথোকস্বে। বীজেস্তিদি লুহোংবদু য়াওরুই অদুবু নাগেশ্বরদি মখোয়না কয়া ধৌওইদবদুনা চৎতে।

চহীগী নীঙোল চাকৌবা মতম য়ৌরক্রে। বীজেস্তিগীসু চাকৌবগী বার্তোন তৌরকুনা চৎনবা ধৌরাং লোইজরে। মচাসু থা তরুক শুরকুনা চাউন্বা লোইজবনি। বীজেস্তি ওসিদি মাগী নুপা নাগেশ্বরদা : “মোইবা! খরা খিনবীয়ু” হায়জৈ।

নাগেশ্বর : “ঐ নখোয়গীদা চংবা ওল্লোই রিজো অমদা কোক চংলো!”

বীজেস্তি মবুরুইং নুংশিদুনা শুৎ-শুৎ কল্পী। মাগী মমা-মপানা নাগেশ্বরবু ময়ানুপা ওইনীংদবদগী নাগেশ্বরনা শাউরিবনি; অদুবু নাগেশ্বরনা অমুক্তং ইমুংদুনা চংদুনা হরাউ-হরাউ বাবা, ইমা! নচানা লানখিবা পুন্স্বা ঙাকপীয়ু। হায়রবদি মাগী মমা-মপানা শোয়দনা নুংশিবীরকনি হায়না বীজেস্তিনা খঞ্জৈ। অদুবু নাগেশ্বরনা মদু মা হায়বা শুকঙম ওল্লোই, ঐনা মতিক-চাদবগী নংবু এস: ও: দুদা পীহৌদবগী নুংঙাইতবদুনা মখোয়না ঐবু উশিভবনি, ঐশু মীনি, নোংমদি মখোয়গী মমাংদা শোয়দনা মতিক চাবা মখোয়না কল্পকপা মী অমদি ওইগে খল্লি হায়রম্মী। মানা খিনবীয়ু য়াদবদুনা বীজেস্তি পুননবা পোৎশিংদু প্লাস্টিক পোলাং অমদা হাপচিল্লগা থোঙ্গাল ফাওবা রিজো ফাবা থোকখি। রিজো অমা পুরগা লাক্রে। মাগী পোৎশিংদু রিজো মথক্তা হাপকৎলে। মচাদু পল্লগা রিজোদুনা কাখংপদা হুংকি য়োং মচৈদুনা মচাগী মখজাইদা খোংস্বে, ঈশু ঙাংশং-ঙাংনা থোকে। নারবনিনা অঙাংদুসু শিথ-শিথ কয়া কপ্পাক্রে। বীজেস্তি মবুক্তা নীংহম্বা পোকে। রিজো দ্রাইভরদুনা পোৎতু থাংথবীরো; ঐ চৎলরোই, তেঙ্কগে, অঙাংসি অমুক্তা য়েংননবা তৌখিগে, হায়রদুনা রিজো দ্রাইভরদুনা মাগী পোৎতু অমুক থাংথবীরে। মাগী ভারা ঙাইহনবগী লুপা তরা পীবদা দ্রাইভরদুনা ইকাইদুনা লৌদ্রে। মাসু মাগী রিজোগী হুংকী য়োঁতুনা ওসিগী মীগী নুংঙাইরবা নুমিৎসিদা অঙাংদুগী মমায়দা খোংলুবদুনা ইকাইজরে। বীজেস্তি চাকৌবা চন্তনা অমুক হঞ্জিল্লক্রে। খুনমক ফার্মাসিদা চেন্দুনা বেদ-এদ অমা লৈরগা মচাগী দাকফমদুনা নক্সীরে। মফি-মরোল হোংদেঙ্কগা ফমুংদা

মচাবু খেঙ্গগা তুমহনখে। কয়াদা নীংবা কায়বী নীঙোলগী পুন্দি অমা ওইরবা।
 ওসিগী অসিগুস্বা সনা-লুপা, ফিজেন্-লৈতেং ফজবা শেং-চাদুনা লম্বী-শোরোস্তা
 হিদামবগুম চৎনবা মতমসিদা ফমুংদা মচা শুমদুনা লেঙ্গিবী নুপী মৌনহা অমগী
 থম্মোইদা করি ফাওরমগনি? মতমদু নাগেশ্বর ওইহাক চৎথোক্‌বনি। মানা
 হঞ্জিল্লকপদা বীজেন্তি চাকৌবা চন্তনা য়ুমদা লৈরম্বদুনা কৈদৌরে চন্তুবা হংই।
 বীজেন্তি, ঐ চৎলরোই হায়দুনা চৎবনি খুম্বী। নাগেশ্বর মচাগী মমায়দা নম্বিবা
 বেদ-এদদু কৈদৌবদা শোকখিবনো হংই। খাঙবা ওমদ্রমাল্লে, বীজেন্তি কপথোরক্‌,
 মমায়না ফমুংদা উপশিল্লগা হিক্কা-হিক্কা কপ্তুনা লৈখে। নাগেশ্বর; “মসিনি ঐনা
 নঙোন্দা নোংমা হায়খিবদো, পৈশা যাওদনা হিংবদা শোয়দনা অবাবা, খুদোংখিবা
 থেংনরক্‌নি, ওসি থেংনরিবসিনী, খরিদি খাঙবা তম্বা তারেদনা হায়রগা থেমজিল্লি।
 বীজেন্তি তম্বা অমুক হৌগৎলগা মচাগী অশোকপদুনা মখুৎনা তম্বা নাম্লগা ঐনা
 ইচাশে পম্লগা রিক্সোদা কাখৎপদা রিক্সোগী হুংকী য়োন্তুনা খোৎখিবনি, ঐবু
 খুদোংখিবা অচৌবা অমা থোক্‌মগদবদগী কল্লবনি খল্লগা হঞ্জিল্লক্‌বনি খুম্বী।
 নাগেশ্বরগী মচে-মচন লোইনমক্‌ লারুরে। মখোয়না বীজেন্তিবু চাকৌবা চন্তুবা
 হংই। বীজেন্তি ঐগীদি থিনবীনবা লৈতবনা চন্তে খুম্বী। বীজেন্তি ময়াম চাক-
 চানবা মতমদসু অঙাংদু শুল্লগা ফমুংদা হৌখিবা খৌদোক ময়াম নীংশিংদুনা লৈরে।
 ময়ান্না চাক-চাশি কৌবসু কোন্না চারগে হায়দুনা চাবা যাওদ্রে।

অশোমদা বীজেন্তিখোয়গী ময়ুমদা মচিন-মনাও ময়াম শুনা লারুরগা
 বীজেন্তি লাক্‌বদুদা মমা-মপা, মচিন-মনাও লোইনমক্‌ নুংঙাইত্রে। ফনা থেংলবা
 ফাওবদা ওইরম্লগা লাক্‌মল্লবদুদদি মখোয় চাক চারে। লৌরুগদবসু কয়া
 লোন্দিমদবা ইমুং ওইবদুদা কনা মন্তা চৎলু হায়বা যাদদুনা তোক্‌।

বীজেন্তি চাকৌবা চৎখিবদা, মাগী নুপানা মমা-মপাবু য়ানীংদবা, অমরোমদা
 মাগী মমা-মপানসু মাগী নুপা অমদি ইমুংবু কয়া উশিগুবা পুন্মকসিনা মানা
 ইমুংসিদা ওসি ওইরিবা ফিভমসিদা লৈবদা মা নুংঙাইগদবা মাল্লে। মাগী-নুপানসু
 নুপা থোন্না থবক্‌ অমা তৌদুনা ওম-ওম্বা তান্দুনা নীংতম্বা চাবসু ফংদ্রে। মা
 মতম খরা য়ুমদা লৈরুরগা মাগী নুপাসি করিগুস্বা থৌনা খরা তৌরকপ্‌
 য়েংনীংলক্‌। চাকৌবা মতুং তরুন্নি শুবা নুমিস্তনি। মচাগী মমায়গী রিক্সোগী
 য়োৎনা খোৎখিবগী হম্বসু কেনখে। বীজেন্তি মপাম চৎলুগে হায়রম্লগা য়ুমদগী
 থোকখি। মা মাগী নুপা নাগেশ্বরনা য়ারক্‌কৌইদবদু খঙবদগী থিনবীযু হায়জদ্রে।

রিজ্ঞো অমা ফারগা চৎস্ত্রে। ময়ুম যৌবগা চাকৌবদদি লাক্কাগা ঙসিদি কৈদৌবা লাক্কাবা, সনা লৈতবগীরা, ফি লৈতবগীরা হায়না চৈবীরে। বীজেস্তি ময়ামদুনা ঙাংশিল্লকপা ময়ামদু তাবদা মনাকোং মেয়গা ঝাঙই। ময়াম চাক-ঈশিং থোঙ-থাকপা লৌদুনা মাসু চারে। বারী-বাতাই অমা-অমা শারিঙৈদা নুংখিলগী পুং অহম তারে। মীগী চৎনবী ইম্নদবা ইমুং অনীগী মরীনেনা নুপানসু লৌবা লাঞ্চে, মমানসু চৎলুরনু, নশাসু নয়াং যান্না কংলে, ডাক্তরদা য়েংহম্মগা হিদাক্কা চারগা খরা নোয়নবা শুম লৈরো। নচাশিসু পীবু পীজম্বরা কৈনো অসুক্ কংলিবসিবো। ইবেম্মা! নং মী ওইররোই, যুমদুদা অমুক্ হম্মুরনু। ইমানা হায়বা ইম্মল্লবদি কয়াদা নুংঙাইনা লৈজরমগদবা! নুপাদু থবক তৌবী অমা লৌদুনা মারুটিদকা পুদুনা নুংতিগী ওফিস অকা-অকুম চৎমিম্লে।

বীজেস্তিদু খর-খরদগী নুমিৎ তাশিল্লক্কে, চৎতবদা তারে। লৌবসু লাঞ্চে, খিনবীনবসু লৈব্রে, মাগী রাখলনসু মতোমতা লেপচবা ঙম্লে।

অহীংদুমা মপামদা লৈরে। শোমদা নাগেশ্বর মমা-মপানা মমাদু লাক্কাবসু অঙাংদু লৌকচো ইশুদো উদবা নুংঙাইতে হায়বদগী মা ইকাই-ইকাইনা নুপী মপামদা নোংঙানবগা লাকই। মচাদু বীজেস্তিগী মনাও নুপী অতোস্বী মেমীনা পল্লম্মী। মপা উবদা মখুং অনীদু লাম্মকই। নাগেশ্বর মচাবু লৌরগা পম্মী। বীজেস্তিগী মমা ইবেচাউবী থোরক্কাগা; “ইবুংঙো! বীজেস্তিসে মপামদা মতম খরা মবুক্-থন্না চারগা লৈজরসনু! ডাক্তরদকা পুরগা অমুক্তা য়েংবীখিগে, ইচাশি পুন্নিগদবা মাঞ্চে। ঝঙদে, মাগী মরাইবকসে, করম্ থোকঅদোইনো? চহী অমগী মনুংদা নোংমতং থোকপা চাকৌবদসু খিনবীনবা লৈতে হায়দুনা হেক-মতোকপা; ময়ামগী চৎনবী অমা যাওবা ইফং-ফংজ্জে ইচাশে! মা মতম খরা সিদা লৈজরসনু!”

নাগেশ্বর : “ফরে, অদুদি ইমা! ঐ অঙাংসি পুজম্মগে?”

ইবেচাউবী: “হায়মা! মমা লৈবা মফমদা অঙাং লৈতনা খোমগী অঙাংসিবু ইবুঙোনা কস্মাইনা য়োকে হায়রিনো?”

নাগেশ্বর : “ফরে, অদুদি ঐ যৌজরগে” হায়রম্মগা চৎকে তৌই। অঙাংদু মপা চৎখিবদুদা হৌনা কপহৌই। নাগেশ্বর হম্মা মচাবু অমুক্তং য়েংলম্মগা

খোংগাল য়ৌশ্বে। বীজেন্তি ইমুংদগী মণি ইরা চেম্মা নাগেশ্বরনা চৎখিবা য়েংদুনা লৈহৌই। নাগেশ্বর ওরাং অহীংসু মাগী কাদু ইহাং-হাংই। ওসিসু কাদু বীজেন্তি মমা-মচা য়াওদ্রবনিনা মা তৌফম খঙদ্রে। মসিরা য়ুম পানবগী নুঙাইবা হায়বদো? পৈশা য়াওদ্রবদা নুংঙাইগদবসি কদাইদনো? মীনসু উশিংগীদ্রে, মাগী মইহে-মশিং তমজরুবা পুন্নমক কাংখ-থাং তাদুনা লৈরে। বানা-বানা অহীংদুমা লেদ্রে। নোংঙানবগা মাগী লৈজবা মাল-চাং খরা কায়রগা মা মণিপূরগী বাংমদা চৎখিদুনা দিল্লি য়ৌশ্বে। মানা থা খরগী মমাংদা য়াওখিবা কমপনি অমগী দুবাইদা তৌগদবা থবক অমগী এপোইন্টমেন্ট ওর্দর থাগদবগী তয়ারিদা লৈরেন্নে। মা থুনমক ময়ুমদা পাউ পীরজুনা মাল-চাং খরা কায়রগা ভারাদং পুথেক্রগা থবকু জোইন তৌরবদি থা অমা অনীগী মনুংদা পৈশাদু অমুক্ শিংবা ওমগনি হায়বদুদা ময়ুমদসু মান-চাং কায়দুনা মাগী পৈশাদু থারক্রে। মা ভিসা তামদুনা ভিসাসু ফংলে, দুবাইদা চংপা তারে। নাগেশ্বর দুবাইদা চংশ্বে। বীজেন্তি মপুংরৌইবগী পাউদু সুনিতিবালানা তম্বদগী তারে। “ও! দুবাইগী নহানবাই য়াওখিবা ইন্টার্ভিউদু মা খল্লবোইরে”। ওছোকপা ঐগী লাইবক হায়বদুনি, ঐনা য়ুমদু হেক থাদোক্রস্বা নুমিং খরনিগী মনুংদা মাগী থবকসু ফংলবা ঐনা মাগী মনাস্তা লৈরগা অসুক্-কুইবা মতমসি থবক ফংনবা হোৎনরক্পদা ফংদ্রগা ঐনা য়ুমদুদগী হেক থোক্রক্পগা মাগী থবকশু ফংলবা, ঐনা য়ুমদুদা লৈবসি তশেংনা পরুদ্রবরা? নত্রগা মাগা-ঐগা লৌন-লৈনবসি কুঠি য়েংদুনা অহল-লম্বম্মা পরু-বাইনা য়েংলগা লৈমিন্নখিবা নস্তবনিনা য়াম্মা পরুন্নমদ্রবা জাংলা? মানা মফমদুদা লৈদুনা পৈশা নীংখিনা পায়বদগী মপালগী মশক-মতৌ ফজবী মশা-নানবী অমা লৌরগা থোক্রক্শুনা লৈত্রবদি ঐদি মাংজরেদো! নুমিংতো ঐসু থেংলবসু থেংনা হল্লস্বা য়াবনি। অদুবু ইমানা কম্মা চংত্রনু হায়বদুদা নুমিংসু তামিনখিবদুদা ঐ অদুম চৎখিদবনি। মানা নুমিদাং তুল্লমদাই খুদিংগী মচা নুপাগী লাইবকতা হেক-হেক চুপচবদু মানা চংলমদাইগী নুমিং খরনিদুদি মচাবু উবা ফংখিদ্রেদো। মানা অহীং অনীদু কয়াদা বানা মমা-মচা অনী য়াওদনা

কাদুদা ইহাং-হাংনা লেজ্জমগনি। ঐথোয়গী যুমদা লাক্কম্বদসু
মচানুপাসিনা মানা চৎখিবদা কণ্ডুনা লৈহৌখি। মা হনখিবগী লম্বীদা
ঐবু বারৌরমগনি, থম্মোই শোয়দনা কায়রমগনি।

ঐথোয় অনীনা অহানবা উনখিবদো দি: এম: কলেজ্জগী নোংপোক থংবা
গেং ময়াদনি। ঐ ওসিসু নীংখিংলি। সুনিতিবালাগা ইবানীগী কাইনোটিক হোন্দা
য়াদদুনা স্টার্ট হৌদদুনা লৈরম্বদা থেংনখিবনি। ফনা কন্না মানা শেংবা লাক্কম্বদা
স্টার্ট হৌদবদগী থাউ য়াওম্বরা য়েংলুবদা থাউ কংবদগী হৌদবা ওইরম্বদগী
মানা অবাং বী: ও: সি: তানা ইল্লগা থাউ হান্নবা চৎপদু সুনিতিবালাগা ঐগনা মাগী
মতুংদা ইল্লখিবনি। লম্বীদা মানা ঐথোয়বু করি লৈকায়দৈনো হংখি। ঐনা শীংজমৈ
ময়েংবম লৈকায়দৈনি খুমখি। মথা তানা মানা ঐথোয় ইন্দোমচাসু শীংজমৈদা
ওংই নখোয়গা লৈকায় পুন্নে হায়রকপদা ঐনা করি মমিং কৌবনো হংলুবদা
মানা মোমোন কোই হায়রকপদা ঐনা মাইবমদা ওংরা হংলুবদা মানা- মানি
খুম্বকখিবা! ও! অদুদি ঐথোয়গী মরী-মতানি মাম্মা ইরাবোটকী নুপীনি ইনেনি
হায়রকপদা অদুদি হয়েং লাকতারে হায়খিবা! বারী শানা-শানা চৎমিল্লবনা বী: ও:
সি যৌদুনা থাউ হানবগী পৈশাসু মানা পুথোকখিবা! তাজ্জাদুনা নোং অমুক চুরফুনা
হোটেল অমদা করিনোমা চাখিসি হায়বদগী খঙনরবনিনা হোটেলদা চংদুনা
চামিল্লখিবা! মমায়দু অমুক ‘মুক ঐঙোম্মোমদা থাংগম্বুনা য়েংলকপদা ঐনা ইকাইবা
খাঙখিবা! নোং-হাংদুনা মানা খুরাইরোমদা হনখগা সুনিতিবালাগা ঐগনা
শীংজমৈরোমদা অমুক হল্লকখিবা।

নোংঙানবগা যুম থিবা লাকখিবা, মানা মখোয়গী মন্দোমচাথোয়দা চংলুরগা
থোক্তকপদা ঐ কলেজদা শোয়দনা ওইরমগে হায়রম্বদা মথংগী নুমিত্তা কলেজ
ঙম্মা চৎনীংখিবা! কলেজদা উনদুনা বারী শানবদা হান্নগী অকোয়বা, নুংশিনবা
লৈরমদৌ মাল্লি শেংনা হায়য়ু তখৎলকপদা ঐনা সুনিতিবালাগীদি লৈ ঐগীদি
লৈতে খুম্বদা সুনিতিবালাদা হংবা তাতে হায়খিবা! নোংমসু ঐনা যুমদগী খজুর
হৌরগা ঐনা হৌবনি পীজনীংদুনা পুরকপনি চামিল্লশি হায়না বেগতগী লৌথোক্তগা
ঐগী ক্লাসকী এক্সসরসাইজ বুক মথক্তা থল্লগা উথোংদা ফমদুনা চামিল্লখিবা!
খজুর লাম্বদা মাগী খুৎকা ঐগী খুৎকা খুৎ অনী হঞ্জিন-হঞ্জিনথেংগাইনবদগী
মাগী খুৎনা ঐগী খুত্তা পায়নীংলফুনা খজুর পায়দনা ঐগী খুৎ পায়দুনা লৈখিবা
মতমদা ঐনা ইমায়দা হুমাং কাংখিবা, মীনা উখিগদা পাখৎখিবা। মাগী মখুম্বু থুনা

খুং অনী চংদুনা খাদোকহল্পগা হয়েং খৈদি খজুর অমস্তা পুরকুরোই হায়রুসদা
মানা খজুর হৌবা খুস্তু নুশিজদুনা তৌবনিদা, নংনা শাউরুসু নংগী খুজি চরোং
শিবী খুস্তুদি এবু নুংশিরসু কনানা খঙনি হায়খিবদো ঐ কাউস্তি। ঐনা ইকাইজদুনা
ইখুস্তু লোৎখিবদা মানা ঐগী খুংতু য়েংগদবগী লৈ-লৈদুনা য়েংবদা ঐনা নমদুনা
য়েংহনখিবদা! মানা গুসি দুবাইদা খজুর হৌবা হৈবী অমগা খজুর চামিল্লবদা
মাগী মখুস্তুনা খজুর হৌবীদুগী খুজি চরোং শিবী অনৌবা খুদাংদু পায়রুসবদি
ঐদি মাংজরেদকো!

বীজেন্তি মাগী মতম অমদা নাগেশ্বরনা পামজনা পায়খিবা মখুস্তু য়েংজরুই।
খুজিনসু ইচু-চুরে, খুজিসু অমস্তা য়াওস্তে, ইহাং-হাংলে, লাইরবী গতি লৈজদ্রবী
অমগী খুদাংগুস্তে। মতম অমগী খুংশা অনীদা খুংনিংখৌদা অমা, খুদোঈদা
অমা খুদোপ্ অনীনা গাছোইরস্বী থোৎনা-মেংনা পায়বদা মোন-মোন লাউবা
খুংতুদি ওইস্তে। চগন-চগন লাউরে। করি থাউ তৈরগা, করস্বা কোসমেটিক
শীজিন্নরগা থোৎলকখিগনি? বীজেন্তি ফদি-শাপোন থিদুনা খুজিন্দু ফেংজৈ,
গ্লিসরিন তৈদুনা মখুস্তু হামগুস্তা থোৎনবা রাখল খল্লকই। মদুগী রাখলদুনা
কদোমদগীনো? নাগেশ্বরনা মাবু য়েংবা লাক্কদবা লৈবগীরা? মশকসু মিংশেল
য়েংলুবদা হামগী মাগী ইনখলকপগী ফজবদুদি ওইদবগুম তৌরে। অদুবু নুংঙাইবা
রাখল খল্লগা অফবা চিঞ্জাক চাদুনা মনুংগী মরী-মতাংদা অনৌবা ময়োন চোংহনবা
ঙল্লবদি বীজেন্তি হামগুম ফজরকখিগনি খঞ্জরি।

নাগেশ্বর দুবাইদা লৈখিবা থা তরুক হায়রক্কে। মা য়ারিমথে পৈশা হৈনা
শীজিন্নে। অরেশ্বদা খর্চ তৌদে। অদুনা মাগী পৈশা মফম খঙনা ময়ুমদা থারক্কুনা
মীগী পুরুবা, মাল-চাং বজ্জাল থম্বুবা কয়াদু লোইনা অমুক হন্দোকচরে। মচা
পোকচবগী মহৈ চাবা ফংজরে তোল্পমু। নাগেশ্বরনা পৈশা থারক্কা মতমদা মচাগী
ফিরোল ফুরিৎ-খোঙগ্রাও, খোঙুপ য়াওনা পেকেৎ অমসু পার্সেল ওইনা থারক্কই।
মা বীজেন্তিগীদি করিমস্তা হাপ্পস্তে। মরী তৎপগুম তৌরে। মন্দোমচা মোমোনগীদা
অঙাং অমা থারক্কুনা মচাগী মফি-মরোল য়াওবা পেকেৎতু হাংদোক্কুনা মচাগী
মমিং থারগা “মাস্টর লাইরিকয়েংবম নাগমনি সন ওফ এল: নাগেশ্বর, দুবাই”
হায়না থারক্কই, মন্দোমচা মোমোন্না নুমিদাংবাইদা পুরক্কগা বীজেন্তিখোয়গীদা
পীররে। বীজেন্তি লৈরমদদুনা মমা ইবেচাউবীদা ওইনা পীরলে। বীজেন্তি য়ুমদা
অসুম লৈগদৌ শরুক নাগেশ্বরনা থবক্ ফংলবনিদা মাসু করিনো অমদি হোৎনগে

হায়দুনা এন্তোইদরি যাওবা চৎখিবনি। হল্পকপগা মমানা তমদুনা “হো নখোয়গী দুবাইদা লৈ হায়ত্রা করিনো নাগেশ্বরনা থারকপনি হায়নে” হায়দুনা পেকেস্তু মচানুপীদা পী। য়ান্না হরাউনা থুনমক্ পেকেৎতু হাংদোকই। মচাগী ফুরিৎ-খোঙগ্রাও, খোঙুপশিংদু লোইনা লৌথোক্কাগা মচাদা শেৎচিনবীরে। মচাদু য়েংবা নুংঙাইরে, ফজরে। মচাগী অহনবা মপানা থারকপা ফিজ়েৎশিংদু লোইনা শেৎচিনবীরগা বীজেস্তি মানা লৈবা কাদা মচা পুদুনা চংত্রগা মচাগী লাইবস্তা হন্না-হন্না চুপ্পগা কন্নী মা নাগেশ্বরবু তন্তনা মথং-মথং নীংশিংলকই। অদুবু য়াগী অরাবদু কোল্লনবা নাগেশ্বরনা য়াগীনি হায়বা পোৎশক মচা অমন্তসু তস্বীরক্তে, চিঠি অমন্তসু ঐ শুম-শুম লৈরি হায়বসু খঙহল্পক্তে। “ও! মানা ঐবু বারৌরিবসি মপামদা চংত্রগা হল্পকতবগী, অহীং লেক্কে, হায়রমদে, মঙোন্দা অশেংবা তক্রমদনা মবুস্তা হান্নদগী ময়ুমদা চংলগে, মপামদা লৈরগে খনবদগীনি হায়বা বাখলনা শোয়দনা ওইরমগনি। মানা মচা পুরগে হায়রমদুসু ঐ মপান থোজুনা য়াগা উনখিদে; মদুনসু য়াগী অশাউবা ওইত্রবরা? মা তশেংনা ঐবুদি শাউরি অদুবু ঐখোয় অনীগী ইচা ইবুঙো নাগমনিবুদি মানা কাউদ্রি। মানা ঐবু য়ান্না ফন্তনা অতোন্না নীপা অমদা লৈত্রগত্রা চিংনরবা জাৎলা? য়াগী এত্রেসসু য়াওরক্তে, ঐনা মঙোন্দা চিঠি অমা ইগদবসু, করিনো ঐনা হৌজিক তৌগদবসি লুইদা খল্লি। অদুবু বীজেস্তি মানা এন্তোইদরি তস্বদগী লোনবা হৈদুনা জরসি অমদি নাগেশ্বরগী লোন্নাগা করিওস্তা মানা থোরক্কাবদি পীগে খঞ্জৈ।

নাগেশ্বর ময়ুমদা চাং-নাইনা পৈশা থারজুনা য়াগী ইমুংগী ফিভম জর-জর ফগৎলক্কা। মা কুমসিগী সি: সি: মিট নংনবা থোরক্কে, মানা সি: সি: মিটতা প্লেয়র খরদা মনা খরা পীগে খল্লি, শান্নববু পুক্রিং থৌগৎনবা হায়রক্কাই।

সি: সি: মিট: হৌরমদাইদা নাগেশ্বর ময়ুমদা থোরক্কে। থোরক্কাগা মা মচানুপা নাগমনি অমদি বীজেস্তি নীংশিংলজুনা মারুটি কার অমদা মন্দোমচা মোমোনখোয়দা লাকই। অঙাংদু অমুক্তা লৌবীরুচো হায়বদুদা মন্দোমচা মোমোন্না বীজেস্তিখোয়দা চৎখি। বীজেস্তিসু মনাও নুপীনা তস্বদগী ইচে ইতৈ নাগেশ্বর য়ান্না মানবা নীপা অমা মারুটি কার অমদা লৈরক মনুংদা চৎখি হায়বদুদা ওইরস্বা য়ায় খন্দুনা মফি হোংদোক্কাগা লৈরস্বী। মচাবসু মপানা থারক্কা ফি-রোল খোঙুপ লোইনা শেৎহল্পগা মাংগোলদা পল্পগা করন্না চৎখিগে খন্দুনা লৈরস্বী। মোমোন্না ইবেম্মা! নাগেশ্বরদু ঐখোয়দা লৈহৌই, মা ওরাং থোরক্কাই হায়, মচাদু উনীংমাত্রে।

বীজেস্তি, ইনে ঐসু যাওজগে হায়রগা মথোয় অহম পুন্না চৎমিস্ত্রে। মোমোনখোয়গী মাংগোলদা নাগেশ্বর ফমদুনা লৈরম্মী। বীজেস্তি নাগেশ্বর উবদা ইকাইজরে, নাগেশ্বরসু ইকাইবগুম্ তৌরে। মথোয় অনী উনদ্রিবসি থা নিপাল হেল্লক্রে। কায়নবগুম চৎলমদাইদা যুমদা লৈহৌদবদুদা ফাক খরদি লৈবগুম্ তৌরে। কৌনবা ওমদ্রে। বীজেস্তি লকক তৌদুনা চংবা ওমদ্রে। মচাদু মনে মোমোন্না পীরগা ইনে মপাদা খরা পীবীয়ু হায়রগা চৎকে তৌই। মোমোন্না লাকখোদনা বারী শানখো লাউ! নাগেশ্বরনা বা অমস্তা হায়দবা মওক খজিস্তা ফাওবা লেংদবদুদা বীজেস্তি ইনে! ঐ কোন্না লাকচরগে হায়রম্মগা তপ্পা-তপ্পা অমুক থোকস্ত্রে। লম্বীদা বীজেস্তি কপ্পা-কপ্পা ময়ুম যৌস্ত্রে। মচাদু মনে মোমোন্না মপা নাগেশ্বরদা শিম্ববদু মচাদু করিমস্তা কপ্পা-লাকপা তৌদনা মপানা লৈরকপা চোকোলেটতু পীবদা হরাউনা লৌরগা চায়। মপানা হায়রিমথৈ যাবদুনা নাগেশ্বর মচাবু মরাইবস্তা নুশিনা চুপ্পগা মমিস্তা মপি তারক্ই। মচাগী মরাইবস্তা রিজোগী য়োৎনা খোৎখিবগী দাকতু কুৎশিন্দুনা মমি অমদি কোস্তনা অদুম লৈরল্লে। মপানা নুমিস্তুদা বীজেস্তিনা ফমুংদা কপ্পুনা চাকৌবা চস্তনা তোকখিবদু নীশিংলকই।

নাগেশ্বর : “ইচাবু বাবাগা কারদা তোংলগা যুমদা চৎলসিরা?” মরোল খরা-খরা থোকপা হৌরবা অঙাংদুনা দু..... তোংলগা চৎশি হায়। মপা-মচা অসুন্না বারী শাদুনা লৈরিঙেদা মন্দোমচা মোমোন্না অমুক বীজেস্তিখোয়দা লাকই। বীজেস্তি মাগী কাদা ওসাইদগী কপ্পবগী মমিস্তু ওাংশং ওাংনা থোরক্ই। মানা নাগেশ্বরগী লোজ্জবা ফুরিস্তুসু লৌথোক্কা পায়দুনা লৈরম্মী। মোমোন্না মপান্দা অমুক্তা থোরকউ হায়বদুদা বীজেস্তি মপাল থোরকই।

মোমোন : “অঙাংদু মপানা যুমদা পুরুগে হায়রি অদু পুহনস্তিসিরা?”

বীজেস্তি ঝুমদে।

মোমোন : “নংনা য়াদ্রগদি মাসু পুরোই হায় হংবীয়ু হায়বদুদা লাকপনি, অদু পুহনস্তিসিরা হায়বনি?”

বীজেস্তি : “ইনেনা ফগদবা অমা তৌবীরো।”

মোমোন : “অদুদি পুজ্জস্তনু, ঐসু চৎলগে” হায়রম্মগা ময়ুমদা হনস্ত্রে। বীজেস্তি মাগী কাদা চংলগা ওন্না-থোইনা কপ্পুনা অমুক লৈহৌরে। নাগেশ্বরসু

মচানা হরাউ-হরাউ কারদুদা তোংশি য়াবদুদদি অঙাংদু পুরগা ময়ুম
তাম্মা কারদু খোরগা খোরকই। বীজেস্তি মচাদু পুত্রগনি ঋগবদগী
নাগেশ্বরনা মচা পুরগা মখোরগী মপাদা লাকপদু খোনোউদগী
য়েংগদবগী গুইদুনা লৈ। গাড়ীদু য়েংজৈ। মিৎলু অনীদা তারক্কাবা
পিরান্দুনা থুমহৎখিদুনা মচা অমদি নাগেশ্বরবুদি ময়েক্ শেংনা উইহৌবা
ফংখিদরে।

নাগেশ্বর মথং-মথং মচা পুরগা খৌখিবনা ময়ুম য়ৌরে। ময়ুমদা মপা-মচা
পুন্না লাকপা উবদা নাগেশ্বরবু পোকপা তোন্মমু মমা অশংবী কয়াদা হরাউজরে।
অদুবু মখোয়না বীজেস্তিবুদি হংবীরমদে। অহল-লম্মন নুংশিনদবদা মরাল লৈজদবী
বীজেস্তিবুসু মরাল লৈবীশুম উবীরি। মসিনি সমাজসিগী চৎনবী। অঙাংদু করিমত্তা
নীঙাই তৌদে।

শোমদা বীজেস্তিদি অঙাওবী ওইহৌরে মপুরোইবনসু কৌবীরমদ্রে, মচাবুসু
পুবীশ্রে। মমা ইবেচাউবীনা অঙাংদু পুত্রবনিনা নংসু হয়েং চংলগা লৈরুরো হায়রে।
বীজেস্তি : “ইমা ঐ মদু গুল্লোই, ঐনা য়ুমসিদা লাকখিবদা মাগী অয়াবা
লৌরক্তবদুনা মানা শাড়িরবনি। মানা নোংঙানবগা অঙাং লৌবা
লাকপদসু ইমানা ঐবু চাক্ মবুক্ থম্মা পীজদ্রমাদ্রে হায়খিবদুদা মা
শাউবা মাল্লি। মমানা; “নংনা হায়রিসিনিদি ঐনা লোইনা লানবনি
সিনিনে?”

বীজেস্তি : “ইমা! মাদি দুবাইদা অমুক থুনা চৎখিদৌ ওইরমগনি?”

নুমিদাংদু অঙাংদু তুন্মমদাইদা নীঙাই তৌরক্রে। ফয়ং ওল্লবদুদা, মমা
উরক্তবদুদা মমাদি-মমাদি তন্তুনা হংবা হৌরক্রে, কন্না কপখংলক্রে। কনা অমন্তনা
থেম্মা য়াদ্রে, মমাদি-মমাদি তৌদুনা লৈরে। নাগেশ্বর অঙাংসিসু নীঙাইদি কল্লিদা,
ঐসু মমাদু কোক কৌবীরমসু ফগদবা! ঋল্লি। মমৈদা কন্না কপ্পবগী বারমাদ্রে
হিরা-হিরা মমাদি-মমাদি হায়ন-হায়না মবোক অশংবীনা থেপ্পগা উচিন-নাচিনা
তুমথশ্রে।

নাগেশ্বরনা অমুক ঋল্লকই : “ঐনা তৌরিবসি চুমদ্রমাদ্রে, বীজেস্তিদু হয়েং
নোং হেক্ ঙানবগা লৌবীরগগে? মাসু অহীংসিদা মচানা নীঙাই তৌদুনা কপ্পমগদ্রে

খঞ্জরমগনি, মচাগী মৈচাক শোয়দনা ঝাঙলমগনি। মানা ইন্দোমচাদা মচা, পীরল্লাগা ঐ উনরমদনা হনখিবদু ঐনা কৌদবদগীনি। নুপী হায়বী কাংলুপসিগী অশোনবা অমা লৈ। মদুদি মাগী ওইজবা কনাগী মফমদা বা অমস্তা হৌদোকচবা ওমজদবা ! নুপাশিংনা মখোয়বু নুংশিবা বাইহে অমনা থেমজিনবীরকপা হৌদোরকপা ওইজবনি। মখোয়না হান্না পুন্সিগী নুংশি-নুংঙোনগী মতাংগী ওইরবসু মতম চুপ্পদা নুপাশিংনা হৌরকপা ওইজবনি। লৈরাং অমস্তনা খোইমু থিনদে, খোইমুতনা কোইপাই পাইদুনা লৈরাং শাৎফম থিবগুশ্বনি। খুদিংমস্তা নুপাতনা হৌরগা নুপীনা তুং ইনজবনি। ঐনা বাইহে অমনা নং কমদৌরি হায়না হংলম্বদা মা ঐগী ইনাক্তা অদুম চংলক্লমগদবনি। ঐনা বাইহে অমস্তা হায়দবদুদা মা মথশ্মোই পুবা ওমদদুনা মচা থনল্লাগা হনখিবনি। ঐখোয় অনীগী নুংশিগী মরীদি তস্তি। মাবুসু ঐনা বাহনবীরে, অদুগা মানসু ঐবু বাহনবীরে। ঐনা মাবু অতোপ্পা নীপা অমগা মরী লৈনরমগস্তা খঞ্জরবদি মানসু ঐবু অতোপ্পা নুপী অমগা মরী লৈনরমগস্তা চিংনরমগনি। ঐবু মাবু য়ুমসিদা লৌশিল্লাগা থস্বীরমস্তগদি মাগী বাখলদসু নুপা অটৌগী বাখল জাৎ-জাৎ খনখিদুনা ফস্তবা মরী অমা ওনখিবসু যায়। মানা ওরাং মচা পল্লাগা ইন্দোমচাখোয়দা ইল্লিবা ফিদুনা মকোক খুল্লাগা চংলক্লম্বদু ঐদি মুমসু য়েংহৌদ্রে। মাবু খরা নোয়রল্লাগস্তা, হান্নদি ময়াং য়ান্না কংহৌবনি। মানা মতমদুদা মমা-মপানা হায়নবা এস: ও: দুদা লৈরোইদবগী ঐগী ইতুং ইল্লনবা ফি-রোল খাউ অমদা হাপ্পগা থোরকখিবদু ঐবু নুংশিবদগীনি। অদুবু ঐনা ওসি নুংঙাইরবা মতমসিদা মাবু কাউথোকপীরবদি ঐ শোয়দনা মাগী পাপ লৈগনি।

নোংঙাল্লে। নাগেশ্বর মারুটি কারদা মচা পুরগা শীংজমৈ তানা লাকই। লস্বীদা অসাম রাইফল মপা যৌরকপদা ভান অমদা বীজেস্তিগী মমা ইবেচাউবী মানবা অমা নাগেশ্বরনা উখিবগুম তৌই। নাগেশ্বরনা মচা পুরগা বীজেস্তিগী মপামগী ইমুংদা ইকাই-ইকাই চংলুবদা মী অমস্তা লৈরমদ্রে। অঙাং অমনা মখোয়গী ইচে বীজেস্তি বাহুদুনা হোসপিটালদা ভান অমদা পুখিবনি তল্লে। নাগেশ্বর মানা লস্বীদা উখিবদু চুস্বা তারে খন্দুনা রিমস তান্না মাগী মারুটি কারদু কন্না থৌরগা লাকই। কেজুএলটিদা মী ময়াম অমা শঙদুনা বীজেস্তি দ্রিপ য়ান্দুনা লৈরল্লে। নাগেশ্বর মচা পল্লাগা চংলকই। বীজেস্তিগী পাবুং বাবুয়াইমা উবদা মকোক নোন্না খুরুম্মী। বীজেস্তিগী ফমুংদা চংশিল্লাগা লাইকস্তা চোইনা তারিবা শল্লাংদু হাইগৎপীরগা মনাক্তা ফমদুনা ঐ নং লৌবা লাক্লেবনি, নং করিগী থশ্মোই অদুক শোহুকরিবা ?

ঐখোয় অনী দুবাইদা ইচা নাগমনি পুরগা পুমা চৎলসি। ঐখোয় হামগুনা বারবোই।”
বীজেস্তি মপুরোইবগী বাইহেশিংদু তাবদগী মাগী অনাবদু খরা ফরে। নুমিদাংবাইদা
নাগেশ্বরগী মারুটি কারদা খুরাই লাইরিকয়েংবম লৈকায়গী য়ুমদা বীজেস্তি পুস্ত্রে।

মানা পাংথোকে খনখিবা সি: সি: মিটকী প্লেসু হয়েংদগী হৌরগনি। মানা
সি: সি: মিটকী প্লেয়রশিংদা পীগে খনবা প্রাইজশিংদু সি: সি: মিট হৌদোকপগী
থৌরমদা লাউথোজুনা মীয়ামদা খঙহস্ত্রে। মদুদি বেস্ট প্লেয়রদা লুপা লিশিং
মঙা, বেস্ট গোল কিপ্লরদা লুপা লিশিং মঙা, বেস্ট স্কোররদা লুপা লিশিং মঙা,
চেম্পীয়নগী বিম্বর টিমদা লুপা লিশিংতরা, রম্বস অপ টিমদা লুপা লিশিং মঙা
পীরগনি।

অসুন্না সি: সি: মিটকী ফাইনেল মেটচ নুমিস্তা নাগেশ্বর মাগী প্রাইজ মনি
মশানা চেক অমমম সাইন তৌরগা প্রাইজদুসু মখুংমক্সা পীদুনা শাম্বদা পুন্নিং
থৌগৎখি। মতম অমদা মনেম-মকুনা মী ওইররোই খন্দুনা মচা নুপীবু নীংখিনা
লুহোংবীখিদবা, দান ফাওবা পীবীখিদবা নাগেশ্বর গুসিদি মীয়াম্না লমদমসিদা
মশীং থাবা মীশক্ অমা ওইরক্রে।

অসুন্না নুমিং খরনি বীজেস্তিগা, মচা নুপা নাগমনিগা অমুক হম্মা মাগী
অশেংবা য়ুমদা পুমা লৈবগী নুংঙাইবদু ফংলবা তুংদা মতৈ-মনাও হেমা-হেমা
নকশিম্বরকখি। দুবাইদা পুমা চৎলসি হায়দুনা দিল্লিগীদমক ইক্ষাল থাদোকখি।
দিল্লিদগী দুবাই চৎননবা মাগী নুপী বীজেস্তি অমদি মচা নাগমনিগী ভিসা লৌদুনা
মখোয় দিল্লিদগী দুবাইদা অমুক পাইখি।

মতম খরা মতৈ-মনাওগী মরীদা তৎলুরবসু অমুক হজ্জিমদুনা ইনৌ-নৌবা
নুঙাইবা পুন্নিগী মহাও অমা অমুক ফংজরে। হৈরাং লৈরাংনা কুমগী নোং লাক্টিঙে,
অশিং-অবানথা লাক্চবদা মখোঙদা ঈশিং য়াওদদুনা মনা-মশা ব্রক-ব্রক কংদুনা
বানা খাঙজবগুম, শেন-থুম মরাং কায়দবগী, ইমুং-মশেল মরী ফস্তবগী, অবা
চৈথেং মরস্তা ঈশিং ফংজবগী হৈরাং-লৈরাংগী অবাবা চৈথেংদু বীজেস্তিদু চপ-
মাম্না ফংলুরগা কুমগী নোং অমুক চুরজুনা নৌনা মতেন চোংজরকপা লৈরাংগুম
মশা নানজরে বীজেস্তি। মতম অমগী মাগী হাংলুরবা খুদাংদু নাগেশ্বরদা নীঙাই
তৌজদুনা সনাগী খুজিঙাক্তা শাবীরে, খুৎশাসু খুদোপ শিবীরে। অমুক মগোপ-
মতাং ফরক্রে। নাগেশ্বরগী মমাংদা মখস্তু ফজৈ হায়সনু তোয়না উৎলক্রে। অদুবু

নাগেশ্বর মাগী ওফিসকী অচিনবা শিনফমদা মকোক ফজ্জনা খাদখিনা, পুফ্রিং চংখিনা মমিস্তা ফাইল বার্ক ঙাক্তা উখিনা মতম অমগী বীজেস্তিগী খজুর লান্নবদা পায়রুবা মোন-মোন লাউবা খুদাংদু ওসিদি লোইনা কাউখিবশুম্ তৌরে। “তুমদবা মী হৌদোকপা লুই” নাগেশ্বর তুমদি তুমদে অদুবু বীজেস্তিগা খুজি খিংদুনা হৌদোকচবদু নাগেশ্বরগী নাকোংদদি চংদবশুম্ তৌরে। বীজেস্তি মতোমতা মাগী খুৎনমদুবু চুপচরুই।

নোংমা খঙহৌদনা দিল্লিদগী দুবাইদা টেলিফোন অমখক্ লাকই। বীজেস্তিগী মপাবুং বাবুয়াইমা কিদনি যাদদুনা ওল ইন্দিয়া মেদিকেল সাইন্সেসতা পুরগা লায়েংলি। কিদনি শিনবা তারে, দোনার ঙাইরি। মপাগী পাউ তাবদা বীজেস্তি বাঁজৈ, অহীংদু তোয়না হৌগস্তুনা তুহা যাদবগী অবাবা খাঙই, নাগেশ্বর মাবু মতম অমদা লাইরবনি তুংদা করিসু তৌবা ওমলোই খনখিবদু মতাং চারে, লমন অমদি ফজ্জনা শিংহৌরগে খন্দুনা নোংঙানবগা, দিল্লিগী টিকেৎ অমা তামদুনা ফংলে। মাগী একাউন্টতগী লুপা লাখ অনী লৌথোজ্জগা দিল্লি চৎনবা খৌরাং লোইরে। মাগী নুপী বীজেস্তিগা মচাগা নুমিং খরনিদি চেকশিন্না লৈরস্মু, ঐনা ঐগী মরুপ প্রকাশ অমদি মাগী নুপী প্রীয়াদসু মরোল লোইনবা শিন্নরন্নবনি হায়রগা মাদি দিল্লিদা পাইত্রে। এমসতা চতুনা মকুবোক্ অমদি মনাও নুপী লৌবা শ্যামো উন্নরে। কিদনিগী দোনারদি ফংলে, অদুবু ইন্ফালদগী পৈশা লাকপা ঙাইরি হায়রে। পৈশা কয়াম চংগদবনো হংবদা লুপা লাখ অমগা মখায় লৈরবদি ওপরেসনদি পাংথোকপা যারগনি হায়রি হায়বদুদা মাগী অয়াওবা পৈশাদু দিপোজিৎ তৌদুনা ওপরেসন তৌনবা খৌরাং লোইরে। মণিপুরদগী পৈশাসু মথংগী নুমিস্তা খরা যৌরক্লে। ওপরেসন মায়-পান্না পাংথোকপা লোইরে। অনাবগী ফিভমসু থোইনা অকাযবা লৈরয়েই হায়বদগী ঐদি কুইনা লৈবা যাদে হয়েংমক্ চংলগে হায়রগা লুপা লিশিং য়াংথে অমনা শেন্নরিবা শ্যামোদা শিন্নরন্নগা অবাৎ-অপা মদুনা শিনবীরো, কোন্নগা টেলিফোন্দা হেস্তা হায়রকউ হায়রন্নগা মকুবোক্ বাবুয়াইমা খুরুন্নগা অমুক্ দুবাইদা হনত্রে।

বাবুয়াইমা ময়ানুপা নাগেশ্বরনা মাগী মফমদা হন্দক উৎলন্নিবা ব্যাবহারসিনা মাবু মচানুপী বীজেস্তিগা চেনখিবা নুমিস্তগী ওসি ফাওবসিদা থোকস্তিবা খাজন্নমদবা, ওইথোক্তমদবা করা মমাংদা প্রমান শং-শং নীদুনা থবক ওইনা ময়ানুপা নাগেশ্বরনা উৎলন্নিদুনা নোংপোক্খস্তা ওন্দুনা য়েংলন্না মাগী মিৎয়েংদু হৌজিক্তি খা-য়াং,

নোংচুপ মাইগৈ শুনা য়েবো হৌহয়ে। অনাবা ফদুনা বাবুয়াইমা যুমদা থোরক্রে। মাগী নুপী ইবেচাউবীদা ময়ানুপানা পাংলকপা মতেংদুগী মরমদা বারী শারগা হরাউমিয়ে। মাদি মণিপূরগী অণীকপা বাখলদা ফাজিন্দুনা থম্বা য়াবা মী ওইরময়ে। মাগী বাখল য়ান্না পাক-চাউবনা ঐখোয়না উবা শুন্নমদবনি। মাবু ইয়া ওইনা ফংবসিদি ঐখোয়গীদি ইরাইবক্ য়ান্না ফরয়ে হায়না তম্বী।

নোংঙানবগা মানা খোজুল তারজিবা নাগেশ্বরগী যুমদুদা চংলুবু ফোরেনগী যুমশুম নুংঙাইনা লৈরম্বদু উবদা থাজদবা পূন্নমক্ থাজবরোমদা মায় লোইনা ওনখরে। ঙাই-শেন শক্ খঙনবা নুমিং হায়বদো ওসিখতা ওইবশুম তৌরে। অহীংগী মতম লোইরজুনা নুমিংনা নোংপোকতা তপ্পা-তপ্পা থোক্তকদবগী নোংপোক থংবা মাইগৈদা মঙাল হাম্মা লাকপশুম বাবুয়াইমগী মম্বম্বা বাখলবুসু ময়ানুপা নাগেশ্বরনা নোংঙাল্লকপশুম ময়েক শেংহনবীখি অচুম্বা মশক খঙহনখি। অশোমদা মথংগী সি: সি: মিট ননবো যুমদা থোক্তগা মমা-মচা যুমদা মতম খরা অমুক্ লৈরসনু দুবাইদা পুলি চুপ্পা লৈবা য়াবা নন্তে, মাগী থবকসু কট্টেক্সি চহী তরাগীনি। মানা পাম্লগদি চহী মঙাগা অমুক্ শাংদোকহনবা য়ায়। অদুবু মানা মদু পাময়ে, মমা লৈবাক্ মণিপূরগীদমক্ অফবা থবক খরদি তৌরমগে খল্লি। বীজেন্তি অমুক্ মশা বাই-শংদবা থা নিপাল শুরক্রে। সি: সি: মিটসু যৌশিল্লক্রে। মচানুপা নাগমনি চহী মরি চংলক্রে। লাইরিক-লাইশু তাম্বা হৌবা য়ারে। মরোল থোজুনা বা-ঙাংবা ফজনা ওয়ে, অরাবিক্, ইংলিস লোইনা খঙলে। মমা-মপানা তম্বীবদগী নুংতিগী তুম্মদাইদা মমা-মপাগী ময়ায়দা তুম্মগা মমাগী মখজাইদা অমুক্ চুম্বী, মপাগী মখজাইদা অমুক্ চুম্বী। পীক্সিঙৈদগী তম্বীখিবা পারাশুম মানা তুম্মলমদাইদা মমা-মপাদি হেস্তা থিরক্রে, কিস তৌনবা। মদু হেক তৌহৌদবদা মা নীঙাই তৌদুনা তুম্বু য়াদ্রে। হন্দক্তি দিল্লিদগী গুবাহাটি ফাওবদি ত্রেন্দা ভারতকী পাক চাউরবা কুইনা উরুম্ববা লমহাংশিং, পাং, তুরেলনচিংবা কয়াদো য়েংনীংবদগী ত্রেন্দা ওইনা চংলসি হায়নদুনা দুবাইদগী দিল্লি ফাওবা এরোয়েন্দা পাইরক্সগা দিল্লিদগী গুবাহাটি ফাওবা ত্রেন্দা লাকই।

ত্রেন মনুংদা বীহার যৌরকপদা অকনবা-অনৌবা অঙাংশিগী লাইচং দিপথেরিয়া শন্দোরক্রে হায়দুনা খবরদা ধ্যেংনৈ। চেকশিন-খৌরাংগী মতাংদা য়ান্না কুপ্পা ডাক্তরগা তাম্ববগী মতাংদসু ইরি। নাগেশ্বর বীহারসিদা লাহোক্তবদি খরা থুনা যৌরবদি ফগনিদা খল্লি। হায়না-হায়না বীহার লাহোক্তে। মখোয় ত্রেন মনুংদা

অচাপোৎকা অমস্তা চান্দ্রে। উচিন-নাচিমা গুহাঘাটি যৌরে। গুহাঘাটি ইয়ারপোটতা যৌদুনা এরোপ্পেন অমুক তোংলে। অদুবু মচাদু শ্বর ফুনবগী লাইনাদু বীহারদগী চল্লক্সবা জাংনি। এরোপ্পেন মনুংদা মশাদু মৈ হৌনা শারে, শ্বর হোনবসু বাদুনা মমা-মমা কৌদুনা পংকপ্তা কপ্পে। উচিন-নাচিমা ইক্ষ্মাল ইয়ারপোটতগী টেক্সি অমদা রিমস তান্না পুরে। ডাক্তরনা সিদি পুং কুনমরিগী লাইনানি স্টেজ খরদি হেজ্জিলে, ওপরেসন তৌরগা কনবা ওস্তা য়েংশি হায়দুনা ওপরেসন তৌরে। অদুবু অঙাংদু খক-খক অনীরক্ চিল্লগা কনবা ওমহৌদনা লৈখিলে। মমা বীজেস্তি মচাগী পাউদু তাবদা বাছ্বে। নাগেশ্বরসু তৌফম খঙদ্রে, যুম যৌরকপগী নুংঙাইবদু লৌইনা মচা লৈখিদবদা মাংখিবগুম তৌরে। টেক্সিদা থবায় য়াওম্ববা মচাগী হকচাংদু ময়ুম খুরাই তান্না পুরক্সগা পিরাংলক্তা সংসকার লৌইছে। দুবাইদগী যুম যৌরগা মাবু য়েংগদবগী ঙাইরিবা মপাগী মরী-মতা, মমাগী-মপামগী মরী-মতা মশুগী অশিবা হকচাং ওইনা উরে ওসিদি। মপানা শাম্ববু য়োকখ্ণীংবা পামজবা লৈবদুদা মচানা চহী নৌনা লৈখিদবা মচাগী মমিংদা ট্রোফি অমা কল্লম্ববা লাইনা শিল্পরা? মপাসু মচাগী মমিংদা ট্রোফি অমদি কল্লগে হায়না পুক্রিংদা লেপ্পে। লুপা লাখ অমা মচাগী মমিংদা কস্তুনা “মাস্টার এল: নাগমনি ফুটবোল ট্রোফি” হায়না মমিং থোপ্পে। সি: সি: মিটতসু মচাগী মমিংদা কুমসিসু হৌখিবা চহীগা মামনা কল্লতুনা নাগেশ্বরগী মখুং-মক্সা ফাইনেল মেটচ লৌইবা প্রাইজশিং য়েছেকখি। মচাগী বাখলদা ঙাওজরবী বীজেস্তি তুল্লমদাই খুদিংগী মচাগী নুংশিরবা চিহ্নাল অনীদুনা পুলিগী কাউদনবা থস্বীরস্বা, মচানা চুল্লস্বা মপাদুদা খঙহৌদনা মারুই। ওসিসু শাম্ববগী প্রাইজ পীরুবা হল্পকপা নুমিদাংসিদা তুমথগে তৌকগা মচানা মামি কিশ হায়খিবগুম তৌদুনা মখজাইদা নাল্লুই। মখোল হৌনা কপ্পকই মচাবু হল্লা-হল্লা কৌরক্ই ইমাগী নাগমনি নংবু কদাইদা চল্লিবনো ইমাবু কনা য়েংদুনা লেল্লসিগে, হায়না তেংখাদুনা কপ্পস্বদগী বীজেস্তি তুমিল লৈছে। নাগেশ্বর করি তৌরবনো য়েংলুবদা য়ান্না বাবা মাদ্রে, ডাক্তরদা পুনবা হায়দুনা রিমসতা থুনমক পুখলক্কে। ডাক্তরনা সিদি গাইনিদা ওইনা পুবীরো অঙাং উনবগী মতম যৌরে হায়বদগী থুনমক গাইনিগী ডাক্তরনা য়েংবদা পেরেসন তৌদবা য়াররৌই হায়দুনা ওপরেসন তৌদুনা মচা নুপা অমা পোকে। হাংলুরবা বিজেস্তিগী তমপাক্তা মচানুপা অমা নৌনা অমুক পমজবা ফংবসিদা মচা নাগমনি লৈখিদবগী বাখল খরদি কাউজরে। বীজেস্তিগী মমাগা পাবুংগনা হন্দক্তি বসিট দেবীগী পোং-চে ময়াম অমা পুদুনা চাক তৌদুনা মচা-মমাগী বাখল খরা নুংঙাইজ্ঞনবা হোথনবীরে।


থা অমা হেক ফাবগা দুবাইগীদমক দিল্লি তানা অমুক পাইছে। দিল্লিদগী দুবাই তানা পাইরগা মাগী থবক মফমদা জোইন তৌদুনা হৌখিবা দুবাইদগী ইম্ফাল যৌবগী মচানুপা নাগমনি লৈখিদবগী বারীদু কপ্পা-কপ্পা মাগী থবক তৌমিলবা স্টাফ পুন্নমকী মফমদা বারী তৌই।

নাগেশ্বরদি ওফিসকী থবক্তা পুক্রিং চংখিবা মচাগী বাখলদু খরবু কাউছে। অদুবু মমা ওইবী বীজেন্তিদি মচানা ঙাংলখা, হায়রখা কয়াদু নীংশিংলুরগা মরক-মরক্তা কপচৈ।

চহী মঙা অমগা অমুক মফম খঙহৌদনা হৌছে। মচানুপা অনীশবা জ্যানেশ্বর ময়ামগা মশকসু চপ্ মামরে। বাঙাং-শাঙাং তৌথোরকপা খুদিংমক ইমাস্ত্র মামবদুনা মমা বীজেন্তিদু মচা অহনগী বাখল ওসিদি লোইনা কাউখিবত্তম তৌরে। দুবাইদগী হন্দকমুক্তি মাগী কন্টেক্ মতম লোইদুনা মতম পুন্নমকী ওইনা মাগী কমপানি থাদেক্রখা তারে। নুংশিনা ময়াম পুন্নমকপু বীদাই পীরন্নে। ময়ান্না পীরকপা খুদোলপোৎ অমদি-বিশ ময়ামগা লোয়ননা মচানুপা জ্যানেশ্বর পুরগা দাইরেষ্ট দুবাই-দিল্লি-দিল্লি-ইম্ফাল তান্না পাইরজুনা ইম্ফালগী ইয়ারপোটতগী অমুক টেন্সি তোংদুনা খুরাই লাইরিকয়েংবম লৈকায়গী য়ুমদা থুংখি। মচানুপা জ্যানেশ্বর উবদা ময়াম পুন্নমকনা নাগমনি অমুক হন্নক্রে হায়না হরাউনখি।

তাং ৮/৪/২০০৪

ঃ অরেইবা ঃ-



অইবগী ফোঙথ্রবা লাহিরিকশিং :

অরোইবা বিচার (বারী মচা) - মার্চ, ২০০৩

কংথোক্ৰবী (বারী মচা) - ওক্টোবর, ২০০৩

খোঙ্গুলদা তারুৱবী (বারী মচা) - জুন, ২০০৪

মথদো ফোঙলগদবা :

রোমোনি (উপন্যাস) - হৌজিক হৌজিক প্রেসভা লৈরিবা